

సూ
త
పు
రా
ణ
ము

జ్ఞ
రా
వి
త

సరళా పబ్లికేషన్సు



సర్వోపయోగ
పబ్లికేషన్స్

సరళ సాహితీ పదాలు - I

1971, ఆగష్టు

బొమ్మ : బాపు

ముద్రణ : శ్రీ శారదా, మారీసుపేట, తెనాలి-2

మూల్యం : 15 రూపాయలు

మా మా టు లు

హేతువాద దృష్టితో సాంఘిక న్యాయసాధనకోసం - మానవతా విలువల అవిష్కరణకోసం జీవితాన్ని వెచ్చించిన మనీషి కవిరాజు రామస్వామి. మనిషి మనిషిగా మనగలిన సంస్కృతీ సంపన్నతను ఆయన సంతరించారు; భావవిప్లవ భావప్రభావాలను అందించారు. ఆ కృషిలోనే చివరి నిశ్వాసం విడిచారు.

మానవతకు పట్టంకట్టిన మానవీయుడు మానవీయుడు. కృతక వలయాలను చేదించిన కవిరాజు ఆశలకు, ఆశయాలకు, అనుగుణంగా కృషి విస్తృతమౌతున్నది. ఇది పరిణామ ప్రకరణంలో ఒకభాగం.

ఆవులింతలు పోకార్చి, మానవునిలో స్వీయవిశ్వాసాన్ని మేల్కొల్పుగల భావదీప్తికి కవిరాజు సాహిత్యం ఎంతో అవసరం. మనరాజ్యాంగ విశిష్ట లక్ష్యాలకు రూపకల్పన జరుగుతున్న యీ తరుణంలో ఆయన రచనలు ప్రగతిశీలర ప్రయాణాన్ని సుగమంచేస్తాయి.

కవిరాజు కమనీయ కావ్యసంపుటాలన్నిటినీ పాఠకలోకానికి అందించాలని మా చిరకాల సంకల్పం; అది యీ నాటికి రూపుదిద్దుకుంటున్నందుకు సంతోషం. గుణగ్రహణ పారీణులు మా యీ కృషిని ఆదరిస్తారని ఆశిస్తున్నాం.

— ప్ర కా శ కు లు

కం. బూతుపురాణము గాదిది

ప్రాత పురాణమునుగాదు, పాతక హరమౌ

సూతపురాణంబియ్యది

పూత పురాణంబు పుణ్యపురుషావళికిన్.

నె న రు

- గీ. వేగుబోక నే పద్మమల్ విచ్చుచుండుఁ
గమ్మనెత్తావి విరజిమ్ము కాంక్షతోడ
నడుగఁబడకుండఁ బాంథులయలపుటాప
నెట్టివాడైన నీ మర్మ మెఱుంగఁగలఁడె ?

ఫ ల శ్రు తి

- కా. సూతప్రోక్త పురాణసంహితను సంశుద్ధాంతరంగముతోఁ
బ్రాతస్సాయములం బరించునెడలన్ బ్రహ్మయూరారోగ్యముల్
భూతప్రితియుఁ జిత్తశుద్ధియుఁ దమోలుంటాక వైరాగ్యమున్
నీతిప్రోత వివేచనంబుగలుగున్ నిత్యంబు సత్యంబుగన్.

తొలి పలుకులు

అతిప్రాచీనకాలమున యుండునక భారతవంశంబున ననన్య సామాన్య ప్రతిభాప్రభావంబున నర్వప్రపంచమును గణింపఁజాలు ప్రజ్ఞాచక్రపులున్నను, విద్య, ప్రాకృతజనదుర్లభమగుటచేసి, భారతలోకం బజ్జానగాఢాంధకారబంధురముగానుండె. ఏతత్కారణంబున నక్షరాస్యులకు మిక్కుటమగు గౌరవము చేకూరి యుండెను. వారు చెప్పినదే మాట, వారు పాఠినదే పాట యయ్యెను. నాల్గు మాటలు నేర్చిన జాబ్బుఁడైనను జనసామాన్యముచే బాజునియఁడుగా నెంచఁబడుచుండెను. సంస్కృతము కవిభాష యగుటచేతను, బ్రజలకు దురవగాహ మగుట చేతను, దబ్బాషయం దేమి చెప్పఁబడినను నయ్యది యతిపవిత్రతఁ గాంచెను. చిలుకలవలె నాల్గు సంస్కృత శ్లోకములు పఠింపఁ జాలినవాఁ డత్యధిక మానసియుఁ డయ్యెను. ఈ విషముగ విద్యార్థి కమునుండి కాలక్రమంబున నాచార్య పరంపర బయలువెడలెను. తొలుదొల్ల నీ యాచార్యకము వ్యక్తిగతమై, తుదకుఁ దచ్చివ్య పరంపరా వశమై యుండెను. పదపతి కొందొకకాలంబునకుఁ గులాధీన మయినది. ఆచార్యత్వము వ్యక్తిగత మైనప్పుడు, విశేషప్రజ్ఞాధురంధరులు గురుపీఠము నలంకరించిరి. కులక్రమాగత మైనయప్పుడు ప్రాజ్ఞ లాచార్య పీఠమునకు దూరగులైరి. దూరగులగుటయేకాక, మీఁదుమిక్కిలి, రానురాను బహిష్కృతులయిరి. ఆచార్యత్వ మొకకులమున జీర్ణించినప్పుడు విద్యా వ్యాసంగము శీర్ణించుట స్వభావసిద్ధమేకదా ? ఏతస్మాదమున గురుసాన్నిధ్యముననున్న పండితస్మృత్యులకన్న దవితరులే యతిశయ శేముషీధురీణులగుట సంభవించుచుండెను నేడు చూడరాదా ? పుష్పగిరి శంకర పీఠము నధివసించిన వర్తమాన శంకరస్వామి ఆదిశంకరునితో నుపమింపఁబడుటకు నర్హుడా ? శక్తి సామర్థ్యములు నన్నగిల్లిన కొలంది, గురుపీఠంబునకుఁ బండిత ప్రకాండలదెన నీర్వాసాయలు వర్తిల్లఁ జొచ్చెను. ఇతరుల విద్యాప్రకర్ష తాత్కాలికాచార పరంపరకుఁ గన్నుగుట్ట గుండెడిగు లేర్పడినది. పదంపతి కామ క్రోధ లోభ మోహ మదమాత్సర్యగ్రస్తమైనది. ఆచార్యత్వమునకు రావట బుత్పన్నమగుటచే, దొంగదారు బుత్పన్నమైనవి. విద్యాపక్షపాతము నశించినది. ధర్మపక్షపాతము శిథిలమైనది. సత్యనిరతి కృశించినది. “యథాగురు స్తథాశిష్య” యనునట్లు ప్రజా సామాన్యమునందు ధర్మమృతి యేర్పడినది. చిత్తశుద్ధి బుష్టమైనది. చిత్త సంస్కారములేని శుష్కాచారమే మోక్షసాధన మను గాథలు తలయెత్త సాగినవి.

ఈ యభిప్రాయమే క్రమక్రమముగ నలుదిక్కులు నలముకొనుటంజేసి, నేటి భారతవర్షంబున దాంధికులకు, జాల్మికులకు మానసుర్యాద లేర్పడినవి. దాంధికులు ధర్మాధిపతులగుటచే ధర్మము వ్యత్యస్తమైనది. ధర్మాధర్మవివక్షజ్ఞానము గర్భియు మోమోట గలవారగుటచే ధర్మాధిపతులుకూడ నిటునటు “ఉయ్యాలో జంపాలో” యనుచున్నారు. ధర్మాభిమానము, కులాభిమానము, ఆత్మాభిమానముగా మాణినది. ఇవన్నియు సుతక్రష్టస్థానమునుండి పతితమైన జాతియొక్క బహిర్లక్షణములు. వర్తమాన భారతలోకంబు చచ్చి చావని యవస్థలో నున్నది. అవతారపురుషులును, గారణజన్ములు ననఁచగిన మహాత్ముల యుద్వేధచే జీవలక్షణములు కొన్ని యెప్పుట ముగాఁ గల్పించుచున్నవి. సూత్రప్రాయముగానున్న పై వాక్యములను సోదాహరణముగా సంపర్చానుసారంబుగా నిట విపులీకరించుచున్నాము.

యుగములు

కాలచక్రంబునకుఁ గృత త్రేతా ద్వాపర కలియుగంబులను నాలుగాకు లుండు ననియుఁ, బగటిని వెన్నంటి రాత్రి యెట్లు వచ్చుచుండునో, యట్లు మర్యాద దప్ప కుండ ననఁగా గృతము ముగిసిన వెంటనే త్రేతయుఁ, ద్రేత ముగిసిన ద్వాపరము, ద్వాపరము ముగిసినఁ గలియుగము వచ్చునని పురాణములు చెప్పుచున్నవి. ఈ పరివర్తనము కేవలము నైజవిరుద్ధముగాఁ గన్పట్టుచున్నది. కాలమునకు స్వభావ సిద్ధముగా మంచి చెడుగులు కలవనుట పై తండికులాదుకూట. మంచి చెడుగులను గల్పించునది లోకము “లోకమేనాఁడు కానువీనమయిన వీనరపోకుండ, మర్యాద మీరకుండ, నీతిబద్ధమై, ధర్మపక్షపాతమున సంపరించునో, నాఁడు కృతయుగ మవతరించును. నాల్గవపాలు ధర్మపీడ తటస్థించిన యెడలఁ ద్రేత యేతెంచును. అరపాలు ధర్మము శీర్షమయినచో ద్వాపరము పొడచూపును. మూఁడుపాళ్లు ధర్మ నాశనము కల్గినఁగలియుగము తలమాపు”నని హిరాణికుల వాదము. ఈ యనంత కాలమున యుగపరివర్తనము పురాణోక్త నియమబద్ధముగాక ప్రవర్తిల్లు విషయము మన మెఱుంగుదుము. స్రజాణాహుశ్యము యొక్క ధర్మప్రవర్తనముచే యుగములు కల్గిచుండుననుట నిర్వివాదము. లేనిచోఁ బ్రపంచమునం దెల్లెడ నొక్క కాలమునం దొక్కయుగమే ప్రవర్తిల్లవలయును. ఇది యనుభవ విరుద్ధమగుటయేకాక, సనాతన మతసిద్ధాంతమునకే ప్రతికూలము. ఏకకాలమునందలి వివిధదేశ చరిత్రములఁ బరిశీలించి, పఠించిన యెడల మా వాక్యములు సుబోధములు కాకమానవు.

చీనాదేశ యాత్రికుడయిన "అప్పుసుర్నాంగ్" మిగుల పురాతన కాలమున హిందూదేశముయొక్క యాయాప్రాంతముల నంవరించుచుఁ బర్యటించు హిందువు అనుగూర్చి వ్రాసిన వ్రాతలను జదివినచో శరీరము పులకరింపక మానునా ? పిమ్మట నా కాలమునాటి యన్యదేశముల మీదికి దృష్టి సారించుచు ఇంగ్లాండు నిజముగా మృగదళనుండి బెలువనుచున్నది. పర్వత కంచరమందిరములు, తోటరకుదీరములు, చర్మాంబరములు, అపకృష్టమాంసగ్రననము, నిరంతర దేశభ్రమణము కల్గి మృగదళా రీలావిలోలమై యున్నది. ఆకాలము నాటి "అమెరికా, ఆఫ్రికా" దేశములను బరికించినచో నంతకన్నను లొచ్చె హీనమానవనంవానితమై యున్నది. పురాణములుచెప్పు మాటలు నిజములే యగునెడల నన్నిదేశముల యందును నొక్క కాలమున నొక్కవిధమగు నాగరికతయే యనఁగా నొక్కవిధమగు చర్మావలంబనమే లోచన గోచరము కావలసియుండును. భిన్న దేశముల యంచొక్క కాలముననే, భిన్ననీతి ప్రవర్తిల్లుచుండవచ్చు నందురా ? అది మా వాదమునే స్థిరపఱచును. పురాణము లొక్క భారత దేశమును గూర్చియే వక్కాణించెనందురా ? అట్టిది కానరాదు. ప్లేచ్చదేశములను గూర్చి కూడ నీతులు, ధర్మములు బోధింపఁబడినవి. కావున కృతయుగమునుండి క్రమక్రమముగాఁ జల్లఁగా కలియుగము వచ్చిననుట విస్రంభపాత్రముగఁ దోచదు. పాతక మహాశయా : కొన్ని యంశములను ముందు చర్చింతుము. సావధానముగా నాలింపుము.

బంగరుముద్ద నెగరవేసికొనుచు నటవీమార్గంబునఁ దోపుచున్నను జోరభీతి కల్గింపనట్టియు, దానపూర్వకముగా, మతవివక్షితలేక బిందారముననున్న ద్రవిణము సంతయు వెచ్చించి పండితప్రవరులఁ జనియించి యశశ్శాయుడైన హర్షవర్ధనునిచేఁ బరిపాలింపఁబడినట్టియు, పూజ్య రాజ్యము, అన్నదమ్ముల పాళ్లు తెగక, రాజ్య శాంక్షచే నొకరి కుత్తుక లొకరు తెగనఱికికొని వచ్చిన పాండవరాజ్యమునకన్నను, భగవద్ధ్యానముఁ జేసికొనుచుఁ గాలక్షేపముఁజేయు నిరపరాధుని పంకఁబెట్టి చంపిన రామరాజ్యము కన్నను సుతస్కృష్టముకాదా ? చేఱిక్కిన నిరుపమాన సౌందర్య ఖనియు, బలవదరాతులయిన తురుష్కుల రాణివాన స్త్రీయునగు, మదవతీశిరో వతంసమును మాతృభావమున నాజన్మవిరోధి యగు మొగలాయి చక్రవర్తి నన్నిధి చంపిన పర్రసతి శివాజి ; త్రిభువనసామ్రాజ్య మదంబున, విజ్ఞాఁడయ్యుఁ గపటా ఛారంబున, విషయవాంఛాపరత్వంబున, మునిపత్నిని మోసగించి సంభోగించిన

ఈ యభిప్రాయమే క్రమక్రమముగ నబదిక్కులు నలముకొనుటంజేసి, నేటి భారతవంశులకు, దాంధికులకు, జాల్మకులకు మానసుర్యాద లేర్పడినవి. దాంధికులు ధర్మాధికారులగుటచే ధర్మము వ్యత్యస్తమైనది. ధర్మాధర్మవివక్షజ్ఞానము గల్గియు మోమోట గలవారగుటచే ధర్మాధికారులుకూడ నిటునటు “ఉయ్యాలో జంపాలో” యనుచున్నారు. ధర్మాభిమానము, కులాభిమానము, ఆత్మాభిమానముగా మాతీనది. ఇవన్నియు సుతస్కృష్టస్థానమునుండి పతితమైన జాతియొక్క బహిర్లక్షణములు. వర్తమాన భారతలోకంబు చచ్చి చావని యవస్థలో నున్నది. అవతారపురుషులును, గారణజన్ములు ననఁచగిన మహాత్ముల యుద్వోధచే జీవలక్షణములు కొన్ని యెప్పుట ముగాఁ గన్పించుచున్నవి. సూత్రప్రాయముగానున్న పై వాక్యములను సోదాహరణ ముగా సంపర్చానుసారంబుగా నిట విపులీకరించుచున్నాము.

యు గ ము లు

కాలచక్రంబునకుఁ గృత త్రేతా ద్వాపర కలియుగంబులను నాలుగాకు లుండు ననియుఁ, బగటిని వెన్నంటి రాత్రి యెట్లు వచ్చుచుండునో, యట్లు మర్యాద దప్ప కుండ ననఁగా గృతయు ముగిసిన వెంటనే త్రేతయుఁ, ద్రేత ముగిసిన ద్వాపరయు, ద్వాపరయు ముగిసినఁ గలియుగము వచ్చునని పురాణములు చెప్పుచున్నవి. ఈ పరివర్తనము కేవలము నైజవిరుద్ధముగాఁ గన్పట్టుచున్నది. కాలమునకు స్వభావ సిద్ధముగా మంచి చెడుగులు కలవనుట పై తండికులాదుమాట. మంచి చెడుగులను గల్పించునది లోకము “లోకమేనాడు కాసువీనమయిన వీనరపోకుండ, మర్యాద మీరకుండ, నీతిబద్ధమై, ధర్మపక్షపాతమున సంపరించునో, నాడు కృతయుగ మవతరించును. నాల్గవపాలు ధర్మపీడ తటస్థించిన యెడలఁ ద్రేత యేతెంచును. అరపాలు ధర్మము శీర్షమయినచో ద్వాపరము పొడచూపును. మూడుపాళ్లు ధర్మ నాశనము కల్గినఁగలియుగము తలచూపు”నని పౌరాణికుల వాదము. ఈ యనంత కాలమున యుగపరివర్తనము పురాణోక్త నియమబద్ధముగాక ప్రవర్తిల్లు విషయము మన మెఱుంగుదుము. ప్రజాభావకృష్యము యొక్క ధర్మప్రవర్తనముచే యుగములు కల్గుచుండుననుట నిర్వివాదము. లేనిచోఁ బ్రపంచమునం దెల్లెడ నొక్క కాలమునం దొక్కయుగమే ప్రవర్తిల్లవలయును. ఇది యనుభవ విరుద్ధమగుటయేకాక, సనాతన మతసిద్ధాంతమునకే ప్రతికూలము. ఏకకాలమునందలి వివిధదేశ చరిత్రములఁ బరిశీలించి, పఠించిన యెడల మా వాక్యములు సుబోధములు కాకమానవు.

చీనాదేశ యాత్రికుడయిన “అవునుత్సాంగ్” మిగుల పురాతన కాలమున హిందూదేశముయొక్క యాయాస్థానముల నంచరించుచు దక్కాలపు హిందువులనుగూర్చి వ్రాసిన వ్రాతలను జదివినచో శరీరము పులకరించక మానునా ? పిమ్మట నా కాలమునాటి యన్యదేశముల మీదికి దృష్టి సారింపుడు ఇంగ్లాండు నిజముగా మృగదళముండి వెలువడుచున్నది. పర్వత కందరమందిరములు, కోటరతుటీరములు, చర్మాంబరములు, అపకృహంసగ్రననము, నిరంతర దేశభ్రమణము కల్గి మృగదళా రీలావిలోలమై యున్నది. ఆకాలము నాటి “అమెరికా, ఆఫ్రికా” దేశములను బరికించినచో సంతకన్నను లొచ్చై హీనమానవసంవాసికమై యున్నది. పురాణములుచెప్ప మాటలు నిజములే యగునెడల నన్నిదేశముల యందును నొక్క కాలమున నొక్కవిధమగు నాగరికతయే యనఁగా నొక్కవిధమగు ధర్మాలంబనమే లోచన గోచరము కావలసియుండును. భిన్న దేశముల యంచొక్క కాలముననే, భిన్ననీతి ప్రవర్తిల్లుచుండవచ్చు నందురా ? అది మా వాదమునే స్థిరపఱచును. పురాణము లొక్క భారత దేశమును గూర్చియే వర్ణాణించెనందురా ? అట్టిది కానరాదు. మైచ్చదేశములను గూర్చి కూడ నీతులు, ధర్మములు వోధింపఁబడినవి. కావున కృతయుగమునుండి క్రమక్రమముగాఁ జల్లఁగా కలియుగము వచ్చుననుట విస్రంభపాత్రముగఁ దోఁపదు. పాతక మహాశయా : కొన్ని యంశములను ముందు చర్చింతుము. సావధానముగా నాలింపుము.

బంగరుముద్ద నెగరవేసికొనుచు నటవీమార్గంబునఁ బోవుచున్నను జోరభీతి కల్గింపనట్టియు, దానపూర్వకముగా, మతవివక్షతలేక బందారముననున్న ద్రవిణము సంతయు వెచ్చించి పండితప్రవరులఁ దనియించి యశశకాయుడైన హర్షవర్ధనునిచేఁ బరిపాలింపఁబడినట్టియు, పూజ్య రాజ్యము, అన్నదమ్ముల పాళ్లు తెగక, రాజ్య రాంక్షతే నొకరి కుత్తుక లొకరు తెగనఱికికొని చచ్చిన పాండవరాజ్యమునకన్నను, భగవద్ధ్యానముఁ జేసికొనుచుఁ గాలక్షేపముఁజేయు నిరపరాధుని పంకఁబెట్టి చంపిన రామరాజ్యము కన్నను నుత్కృష్టముకాదా ? చేఱిక్కిన నిరుపమాన సౌందర్య ఖనియు, బలవదరాతులయిన తురుష్కుల రాణివాన స్త్రీయునగు, మదవతిశిరో వతంసమును మాతృభావమున నాజన్మవిరోధి యగు మొగలాయి చక్రవర్తి నన్నిధి రంపిన చక్రపతి శివాజి; త్రిభువనసామ్రాజ్య మదంబున, విజ్ఞాఁడయ్యుఁ గపటా శారంబున, విషయవాంఛాపరత్వంబున, మునిపత్నిని మోసగించి సంభోగించిన

యింద్రునికన్నను, భర్తయగు శంఖమాడుని జంపి తద్వేషంబున మహాపతివ్రత
యగు తులసనతిని వంచించి రత్నక్రీడలం దేలిన శంకరునికన్నను, వివాహిత యగు
శ్రీని బలాత్కారంబుగ రాజ్యగర్వంబునఁ దెచ్చి మన్నధక్రీడలకుం జొచ్చిన త్రిశంకుని
కన్నను సుత్తముఁడుకాదా? శివాజీకాల మేయుగమగును? ఇంద్రాదుల కాలమే
యుగమగును? యోశించిన బోధపడకుండునా? ఉపర్యక్త పురాణగాథలు పౌరాణిక
వాచమును నిర్మూలితము చేయుచున్నవి. కావున మహాసీయుల నిష్కళంక పవిత్ర
ప్రవర్తనచేఁ బెనుఁబడిన సామాన్యజనముమొక్క ధర్మాధర్మప్రవర్తనముపై
యుగము లాధారపడియుండును. అనఁగా గృత శ్రేతా ద్వాపర కలియుగంబు
లొకదానిని వెన్నంటి మొరటి రావలయునను మర్యాదలేదు. తారుమారుగా
రావచ్చును. హిందూదేశమున నెన్నిసారులో యిట్టి యుగపరివర్తనము తటస్థించినది.
ఆత్మలాభము నపేక్షించి వేలకొలంపి గోవులను వధించి యజ్ఞమును మిషచే
విప్రసంతర్పణముఁ గావించిన రంతిదేవుని కాలము కృతయుగమా? కలియా?
వివారించిన బోధపడును. ప్రజావర్ధము సన్యస్తరాజ్యుడై, తృక్తకళత్ర
పుత్రకుడై, జీవికాలము సంతయుఁ గుడిచిన చోటఁ బండక, పండినచోటఁ
గుడువక వెచ్చించి కాలగోచరుఁడయిన బోధిసత్వునికాల మేయుగమునం దుండ
వలయును?

సన్యస్థమును సనాతన ధర్మారాధనకయి సమర్పించి, దానందనివీఁజెందక,
నిర్మోహముతో, వీరభయముతో, నాత్మసమర్పణముఁ గావించిన శ్రాద్ధానంద
సన్యాసి జీవితము, ఈర్ష్యాలోలుండయి పరులను జెడఁదిట్టి, శప్తుఁడయిన వసిష్ఠుని
జీవితమున కన్నను, సుత్తముకాదా? ద్విగ్నుముకాని చిత్తముతోఁ బాతక
ముహూహయా! పరిశీలింపుము. సంస్కృతగ్రంథములను వెనుక ముందు బిరుదులను
తగ్గించుకొన్నయట్టి వారెవ్వరో వ్రాసిపెట్టిరని చెప్పి యాగ్రంథములయందు
వాకొనఁబడిన దంతయు ధర్మమని భ్రమప్రమాదమునకు లోనుగాకుము.

కృ త యు గ ము

ఏతస్మిహాంసకు వలయు పరికరములన్నియుఁ బురాణగాథలనుండి గ్రహింపఁ
బడినను, శ్రుతిస్మృతీతి హాసముల నుండి యేకొలఁదిగనో యిచట గ్రహింపఁ

బడుచున్నవి. కావున పాతకులు సావధానముగ నాకర్షింపఁ బ్రార్థింపఁబడుచున్నారు. యుగములను గూర్చియు యుగధర్మములను గూర్చియు విశ్రుతముగా నిచట చర్చించి యేకాల మేయుగ మగునో చూపింతుము.

కృతయుగమునందు సార్వభౌములులేరు. బహుభాషాబలగర్వ విలీధుఁడయిన వీరుఁ డెవ్వఁడో రాజ్యసముపార్జనముఁ జేసి రంతులు వైచుచుండును. జైత్రయాత్రలను గూర్చి చిత్రగుప్తునివంటి వాఁడెవ్వఁడో వ్రాయనమర్థుఁడు. జాతి మత వివక్షతలు లేవు. గాంధర్వవివాహములు మెండు. తప్పిన రాక్షస వివాహములు తఱును. వివాహబంధ మామరణ ముండునది కాదు. వధూవరుల యిష్టానిష్టములపై నాధారపడి యుండెను. జాత్యంతర వివాహములు జరుగుచుండెను. వావివరునలు కూడ నున్నట్లు రన్నట్లుదు. తాత మనుమరాలిని నుద్వాహమగు నాచారము శిష్టాచారముగఁ బరిగణింపఁబడుచుండెను. ఓఘరథుని తండ్రియైన నుదర్శనుఁడు, ఆత్మజుని కూతురయిన ఓఘవతిని దగిన వరుఁడు దొరకమిచేఁ జెండ్లియాడెను. (1) ఏకగర్భజాతులు పెండ్లిచేసికొనుట దోషముకాదు. ఇంద్రియసంతృప్తిఁ గావించుకొనుట దక్క వివాహసంబంధ మెట్టిదో యెఱుఁగని శ్రీ పురుషులుండిరి. విబీ విటుల వనవివోరములు, నెత్తమ్ములపై నయ్యాటలు మిక్కుటము. దీర్ఘముగ విచారించిన నాటి వివాహములు నేటి పాశ్చాత్యదేశమందలి వివాహములట్లు పొడకట్టు చున్నవి. శ్రీలకు సంసార సంబంధములుకూడ నామమాత్రముగ నున్నవి. “ఇల్లాలు, చుగనాలు” అను మాటల యర్థము నాటి సతీమణులకు బోధపడుట దుస్సరము. చుల్కములులేవు. గంధర్వులు, కిన్నరులు, కింపురుషులు, మొదలగువారందఱు దేవయోనులఁట. అనఁగా అంగ్లకవి శేఖరుడగు “బెర్నార్డ్ షా” కవి కల్పితుఁడయిన అతీతమానవుఁడు (Super Man). తత్కారణంబున వారి చరిత్రలను జర్పించి భారత ధర్మనిర్ణయముఁ జేయుట సంమజనము కాదేమో ? కాని నాటి హిందూర్యులకు వారి వర్తనమే వారి శీలవృత్తమువలె యాచర్యప్రాయముగా నుండెను. అందుచేతనే నేఁడు మనము కేవలము జారత్వముగా నెంచుచున్న గాంధర్వవివాహము గంధర్వులచే నవలంబింపఁబడి యుండుటచేతనే పవిత్రతఁ గాంచినది.

(1) భారతము. అరూఢీరుచిప్రజాపతి సంతానమయిన యజ్ఞుడు, దక్షిణ యను వారు మిథునమయిరి.

కులముంబట్టి విద్యానిషేధములేదు. మానవుని ప్రకృతినిబట్టి తన్నిషేధము కల్గుచుండెడిది. జనులు సత్యశీలురు. అబద్ధమాడుట యెఱుంగరేమో ; ధర్మసంస్థాపనార్థమై గురువులతోడి పోరాటము బాహుళ్యము. విధవలనుటయే యెఱుంగము. అతి బాల్య వివాహములకు నుపసత్తియేలేదు. * కుటుంబజంబాల మున్నట్లు లూహింపఁజాలము, స్వైరవిహారము మెండు. జారత్వముచే సంతానము కల్గినను తాళిగట్టిన మగఁ డేవపడుట కానము. దేవగురువైన బృహస్పతిభార్య, తార, పరపురుషుఁడును, భర్త చాత్రుఁడునైన చంద్రునితోఁ గవగూడి గర్భిణియై పంచాయతీతోఁ జంద్రునివలన గర్భిణియైతినిని యొప్పుకొని బిడ్డనుగని యాబిడ్డను జంద్రునికే యొసంగి, మరలఁ దాళిగట్టిన మగఁడగు బృహస్పతిఁజేరి కాపురముఁ జేసెను. ఇందుచే సంఘటిష్యుత కాలేదు. భర్తయు దేవతా గురుపదంబునుండి చ్యుతుఁడు కాలేదు. ఇత బృహస్పతియో మతిలేక మమతచే సన్మభార్యయుఁ బూర్ణగర్భిణియునగు 'మమర సమ్మతిలేక పైఁబడి గర్భస్థశిశువు వలదనుచున్నను బలిమిమై రమించెను. ఇందుచే మమత దోషమాపిత కాలేదు. బృహస్పతి దివస్పతి మున్ననకుఁ బాత్రుఁడు కాకపోలేదు. * సర్వసాధారణముగ బ్రాహ్మణులకు క్షత్రియులు తోఁబడియున్నను సప్పుడప్పుడు బ్రాహ్మణులపైఁ దిరుగుబాటుకూడఁ గలదు. ఈ కాలమున మఱవఁదగని విషయ మొందున్నది. * స్త్రీల విషయమై యెట్టి కపటవర్తనముఁ జూపి, యెట్టి యత్నాచారముఁ జేసినను దోషముగాఁ దలంపఁ బడలేదు.

త్రే తా యు గ ము

ప్రజలకు స్థిరవాసము లేర్పడెను. స్వైరవిహారము తగ్గెను. తపోనియతిచే దేహయష్టిని గృహింపఁజేయుట వృద్ధి యయ్యెను. బహిరకఫలాపేక్షచేఁ దపస్సు

* సత్యకామ జాబాలి చరిత్రము. * సంధ్యాదేవి జననము.

* క్షత్రియులు భార్గవకుల నిర్మూలనము గావించుట, బౌద్ధుని జన్మచరిత్రము జూడఁదగును. (భారతము)

* వృందను నిష్టువు మోసగించుట తులసిని శివుఁడు మోసగించుట. అహల్యను నింద్రుఁడు మోసగించుట. క్రతుస్థలను యజ్ఞుఁడు మోసగించుట యెఱుంగఁదగును.

చేయుటకుఁ దోడుగా నాముష్మిక చింతచే నా మరజాంతము తపస్సునందు రీసమై యుండుట రుస్థించుచుండెను. ఆశ్రమపద్ధతిని విరివిగా నవలంబింపఁబడుచుండెను. సంసారబంధంబులు వృద్ధికాఁజొచ్చెను. స్త్రీలు సర్వ స్వతంత్రుర్యాద్రుతారను నూహ యుత్పన్నముకా మొదలిడెను. జననీజనకులు వధువును నామె యభిప్రాయ మడుగకుండ వరుస కిచ్చుట పొసఁగుచుండెను. * అభిష్టాన పురాణినేత యగు యయాతి తన కుమారితను, దారుణ్య లావణ్యముకలదానిని మాధవి యను కన్యను గాలవుఁడను బ్రాహ్మణుఁ దొక్కఁడు గుఱ్ఱములకై యాచింప, నా బ్రాహ్మణుఁడు కోరిన గుఱ్ఱములు తనవద్ద లేమింజేసి, యితరులకడఁ గుమవఁబెట్టి గుఱ్ఱములను చెచ్చికొనుటకై సమర్పించెను. గాలవుఁ డామెను గైకొని, క్రమక్రమముగ మూపుర రాజులకు నిచ్చి, యొక్కొక్కపుత్రుఁడు కలుగువఱకు నుంచి, వలయు హయ రత్నములంగొని, కడకు సుదతీరత్నముఁగూడఁ గైకొని తన గురువగు విశ్వా మిత్రునకు నశ్వములతోఁబాటు మాధవినిగూడ గురువక్షిణగా నొసంగెను. దీన మాధవి కన్యాత్వము దూషితము కాలేదు. కైవ్యలము నపేక్షించి యడవులంబట్టి యున్న ఋషులు లౌకికవ్యాపార రతులై రాజసముఖమునకు ముఖములం ద్రిప్ప నారంభించిరి. గాంధర్వ రాక్షస వివాహములకు స్వయంవరము తోడ్పడినది. గోమాంస భక్షణముకాని, మాంసభక్షణముకాని సాహగ్యముగనె యున్నది. అనూచానుఁడైనను, గోమాంస భక్షకుఁడుగ నుండుట విపరీతము కాదని * త్రిధన్వని కాలములోఁ బెద్దకఱవు వచ్చినది. విశ్వామిత్ర ఋషింఁబ్రుఁడు కుటుంబ మును బోషించుకొనఁజాలక కుమారుని నొక్కని మూగుగోవులకు విక్రయించి యుదరపోషణముఁ గావించుకొన సమర్థుఁ డిఘలవెంటఁ దిరుగుచుండఁగా ద్రిధన్వని జ్యేష్ఠపుత్రుఁడయిన త్రిశంకున్తపతి విశ్వామిత్రుని కుటుంబమును బోషింపఁ బూనికొని తినుబండారము నమకూర్చఁజాలక, వసిష్ఠుని గోవును నాహారార్థము దొంగిలించుకొనివచ్చి, యాఁకటబాధకోర్వక తానే యా గోవునుజంపి, నంజాడు భుజించెను. ఇల్లాండు వెలయు చుండిరి. ఒకరిభార్య నొకరు చెచ్చియుండుకొనుట

* మాధవీయందె ఇక్ష్వాకునకు, వసుమనస్సు జనించెను. దివోదాసునకు ప్రవర్ధనుఁడు ప్రభవించెను. ఔశీనరునకు శిబి పుట్టెను. (భారతము.)

* బ్రహ్మపురాణము.

ధర్మపీఠగా నెంచబడుచుండెను. త్రయ్యారణ్యుని పుత్రుడయిన త్రిశంకుఁడు వివాహిత నొక్కర్తుకను బలాత్కారముగాఁ గొనివచ్చినందులకుఁ దండ్రీ కుపితుఁడై వానిని రాజ్యభ్రష్టునిగాఁజేసి చండాలరూపంబున వర్తిల్లుమని శపించెను. కులద్వేషము మోసులెత్తెను. * శూర్పణఖా పుత్రుఁడైన జంబుకుమారుని మాయోపాయమువన్ని బ్రాహ్మణులు లక్ష్యణునిజేఁ జంపించిరి. * ఈ విధముగనే తపోనియతినున్న శంబూకుని రామునిచే దయమాలి జంపించిరి.

ద్వా ప ర ము

ద్వాపరమున నూతనధర్మపీఠులు వెలువడినవి. రాజ్యతృష్ణ వివరీతముగఁ జెంపొందినది. శంతనుఁడు జ్యేష్ఠభ్రాతయయిన దేవాపిని రాజ్యభ్రష్టునిగావించి, యడవులకంపి తానురాజయ్యెను. వీని సంతతియైన కురుపాండవులు కుడివికూర్చుండ నొల్లక పాశుకుదురక తాము కొట్టుకొని చచ్చుట యేగాక భారతఖండమునంతయు రక్తప్లావితమునుజేసి, భారతదేశమున దరిద్రదేవతను దాండవింపఁజేసిరి. ధరణీరాజ్య మితరులకుఁ జేరునేమో యను చింతాశల్యముచే గళత్రములను బరులవద్దకంపి సంతానమును బడయుటకు వెనుదీయరైరి. * 'బహువతిత్వము చరమదశయం దుండెను. గోమాంసభక్షణము మానఁబడెను.' గోమేధము, నరమేధములు ప్రములయ్యెను. అశ్వమేధము మాత్రము ననలు సాగుచుండెను. అశ్వమాంస భక్షణము నేఁడు జర్మనులయందున్నది. సురాపానము వెనుకకు మరలినట్లు కన్నడదు బలరాముఁడు సురాపానప్రియుఁడు. వీనికి సభాపూజ్యత కలుచునే యుండెను. యాదవవ్రతయమునకు సురాపానమే మూలకారణము. విప్రముఖంబుననే విద్య ప్రవర్తిల్లవలయునను వాదము బయల్పెడలెను. * శూద్రుఁడైన యుగ్రశృంగముఁడు తనకుఁ బ్రత్యుత్థానముఁ జేయలేదని బలరాముఁడు త్రాగిన మైకముతో నాగలితోఁ బ్రాణములు గొనియెను. ప్రజలల్పాయుష్యులు గారు; దుర్బలులుగా గూడ లేరు.

* రామాయణము. * ఉత్తర రామాయణము.

* పాండవజననము, ధృతరాష్ట్ర పాండవరాజుల జన్మము ; ఆశ్వకుని జన్మము, అంగరాజు జననము - భారతము.

* భాగవతము

రామాయణ యుద్ధకాలముననున్న ద్వివిధుని బలరాముడు సంహరింపఁ గల్గెను. జాంబవంతుని గృష్ణుఁ డొడిచి పుచ్చెను. పరశురాముని గురకుల పితామహుఁ డయిన భీష్ముఁ డొడిచెను. గాంధర్వము, రాక్షసము, స్వయంవరసముకుఁ దోడు , వధూవరుల జననీజనకులే పెండ్లి రాయబారములు సాగింపఁజొచ్చిరి. అచ్చటచ్చట వధూవరు లేర్పఱచుకొన్న నిబంధనలపై వివాహములు సాగుచుండెను. *

క లి యు గ ము

విద్య, ద్విజాల ముల్లె యను మాట ప్రచారములోనికి వచ్చెను. తాము చదువ వచ్చు ననుటకన్న నితరులు చదువఁగూడ దను వితండవాదము హెచ్చినది. స్త్రీల స్వాతంత్ర్యము నిర్మూలింపఁ బడినది. బుద్ధదేవుని మహిమాతిశయముచే యజ్ఞయాగాదులు నశించినవి. బలులు మటుమాయమైనవి. నరమేధములకుఁ బ్రత్యామ్నాయముగఁ గాళీపూజ బయలుదేరినది. గోమేధము, అశ్వమేధము పూర్వకథలై పోయినవి. అన్నివిధవివాహములు కాలక్రమమున నశించి శుల్క సంభావితమైన నామమాత్ర వివాహములు రేకెత్తినవి. పెండ్లి విషయమునందు వధూ వరులకు లవలేశమయిన స్వాతంత్ర్యము లేకపోయినది. వధూవరుల మాతాపితలకు సర్వస్వామ్యము చేఱికినది. “బ్రాహ్మణో మమదేవతా” యను సూక్తి సర్వ విధముల సార్థకమయినది. యంత్రగాని చేతంబడిన తోలుబొమ్మవలె బ్రాహ్మణా ధీనమునంబడి రాజులు రాజ్యతంత్రము నిర్వర్తించిరి. ఆశ్రమపద్ధతి నశించినది. కాని వర్ణధర్మములు విచ్ఛలవిడి పెచ్చురేగినవి. బహుపతిత్వము మిక్కిలి గర్హ్యమైన స్థితికి వచ్చినది. బహుపత్నిత్వము కూడఁ గొంచె మించుమించుగా నాదశనే యనుభవించినది. కపోతమిధునధర్మమే యుచితమని ప్రజల మనంబున కెక్కినది. సురాపానము నీవముగనే చూడఁబడినది. భిన్నమతము లుత్పన్నమయి కొంతకాల మొకరి కుత్తుక లొక రుత్తరించుకొనుట నిత్యకర్మమయినది. పూర్వముంబలె భారత ఖండమున కేతెంచిన విదేశీయులు కొంచఱు సనాతన ధర్మావలంబకులై యిందె వసించిరి. మతముపేరిటఁ గ్రూరకర్మంబులు విశంకట ప్రచారముఁ గాంచినవి.

• శశిరేఖా వివాహము, ఉత్తరా వివాహము.

* జరత్కారుని వివాహము. ఉలూచీ చిత్రాంగదా వివాహము. (భారతము)

ఐనూరిలభట్టు నిరంతర బౌద్ధహాసనమును సనాతన ధర్మముగా భావించెను. శంకిరుడు కపబోపాయములచే బహుళసంఖ్యాకులయిన జై నులను బీచమడంచెను. రామానుజుడు పైష్ఠేతిరులను బెక్కుర నుక్కుడంచెను.

వావివరునలు మిగుల కట్టుదిట్టములకు లోబడెను. ఈ విషయమున శిష్టాచారము నతిక్రమించినవారలు కడుంగడు హేయముగా జూడఁబడుచుండిరి. ప్రజాసామాన్యము తమ ధర్మమునుగాని స్వత్వమునుగాని యెఱుంగఁజాలక శోచనీయ దశంబిది పొరలాడఁ దొడంగెను. “విస్సన్న చెప్పినదే వేద” మయి బ్రాహ్మణ వాక్యములే మణిమంత్రాశ్పదము లయినవి. ఈ దుస్థితి నూతకోలఁ జేసికొని విప్రులు ప్రజలయొక్క సూక్ష్మదేహమునే నశింపఁజేసిరి. దీనికై యవలంబింపఁబడిన మార్గములు పండితజనగర్హ్యములు. పౌరాణికులు ధర్మమును సామాన్యధర్మము లనియు, విశేషధర్మము లనియు విభజించి లోకప్రతారకులైరి. విశేషధర్మములు బ్రాహ్మణేతరలోకమునుఁ బీల్చి, పిప్పిఁజేయుటకు నొడ్డిన యురులు. కాలక్రమమున నీ యురులే యొడ్డినవారి కుత్తుకులను నులిమివేయు కొఱముట్లయినవి. ఈ యవియే యార్యజాతి పతనహేతువైనవి. ఆర్యధర్మము తురకమసీదయినది. కరిమింగిన వెలఁగపండయినది. మధురోగి శుష్కకశేబర మయినది. మతాంతరులచే గ్రసిత మయినది. హిందువు నిలువుగ్రుడ్డున బ్రాహ్మప్రపంచమును వీక్షింపఁదొడఁగెను; నిర్జీవప్రతిమ యయ్యెను; శుష్కవేదాంతము శరణముఁ జొందెను.

వ ర మా న ము

విద్య సామాన్యమయినది. కులానుకూల ధర్మనిర్ణయముపై బ్రాహ్మణేతర లోకము దాడివెడలినది. ధర్మసంగ్రామమగుటచే విజయలక్ష్మి కరుణాపాంగ పీక్షణములు బ్రాహ్మణేతరలోకము పయిఁ బ్రసరించుచున్నవి. నిద్రావస్థ దొరలాడు చున్న బ్రాహ్మణేతరుఁడుత్థితుఁడై నడుము కట్టికొని రణరంగమున కుటుకు చున్నాడు. అఱవదేశంబున “ద్రావిడ సంఘములు”, తెలుగు దేశంబున “బ్రాహ్మణేతర సంఘములు”, మహారాష్ట్రదేశంబున “సత్యశోధకపంథ”, వంగ దేశంబున కాయస్థుల తిరుగుబాటు, పాంచాలాదిరాష్ట్రంబుల ‘ఆర్యసమాజము’ ‘హిందూమహాసభ’ ఏకముఖంబునఁ బౌరాణికులు ప్రతిష్ఠించిన విశేషధర్మ నిర్మూలమునకై యత్నించుచున్నవి. ఇవి యన్నియుఁ బెక్కుశతాబ్దాలనుండి

కుష్కించి, కుష్కించి జీవచ్ఛవమై యున్న హిందూసంఘ శరీరమునకు జీవకళలు. ఇరక హిందూసంఘము సర్వాంగసుందరముగా జీవింపఁగలదు. మతాంతరులను, జాత్యంతరులను హిందూసంఘమున లయింపఁజేయుటచేతను, జండాలాది నిమ్ను జాతులకు స్వత్వము లొసంగుటచేతను, మరల భారతఖండంబున సర్వసౌభ్రాతృత్వము నెలకొల్పి దుండగీంద్రవాతంబడి మగఁజించిన క్రాద్ధానందస్వామి మృతజీవుఁడయ్యెను.

వావివరునలు సన్నగిల్లుచున్నవి. అజ్ఞానముతోఁబాటు మూఢవిశ్వాసము మూలముడుంగుచున్నది. బ్రాహ్మణకులమునకుఁగూడ వన్నె దేఁగలిగిన పండితులు, విద్వద్వంధ్యులు బ్రాహ్మణేతర కులములయందుఁ బొడముటచే బ్రాహ్మణగౌరవము నివాఘనదీక్షలంబులంబలె నదృశ్యమగుటచేఁ దదితర కులములకు సాంఘిక దాస్యవిముక్తి కలుగుచున్నది. బ్రాహ్మణపౌరోహిత్యములేని చివాహములు వందల కొలంది జరుగుచున్నవి. శ్రీ స్వాతంత్ర్య వాదులు బయలుదేరుచున్నారు. స్వాతంత్ర్య మలవడుచున్నది. పైవాహిక విషయములయందీది తేటతెల్లమగుచున్నది. స్వైరవిహారముకూడ పెండగుచున్నది. పట్టణంబుల నాశ్రయించికొని యున్న యీయవస్త పల్లెలకుం బ్రాఁకుచున్నది. అసూర్యంపశ్యలగు సతీమణుల బిడ్డలు పట్టణములంజేరి నిర్వాసిపారలై వీధులవెంటఁ దిరుగుట గాననగును. విశేష ధర్మాభిమానము ప్రజలలో నశించుటచేతను, ప్రభుసాహాయ్యములేని బ్రాహ్మణులు తద్దర్శముల నాచరణకుఁ దేఁజాలక పోవుటచేతను, హెచ్చులొచ్చులు లేక న్యాయము సమవర్తి యయినది. మద్యపానము, కృత త్రేతా ద్వాపరయుగంబులఁ బోలె నన్నికులములలోనికిం బ్రవేశించుచున్నది. అప్పుడే కొన్నికులములకు శిష్టాచార మయినది త్యజింపఁబడిన గోమాంసభక్షణము, పాశ్చాత్యసంస్కరచేఁ దాఁజేటి నడకతో విద్యావంతుల చేరువకుఁ జేరుచున్నది. ఐశ్వర్యమదోష్కత్తులు, ధనలుబ్ధులు నగు కొందఱు వావివరునలు లేక విహరించుచున్నారు. మతాంతర, జాత్యంతర వివాహములు కూడ సమారంభము లగుచున్నవి. శ్రీ పునర్వివాహములు దట్టమగుచున్నవి. మతవిషయమున నెల్లరకు సరిసమానములగు హక్కులు కలుగుచున్నవి.

కలియుగమేది?

పౌరాణికులు వర్తమాన కాలమును గలియుగ ప్రథమపాద మనుచున్నారు. కాని నిజముగ నిది కలియుగ ప్రథమపాదమేనా? లేక సందికాలమా? ప్రస్తుతము

విద్యమానమగుచున్న లక్షణములఁగూర్చి యిట విపులముగాఁ జర్చించి పాఠకుల నిర్ణయమునకు వదలుచుంటిమి.

కృత య గ ము :

I. వివాహములు కానరావు.

వావివరుస లక్కరలేదు. శ్రీ పురుష ప్రభేద మొక్కటియే పాటింపఁ బడినది.

(ఎ) బృహస్పతి సొంత యన్నయగు రుచికుని భార్యయైన మమతతో రతిక్రీడలం దేలెను.

(బి) చంద్రుఁడు చదువు నేర్చికొనుటకై యొజ్జకడ కేగి గురు తల్పగుఁ దయ్యెను.

(సి) సుదర్శనుఁడు సొంత మనుమరాలి యందు సంతానముం బడసెను.

(డి) ఆకూతీరుచి ప్రజాపతి సంతానమయిన యజ్ఞుఁడు దక్షిణ యనువారలు భార్యాభర్తలైరి.

II. ద్వాదశపుత్రులు.

1) బౌరనుఁడు 2) క్షేత్రజుఁడు 3) చత్తుఁడు 4) కృతిముఁడు 5) గూఢోత్పన్నుఁడు 6) అపవిద్ధుఁడు 7) కానీనుఁడు 8) సహోధజుఁడు 9) క్రీతుఁడు 10) పౌనర్భవుఁడు 11) స్వయందత్తుఁడు 12) పారశవుఁడు 13) శౌద్రుఁడు.

(ఎ) క్షేత్రజుఁ డనఁగా భర్త యిష్టము మీద అంకుతనముఁ జేయఁగాఁ బుట్టిన బిడ్డడు.

(బి) గూఢోత్పన్నుఁడు- మగనికిఁ దెలియకుండ అంకుమగనికిఁ బుట్టిన బిడ్డడు.

(సి) కానీనుఁడు- పెండ్లి కాకమునుపు అంకుమగనికిఁ బుట్టినవాడు.

(డి) సహోధజుఁడు- గర్భిణితో నుండఁగఁ బెండ్లి యాడిన యామెకుఁ బుట్టిన బిడ్డడు.

- (ఇ) పౌనర్వపుడు- మాటుమనువు జేసికొన్న యామెకు నంతకు ముందు గల్గిన బిడ్డడు. ఇంతకు మిగిలిన జాత్యము మొందుండుట సాధ్యపడునా ?

III. గోమేధము నరమేధము బహుళముగా నున్నవి.

IV. సురాపానముదోషముగా నెంచబడలేదు.

V. మనుజులు సత్యశీలురు.

త్రేతా యు గ ము :

I. వివాహము లాచరణలోనికి వచ్చుచున్నవి. వావివరునలు నియమ బద్ధము లగుచున్నవి.

(ఎ) దేవయాని తన జనకుని శిష్యుడైన కచుని పెండ్లాడుమని బలవంత పెట్టగా గురుపుత్ర యని తిరస్కరించె.

(బి) త్రిశంకువు వివాహితయైన యొక స్త్రీని బలాత్కారముగా గొని వచ్చుటచే దండియైన త్రయ్యారణ్యుడు కొడుకును జండాలుడవు గమ్మని శపించెను.

(సి) సీతాదేవిని రావణుడు ప్రతారించి గొనిపోవుటచే లోకము దూషించినది.

(డి) నియోగమున్నది. మదయంతీ వసిష్ఠుల సమాగమము, కాని యరుడు కాజొచ్చినది. సురాపానమున్నది. కాని శుక్రుడు పాపహేతువని శపించెను.

సత్యనిష్ఠ సశింపఁ జొచ్చినది. * తత్కారణముచేతనే కల్లల పుట్ట యయిన హరిశ్చంద్రునకు సత్యపరిపాలన వ్రతమంటగట్టి ప్రపంచమునకు నీతి బోధింప యత్నములు జరిగెను.

క్షేత్రజుడు, కానీనుడు గాగల పుత్రులు ధర్మసంతానముగనె తలంపఁబడిరి.

* భాగవతము

వ్యా ప ర యు గ ము :

వావివరుసలతోఁ బెండ్లిండ్లు నిరాఘాటముగా జరుగుట ప్రారంభమైనది. కుంతి కన్యాత్వమునఁ గర్జునినిఁ గాంచినను, ఇది తప్పను నభిప్రాయము మోసులెత్తుట చేతనే దూర్వాసుని వరమృద్ధముగాఁ బెట్టవలసి వచ్చినది. ద్రౌపదిదేవి బహుపతిత్వము శిష్టాచార సమ్మతమని చెప్పటకు వ్యాసభట్టారకుఁడు కావలసివచ్చెను.

గోమేధము నరమేధములున్న జాడపొడకట్టదు. బలరాముఁడు శౌండుఁడు. అంతమాత్రముచేతనే యతని పూజ్యత తగ్గలేదు. సత్య శీలతకన్నఁ గార్యవత్సరతకు గౌరవమధికముగా నున్నది. క్షేత్రజుఁడు, కానీనుఁడు ఇంకను ధర్మసంతానముగానే పరిగణింపఁబడిరి. ఐనను బాండుమహారాజు ధర్మవిరుద్ధము కాదని దీర్ఘోపన్యాసము చేయవలసి వచ్చినది. ఇట్టి సంతానమునకు నచ్చటచ్చట యెత్తిపొడుపుల ముడుపు కల్గుచునే యుండెను. కులమునుబట్టి గౌరవాగౌరవములు వచ్చుట కార్యము నొందఁజొచ్చెను; సంజయుఁడు, విదురుఁడు, ఉగ్రశ్రవసుల చరిత్రము సాక్షి.

నరమేధములు నరబలులుగా మారినవి, నరకాసురుఁడు 16000 రాచకన్నియలఁ జెఱచుంచుట. జడభరతుఁడు కాశికకు బలిగా తీసికొని పోఁబడెను.

క లి యు గ ము :

పెండ్లిండ్లు మిగుల కట్టుదిట్టములకుఁ జిక్కెను. వావివరుసలులేని పెండ్లిండ్లు నల్వరి నోఁటఁ బడుచుండెను.

భర్తతోడిదే లోకమని చెప్పి, మృతుడైన పతితోఁ జితివెక్కి, సహగమనముం జేసి, పేరంటాండ్రును, సత్తులును నగుట మిగులఁ గననయ్యె.

మేధములన్నియు నశించినవి; సురాపానము కడునీచముగఁ జూపఁబడుచుండెను. త్రాగుబోతుకడ నన్ని దుర్గుణము లుండునని ప్రజలు తలంపసాగిరి. సత్యనిష్ఠ కలవానిని నలౌకికుఁడని వెక్కిరించుట

కలదు. ఔరసుఁడు, దత్తుఁడు దక్క తక్కినవా రధర్మసంతానముగాఁ బరిగణింపఁ బడుటయే కాక హేయముగాఁ జూడఁబడుచుండిరి. బహుపత్తిత్వము లేదనియే చెప్పవచ్చును. బహుపత్తిత్వము మిగుల సక్యతుగా నున్నది. మాంసభుక్తులున్నను, మాంసభక్షణము పాప భూయిష్టమను నమ్మిక యున్నది. పితృయజ్ఞ ముఖములయందు మాత్రమే మాంసభక్షణము శాస్త్రాంగీకృతమయినది. కులముం బట్టి బహుళముగా గౌరవాగౌరవములు చూపఁబడుచుండెను.

దేశమునందు శక్తిపూజా మిషచే నరబలులు జరుగుచున్నవి.

ఔరా : దీనింబట్టి విచారించినఁ గృతయుగమునందు ధర్మము నాల్గుపాదముల నడచునను మాటకు నర్థమేమో బోధపడదా : ఎట్టి నికృష్టకార్యములు చేసినను నల్వరును బ్రోవయి ధర్మమని సిద్ధాంతీకరించిరన్నమాట.

దుర్జ్యేయమైన భాషయందున్న కథలెల్లను నజ్ఞులకు శిరోధార్యములగు నన్న సంగతి లోకవిదితము. ఇదియెఱింగియే విప్రులు సంస్కృతము పవిత్రమగు భాష యనియు, అందలి వాక్యములు భగవదుక్తములనియు, వాని వితరభాషలోనికిఁ బరివర్తనముఁ జేసిన యెడల, వానినంటియున్న పవిత్రత కలుషితమగునను నభిప్రాయము లోకమున వ్యాపింపఁజేసిరి. సంస్కృత భాషయందలి మంత్రములను దెనుఁగు భాష లోనికిఁ బెచ్చిన యెడల సామాన్య జనంబునకు నవగాహమై యందలి నీతులు ధర్మములు సులభై కవేద్యములగును. మానసియములై నచో మన్నింపఁబడును. కానిచోఁ దిరస్కరింపఁబడును. కార్యకలాపమంతయు నీ విధముగ సంస్కరింపఁబడుట యుత్తమోత్తమము. పూర్వమొకప్పుడు అంగిలేయుల వివాహాది శుభకార్యముల సందర్భము నందు, అంత్యకర్మముల విషయమునను జెప్పఁబడు మంత్రములన్నియు 'లేటిన్' భాషయందుండెను. ప్రాకృతజనంబునకుఁ దన్మంత్రార్థము దురవగాహముగా నుండుటచే 'ఇంగ్లీషు' భాషకుఁ బరివర్తనముఁ జేయఁబడెను. తన్మూలముగఁ బ్రజలు తాము చెప్పునది యేమో, మంత్రార్థమేమో గ్రహింపఁగలిగిన వారైరి. భావ మెఱుంగక మంత్రోచ్ఛారణముఁ గావించు ఫక్కికన్నను నిది యుత్తమముకాదా :

ప్రజ లెంతదనుక భావము గుర్తెఱుగక, యర్థము గ్రహింపక, శబ్ద జాలమునకు గౌరవము చూపింతురో, యంతదనుక పురోవృద్ధి పురాయంపదు. ఇన్ని వేల సంవత్సరములు కడచన్నను ద్విజేతరులకు సామాన్యధర్మములతోఁ గాఱ

జేపముఁ జేయు యోగ్యత కలుగనేరదయ్యెను. స్మృతు లుదారభావమును జూపింపఁ జాలవయ్యెను. హిందూ ప్రభువులు ధైర్యసాహసములు గొంటువడుటచే దాన్యనిగళ సందానితులై ప్రజాసామాన్యమునకు విముక్తిమార్గముఁ జూపింప లేకపోయిరి. ఇంతియేకాక యవరోధములు కల్పించిరి. తుదకు విదేశీయ ప్రభువుల కాలములో విముక్తిమార్గము లభించుచున్నది. ఈ పరిణామ మెంతచిత్రము ! స్వదేశీ ప్రభువుల కాలములో సమకూడని మహోపకారము విదేశీప్రభువుల కాలములోఁ బటస్థించినది.

సూతపురాణ రచనావశ్యకత యేమి ?

ప్రాకృత జనంబునకు వేదార్థము సులభైకవేద్యము కాదని యెఱింగి పై దికులును, నిష్కాములును, లోకసంస్కర హితులును, విసర్గభూత దయాశీలురును నయిన ఋషిచంద్రులు నిర్వాణ కరుణావిశేషంబున “శ్రీ శూద్ర ద్విజబంధవు”లను ముక్తిమార్గముఁ జూపి తరింపఁ జేయుటకునై వేదార్థము నుటంకించి పురాణములు వ్రాసిరని యార్యోక్తి. ఈ యార్యోక్తియందు విశ్వాసముంచి మూఢలోకంబు పురాణము లార్షేయములనియుఁ దత్కారణమునఁ బూజ్యములనియుఁ దదంతర్గత ధర్మములు, నీతులు, కథలు శిరోధార్యములనియు విశ్వసించుచున్నది. ఈ విశ్వాసము వలనఁ గలిగిన ప్రతిఫల మాతృద్రోహముగాఁ బరిణమించుటఁజేసి, పురాణము లెంతవఱకుఁ వేదమునకు ననుకూలములో, ఎంతవఱకుఁ బ్రతికూలములో, ఎంతవఱకు నీతిబాహ్యములో, యెంతవఱకుఁ బక్షపాత భూయిష్టములో మోడ్చు గన్నుతోనున్న విద్యల్లోకమునకుఁ జూపించు తలంపుతో సూతపురాణము రచింపఁ బడినది. తత్కారణమున సూత పురాణము కారణజన్మ. భగవదవతారమని యెంచఁబడువారిం గూర్చియైనను, హేయభాజనమగు వర్ణనలు చేయుటకుఁ బురాణములయందుఁ గవిలేఖిని జంకలేను. ఇందులకు నిదర్శనముగా నొందు కథ నిట క్లుప్తీకరించి వ్రాసెదము— “తొల్లి తారకుండును చనుజుండు నిజ భుజోరిత దుర్దమ విక్రమచాచురీవిభవంబున సర్వలోకములు నిర్మించి యింద్రాదులను నింటిదాసులఁగాఁ జేసికొని లోకము లేలుచుండెనట. ఈ చాడికి నోర్వలేక యింద్రాదులు కుట్రలుపన్ని విష్ణువుతో యోజింపఁగాఁ బురాణదండతులగు నుమా మహేశ్వరులకు జన్మించిన పుత్రుఁ డొక్కఁడే తారకాసురుని జయింప నేర్చునని

నొక్కిచెప్పెను. అందుపై దేవతలు గుసగుసలువోయి యెట్టులో మన్నధునిఁ
 త్రేరేచి పురాణదంపతులకుఁ గామోదేకముఁ గల్పించి, క్రీడోన్ముఖులం జేసిరి.
 ఈ క్రీడకుఁ దుద మొదలు లేకపోయెను. విరోధునియింట నూడిగముఁ జేయుచున్న
 యింద్రాదు లాలస్యమునకుఁ దాళలేక యగ్నిదేవునిఁ బురాణదంపతు లేమిచేయు
 చున్నారో చూచిరమ్మని పంపిరి. అగ్నిభట్టారకుండును దొంగనడలచేఁ బోయి
 తొంగిచూడ నగ్నియైయున్న పార్వతీనతి ద్విగ్నియై మఱుగునకు నఱుగ వాచామ
 గోచరుడైన మహేశ్వరునకు రేతఃపతనమయ్యెనట. ఎచ్చట ? ఎదురుగ నిలిచి
 యున్న యగ్నిభట్టారకుని నోటిలో. అప్పు డగ్నిదేవుఁ దావఁ ద్రావినట్లయి, యేమి
 చేయుటకుఁ దోచక పరువుపరువున గంగానదికిఁబోయి ముఖప్రక్షాళనముఁ గావించు
 కొన నా రేతస్సు శరవణమునందుఁ బడెను. పడిన వెంటనే యందుండి యారు
 మొగములతోడను, బండ్రెండు చేతులతోడను గుమారస్వామి యవతరించి దేవ
 సేనానియై తారకుని వధించెనట.” ఇయ్యది “శ్రీ చూద్ర ద్విజబంధువు”లకుఁ
 జెప్పఁబడిన కథ. శ్రీల యుపయోగార్థమై వ్రాయఁదగిన కథయేనా ? ఇట్టి కథను,
 ఈ జుగుప్సాకరమగు వర్ణనాంశమును విన్నవారికి మనశ్చాంచల్యము సంభవింపదా ?
 కొందఱు మహనీయులు బయలుదేరి యిట్టి కథలకు నంతర్ధాము బోధింప నను
 కట్టుదురు. నిజముగ వంద్యమైన యర్థము, నీతిదాయకమయిన విషయ మొక్కటి
 యున్న, నిట్టిభాషలో నిట్టివర్ణనలతో నీ కథ నేల చెప్పవలయును ? మఱచితిమి.
 ఆర్షేయమగు గ్రంథమును నిట్లు చర్చింపఁదగదు. వాల్మీకి యంతవాఁడో, వ్యాసుని
 యంతవాఁడో వ్రాసిన గ్రంథములయందుఁ ద్యాజ్యములగు నంశము లుండునా ?
 తెలుఁగు దేశములోఁ బ్రచారమునందున్న చిత్రకథలు, యుక్తులు తెనాలి
 రామలింగనికి నంటఁ గట్టినట్టు, పూర్వమున్న గ్రంథములన్నియు వ్యాసుని మెడకుఁ
 దగిలించుట యాచారమైనది. పాఠకమహాశయా : వివేచనముతో గ్రంథ పరిశీలనము
 గావించుకొనుము.

ఇకఁ బరమకరుణాన్వభావుండయిన సూతర్షి చిరకాల జీవి యగుటచే ద్వాపర
 యుగమునుండి పరమ తపోనిష్ఠాగరిష్ఠుండయి గంగాతీరముననుండి నేఁడి భారత
 లోకంబున జరుగుచున్న పంచనను, మోసమును సంపూర్ణముగా గ్రహించి, జాలి
 పడి లోకమును మనుష్యార్థమునందు నడిపించుటకై తలపోసి, శిష్యపరమాణులమైన

మాయందలి దయాతిరేకముడే సత్యమును బోధించి మమ్మి యత్నమునకుఁ బురి కొల్పెను. మేమును గుర్వాజ్ఞాబద్ధులమై గ్రంథరచనకు దొరకొంటిమి.

విప్రుఁడా : తోకపరివర్తనము గమనింపుము. ఆత్మరక్షణకయి యెట్టి కట్టు దిట్టములు జరుగుచున్నవో పరికింపు. హిందూసంఘమునందు నీ వొక్కఁడవే ప్రాజ్ఞుఁడవై యుండి యధికారము సాగించుకొనవలయునని యత్నించినచోఁ గొన్ని నాశ్శకయినను కులక్షయము, సంఘక్షయము కాకమానవు. ఇతర సంఘములు నిన్ను దిగమ్రుంగక మానవు. జపాను దేశమునందలి 'సామోయ్' జాతి చూపిన యాత్మత్యాగములో శతాంశముఁ జూపింపలేవా? ఆత్మత్యాగమేకాదు- ఆత్మరక్షణము. దీర్ఘదృష్టితో విచారింపుము. బ్రాహ్మణేతర విద్యార్థులను గొండవల్లెకుం గొంపోయి పరాభవించితిని కులుకుదువా? దాని ప్రతిఫల మేమియో యాలోచించుకొనుము. బాలర కోమల హృదయ క్షేత్రములయందు నెట్టి దుర్బీజములను నాటుచుంటివో తిలకింపుము. నీ బాగోగులనైన నీవేల చూచికొనవు? అకలంకుఁడును, నత్యధిక పూర్వాచార పరాయణుఁడును నగు మాలవ్యాపండితుని వర్తనమునందుఁ గలిగిన పరివర్తనమునైన నేలకన్గొనవు? దొంగవై హరించిన ప్రత్యేకస్వత్వములను సంఘమునకేల తిరిగి యర్పింపవు? అర్పింపకున్న నెంతకాలము వానినిం బట్టికొని పెనఁగులాడఁ గలవు? ముమ్మాటికి నాలోచించుకొని కార్యోన్ముఖుఁడవు కమ్ము. పరుషవాక్యములని మమ్ముఁ గినియకు. సత్య మెప్పుడును బరుషముగనే యుండునుగదా :

ప్రాకృతజనంబు మాట యెఱులున్నను మద్విరచిత గ్రంథములయందు నిది వఱకు విద్వల్లోకంబు చూపిన యాచరమునే యీ గ్రంథము యెడలఁ జూపుటకుఁ బ్రార్థించుచుంటిమి. మా యభిప్రాయముతో నేకీభవింపక పోయినను విమర్శనార్థ మయినను గ్రంథమును బఠింతురుగాక.

ఇట్లు విష్యద్విధేయుఁడు,

కృ తి క ర్త.



సూత్రపురాణము

ప్రథమాశ్వాసము

ఇష్టానిష్టదేవతాస్తు

ఇల్లును వాకిలిం గలిగి యిద్దరొ ముగ్గురొ యాండుగల్గి పైఁ
బిల్లులు జల్లులుం గలిగి వెక్కనమైన కుటుంబ భారమన్
వెల్లువ నీడలేక పలవించెడి దైవతకోటి నా మొఱి
మెల్లఁగ నాలకించి అవలేశము ముక్తినొసంగ నేర్చునే ?

సీ. ఇల్లిల్లుఁ దిరిగెడి యిల్లాలి కోసమై
దైత్యారి యూరూరుఁ దరలుచుండ
పొట్ట కూడును లేక కట్ట గుడ్డయు లేక
త్రిపురారి ముష్టికై తిరుగుచుండ
పెండ్లి పేరంటంపుఁ బెద్దచిక్కులులేని
క్రీస్తువు సిలువపైఁ ద్రెక్కుచుండ
క్రవ్వించి రేఁగు శాత్రవులఁ గాంచి మహమ్మ
దిరుగూరికి గుడార మెత్తుచుండ

గీ. వీరి పాల్వడి నే మొఱిపెట్టుకొన్నఁ
జెంతకును జేరి నా గోడుఁ జెప్పికొన్న
నార్తురా ? తీర్తురా ? యడియాసగాక
యిట్టివారికి జోతలుపెట్టు చేల ?

ఉ. వీది చరాచరంబయిన సృష్టికి సర్వము మూలకారణం
బేది మునీశ్వరప్రతతి తేని యగోచరమైన దొడ్డ వె
ల్లది అయాంతమందయిన నించుక వైకృతమందకుండు, నే
తాదృశ నిత్య సత్య పరతత్వ మహత్వము నాశ్రయించెదన్.

ఉ. భారతభూతధాత్రితలభాగము సర్వము సొంత యిల్లుగా
నారసి సర్వభూతములయందు సమత్వము విజ్ఞిరాల్చి సే
వా రమణీయభూతదయ వర్ధిలఁ జేసి ప్రపంచమందుఁ బెం
పారిన బుద్ధదేవుని పదాబ్జము లొదలఁ దాల్చు బొప్పదే ?

గీ. శివుని యాజ్ఞ లేనిదె చలిచీమ యైనఁ
గుట్టఁబోదని బుధులొడు గుట్టెఱింగి
వలదు నాజోలికేమి రా వలదటంచు
శివునకును మ్రొక్కుఁ జెల్లింతుఁ జేతులెత్తి.

గీ. ముడుపుఁ గట్టినఁగాని సమ్మోదపడరు
వేటతలఁజూచి కాని మోమోటపడరు
పోతురాజాదు లే నెట్లు పూజ సేతు
లంచగొండితనమ్ము కాన్పించుచుండ ?

గీ. విభుఁ డొకఁడు చేయునంట పై పెత్తనంబు :
కర్మ మొకఁడు సంసార చక్రంబుఁ ద్రిప్పు
నంట : : ద్వంద్వ ప్రభుత్వ మిం దమరలేదె ?
ఎంతకాలంబు సాగునో యిట్టిచిట్ట :

మ. ప్రతిసర్గంబుఁ దృణీకరించి మును విశ్వామిత్రుఁడున్ సృష్టికిం
బ్రతినృష్టిం బొనరించెనందు రది యబ్రంబొనె ? విప్రుల్ ప్రజా
పతి నెమ్మోమును దండకేలు తొడలున్ బాచంబులున్ బుద్ధిని
హ్నుతిచే యోనిమయంబుఁ జేసిరను లోకోక్తిన్ విచారించినన్.

గీ. గుడులలోనికి దేవుని కొల్వకొఱకు
నరుగుచున్న యద్విజాఁ గన్నుఁ దెఱచిచూచి
దేవుఁ డూరకుండును భూమిదేవుఁ డూర
కుండఁడు దన పుట్టి మునుఁగుచున్న చూడ్కి.

- గీ. దక్షిణాఫ్రికాయందు నిర్భయులు తెల్ల
వారు భారతీయులఁ బెట్టు పాట్లుఁగాంచి
గొల్లుమని యేడ్చు నెంతో గగ్గోలుపడుచుఁ
బనవుచుండును నీనాటి బ్రహ్మణుండు.
- గీ. కాని తానుమాత్రమొ యంటరాని వాండ్రు
ముట్టరా దూళ్ళను బ్రవేశ పెట్టరాదు,
పొమ్మనుచునుండు మాలల బోధపడదు
తండ్రి : నేటి బ్రాహ్మణుని చిత్తప్రవృత్తి.
- గీ. ఎన్ని పుట్టువుల్ దొల్లి నే నెత్తినానొ
యెఱుకలేక యున్న దదృష్ట గరిమచేత
నదియె కల్గినఁ దలిదండ్రు లందఱకును
వట్టిపోవుదు దండముల్ పెట్టలేక.
- చం. అలకలుదీర్చి కొంటెతన 'మాటై' యొనర్పఁగఁబోకుమంచు నా
యలుకలు దీర్చి చెప్పి మనసారఁగ సాఁకుచు బద్ధరాగులై
కలఁకలు లేక వర్తిలిన గణ్యుల నా తలిదండ్రులన్ దనూ
పులకలుగా నుతించెదను బుణ్యులఁ జల్మయ రామమాంబలన్.
- ప. మాలదాసరినోట మహితభూసురునోట
నొకరీతి మాటాడి యొప్పినావు
మాలవాడల జాట మహితభూసురు పేట
నొక్కరీతిగఁ జిందుఁ ద్రొక్కినావు
మాలగేస్తుని యింట మహితభూసురు నింట
నొకరీతిఁ బదముల నుంచినావు
మాలపెద్దల చెవి మహితభూసురు చెవి
నొకఁ సామెత లాదినావు

గీ. కన్నబిడ్డలదెస నొక్క కనికరంబె
చూపి యెల్లవారికి దారి చూపినావు
తల్లి : నీమాట, నీపాట, దలచుకొన్న
జలదరించుచు మేనెల్లఁ బులకరించు.

చం. నవరసవేదియై తెలుఁగు నాటఁ దెలుంగుకవిత్వమర్మముల్
గవునెనఁ దీసి కన్పఱపఁ గల్గిన సత్కవిరాజు, రాజన
త్కవి యగు నన్నె చోడరసికప్రభు జానుతెనుంగు కబ్బిపుం
జపు తెలుఁగంగ సాధ్యమె రసజ్ఞులు ప్రాజ్ఞులు గానివారికిన్ ?

ఉ. ఆయతరాజ్యవైభవము నంత త్యజించుచు సన్యసించి జా
తీయపుఁ దీరుతీయములు తెట్టలుగట్టఁ దెలుంగుకబ్బి మా
ప్రాయన మా విధంబుగను బల్కిన మా చినవేమరెడ్డినిన్
జాయక ప్రస్తుతించెదను బల్మరు భక్తి పురస్కరంబుగన్.

ఉ. సాంద్రయశోవిశాలుఁడయి సత్కవితావిభవాభిరాముఁడై
యింద్రసమానుఁడై గణన కెక్కిన కృష్ణుఁడు పెంచినట్టి ని
స్తంద్రకవిత్వభూజ ఫలసారముఁ గ్రోలుచు శ్లేషచే హరి
శ్చంద్ర నలావసీపతుల సత్కథ వ్రాసినవాని నెన్నెదన్.

కం. అంకిలిలేని కవిత్వము
జంకని సాహితిని జూపి సత్కవికోటిన్
సుంకం బడుగంగల మా
వేంకటకవిరాజు శక్తి వినుతి యొనర్తున్.

గీ. ఆదికవిచంద్రుఁ డనుచు, నన్నయ్యభట్టై
యాంద్ర కవితా ప్రపంచస్వయంభువనుచు
మించి నిర్ధారణముఁ జేయనెంచి కాదె
నిజమెఱిగి కప్పిపుచ్చ యత్నింతు రిప్పుడు.

ఉ. కోపులు పెట్టువాడ బుధకోటికిఁ గబ్బము మింటనుండి యొక్కాపున నేల నూడిపద నోపదు, కాని క్రమక్రమంబుగా నేపగుఁ గాన నన్నయ సృజించెను నాంధ్ర కవిత్వమన్న భాషాపరిణామవేత్త లనిశమ్ము భృశమ్ముగ నమ్మరెమ్మెయిన్.

కం. పుట్టిన నాఁడే గంటముఁ
బట్టిన నాఁడే కవిత్వపట్టంబును జే
పట్టిన నాఁడే యెట్లులు
పట్టువడునో సమయబద్ధ పద్యము లల్లన్ :

వ. కావున-

గీ. తెలుఁగు కబ్బిమేగతి నిగ్గుదేరెనో : క్రమక్రమముగ నెట్టి పరిణామ దశఁగనెనో : మానసించి శాఖాచంక్రమణముగా నిచట వచింతు సత్కవిలోక సమ్మతముగ.

సీ. మోటుమానిసి నోట మోజుచిందులు ద్రొక్కి
పనితంపుఁ బాటలఁ దాడనేర్చి
జోలపాటలు నేర్చి యేలపాటలు నేర్చి
గొబ్బిళ్ళ పాటల గునుకు నేర్చి
తేవారములు నేర్చి ద్విపదలెన్నియో నేర్చి
త్రిపద చొక్కపు నదతీరు నేర్చి
రగద లెన్నియోనేర్చి రహి నక్కరలు నేర్చి
జంగమకథ మేలుచాలు నేర్చి

గీ. చాలగీతముల్ నేర్చి సీసములు నేర్చి
వెండి బంగారు పద్ధెముల్ వెండి నేర్చి
ప్రోడపిల్లయై పాతర లాడనేర్చెఁ
దెలుఁగు కబ్బిపుఁ గన్నియ దెలివితోడ.

గీ. ఇంతియే కాని నన్నయ వింతగాఁగఁ
బుణికి గంటముఁ జేఁబట్టి కణత లదరఁ
గైతఁ బుట్టించెనను మాట కల్లమాట
బోధలేని కాకపులు చెప్పుదురు గాక.

గీ. పడుచుఁ దనముచేఁ దనయింటి పాటమాని
యిరుగువారి పాటలనేర్చి యెగిరిపడఁగఁ
జిందుసరిగాఁగఁ బడదయ్యెఁ చిట్టచివర
తెరవుసొమ్ముల కాసింప నింతెకాడె.

గీ. నేటి కీదారిఁ బెటవారి నీడఁజేరి
బ్రతుకఁగోరి తందించెడు బ్రదికిచెడ్డ
వారి యగచాట్లు కాంచినవారలకట :
కంటఁదడి వెట్ట కుండఁగాఁ గలుగుటెట్లు ?

గీ. పూర్వకవి సంప్రదాయమ్ము బుజ్జగించి
కుకవి నింద నొనర్చుట గొప్పయగునె ?
కుకవులుండుటచేతనే సుకవి చంద్ర
కీర్తిచంద్రికల్ దిశలెల్లఁ గెరలియాడు.

చం. కలిగినదానిలో మనసుకల్గిన దానిని గైతచెప్పు వా
రలు కవిరాజులో : కుకవి రాజులో : భక్తి పురస్కరంబుగాఁ
బలుకు వెలందికిచ్చు నెడఁ బాపము : కాకపులంచు మాటి.
బలుకుమదూరుటెల్లఁ దగవా ? తెగవారి న మెప్పుగల్గినే ?

(ఉ.) సాయక పూర్వగాథలని ప్రత్నకపీండ్రులు నేటిదాక, రా
మాయణ భారతాది కృతులన్నియు వ్రాసిరి త్రిప్పిత్రప్పి యే
దోయొక కబ్బుమంచుఁ దలకొక్కటి, యక్కట : సూతనాంశమే
దో యొకపేనియుం దెలుప నోపని గ్రంథసమూహ మేటితో :

పాకమెట్లున్న నేమి సంబరము ? కవులె
ఱుంగరాకొక్క “లోకోభిన్నరుచి” యనంగ
రసిక శేఖరులగు నెల్లరకు రుచించు
కమ్మతనమునె చూపింతుఁ గైతలందు.

తాతముతాతలో కత్తిఁ జేతఁబట్టి
వాదరనుజూపి రిపుల లోఁబఱచుకొనిరి
“కమ్మకత్తికిఁ బ్రతియయ్యెఁ గలము, కాని
కత్తిపోటును మీఱదో కలముపోటు.

వ. పూర్వోక్తక్రమంబున నిష్టా నిష్పదేవతాభి స్మరణాదులు గావించి, పదంపడి
నిఖిల పురాణవ్యాఖ్యాన వైఖరీ నమేత సూతర్షి ప్రోక్తధర్మకథనా సంవిధా
నంబున కుపక్రమింపక పూర్వము దిక్ప్రదర్శనంబుగా మద్వంశావతారాభి
వర్ణనంబుఁ గావించెద.

చం. కలదొకఁ డంగలారనెడి గ్రామము మా గుడివాడ సీమ లో
పల బహుపండిత ప్రకర భాసురమై కవిరాట్నమాజ నం
కలితమునై యనేక బుధకాండ విరాజిత మందిరాశ్రియై
విలసిత కమ్మవంశ పరివేష్టితమై దివిముట్టి వెల్లుచున్.

సీ. సంగీత నైపుణీ భంగికి నీయూరె
యావాసమన వెంకటాద్రి సాక్షి
సంస్కృత సాహితీ సంపత్తి కీ యూరె
దండనాఁ బురుషోత్తమండు సాక్షి
రమణీయకవికీ గ్రామంబె మనికి నా
సుడికి గోపాల కృష్ణండు సాక్షి
శతవధానవిధానచాతురి కీ యూరె
నిక్కయని వచింప నేనె సాక్షి

- గీ. గణితశాస్త్రకూలంకష జ్ఞానమునకు
స్థాన మీయూరనంగ రత్నమ్ము సాక్షి.
కమ్మవంశంబు ప్రతిభా ప్రగల్భమనుట
కింతమంది యంతర్వాణు లెల్ల సాక్షి.
- గీ. వండిత ప్రకాండ కవీశ బహుళ గాన
గణితశాస్త్రజ్ఞ పౌరాణిక ప్రధాన
వంతమై యిందు వెల్గొందు మంతు కెక్కి
త్రిపురవేన్యన్యవాయము దీర్ఘ మహిమ.
- కం. శుంభద్గుణుడై సాక్షి
చ్చంభుడై యీ వంగడమున జన్మించె ననన్
శంభుడు కూటస్థుడై
యంభోవిధి గల్పవృక్షమట్టుల వెలసెన్.
- గీ. శాశ్వతశివాలయ ప్రతిష్ఠాత, యగ్ర
హారనంప్రదాత, విమల వారిపూర్ణ
తత తటాకనిర్మాత, యుద్ధానవన వి
ధాత, మత్కులత్రాత, ముత్తాత తాత.
- వ. ఏతద్వంశంబునఁ గొంతకాలంబు గడవ —
- కం. గుణమణియై గ్రామణియై
మణియ లనత్కమ్మవంశ మండన చూడా
మణియై మార్గణ చింతా
మణియై యభుపంక గగనమణియై చెలఁగెన్.
- గీ. ఊరు నాడును గొండాడఁ బేరుమోసెఁ
బాటి వారలులేరని పరులు పొగడఁ
బెత్తనముఁ జేసె ముత్తాత కత్తిదాఁచి
యట్టి మహనీయ కమ్మకులాభిళాషి.

కం. గోపాలక విభవుండై
గోపాలకశక్తియుక్తి గుణ లోలుండై
కాపేయవిహీనుండై
గోపాలుం డుదయమొందె గోపాలుండై.

ఉ. ఇమ్మహనీయు గర్భమున నీడ్యతరోరుయశఃప్రభాఢ్యులై
కమ్మకులావతంసములు గల్గిరి నల్లరు వంశపావనుల్
కొమ్మలు మూగగురున్ సుజనకోటులు కూటువగట్టి మెచ్చలో
పమ్మిసుమంతలేక పెరివారు స్తుతింపఁ జరించి రందఱున్.

ఇందటిలోఁ దృతీయ సుతుఁ డిద్దపరాక్రమ లాంచనుండు, సం
క్రందన తుల్యుఁ డార్తజనరక్షకుఁ డాశ్రిత పక్షపాతి, పే
రందిన బల్లిదుండు, చలమయ్య సమాఖ్యుఁడు రామమాంబనా
నందవతిన్ వివాహమున నవ్యవిలాసముతోడఁ గైకొనెన్.

ఉ. ప్రేమమయాత్మ తా నడికిరేయయినన్ గుడువంగఁ బెద్దెనిన్
దామసమన్నలేడు తన దాయలనై నను గన్నతల్లిగా
నేమి వచించినన్ గనర దెన్నఁడు మాజననీమతల్లి సా
ధ్వీమణి ధర్మమున్ నెఱపి దివ్యపదంబును జొందె ధీరయ్య.

గీ. అమ్మకడగొట్టుబిడ్డఁడ నొటచేత
నెంతమారాముఁ జేసిన నేవపడక
విడచి గారాముతో నన్నుఁ బెంచె దాన
నమ్మమాట జ్ఞప్తికి వచ్చు నహరహంబు.

సీ. కోరఘోసము మీఁదఁ గుడిచేయి వైచిన
నరుల గుండియలు నీ అగుచు నుండు
కనుగొన లెట్లుగాఁ గనుగొన నుంకింప
వైరినమూహంబు వడఁకుచుండు

అభయహస్తంబిచ్చి యాదరించెద నన్న
జగములొక్కటియైన జంకకుండు
మడిమంచువడియైన నుడివిన పనియెల్లఁ
దెగువమెఁ బట్టి సాధించుచుండు

గీ. రాద్రవసమూర్తి శౌర్యసముద్రఁ డద్రవి
ధీరుఁ డజద్రవితరణ దేవతాద్రు
మమ్ము విద్రావితరిపుండు మహితభద్ర
మూర్తి మాతండ్రి చలమయ్య పుణ్యకీర్తి.

గీ. ప్రాణపంచకమ్ముఁ నంతరాత్మయుఁ గూడ
నాత్మజాత్మజాతలైన బాతిఁ
బుత్ర పంచకమ్ము పుత్రికయొక్కర్తు
కాన్పుపంట యనఁగఁ గల్గి రండు.

సీ. సుకుమారకోమల సుకవితా జిష్టుండు
గోపాలకృష్ణుండు కోవిదుండు
గురుకులసంవాస పరిగతదేవభా
షా పండితుండు నర్పయ్య ఘనుఁడు
సాధు సజ్జన సంఘసాంగత్య శీలుండు
శ్రీరామనామ సుశ్రీయుతుండు
శాలివాహనరాడ్విజయనాటక గ్రంథ
కర్త సుబ్రహ్మణ్య కవివరుండు

గీ. గురుజనపదాంబుజ నిబద్ధ పరమభక్తి
సురుచిరామల వృత్త సంశుద్ధ చరిత
యతివమిన్న సీతారత్న మనఁగ నొప్పి
బెలసె విద్యాటటుంబమై విసుతి కెక్కి.

- కం. పుత్రులలోనఁ గనిఘట
మిత్రగణసమావృతుఁడ సమిద్ధపథుండన్
జితప్రబంధ దక్షుఁడ
సూత్రించెద ధర్మకోటి సూతుని దయచే.
- మ. మహిళాధర్మవిశిష్ట వృత్తయయి కామ్యవ్రాత సందాత్రియై
విహితాలాప కలాకలాపయయి సద్విద్యావతీభూషయై
రహి నొప్పారిన పున్నమాంబ సుదతీప్రాలంబముక్తామణిన్
గృహిణింగఁగొని సంతతింగని ముదం బిజ్జింకఁగోల్పోయితిన్.
- చం. చెదరని ముంశురుల్ రసము చిప్పిలు తీయని తేటమాటలున్
వదలని ప్రేమబంధమును వల్లని చల్లని బుల్లి నవ్వులున్
గుడురని జంకుచూపు గమి గూపులు గల్గియు నా మనస్సులో
మెదలుచునుండెఁగా ప్రతినిమేషము మత్కులకాంత నేటికిన్.

ఉ ప క్ర మ ణి క

గీ. కవుల స్వాతంత్ర్యమో : మంటఁ గలిసిపోయెఁ
బొట్టకూటికి వటువట్లు పుట్టినపుడె
యడ్డమైన దేవురుగొట్టు నాశ్రయించి
భయములేకుండఁ గవులెట్లు వ్రాయఁగలరు ?

సీ. రప్పించి మెప్పుమై రత్నాంబరము లిచ్చు
నొసపరి దొరయైన మనఁగవలయు
అడిగించుకొనకుండ నగ్రహారములిచ్చు
సురీశ్వరుండైన నొప్పవలయు
మదకరీంద్రము డిగ్గి యెదురేగుదెంచెడి
మండలేశ్వరుండైన నుండవలయు
తెలవారుటకుమున్న 'చినవెచ్చ' మంపించు
భూమీశ్వరుండైన బొదలవలయు

గీ. దోయిలిడి పత్ర ఫల పుష్పతోయ మైన
నీయనేరని దేశమం దేవిధంబు
పుట్టఁగలరు స్వతంత్రులౌ 'దిట్టకవులు' ?
లేరు లేరంచు గునిసిన లేచిరారు.

కం. కొందఱు సత్యము మెత్తురు
కొందఱు అసత్యంబు మెచ్చుకొనుచుందు రికన్
కొందఱు రెండున్ మెచ్చెద
రందఱి మెప్పింప సాధ్య మగునే నాకున్.

కం. లోకులుదిట్టిన నిజమే
వాకొనఁగా గట్టిపట్టు బట్టినవాడన్
లోకుల యిష్టానిష్టము
లా : కవిలోకంబుకలము నాకట్టంగన్.

ఉ. ధర్మమధర్మమంచుఁ బెరిచారులు త్రొక్కుచు నాసలేక దు
ష్కర్మము లాచరించు కలికాలపుఁ బెద్దలఁగాంచి తప్పుడై
మర్మము విప్పిచెప్పి మనుషార్గమునన్ నడిపింపలోకమున్
నిర్మలఁడైన సూతముని నీతులు పల్కెడు నాముఖంబునన్.

ఉ. తేకువలేని నేనెటులఁ దిన్నని పల్కులు పల్కఁ బూనెదన్
లోకులు నన్నుఁగూర్చి తమలో నెటులాడిన నాడుకొందు రాఁ
గాక గురూపదిష్టమగు కార్యము గావున సాహసించి య
ప్రోకనుధి ప్రభావుడగు సూతుఁడు చెప్పిన నేను వ్రాసెదన్.

ఉ. ఓ జనులార ! నా మనవి యున్నది యొక్కటి నాలకింపుఁడీ
వ్యాజముతోఁ బురాణములు వ్రాసిరి పూర్వులు తద్విరుద్ధముల్
ప్రభాజిలు నిందు సూతముని పల్కులు గావునఁ గాంచినంతనే
యోజన సేయమాని పరుషోక్తులకుం జొరవద్దు తొందఱన్.

- గీ. మనసునచ్చు నెడల మన్నింపఁగావచ్చు
మనసు నొచ్చునెడల మానవచ్చుఁ
గాని వివరమేమి కనకుండ వినకుండఁ
బరులఁ బ్రువ్వఁదిట్ట ఫలము కలదె ?

క వి వి చా ర ము

- చం. చదివితీ నేఁ బురాణముల సాంగముగా భయభక్తియుక్తులన్
జదువుఁజెకాని యందుఁగల నందియముల్ సతతంబు హెచ్చుడున్
బొదలక చిత్తశాంతి పరిపూర్ణముగా భ్రమియింపుచుండ నా
మది మదినుండదయ్యె నొకమార్గమ యేనియుఁ దోచెదెమ్మెయిన్.
- వ. పరులచే విజ్ఞానధురంధరుల మనిపించుకొను కొందఱు మహనీయులం జేరి
సందేహములఁ దీర్చికొననెంచి —
- సీ. అనుమాన మిది యెట్లు లపనయింతువో యన్న
సపచారమని పల్కు నార్యుఁ డొకఁడు
సందేహ మీవంచ సంభవించె నటన్న
సపరాధ మని చెప్పు నార్యుఁ డొకఁడు
మలికితం బీగతిఁ మలనె నామతి నన్న
నది దోషమని యాఁడు నార్యుఁ డొకఁడు
విచికిత్స యాయోజ విస్తరించె నటన్న
సహితాచరణమను నార్యు డొకఁడు.
- గీ. శంకలను దాపనేరక మంకుతనముఁ
జూప నెవ్వఁడు తలయుమాఁ జూచి చూచి ?
యుక్తిలేనిమాటకుఁ జెవి యొగ్గఁగలఁడె
పరుఁ దెవ్వఁడేని విస్రంభపరుఁడు దక్క ?

- శా. ఈ సంతాపభరంబునన్ జివికి రే లెంతేని నిద్రింపకే
నాసాసంబడి కన్నవారల సదా యర్థించి ప్రశ్నింపుచున్
వీసం జేనియు లాభమందక తుదిన్ వేసారి వేసారులన్
నా సందేహ నివృత్తియందు మిగులన్ నైరాశ్యముం జెందితిన్.
- ప. పదంపడి కతివయవాసరంబులుబోవఁ గొండొకనాఁడు తాంబూల చర్వ
ణంబుఁ గావించుచుండ మెఱపుమెఱసిన యొకపున నొక్కయాహ
నామనోగోచరంబగుడు మేను గరుపార నీవిధంబుగఁ దలంచితి —
- శా. పూతాత్ముండగు వ్యాసుఁ డేవిధముగా బోధించెఁ దచ్చిమ్యుఁడై
సూతుం డేగతి నీ పురాణతతి సంశోధింప కిట్లాడె ? నే
రీతిన్ శౌనకుఁ డాదినయమనరుల్ పృచ్చింప కూకొట్టి ? రా
సూతుండుం జిరకాల జీవియఁబె : యా సుశ్లోకు దర్శించెదన్.
- శా. రంగత్తుంగతరంగ సంగమగతిన్ రంగారి శీతాద్రిరా
ట్పుంగాగ్రంబుఁదొరంగి వంగవసుధన్ శృంగారముంగొల్పు నా
గంగోత్సంగము నందు ఘోరతపముం గావించు సూతుం డటం
చుం గొండాడుచునుండు రాయమినినచ్చోఁగాంచఁగా నయ్యెడిన్.
- ప. అంచు వితర్కించి శయ్యాతలంబునఁజేరి సుషుప్త్యవస్థ మైమఱచియుండ,
వెన్నునఁదట్టినట్టయిన నదరిపడిలేచి కట్టెదుట నున్న యద్భుత తేజోమయం
బగు నొక్కయాకారంబుపలక్షించి తదేకధ్యానంబున నిరీక్షించుచుండ
నా మహాతేజం బిట్లు మాటాడినట్లు విననయ్యె.
- శా. వత్సా ! యేటికి సంశయంపడఁగ ? నీ భావానుభూపంబుగా
నుత్సాహంబునఁ గార్యమున్ నడపు నీ యుద్యోగమున్ నెగ్గు నిన్
వాత్సల్యప్రతిభాప్రబోధమున సంభావించి సూతర్షి, సం
విత్సంపన్నుని జేసి పంపు చనుమా విష్ణువు సుత్రంఠతో.

కం. ఆతం దీతరి జహ్న్ను ను

తా తటిసి తటము నందుఁ దత్సరమతితో

నాతత తపముం జేసెడుఁ

భాతకపాతిత్యహరణ భాగ్యోదయుఁడె.

ఉ. ఆతఁడు నీదు సంశయము లన్నిటిఁ దీర్చును దీర్చినంతనే
యాతనివద్దనుండి సెలవంది క్రమంబునఁ జూఁగి మ్రొక్కి యా
నీతులనెల్ల గ్రంథముగ నేర్పున నోర్పునఁగూర్పు దానఁ బ్ర
ఖ్యాతియుఁ జిత్తశాంతియును గల్గును గల్గును భుక్తిముక్తులున్.

గీ. పాలనులు కొంద తెల్లెని పరిహసింపఁ
దలచు చుందురు దానిచేఁ దలఁగవలదు
నిజమెఱింగిన మనుజుండె నీతిపరుఁడు,
కాన తామహర్షణిఁ జొడఁగాంచఁబొమ్ము.

వ. అని యానతిచ్చి తిరోహితంబగుడు, రాత్రిశేషం దెట్టెట్టులో కదపి,
సంభ్రమాకులుండనై —

కం. తెలతెలవారకమునుపే
కలఁగిన మదితోడఁ గాఱ్య కరణీయంబుల్
పొలపొలచేసి పదంపడి
పెలలితి నే విజయవాద వీటికి నెఱిమిన్.

క వి ప్ర యా ణ ము

సీ. తెలన పెంపెక్కిన కృష్ణానదీ తోయ
ములయందు భక్తితో మునిగి మునిగి
కనక భూషాన్విత కనకదుర్గాదేవి
హృదయముతో దర్శించి మ్రొక్కి మ్రొక్కి

ఆనకట్టనుజేరి యతివిస్మయంపడి

యాంగిలేయులఁ గొనియాడి యాడి

సంక్లిష్టముగనుండి సంకుల క్వణనముల్

సలుపు 'ఎంజిను'లను దలఁచి తలఁచి

గీ. సొరిది కొండపై గీములఁ జూచి చూచి

సృష్టివైచిత్ర్యమునకు నచ్చెరువుపొంది

లేయి యచ్చోటనే పుచ్చి తేపకడనె

పయనమై పోయితిని రైలుబండి నెక్కి.

ఉ. వాయుసమానవేగమునఁ బర్విడిపోయెడి రైలుబండిలోఁ
గాయము కందకుండ నెనకమ్మున నుండి బహిఃప్రదేశమున్
బాయక చూచుచున్న యెడఁబాదపసంహతి భూమినుండి య
త్యాయతవేగమందుచు బయల్పడినట్లుగఁ దోఁచె బుద్ధికిన్.

కా. హేలాదోహల చిత్తవృత్తిఁ జనుచో హేలాపురంబున్ బయిన్
గాఢీఘట్టముఁ జూచినాఁడ వరుసన్ గల్యాణ యుక్తంబులై
వాలాయంబు తనర్చు జానపదముల్ ప్రాప్తింపఁ గన్గొంటి నీ
లీలన్ బై నముఁజేసి మామక మనఃక్లేశంబు నాశంబుగన్.

చం. కతిపయ వానరంబు లిటు కాలముఁబుచ్చుచుఁబోవనొక్కనాఁ
డతిరభనంబుతోడుతఁ బ్రయాగ ప్రయాగ యటన్న కేకలున్
శ్రుతిఁబడినంతనే యెడలి చోపుడు మాన్వేఁ బ్రభాత నీత కా
శ్వత జలజాత జాత మృదు సౌరభ శీతల వాత పోతముల్.)

కం. దిగుదిగుఁడని 'పోర్వరు'ల

ధ్వగులం దొరపెట్ట గట్టి వా యచ్చుపడన్

దిగి తత్పరమతివై త

న్నగరమునుజూచి వచ్చినాఁడను నాఁటన్.

వ. అంత కూతప్రేమదూరంబుననుండి యభంగ భంగశీకరోపేతం బయి,
సౌగంధికాబ్జ మనోజ్ఞ మృదుమధుర పరిమళ సంవాసితంబై, మందంబై,
నడయాడు సమీర కుమారునిచేఁ దైర్ధిపుల నర్హ్యపాద్యాది విధులం
బూజింపించుచుఁ, గేశీలోలకలహంసీ కలకంఠ స్వరంబున నభ్యాగతుల
నాహ్వానించుచు, నూర్మిమాలికా డోలికల నతిధిద్విజువాలికల సత్కరించు
త్రిపథగాహ్రద పవిత్రోదకంబుల నవగాహంబుఁజేయ బుద్ధి వాడముడు—

సీ. కైలాసశైల శృంగమునుండి గొల గొల
దిగుచుండు నెది హిందుదేశమునకు
వంగదేశామిత భాగ్యసంపద కేది
యాధారభూతమై యలరుచుండు
ఆదికాలమునుండి యార్యుల కెయ్యది
పరమ పవిత్రమై పరగుచుండు
పితృదేవతల కెల్లఁ బిండసంతతి నేది
కొనిపోయి 'యందిచ్చు' నను జగంబు

గీ. న్యచ్చవాఘోరవార ప్రవార యగుచు
గ్రాలు నే నది యట్టి గంగాభవానిఁ
బోయి దర్శించి హర్షించి మ్రొక్కినాఁడ
భవము సార్థకపడె నంచు భక్తితోడ.

శా. అంగవ్రాతము సేదదేరెఁ బధికాయానంబు పోకారె, కై
పొంగారెన్, మునిరాడ్డిదృక్ష ద్విగుణీభూతంబుగాఁ గూరె, ము
స్సంగా నా తెలిసీటి యందున బుబుక్షత్పష్టలుం దీరె, హా :
గంగా స్నాన మహత్వ మప్పుడుగదా కన్నపై నా బుద్ధికిన్.

ఐ. అనంతరంబు జలంబులమధ్య వెల్వడి యచోటువాసి యుదన్ముఖంబుగాఁ
గొంతదప్పుఁ జనుడు—

గీ. మున్న మాత్రాన నెచ్చోట ముక్తికల్గ
నట్టి ఘోరాఘమర్షణ మైన భవ్య
జాహ్నువీ యమునా నదీ సంగమంబుఁ
గాంచినాఁడను గన్నుల కఱపుదీఱ.

సీ. భస్మ మలందిన పశుపతి యొడలిపైఁ
గృష్టసర్పావళీ ఘృణుల యట్లు
శ్వేతవర్ణుడైన సీరి దేహంబుపై
నలరు కృష్ణోత్తరీయంబు నట్లు
ఆకాశవీధిపై నట్టిట్లు నెలకొన్న
స్వచ్ఛశరన్నేఘ సంఘ మట్లు
పాల సంద్రము మీఁదఁ బవళించి యోగ ని
ద్రాస్థితిఁ గూర్చు మాధవుని యట్లు

గీ. గంగ కాళింది జలములు కలసి మెలసి
యా ప్రయాగ సమీపమునందు బహుశ
ఘన రభసమున నురుగులు కట్టుచుండఁ
బొంగి పొరలుచు ముందుకుఁ జెంగలిండు.

గీ. సంగమస్నానమాడిన సద్దేశి
పూర్వసంచిత పాపంబు పోవుననుచు
బుటుకు బుటుకున జలములో ముగ్ధినాఁడ
నలము నివముచే మేనెల్ల జలదరింప.

అంత నంతర్వాహినియైన సరస్వతీశైవలినిం గూర్చి కేలుమోడ్చి ప్రయాణో
న్ముఖుండనై, తాపింపతరుషంకనీగంద్రచ్ఛాయానుషంగంబులైన కళిందా
సుత తటంబుల వీక్షింపఁ గాంక్షించి ముందులకుఁ బోవ, శైశవంబునఁ
జడివిన బాగవతాంతర్గతములయిన వాచామగోచరుండైన ధూర్తగోపాలుని
లీలావిలాసంబు లన్నియు నా మనోగోచరంబులయ్యె.

సీ. ఈ తీరమునగదా కృష్ణుండు గొల్లఁదై
మెలఁగుచు మందాల మేపినాఁడు
ఈ కూలమునగదా కృష్ణుండు రసికుఁడై
శారదరాసుఁబుఁ జల్పినాఁడు
ఈ గట్టుననెకదా కృష్ణుండు సుమనోజ్ఞ
వేణుగానంబుఁ గావించినాఁడు
ఈ యొడ్డుననెకదా కృష్ణుండు గోపికా
శ్రీ మానధనము హరించినాఁడు

గీ. ఇచ్చటనెగదా కృష్ణుండు విచ్చలవిడి
సంచరించెడి శాత్రవ సంహతులను
గ్రాచి ప్రేవల్లె నిష్కంఠ కమ్ముగాఁగఁ
జేసినాఁ డతిదోస్సార చిత్రమహిమ.

మ. అదె బృందావనవీధి యచ్చటనె యబ్జాతుండు వంశంబుఁ గెం
బెదవిం జేరిచి చొక్కిపాడినది యాభీరాళి కన్మోడ్పఁగా
మొదవుల్ నిట్టకనిల్వతాలు గరఁగన్ మ్రోడుల్ చిగుర్పంగ శా
రద రాత్రంబులు విశ్వమోహనముగా రాణింపఁ గోఁంగియె,

సీ, సరిక్రొత్తగానిడ్డ జాజి పూఁబొదరిళ్ళు
తీరై న పెళ్ళి పందిళ్లు గాఁగ
జలజల పైరాలు చక్కవిచ్చిన పూలు
పైఁ జల్లకొను తలంబ్రాలు గాఁగ
కసరెక్కి గీరలేకయె పాడు కోయిల
కూజితంబులు సుంత్ర కోటి గాఁగ
చెవులు పండుపు గాఁగఁ జిల్క గోర్వంకలు
పాడు పాట నివాళి పాట గాఁగ

గీ. ఎబ్బె మెఱుగఁ జాలని గొల్ల గుబ్బెతలకు
 సొక్కుబొడి చల్లి తన నిగ్గు సోయగమున
 మాటు పెళ్ళిళ్ళు చేసెడి మాయదారి
 వింతచర్యలు నా మనోవీధి కెక్కె.

మ. తృణగుల్మావృతకాలసాలముల సందీపించు కాళిందిలో
 మణిరోచిష్టుత నొప్పు కాళియ ఫణా మధ్యప్రదేశంబునన్
 మృణరంజన్ మణి కింకిణి మొఱయ శ్రీకృష్ణుండు నర్తించుచున్
 ఫణినిన్ ప్రేల్పిడిఁ ద్రోసిపుచ్చిన తదావాసస్థలం బిద్దియే.

గీ. కాలియందలి యందెలు గల్లు రనఁగఁ
 జిందుఁ ద్రొక్కుచుఁ దనతల్లి చేతికోలఁ
 గాంచి కల్లారి కన్నీరు కార్చునట్టి
 నవ్య నవనీతచోరుండు నాకుఁ దోచె.

ఉ. పిల్లనగ్రోవి మేను మరపించెడు పాటలు పాడుచుండ, ప్రే
 పల్లియ గొల్లపిల్లలు పెదానని చిందులు ద్రొక్కుచుండ, మా
 నల్లని దొంగ దొంగనవునన్ గిలిగింతలుపెట్టి, గోపికా
 పలవ పాణులం గలిసి పాడిన పూబొదరిండ్లఁ జూచితిన్.

ఉ. రామునిగూడీ గోపకులు రాఁ బశువర్గముతోఁ గిలారులై
 యోమటిపంటికావడుల నొప్పుగఁ దాలిచి కై శవంబునన్
 శ్యామల నర్దుండైన జలజాక్షుఁడు ప్రొద్దులు పుచ్చినట్టి యా
 యామున నైకతంబు లివియంచుఁ దలంచితి సంతసించితిన్.

మ. ఉమతో నెఱ్ఱనియెండలో యమునదాకా గోవులందోలి తా
 యమునాతీర తమాలవృక్షముల చాయన్ నిల్చి కెంగేల వం
 శముఁ గీలించుచుఁ బాటఁబాడుచును గోసంతానమున్ నీటికో
 సము పోసీయని కృష్ణు బేరజము నశ్రాంతంబు లోనెంచితిన్

- ప. నిరంతర శ్రీకృష్ణపాదపాదోజాత ప్రజ్ఞేశన పవిత్రీకృతంబులగు నిర్మలాప
కంబులఁ గృతస్నానుండనై వచ్చిన కార్యంబు వేగిరపెట్టుచుండ, చెండియు
గంగాతీరంబుఁజేరి సూతర్షి సందర్శనాభిలాషంబునఁ బోవఁదొడంగితి.
- ఉ. కాయలు దుంపలుందినుచుఁ గష్టము లోర్పుచుఁ గొన్నిరోజులా
చాయనె పోవుచుండఁగఁ గృశత్వముఁ జొందె శరీర యష్టి యే
మాయెనొ దార్ధ్యమే నెఱుంగ నైతిని గాఢ వడంకసాఁగె నా
కాయతి తోఁచదయ్యె నీఁక నట్టులె పోయితి నూగులాడుచున్.
- ప. దుర్బర నిదాఘసమయం బగుటయు, నడిమింటఁ జండాకుండు నిష్పులం
జెరుగుటయు, యురీసమానరయంబున ఘర్మజలంబు మైనుండి దిగ
జాటుటయు, నడువనేరక యెట్టెట్టులో తడఁబడుచు, నడుగులిడుచు, మార్గము
దుర్గమంబగుటఁ గార్యంబు దుస్సాధ్యంబని యెడదకుఁదోష, నున్న జవ
సత్వంబులు సంక్షీణింప, నెట్టకేలకు భిన్నుండనై పథిశ్రమంబున డస్సి
నిట్టూర్పు పుచ్చుచుండ—
- సీ. మంజు సౌరభసిక్త మంద మందానిల
సంచయ మెదురేగు దెంచె నంత
ఉత్సాహ రభసాంచ దుద్దీన పరతంత్ర
పక్షి సంఘంబు కన్నబై నంత
వివిధ లతాగుల్మ విసరసమావృత
వృక్ష రాజములు గాన్పించె నంత
నానా శకుంత సంతాన సమాకుల
స్వనము లొక్కటిగ విన్నడియె నంత
- గీ. నడచి పోవంగఁ గ్రమముగా నాకు నవుడు
చివురు జొంపముల్ గొమ్మల చెలుపు నింప
గొనలు మీతెడి లేమావి గున్న క్రిందఁ
బండితిని జైరవాసంబుఁ బఱచి కొనుచు.

సీ. మృదులానితోచ్చాస మృగశాబలోలాక్షి
 యలివేణి, శుకవాణి యబ్జపాణి
 రంభోరువు పికస్వర మరాళగామిని
 కోకిల సల్లాప కుందరదన
 కాంచననాస పంకజవక్త్రబింబ బిం
 బోష్ణి అతాంగి నీతోత్పలాక్షి
 స్తబకలికుచకుచ చంపకసౌగంధి
 పున్నాగనతనాభి పువ్వుబోడి

గీ. యైన వనలక్ష్మి నవలక్ష్మి యగుచుఁ దనకుఁ
 దాన పొబగుగాఁ దాళ వృంతములు దాల్చి
 వినరు చుండంగ మెలమెల్ల విసివికొనక
 పవ్వళించితి నలమటఁ బాపికొనఁగ.

గీ. ఆదరించెడి వా రొక రైన లేని
 కాని పొలిమేర సీమ నేకాకి యగుచు
 మేను మఱచి నిద్రించెడి వాని యూడి
 గమ్ము చేయుట శ్రీ స్వభావమ్ము కాదె :

సీ. పండ్లుటాకుల సెజ్జ వసేవాదు దేహంబు
 కసుగంద నీకుండ నొసఁగు సుఖము
 చెమట చిత్తదీఁ బుట్టు చిదచిద మాన్పుచుఁ
 గొసరి వీచెడి గాలి యొసగు సుఖము
 విన సొంపు మాటలఁ బిలిచి పాడెడు నట్టి
 యున్న త్రశారక లొసఁగు సుఖము
 ఖీరెండ నీరెండఁ బెడఁద్రోసే నవకంపు
 సహకార వృక్ష మొసంగు సుఖము

గీ. బడలికను బాపి యానంద పదవి నొనగఁ
బడిన కడగండ్ల మఱిపింప బాపి సుఖము
తలపులం బాఱ నొకరీతిఁ దనివిఁ జెంది
గాఢ సుప్తిని బొందితిఁ గన్ను మూసి.

మ. పథికాయాసముచేత డస్సిన ననున్ బాబించి లే గాడ్పుల
త్యధికక్రాంతతః బాపి నిద్రఁగనుమయ్యా : యంచ జోకొట్టఁగా
బృధులొనందముతోడ మైమఱచి హాయిం జెంది నిద్రించితిన్
వ్యధవో, బాల రసాలసాల నివిడవ్యాకీర్ణ సచ్చాయలో.

నెక్కొని యెంతకాలమిటు నిద్దురఁబోతినో లేచి చూచుడున్
వక్కు తపోధనుం దొకఁడు ప్రక్కను నిల్వఁగ సంభ్రమంబుతోఁ
గ్రక్కున లేచి యామునిని గాంచి నమస్కృతి జేసి యాదరం
బెక్కుడుగాఁ దొడంగ మదభీష్టు దీరునటంచు నెంచితిన్.

గీ. శైశవము నుండి బాధించు సంశయముల
నెల్ల మూలముట్టుగఁ బాపి యిపుడు నన్ను
నుద్ధరింపంగ వచ్చిన సిద్ధుఁడనుచు
లోన తలపోసి యిట్లంటి వానితోడ.

కం. అయ్యా : మీరెవ్వరు ? నా
కుయ్యాలింపంగ నిచటకుం బ్రేముడితోఁ
జయ్యన వచ్చిన జడదా
ల్పయ్యల పౌరాణికేద్యు అవుదురె ? చెప్పఁడి.

మ. అను నావిన్నపమాలకించి కరుణాయత్తైక చిత్తంబునన్
ననుఁ గన్నారగఁజూచి, చేనిమిరి సన్మానంబుతో, బాలకా :
చనదొక్కింతయుశంక సూతఱుషి రాట్సొంతంబు సౌమ్యంబు వ
చ్చినకార్యం బెఱిఁగింపుమా యనఱుఁడున్ జేదోడువాదోడగున్.

వ. నిఖిల పురాణ వ్యాఖ్యాన విజ్ఞానసమేతుం డయిన సూతర్షికి నేను బుత్రోప
మానుండనైన ప్రియతమాంతేవాసిని. నీవెవ్వండవు ? ఏ కార్యార్థ మెఱ
నుండి యిటకుఁ జనుదెంచితివి ? విననర్హుడేని విన్నింపు మనవుడు—

సీ. సదసద్వివేకులౌ శౌనకాదులు తొల్లి
ప్రశ్నింప సూత పౌరాణికుండు
కృపతోడఁ బదునెన్నిది పురాణముల నెల్ల
విన్నింప మునులెల్ల వినిరికాదె :
ఆ పురాణములందు దాపరించిన ధర్మ
సందేహములు నన్ను సంగ్రహింపఁ
బండితమ్మన్యులఁ బిల్వార నర్థించి
పంశయమ్ములఁ బాయఁ జాలనైతి

గీ. వానిఁ దొలఁగించుకొన నెంచి వచ్చినాడ
సూతు దర్శించు వాంఛమై శుభగవరిత :
గ్రామమో : యంగలూర్పు నేఁ గమ్మకులుఁడఁ
ద్రీపురనేని రామస్వామి దెల్పుచుంటి.

కం. నన్నాముని మూర్ధన్యుని
సన్నిధికిం దోడుకొనుచుఁ జన వేడెద నా
విన్నప మాలించుడి యా
పన్నునిఁ గాపాడునట్టి పని మీదె కదా.

పం. అనిన యనంతరమ్మున ప్రేయమ్మున రమ్మనిచెప్పి తోడుతోఁ
జనియెను దారిఁ జూపుచుఁ బ్రశస్త మనోహర సౌరభాఢ్య పు
ష్ప నివహ రంజ దత్యధిక వంజుల మంజుల కుంజ పుంజ నం
జనిత పదా వరోధ పరిసర్పిత ధామకు నొక్క సీమకున్.

సీ. నృత్యంబుచే జొక్కు నీలకంఠములపైఁ
 గోడె త్రాచులు నడయాడుచుండె
 బాలెంత క్రోల్పులుల్ పాల్చేప బతిమాలి
 యిట్టిపిల్లలకుఁ జన్నిచ్చుచుండె
 కొదమ సింగపుఁ బిండు గున్న జేన్గుల నెక్కి
 యట్టిటు పాతర లాడుచుండె
 కాడు బిడాలముల్ బాడుగాఁ గాపాడ
 నాఱువుల్ పింపిళ్ళ నాడుచుండె

గీ. పీని నన్నింటి సంతోష వివశుఁడనయి
 కాంచి సూతర్షి నిశ్చల ఘన తపః ప్ర
 భావమునకు నబ్బురపాటుఁ బడుచు నపుడు
 జటిలవరుతోడ నాజాడఁ జనినవాడ.

ఉ. మారుతుఁ డట్టె పుష్పాడి దుమారము రేపఁగఁ గంటిలోనికిన్
 బోరునఁ జేర టిచ్చవడి పుష్పమరందము మాని తుమ్మెదల్
 మీతిన దొడ్ద కిన్నను సమీరు హమీరు శపించుచుండె యుం
 కార మిషంబుతో నతఁడు కంపిలి పోవఁగఁ జెట్ల సందుగన్.

చం. కుఱఁగలి కానలోన రవి గ్రుంకుచు నుండఁగ నెఱ్ఱచాయలున్
 గుఱుకులు కట్టఁగా నిజము గొబ్బునఁ దోచక టిచ్చపాటుతో
 నెరగలియంచు భీతివడి యేమియు నేరక కాకిమూఁకలున్
 బరువడి 'కాపుకాపు'మని పాఱుదొడంగెను మింట నొంటిగన్.

గీ. సంజ నీరెండ పుష్ప మంజరుల నెల్లఁ
 బొల్పు మీరెడి మంతెన పూలొనర్చెఁ
 బర్జ సంతతులను బల్లవములఁ జేసె
 నేమి చెప్పుదు నా వనసీమ గోము.

గీ. కొఱఁకులకుఁ జన్నపూరేండ్లు గూండ్లువట్టె
జన్ని యాపులు మంచల తెన్నువట్టెఁ
దొడరి పడమఱ యెఱ్ఱలు దోలువేళఁ
గడల ముఱిముఱి చీకట్లు గ్రమ్మువేళ.

వ. ఇట్లభిరామంబయిన నావనసీమ దరియంజొచ్చి పోవునెడ—

ఉ. పర్ణకుటీర మొందు సుమ భారపుటీరము మాటునుండి సం
పూర్ణముగాక కంటఁబడె ముందుగ సుస్వర సంయతంబులై
కర్ణములం బడెన్ శుక పిక ప్రకర స్వనముల్ నదాపతత్
పర్ణ సమూహ సంకలిత వద్దతిఁ బోవఁగఁ బోవ నంతటన్.

యుగములనాఁ దేసి యుంచిన యాకులు

చివికి జీర్ణముగాఁగఁ జెదలువట్టి

ఆలనపాలన యదిలేమి ముంగిటఁ

గారాకు లిట్టట్టు కదలుచుండ

అదలించుటకు లేమి నడవిపందులు చొచ్చి

పెల్లగించుచు మండఁ బెరటిచెట్టు

పైఁ బరామర్శించు వారలుండమిచేత

గోడల మన్నెల్లఁ గూలుచుండ

గీ. సారవంతములైన యోషధులు గల్గి
విరియఁ బూచిన తీవల విరివి గల్గి
భయము భక్తి గొల్పెడు నిట్టి పర్ణశాల
మౌవివాపయోగ్యంబగు దావిఁగంటి.

కం. దట్టముగాఁ బెరిగిన కన
విట్టట్టుగఁ ద్రోసిపుచ్చి యేర్పఱచిన పెన్
గుట్టల మెట్టెడి మార్గముఁ
బట్టి చనితిఁ బర్ణశాల వాకిలి కంతన్.

చం. వడుగులు మూడు ప్రొద్దులను భక్తిని స్నానములాడుకోర్కెమై
మడుగులలోనికిం దిగుచు మాటికి వచ్చుచుఁ బోవుచుండఁగా
నడుగుల జాడ లేటి యిసుకందున నైతము గానవచ్చె న
ప్పుడు పొడఁగట్టెఁ గట్టెదుటఁ బొంకముగ నొక పర్వశాలయున్.

కల్మషాబావమైన గంగా న్రవంతి
యమల తోయంబునం దీదు లాడుచున్న
పలుతెఱంగుల రంగుల పులుఁగు తెలుఁగు
లాలకించితిఁ గర్ణపేయంబు గాఁగ.

గీ. పర్వశాలముందు బాదరించెడు నట్టి
వేది మధ్యమందు వెల్లువాని
భస్మలిప్తదేహుఁ బద్రాసనస్థునిఁ
గాంచినాడ నతుల కౌతుకమున.

ఉ. కాంచినయంత నామదికిఁ గల్గెను గట్టి ప్రశాంతి, బ్రహ్మతే
జోంచిత మౌని చంద్రవదనాబ్జ గళత్కరుణాప్రపూర్ణ దృ
క్స్వంచయ మల్ల నా పయికిఁ జల్లఁగఁ బరివీన యంతమాత్ర యి
ట్లంచుఁ దలంచితిన్ దుదకు నాత్రముతో మెయి పుల్కరింపఁగన్.

ఉ. కష్టము తీరునంచుఁ దమకంబున వాగ్మి, త్రికాలవేది, నా
కిష్టముఁగూర్చ జాలిన నిరీహుఁ దితండని విశ్వసించి, సం
తుష్టిని బొంది సూతముని ధూర్వహుఁడొనని శ్రద్ధతోడ వి
స్పష్టముగాఁ బ్రణామమును జల్పితిఁ దుంపెనలారు భక్తితో.

శా. శ్రద్ధాభక్తులఁ బాదపద్మముల మస్తంబుంచియున్నట్టి నన్
బుద్ధికోభముఁ బొందకుండుమని సంబోధించి దీవించి నీ
విధాత్రీస్తలికిన్ మదన్తమయి యిట్లేతెంచు వృత్తాంతమున్
బుద్ధింజూచి గ్రహించితిన్ మునుపె యామూలంబుగా నర్చరా :

- గీ. వ్యాసభట్టారకుడు మొన్న వచ్చి చెప్పె
శిష్యుఁ డొకఁడు విద్యార్థియై చేరఁగలఁడు
వాని ధర్మసందేహము ల్వాపి పంపు
మఖిల లోకైక కల్యాణ మగును దాన.
- గీ. అంచు వచించి నను గు న్తరించి నిమిరి
మేను నికటాననస్థునిగా నొనర్చి
యింబు మీరంగ శరదంబు దంబు దంబు
ననుకరించునట్టుల నిట్టు అనియెమాని.
- పీ. సవన దీక్షితంత్ర సమయంబునందున
శౌనకాది మునీశ సంచయంబు
ప్రొద్దు రవ్వంతైన బోకుండె ధర్మముల్
విన్పింపుమని నన్ను వేడుటయును
చిన్నతనంబున శిష్యుండనై వ్యాసు
సన్నిధిఁ జదివిన చదువులెల్ల
ధర్మ సంస్థాపనార్థము సంగ్రహించి పు
రాణ సమూహంబుఁ బ్రకట పఱచి
- గీ. చెప్పితి నటంచు పంచకుల్ చెప్పుచుండఁ
దేరు మోసమటంచు భావింపలేక
నమ్మి చెడుచున్న వారు లోకమ్ము నందు
దానఁ గల్గఁగాఁజొచ్చె సంతాపభరము.
- కం. ఎట్టుల నాపేరిట భువిఁ
బుట్టించు మహాపకారముం బాపుకొనన్
ధట్టుఁద నొదునొ యని యె
ప్పట్టునఁ దలపోయుచుందుఁ బాయని చింతన్.

- కం. చుక్కటి గాధల నన్నిటి
నొక్కటిగాఁ జేర్చిపెట్టి యుంచిన మాత్రన్
మిక్కిలి మతముం దెల్పెడి
చక్కటిగల గ్రంథమౌనె చర్చించినచో ?
- శా. నాపేరన్ వెలయించి నామెడకు నంటన్ గట్టి తద్గ్రంథముల్
నాపై నేరము మోపఁగాఁ దలఁచి యన్యోంబున్యాయంబుగాఁ
బాపంబున్ సుకృతంబు గాఁగ రచియింపజాలినా రెవ్వరో ?
నాపైఁ బెట్టినయట్టి యాయగడుమాన్సంగాఁ బ్రయత్నించెదన్.
- వ. అనిన యనంతగంబు నే నిట్లని విన్నవించుకొంటి—
- చం. సకల పురాణముల్ చదివి సంగతులన్నియు నే గ్రహింపఁగా
వికలతఁ జెందె నా మనసు వేయి విధముల శ్రద్ధతో బుధ
ప్రకరము నడ్గి యొదలి పరస్పరఘోరవిరుద్ధగాథలన్
వికరముగా గ్రహింపఁగను నేరకపోయితి మౌనిచంద్రమా :
- సీ. అంబుధి సప్తకం బాపోశనముఁ జేసె
నొక్కరుండని చెప్పు నొక్కకథను
సర్వభూషక్రంబుఁ జాపచుట్టఁగఁ జాటె
నొక్కరుండని చెప్పు నొక్కకథను
సప్తాక్షు జాయకై సానఁబడ్డెను బట్టి
యొక్కరుండని చెప్పు నొక్కకథను
కొండకై యెగిరెడి కొండతెక్కలు గూర్చె
నొక్కరుండని చెప్పు నొక్కకథను
- గీ. క్రోతి కొండముచ్చులకును గొండలకును
మానవులు పుట్టిరనిచెప్పు 'మాయమాట'
లన్ని కథ లీ పురాణము లందె కలవు
పేట్టకథలకు నివియెల్లఁ బుట్టినొండు.

సీ. పాథోజనాభుండు భగవంతుఁ డొకచోట
 నొకచోట సైనికాపొస హతుఁడు
 అశికాక్షుఁ డద్వితీయబ్రహ్మ మొకచోట
 నొకచోట ఋషివత్సులకు విటుండు
 అబ్జగర్భుండు స్వయంభువో నొకచోట
 నొకచోట శత్రు పాదోపహతుఁడు
 దేవకీపుత్రుఁ డింద్రియజేత యొకచోట
 నొకచోట జారపాళికి గురుండు

గీ. శుక పరబ్రహ్మ మొకచోట శుద్ధ జడుఁడు
 వేతె యొకచోట సంసారి బిడ్డతండ్రి
 యన్నికథలీ పురాణము లందె కలవు
 పిట్టకథలకు నివియెల్లఁ బుట్టినిండ్లు.

ఒకయెడ గుణకర్మంబులె
 ప్రకృతము వర్ణవ్యవస్థఁ బాలుచ్చెడి వే
 తొకయెడ జన్మము మాత్రమె
 ప్రకటపఱచుఁ బొమ్మనును బురాణము లనఘా :

వ్యాసుఁడె యీ పురాణముల వ్రాసిన నిట్టివి సంభవించునే ?
 వ్యాసుఁడు వ్రాయలేదు ప్రతిభాధ్యుఁడు సూతుఁడు చెప్పలేదెకన్
 మానరమైన యీసుగల మానిసి మీరలు చెప్పినట్లుగా
 వ్రాసెనటంచుఁ జెప్పెద రబద్ధమొ బద్ధమొ తోకు లిప్పుడున్.

గీ. , జాతి మాత్రోప జీవులు నీతి దప్పి
 సద్గఁ జేయక సోత్కర్షఁ జాటుకొను
 వ్రాసి రష్ట్రాదశ పురాణవర్గ మను వ
 దంతి ప్రజలలో నొకటి యుత్పన్నమయ్యె.

కం. కొందఱు ప్రక్షిప్తంబులఁ
బొందించి యనేకగతులఁ బులు మానిసులై
యిందనుక మోసపుచ్చిరి
యందఱు నిజమెఱుఁగరాని దయ్యె మహాత్మా :

కం. ఒజ్జలు మీరుగదా మీ
యజ్జలపైఁ బడినవాడ నజ్జము గాఁగన్
ముజ్జగములయందలి వి
ద్వాజ్జనము నుతించు ధర్మ పథమును జెప్పఁడి.

గీ. ఆగతా నాగత విదులరై న మీదు
దర్శనమూ జేసి మీచేతఁ దభ్య మెఱిఁగి
యవల లోకమ్మునకుఁ దెల్పునట్టి వాంఛ
నరుగుదెంచితి నిటకుఁ గాఱడవిఁ దాటి.

కం. అన్నంతనె నామాటలు
విన్నంతనె సంభ్రమంబు విక్రమ నుండన్,
విన్ననువున ముని యనియెను
బన్నికతో సుప్రసన్న భావముతోడన్.

సీ. 'ఓ'యన్న గంగలో నూయాల లూఁగెడి
కొదమ రాయంచ లూఁకొట్టు చుండు
సమిధలు గొవితేరఁ జనినచో వన్యమృ
గావళి తోడు నీడగుచునుండు
గానంబు సేయంగ గమకింప మైన గో
ర్వంకలు నీ సహపాతు లగును
నిదురించు నినులేప నీదోద్భవ చయంబు
నీ వందిమాగధ నికర మగును

గీ. చాల కటికనేలను తెల్లు చాప మీదఁ
గందమూలముల్ గుడిచి నిష్కామ వృ
సుద్దులాడ నొక్కరినైనఁ జూడకుండ
నెట్లు దివములు వేగింతు విచటనుండి ?

గీ. గాంగనైకతమ్ముల మీదఁ గట్టినట్టి
పూరి యింటిలో నీవు కాపురము నిల్చి
చలికి గ్రొస్సి శుష్కోప వాసముల డస్సి
బ్రహ్మచర్యంబు నడవ దార్ద్రంబు కలదె ?

కం. నీవారి నుజ్జగించియు
నీవారాన్నంబుఁ గుడిచి నిల్తువె యిచ్చో ?
నీవారిఁ ద్రావి నిత్యము
నీవారి మనంబు కుండ నిన్విడుచుటచే.

గీ. ఎంతకాల మిందు నేకతంబున నుండి
యధ్యయనముఁ జేయ ననువు పడునొ ?
తామసింపకుండ ధర్మ సూక్ష్మంబులు
తెలియఁబఱతుఁ దేట తెల్లముగను.

వ. అనిన మస్తన్యస్తహస్తుండనై, నిస్తుల మహిమాభిరామయు, సమస్త
వస్త్యంతర్యామయు నగు నాదిశక్తిం గూర్చి ప్రస్తుతించి వినమిత
శిరస్కుండనై తత్పాదారవిందంబుల దృష్టినిబద్ధముఁ జేసి యీ కరణి
విన్నవించుకొంటిని—

శా. గంగా పూత జలాభిషేకము నశోకస్రగ్వీలాసంబునున్
భృంగీ గీత వినోదమున్ బికవచః పీయాష మాధుర్యమున్
శృంగారాబ్జ మయాఖ నద్ధరజినుల్ చెందమ్మి కొందావి మీ
సంగతంబును మీ పొలంబుడుఁగ వాంఛాసిద్ధి చేకూరునే ?

సీ. పరమపావన గాంగ పాపస్సమూహంబు
 పుష్కరిణీకూప పుష్కరంబు
 కలకంఠ శారికా కాకలీ రావంబు
 కర్ణ పుటో దీర్ఘ కలకలంబు
 పైకొను పుష్పిళ్ళ వలిగాడ్చు తెమ్మెరల్
 తీరని పెడగబ్బు మారుతంబు
 త్రోటిపోటుల గాట్ల దోరగిల్లిన పండ్లు
 కొంటె జబ్బులు చెచ్చు వంటకములు

గీ. సరిసమానములొక్కొ : యే సరణి నేని
 యెఱిగి యెఱిగి నేనేల యపేక్షసేతు ?
 నడవిలోనున్న మునివలె విడచిపెట్టి
 పొట్టకూటికిఁ గోరాడు పట్టణంబు.

గీ. ముక్తిదాయకులైన మిమ్ములను బాసి
 నవ్య విజ్ఞాన సంపాదనమ్ము రోసి
 యే యెడఱుమ్మునందు నేనేమి చేసి
 యెఱుంగ నేర్తు ధర్మమ్ముల నెవని డాసి ?

వ. కావునఁ గృత్రిమ సౌఖ్య ప్రపూర్ణంబయిన లోకంబుఁ గంటగించెద,
 జంతు సామాన్యములయిన యీ సుఖంబు లభిలషించెద—

కం. గురుకులవాసశ్లేశము
 నర్దుదారఁగ ననుభవించి యైనను సరియే
 నేటి కత్తిమీఁది సాముగ
 జరుపంగలవాఁడ బ్రహ్మచర్యవ్రతమున్.

వ. కావున—

గీ. ఎంతకాలంబు మీరు నన్నిచట నుండు
మనుచు నాక పెట్టెదరొ నే నంతకాల
మిచటఁ దావక పడములే యేడు గడగఁ
గొలిచి సేవించువాడనో గురువరేణ్య :

గీ. సర్వ పౌరాణ సందేహ సంచయంబుఁ
దీర్చి నన్ను విద్యా సముదీర్ఘగాఁగఁ
జేయు నందాక నిందె వసించు నయ్య
శిష్య పరమాణువుగ నన్ను జేసికొన్న.

కం. చిటిపొటి మాటలతో ము
చ్చట చెప్పుటతోఁ జదువులు చదివించెడి యా
విటతట యొజ్జలఁ గొలిచితి
నెటునలె మిము నుజ్జగింతు నేనని చెప్పన్.

వ. సూతముని కంతీరవుండు సముత్కంఠఁదెల్పు కంతస్వరంబుతో —

ఉ. పాత్రమెఱింగి దానము ధృవంబుగఁజేయుట పాడియంచు న
చ్చాత్రునికోసరంబు నలుచక్కులు చూచితి రేపు మాపులున్
ఆత్రముగాఁగ నా తలపు సిద్ధిని బొందెను నేటితోడ నే
యాత్రములేక ధర్మముల నన్నిటిఁ జెప్పెద నాలకింపుమా.

గీ. శిష్యకోటి వాంఛా ఫల సిద్ధిఁ జేయు
తెల్ల నాచార్యధర్మమౌ తెఱుగనొక్కొ :
నీ యభీష్టములెల్ల విన్నించు నెడల
నెఱుకగలవారి మాటల నెఱుగఁ జేతు.

వ అయిన నిప్పుడు ప్రదోషకాలం బాసన్నంబగుచున్నది. సంధ్యావందనాదులు
నిర్వర్తించి, నిదురింపుము. తేపు సావధానంబుగా విషయచర్చ గావించ

వచ్చుననిన, నమస్కారంబాచరించి సెలవంది, కాల్యకరణీయంబులఁ దీర్చికొని, ఫలభక్షణంబు నలిపి, యథోచితంబుగా వేదికామధ్యంబుననున్న దర్భసంస్తరణంబున, శయించి సుఖనిద్రపోయితి—

గీ. మధురపేశలసౌరభ మహిత గాంగ
పుండరీకపరాగ సంపూర్ణమంద
సుప్రభాత వాయువులు పీచోపు లిడుచు
మేలుకొల్పంగ మెలమెల్ల మేలుకొంటి.

వ. సంధ్యావందనాదులు నిర్వర్తించి జగదుపకారశీలియు, నిష్ఠుర తపోశాలియు నగు సూతమహాముని సందర్శించి సాష్టాంగదండప్రణామంబు లాచరించి తదనుమతిని నమీపంబునఁ గూర్చున్న నన్నుఁజూచి, విష్ణువరద మోముతోఁ గరుణార్ద్రంబులగు చూడుకలు నిగుడించుచు నీసరణి వాక్రుచ్చె—

ఉ. వేసవి వెట్టనున్ నరకు వెట్టక యెట్టొకొ జ్ఞానతృప్తచే
గాసిలి కానిదేశమని కంకక కొంకక వచ్చితీవు నా
కోసము, సంశయంబులను గొట్టునఁ దెల్పుము, తీర్పువాఁడ మా
వ్యాస గురూపదిష్టమగు భాతి నటంచు వచించె సూతుఁడున్.

ఉ. నావుడు సంస్కృతం బతి సనాతనదై వతభాషయంట, భూ
దేవతలంట, తారు తమదే యఁట దాయలుగారచే పరుల్
కావున నద్విజుల్ చదువఁగా నరకంబు లభించునంట నేఁ
డీ విధి విప్రలెల్ల వచియింతురు వింతరు ధర్మపద్ధతుల్.

చం. చదువఁగరాదొ యద్విజులు సంస్కృతభాష వివేచనంబుతోఁ :
జదివినవాని నెల్లను ద్విజస్మృలకున్ వినిపింపరాదొ : యి
య్యది పొనరించినన్ నరక మందునఁ గూలి నశింపఁ దప్పదో :
విదితముగాఁగఁ జెప్పుఁడు వివేకులు మీరలఁటన్న సూతుఁడున్.

శా. కార్యకార్యవివక్షనుం దెలిసియుం గాలుష్యముం దూఁటఁగా
ధైర్యస్థైర్యములేక ధర్మముల నుద్ధాటించురే ? భూసురుల్
మర్యాదన్ దిగద్రావి యీసరణి రామస్వామి : చిత్రంబహో :
యార్యావర్తము పుణ్యభూమియటె కట్టా : యేమికానున్నదో :

కం. భవితవ్యంబును గూరిచి
పొవలి పొవలి పెద్దప్రొద్దుఁ బుచ్చఁగనేలా ?
ప్రవచించెద నా యెఱిఁగిన
ప్రవిమల వేదోక్త ధర్మ పద్ధతి వినుమా :

శా. ఈ సంప్రశ్నము సత్రయాగమున మున్నే వచ్చె నానాఁడు మా
ఋషాడంగనులేక శౌనకుఁడు తా యోజించి యోజించి సం
త్రాసంబుంగొని మోడ్చుకన్నుగవతో ధ్యానింప విచ్చేయుచున్
వ్యాసస్వీంధ్రుఁడు ధర్మనిర్ణయము నొప్పంజేసె నిష్పక్షఁడై .

వ. వ్యాస శౌనక సంవాదరూపంబయిన నేతదుపాఖ్యానంబు సర్వప్రాణిమోదంబు,
నఘాపనోదంబు, నగుటం జేసి వినిపింతు నానింపుము. దాన నీ సంక
యంబు దీరు—

వ్యాస శౌనక సంవాదము

ఉ. నైమిశమందుఁ దొల్లి యతినాథులు పావన సత్రయాగమున్
నేమము తోడఁ జేయఁగ మునిప్రవరుండును నిర్జితేంద్రియ
గ్రాముఁడు నైన శౌనకుని రమ్మని పిల్వఁగఁ జూడఁబోవుచున్
మామక పర్ణశాలకయి నన్ గొనిపోవఁగ వచ్చి యిట్లనెన్.

శా. సూతా : సంయములెల్ల నైమిశవనక్షిణీ తలంబందు వి
ఖ్యాతోదంచిత సత్రయాగ మిపుడే కావించనున్నారు, మ
చ్చేతః ప్రీతిగ రమ్మ పోవుదము విచ్చేయంగ నున్నారఁటే
పూతాత్ముల్ ఋషిపుంగవుల్ త్రిజగతీపుణ్యాత్ము లందెందఱో.

ఉ. పెద్దలసేవజేయు తలపెప్పడ నీతలఁగల్గుఁ గాన నొం
డుద్దియు లేనివారు చనుచుండిరి యాడకు వారివద్దనున్
బుద్ధులు నేర్వవచ్చు మనపుట్టువు సార్థకమాను, లెమ్ము, వే
తెద్దియుఁ బల్కకంచు వచియింపఁగ వల్లె యటంచు నేనునున్.

ఉ. పుణ్యుఁడు శౌనకుండు పరిపూత చరిత్రుఁడు వెంటరాఁగఁ గా
రుణ్యముతోడ బాటల నెఱుంగుటఁ జొచ్చితి నీలకంఠ లా
వణ్యము, సౌరభప్రసవపణ్య మగణ్యము నైమిశాఖ్య కా
రణ్యవరేణ్యమున్ మునిశరణ్యము కోర్కెలు సందడింపఁగన్.

సీ. పొడుపుగుబ్బలిమీదఁ బొడతేర జాబిల్లి
పండువెన్నెల కాయుచుండె నపుడు
పండువెన్నెలఁజూచి పగలంచు భ్రమియించి
పరభృతానీకంబు పాడ సాఁగె
పరభృతగానంబు వమ్మంగఁ బలివించి
బ్రహ్మచారి యులికి పడుచునుండె
బ్రహ్మచారిని జూచి బై రాగులెందతో
ముసి ముసి నవ్వులో ముగ్ధియుండ

గీ. మమ్ముఁ జూచి చూడకముందె మౌనివరులు
చేరి కుశల సంప్రశ్నముల్ సేసి పిదప
స్థండిలంబునఁగోరి కూర్చుండఁబెట్టి
యుబునుపొకకు మాటాడు చుండిరంత.

గీ. అడవి పూలగబ్బు నవహరించి భరించి
కుంటినడకతోడఁ గొంటె గాలి
యొడలికెక్కి ప్రాకి పొడుగు గడ్డము లూచు
చుండ నిట్లువల్కె నొక్క తపసి.

గీ. కథకుఁ డొక్కఁడు జేపు నత్కథలఁ జెప్ప
వలయుఁ గావున నిపుడొక్క ప్రథిత యశుని
నిర్ధరించి పౌరాణిక నిఖిలగాథ
లాలకింప స్వశ్లేయనమగు నటన్లు.

కం. శౌనక యతి మూర్ధన్యుఁడు
మానిత మహానీయ సూక్తి మాధుర్యముతోఁ
దా నీగతి వచియించెను
మౌనివరేణ్యులకు ధర్మమార్గముఁ దెలుపన్.

ఉ. సూతుఁడు జ్ఞానయోగపరిశోధిత దివ్యమనోంబుజాత వి
ఖ్యాతుఁడు ధర్మశాస్త్రతతి గర్భరహస్య విశిష్ట తత్వ వి
ష్ణాతుఁడుగల్గ నొందొకని సాయము హేయముగాకయున్నె 1 యో
పూతచరిత్రులార ! మన పుణ్యముచే నతఁడుండె నిచ్చటన్.

చం. చదివినవాఁడు శాస్త్రములు సర్వము, పెద్దలయందు భక్తిచే
మెదలినవాఁడు నెల్లపు డమేయగుణాఢ్యుఁడు శీలవృత్తముల్
పొదలినవాఁడు ప్రల్లదనమున్ మెఱమెచ్చులు లేనివాఁడు, మె
ప్పొదవినవాఁ దీతం దొకరుఁ డొప్పును నత్కథకుండు నొటకున్.

వ. అను నీ శౌనక వాక్యము లాలించి నై సర్గిక నిష్కవట వాక్పారుష్యంబున
దుర్వాసుండుపాలంభనంబుగా నిట్లనియె—

చం. సఖికులౌ ! వేదవేత్తలు ద్విజన్ములు, భాషయొ : సంస్కృతం, ఐనే
కభవహరాఢ్య నై మిశము కాఁగలక్షేత్రము, కాలమన్ననో
శుభతరసత్రయాగ మెటు సూతుఁడు నిర్మలధర్మనై దుషీ
విభవము గల్గియున్నను, వివేకము కల్గిన వర్ణుఁ డయ్యెడున్ 1

ద్విజుల సేవించి కఱదలు తెలియవచ్చు
ద్విజులఁ బూజించి స్వర్గ మేతేరవచ్చుఁ
గాని యద్విజుల్ ద్విజుల కెందేని ధర్మ
మర్మము లుపదేశింప సంభావ్య మగునె ?

సీ. నృష్టిలోఁ దొలుదొల్త నేభాష భగవతి
వాణికి జిలిబిలి పల్కులయ్యె
ఆబాలగోపాల మమరులేభాషలో
దేవాదిదేవు స్తుతించుచుండు
మనముందునేగిన ముని ముముక్షువులెందు
“నేతి నేతి” యని యూహించినారు
వేదవేదాంగము లాదినారాయణుం
దే భాషలోఁ జెప్పి ఋషుల కిచ్చె

గీ. ఇట్టి సంపూజ్యభాషయం దెట్లు సాహ
సింపఁగలఁడు ? సూతుఁ డుపన్యసింపఁ దనకు
లేశమగు నధికారంబు లేదటంచు
నెఱిఁగియుండియు శౌనకా : యెఱుఁగఁ బల్కు.

వ. ఈ సూక్తి సమాకర్ణనంబునఁ గొందఱు వాచయములు విషాదచిత్తులై
దిక్కులుచూడఁ దొడంగిరి. మఱికొందఱు పుల్లవడిన మోములతో నావంకఁ
జూడ్కులు ప్రసరింపఁజేసిరి. ఇంకఁ గొందఱు విహ్వలస్వాంతులై, యేమి
చెప్పటకుఁ దోచక యెవ్వరేమి చెప్పుదురో యని వేచియుండిరి. అంత
శౌనకుండు పిడుగదచినట్లై, కొంతవడికిఁ దెప్పిరిలి సదస్యుల యాస్మభింజ
ముల దృష్టి నిబద్ధముంజేసి రాల్పడు నీరెలుంగుతో—

వేదవ్యాసముషింద్రుఁ డెన్నఁడు చతుర్వేదోక్త ధర్మంబులున్
వేదాంగంబులు సంస్కృతంబున నదా విన్నించె సూతర్షికిన్
వాదంబేటికి ? నాఁడె యద్విజులు నేర్వన్ నేర్ప గీర్వాణ భా
షాదోషజ్ఞతఁ డొంద నర్హులయి కీ సందేహ మింకేటికిన్ ?

ఉ. కావున సందియంపడెడి కారణమేదియుఁ గల్గదై న మీ
భావము నమ్మకున్నయెడ వ్యాసుఁడు వేదవిభాగకర్తయే
యీవల కేగుదెంచి మన యెల్లర ముం దిదమిత్థమంచు సౌ
ఖ్యవహమంచు ధర్మగతి యంచు వచించుఁ దలంగనేటికిన్ ?

గీ. బాదరాయణుఁ దొక్కఁడే వేదవేత్త
యర్హుఁ డతఁ దొక్కఁ డీ సంశయంబుఁ దీర్పుఁ
బరులు రవ్వంత చాల రీపని కటంచు
సరవిఁ గన్గవ యరమోడ్చి సంస్మరింప.

సీ. శీతవాతాతప జాత బాధలు లేని
మెఱుఁగు తొడలు మిఱు మిట్లు గొల్పు
మొలచుట్టి రాఁజుట్టి మెలివెట్టి దోఁపిన
డంబైన కృష్ణాజినంబు మెఱయ
భాగీరథీ దివ్య వారి ప్రపూర్ణ క
మండు లెడమప్రక్క మక్కళింప
యోగదీక్షవేళ నుపయోగపడెడి త్రి
దండంబు కుడిచేతఁ ద్రస్తరింప

గీ. పర్వతేంద్రుని దెసనుండి వచ్చు ధాటి
జడలు గట్టిన వెంద్రుకల్ కడలఁ బాఱు
వ్యాసభగవానుఁ డింతలో వాయుగతిని
నుట్టిపడ్డట్టులయ్యె మా కట్టెదుటను.

కం. ఎక్కడ హిమవత్పర్వత
మెక్కడ నై మిశము గడియ యేగక మున్నే
చెక్కుచెమర్చదహో ! యా
చక్కకి నేతెంచె సిద్ధ సంకల్పుఁ డగున్.

గీ. బ్రహ్మతేజంబు వదనబింబంబు నందు
నృత్యమాడుచు జగము మోహింపఁ జేయ
సంయములు లేచి కడు సంతసంబుతో “న
మోనమ” యటంచుఁ బల్కెఁగ మోడ్చుకేల.

ఉ. మమ్ముల నట్టెచూచి యభిమానము రాగము త్రుళ్ళుచుండఁగా
ముమ్మరమైన వత్సలత మోమెనలారఁగఁ గూరుచుండుఁడి
యుమ్మలికమ్ముఁ బొందకుఁడి యొరిమిపెట్టుఁడియంచు మాడు
మమ్ము నెఱింగి సంతసిలి మన్ననతో నిటుపల్కెఁ బిమ్మటన్.

శౌనకా ! నీవు మమ్మెద సంస్కరించి
సంతనే బుద్ధిగోచర మయ్యె మాకు
సర్వవృత్తంబు; నీదు సంశయముఁ దీర్చ
ఋజు పథమ్మని దుర్వాసుఁ డెలమిఁజెందు.

కం. ఆలింపుము నా సూక్తులు
దూలింపుము తప్పకుండ దుష్కృత్యములన్
బాలింపుము ధర్మంబుల
గాలించి యెఱుంగు శౌనకా ! కర్ణములన్.

కం. దుర్వాసోముని ? వినవో
గర్వాగంభంబుడించి కడు శ్రద్ధమెయిన్
పూర్వావర విషయంబుల
సర్వము చర్చించి ధర్మ సంగతి వినుతున్.

గీ. పతితపావన భాష గీర్వాణభాష
యంచు నెంచుచుంటిమికాదె ? యందుచేతఁ
బతితులకుఁ గల్గు నక్కఱ పాఱఁజూడ
నన్యులకుఁ గల్గునొక్కొ రవ్వంతయైన ?

- ఉ. పామరులై ద్విజేతరులు వర్తిలుచుండిరి గాన సంస్కృతం
జేమి జిఘృక్షనై నఁ బరియింపఁగరాదని వక్కణించుచోఁ
జామరులం దరింపఁగల పాటవమబ్బని భాషయే ? త
న్నామ విచారమేల ? యవధానముతోఁ దలపోసి చూడుమా :
- చం. కరము పవిత్రవంతమగు గాంగజలంబుల ముట్టినంతనే
పరమదురాత్మ ఘోరతర పాపముకూడ నశించు నాగతిన్
సరబడితో ద్విజేతరులు సంస్కృతభాషను నభ్యసించినన్
దరణవిధానముం గలుగు ధర్మసమాదరణైక పద్ధతిన్.
- గీ. ప్రాణి యొక్కఁడు సంసార బంధముక్తిఁ
గాంచునెడల భాషా పరిజ్ఞానమునను
దెలిసియుండియు నయ్యది తెలుపకున్న
మనుజుఁ డెందు నిషిద్ధ వర్తనుఁడు కాఁడె ?
- ప. మఱియు జాతిద్విజుం డద్విజుని ముఖంబున ధర్మంబు రెఱుంగుట శిష్టాచార
విరుద్ధమందురో : ధర్మప్రతిబద్ధమందురో : : వేదప్రతిషిద్ధమందురో : : :
గ్రహింప నయితి కానిదయ్యెఁ ఆయినను శిష్టాచారంబుఁ దెప్పెద
నాకర్ణింపుము
- మ. మగనాలోర్తు కృపాకటాక్షమున సంభావించి తత్త్వార్థ మం
పఁగ విప్రోత్తముఁడయ్యుఁ గౌశికుఁడు ధర్మవ్యాధునింజేరి బో
యగదా యంచుఁ దలంప కామహితు వేదార్థావబోధంబునన్
విగతాఘుండగుఁబెల్ల మీ రెఱుంగరే వేదాంతపారంగతుల్.
- వ. తదుపాఖ్యానంబు నా మూలంబుగా వర్ణించెద నాలింపుఁడు—
- ఉ. కౌశికనామ భూసురుఁ డొకం డతి ఘోర తపో విశేషనం
వేకుఁడు యోగనిష్ఠ వట వృక్షము క్రిందఁ దపించుచుండ శా
ఖాశిఖరంబునంగల బకంబు శిరంబున విష్టవైవ నా
క్రోశముతోఁ గనుంగొనినఁ గొక్కెర యుక్కుఁటి నేలపైఁబడిన్

గీ. పడిన ముదికొంగఁ గని జాలిపడి యతండు
లిప్పదిగనాడి దిగ్గున లేచి చనియె
నుంచవృత్తిని జీవించుచుండు వాఁడు
నాటువలెకు భిక్షుటనమ్ము కొఱకు.

గీ. అరిగి యిటులొక్కయాలివు టాలి యింటి
ముంగిటను నిల్చి యూరకే కొంగ ద్రుంగె
ననుచు నుడ్డుకుడిచి యురి యాదియాడి
కొనకు “భవతి భిక్షమేదేహి” యనుచుఁ

చం. పిలిచిన పిల్పు తక్షణమ పీనులలోఁ బడినంతమాత్రనే
మెలత పతివ్రతామణి యమేయచరిత్ర పవిత్రశీల ని
ర్మల సుగుణాభిరామ గరిమంబగు భక్తిని భిక్షగొంచు రాఁ
దలపఁగ నింటికప్పుడు పథశ్రమతో దయితుండు వచ్చినన్.

గీ. చెమటబట్టఁబట్టి చిదచిదలాడంగ
నడచివచ్చినారె నాధ యిపుడు ?
శ్రమము పోవ నట్టె జలకంబులాడఁగా
రండి రండి యంచు రమణి యపుడు.

చల్లనినీరు తోడి పతి స్నానముజేసియు సేదదేరఁగాఁ
దెల్లమడుంగు దువ్వలువఁ దెచ్చి ధరింపఁగ నిచ్చి భోజనం
బిల్లనపెట్టి ముచ్చటలనాడి పరుండఁగఁబెట్టి నిద్రఁబోఁ
జల్లఁగలేచి భిక్షఁగొని సాధ్వివతంసము వచ్చె నంతటన్.

మెలకనవ్వులతో వచ్చు ముగుదఁగాంచి
యడగియుండని కినుకచే నొడుఁ గఱచి
కన్నుగవ కొనల్ గెంపారఁ గౌశికుండు
కర్మశస్వరమునఁ బల్కెఁ గంఠమెత్తి.

~~~~~

గీ. ఇంటి ముంగిట బ్రాహ్మణు నిట్టె నిలువఁ  
బెట్టి పనిపాటలను దలపెట్టి యిట్టి  
యాగడం బేల చేసితివమ్మ నీవు :  
కొఱవిచేతను తల గోడికొనినమాడ్కి.

గీ. అలిగినేని విప్రుఁ డంబుధి జలమెల్లఁ  
బుడిసిలింపఁగలఁడు గడియలోన  
వానిఁ జెనకి యెవఁడు బ్రదికిపోయినవాఁడు  
సమయకుండ మూఁడు జగములందు.

వ. అనిన నమ్మహాపతివ్రత మందహాసంబు మోమునకొక వింతశృంగారంబుఁ  
దెచ్చుచుండ నాబాపని కాకమాటలకుఁ జీకాకువడక—

ఉ. కొక్కెర రెట్టవైచెనని కోపదురత్యయ దుష్టబుద్ధిచేఁ  
బొక్కిపడంగఁ జేసితివి పోరచిగాదె భవత్తపంబు : నీ  
కెక్కడి బ్రాహ్మణత్వము? మఱెక్కడినద్గతి? యొర్పులేనివాఁ  
డక్కట! బ్రాహ్మణుం డగునె? యార్దులు విన్న హసింపకుండురే ?

గీ. శమదమంబులు లేక విజ్ఞాన ధనము  
లేక సమదర్శికత్వంబు లేక యూర  
కిట్టు బ్రాహ్మణుఁడంచు గీపెట్టినంత  
మాత్ర వచ్చునే బ్రాహ్మ్యంబు ? చిత్రమిదియు :

గీ. విప్రుఁ డల్లిన లోకముల్ భీతిపడుట  
నేను జక్క గ్రహించితిఁ గాని నీదు  
కోప తీవ్రాగ్నికీలలు కొంగఁ జెఱచుఁ  
జెఱపలేవు పాతివ్రత్య శీలవతుల.

## ప్రథమాశ్వాసము

అనుచు సాకూత సస్మితాననముతోడ  
మర్మభేదకముగ నామె మాటలాడ  
ధారణీసురుఁడుఁజ్ఞాతఁ దటమటించి  
యావఁ ద్రావినట్లగుచు నిట్లాడెఁ దుదకు :

తల్లి యెఱుంగకాడితిని ధన్యవు, పైపుము నాదు తప్పు, నీ  
యుల్లమునందుఁ జాల దయయుంచుము, దుర్లభయోగదృష్టిచే  
నెల్ల గ్రహించి మించితివి యేగతి నీకిది లభ్యమయ్యెఁ నీ  
వల్ల నెఱుంగఁగోరెదను వాకొనుమమ్మ యటంచు వేడినన్.

మ. పతియే దైవమటంచునమ్మి కొలునన్ బ్రాప్తించె నీయోగమీ  
పతి కోపంబునఁ గొంగఁజంపి యటు భిక్షార్థంబుమై రాఁగ మ  
త్పతి యే తేరఁగఁ బూజలన్ సలిపి నీ భైత్యంబుఁ గైకొంచు వ  
చ్చితి రోషించితి నందుచేత నిదియా చెప్పంగదే ధర్మమున్ ?

గీ. ఎట్టి తపమొనరించిన నేమి ఫలము ?  
బ్రాహ్మణత్వము నీకుఁ జే పడఁగలేదు  
వినుమిచటను ధర్మవ్యాధుఁ డనెడి బోయ  
కలఁడు వానిచే ధర్మముల్ దెలిసికొనుము.

వ. అనినఁ గౌశికుండు కటకటంబడి నన్ను, బ్రాహ్మణోత్తముని, బోయకు  
శిష్యునిగాఁ బంపెదవె తల్లియనిన నా సతీరత్నము—

పుట్టువుచేతబోయ యతి పూజ్యుఁడు బ్రాహ్మణుఁడయ్యె గర్మమున్  
బట్టి వివేకి యంత నెఱవాది యొకండిలఁగల్గఁబోవఁడి  
పట్టుల నీవు నిక్కముగ బాపఁడవౌటకుఁ గోరుదేని నీ  
కట్టిది యేలచేసెదవు ? గ్రక్కునఁ బోఁగదె వానియొద్దకున్.

- ఉ. కౌశికమౌనిచంద్ర : యపకర్ష ఘటిల్లదు నీకు మామకా  
దేశము విన్న; నాతఁ డుపదేశమొనర్చును ధర్మముల్ పవి  
త్రాశయుఁ డొటచేత వెనుకాడఁడు నమ్ముము, పక్షపాత మే  
కౌశమునందు లే దతని కౌసము పోయిన గౌరవంబగున్.
- వ. అన విని కౌశికుండు మఱుమాటాడ వెఱచి యాపతివత్సీ రత్నంబుచే  
నా మంత్రణంబు వదసి ధర్మవ్యాధుని గృంహంబునకుఁ బోవ—
- ఉ. చీకులుప్రేలఁ గట్టుటను జీగిలిమాగిలియైన యంగడిన్  
లోకులు మాంసమున్ విలువ లోపలికిం జనుదెంచి మూఁగఁ జీ  
కాకును బొందకుండ నెనకమ్మున నంజుడు నమ్ముచున్న లో  
కై క గులో త్తరున్ బ్రథితుఁగన్గొని కౌశికుఁ డబ్బురంబుతో.
- కం. హింసాబహు ఘోరంబగు  
మాంసంబును నమ్ము వృత్తి మానని పీనిన్  
సంసేవించిన నేగతి  
సంసారవిముక్తిఁబొంద సాధ్యంబగునో :
- వ. అని సంశయగ్రస్తంబగు మనంబుతోఁ గొంతవడి వితర్కించి యమ్మహా  
పతివ్రత వాక్యంబులు తిరస్కరింప నోడి ధర్మశీలుండగు ధర్మవ్యాధునిం జేరి  
వినయంబున—
- చం. నశినదళాక్షి వంపఁగ ననాతన ధర్మజిఘృక్షచే మిమున్  
గలిసికొనంగ వచ్చితిని గావున మీరు విశిష్టధర్మవి  
జ్ఞులు ననుఁ బాఱఁజూచి పరిశుద్ధమనస్కత ధర్మసూక్ష్మముల్  
దెలిపిన వెంట నే నెఱిఁగి దివ్యపదంబును బొందవచ్చితిన్.
- వ. అని యిట్లు విన్నవింప ధర్మవ్యాధుండు సెలవులనుండి తొంగిచూచు మంద  
హాసంబుతో నిటనియె—

- చం. పరిభవబుద్ధి నీవు బహు పాత్కుజమందున నున్న కొక్కెరన్  
మరణముపాలు సేయుటయు, మానినితో వివదించి కోపివై  
పరుసని మాటలాడుటయుఁ బానలు వాపుకొనంగ వచ్చుటే  
నెఱిగినవారఁడఁగాన వచియింపఁగ వద్దిక నీయుదంతమున్.
- వ. ధర్మవ్యాధుని దివ్యజ్ఞానమునకు విస్మయంపడి కౌశికుం దేవపడక మనః  
పూర్వకముగా సేవించి, యా మహనీయునిచే బోధితుండయి ధర్మంబులనెల్ల  
నెఱింగి, కృతకృతుండయి కాలానుసరణంబుగఁ గాలిగోచరుండై ముక్తి  
పదంబు నొందెను.
- కం. బోయయు జామయు గురులై  
మాయురె ! యొకవిప్రు ధర్మ మార్గానుగతున్  
జేయుట యెఱిగియు మీరిటు  
పాయని సందేహమేల పడఁగా వలసెన్.
- ఉ. జ్ఞానులమంచు లోఁదలఁచి గర్వపడంగను మేలుగల్గ ద  
జ్ఞానులఁ జూచి యేవపడఁ గార్యము కల్గదు జ్ఞానులెప్పు డ  
జ్ఞానుల చెంతఁ జేరి యిదికా దిదియౌనని నచ్చఁజెప్పి ను  
జ్ఞానులఁ జేయుటే విధి యకార్యమయౌను మఱొండు చేసినన్.
- ఉ. కావున నజ్ఞులం బిలిచి కమ్మని నీతులు చెప్పమాని పైఁ  
గా వివరంబుగల్గిన యొకందెవఁడేనియుఁ బజ్జఁజేరనే  
త్రోవనొ సాఁకుఁజెప్పి పెడత్రోవలఁబెట్టి కలంచుటెల్ల దు  
ర్భావము, పెప్పనేల ? యిది రాక్షస లక్షణమౌను శౌనరా !
- మ. ఇది భావించియె సూతునిం జిఱుతనారదే చేరఁగారదీసి యీ  
చదువుల్ చెప్పుచు ధర్మముల్ స్మృతిరహస్యంబుల్ శ్రుతిజ్ఞానమున్  
విదితాచార విశేషముం దెలిపి ధీ విస్తారునిం జేసి యె  
ప్పిదముం జూపితి మెల్లవారలకు సంప్రీతాంత రంగంబుతో.



గీ. అతని యవ్యాజ భక్తిచే నలరినాము  
అతని శుశ్రూషచే మోద మందినాము  
అర్హుఁ డాతఁడు మీ సత్రయాగమందుఁ  
గథకుఁ డొటకు నట్టాట కల్గరాదు.

కం. గీర్వాణభాషయం దం  
తర్వాణులు మెచ్చుకొనెడి నైపుణ్యముతో  
సర్వము నాచేఁ దెలిసియు  
గర్వింపఁడు చిత్తశుద్ధి కలవాఁ డగుటన్.

గీ. ధర్మబద్ధముకాని చందమును జెప్ప  
వేదసారంబుఁ దరచి చెప్పితిని దీని,  
(మల్లగుల్లము) మానుమో మౌనిచంద్రః  
పిదపకాలంబు వచ్చుచున్నది మఱింత.

శా. సంతోషంబగు నిచ్చటన్ నిలువ మీజన్మంబుకై కాని మా  
కెంతే నీయెడ నిల్వరా దుదయ మందే సేతు బంధంబునన్  
వంతల్ దీరఁగఁ గ్రుంకఁగావలయుఁ గానన్ బోదుమచ్చోట కం  
చంతరానముఁ బొందె వ్యాసఋషిరా ట్టాశ్చర్యధుర్యంబుగన్.

శా. దుర్వాసుం డటుమీఁద నన్నుఁగని సంతోషంబుతో వ్యాసుఁడున్  
సర్వాంగీణముగాఁగఁజెప్పి మము నిస్సందేహులం జేసె నిం  
కర్వాచీనులు మోదమంద భవదీయాలాప మాలించుచున్  
బూర్వాచారవిదగ్ధులం దెలుపు సంపూర్ణ ప్రబోధంబునన్.

కం. ధర్మాధర్మములు నే  
నిర్మలమతిఁ దెలిసికొనఁగ నిష్ఠురపడితిన్  
ధర్మం బిప్పుడు దెలిసితి  
నర్మిలి క్షమియింపుమయ్యః యాదరబుద్ధిన్.

- కం. కథకుడవై మాకు మనో  
రథములు వెనఁదీరు విధము ప్రధితమనీషన్  
వ్యధ లుడుగు విధముగా మధు  
మధనుని కథఁ జెప్పుమనుచు మఱి మఱి పల్కెన్.
- గీ. అంత సత్రయాగమునందు నఖిలమౌని  
వరులమ్రోలను గీర్వాణ భాషయందుఁ  
బొగడినాఁడను భగవంతు నిగమవేద్యు  
మనుని యఘమర్షణములైన కథల నెల్ల.
- చం. ఎవని ముఖాబ్జనిర్గళితమేని సుభాషిత మైన యట్టిచోఁ  
బ్రవిమలభక్తిఁ గైకొనుట పాడి యెఱుంగుము, ఘోరపంక సం  
భవమగు పద్మమౌదలను బండితకోటి ధరింపుచుండదే ?  
తవులదు ధర్మపీడ యవధానముతో నిటు లాచరించినన్.
- వ. ఇంతియె కాక మఱొండు సంగతిఁ జెప్పెద, సావధానంబుతో వినుము—
- చం. తెలియదె నీకు మీ తెలుఁగు దేశమునన్ బ్రభవించి భక్తి సం  
కలిత మహానుభావుఁడయి క్రొలిన గోపన విప్రజాతుఁడై  
వెలసినమాట ? యాతఁడు పవిత్రుఁడు శ్లేచ్ఛుఁడు నొ కవీరుచేఁ  
తెలియఁదె భక్తియోగము సుధీజననన్నుత మోక్షపద్ధతిన్.
- శ్లేచ్ఛశేవ నధర్మంబు లేనియెడల  
నద్విజముఖంబునను ధర్మ మాలకింప  
దోషమెట్లగు ? నివి ధర్మ దూరులాడు  
నట్టి వేద నిషిద్ధ వాక్యములు గావె ?
- కన్నదానిని గురులచే విన్నదాని  
నేను వచియించితిని గాదె యిపుడు నీకు  
వ్యాస శౌనక సంవాద మైన కథను  
దీరనే సంశయంబులు ? తెల్పుమన్న.

గీ. అనఁటి పండు విప్పి యఱచేత నిడినట్లు  
తెల్పినపుడు నాకుఁ దెలియకున్నె ?  
ధర్మశాస్త్రములును, దద్రహస్యములును  
వేయుమాటలేల ? వినుతశీల.

చం. పలుమఱు విప్పిచెప్పితిరి వ్యాసుఁడు చెప్పిన పూర్వకాలముం  
గలిగిన కొన్నిధర్మములు గౌరవ బుద్ధిని వింటిఁగాని యీ  
కలియుగమందు మే మిపుడు కల్గిన హేతువుఁ బట్టి మీరలున్  
గలియుగ ధర్మముల్ సుడువఁ గాదగు సారెకు దేశికేశ్వరా.

ఉ. నావిని సూతుఁ డిట్లనె, సనాతన ధర్మము లార్యధర్మముల్  
గావన నెట్లు మార్పడును ? కాలము కల్పములేని మార్పఁగా  
లేవు సనాతనంబయి చలింపక సుస్థిరమాటచేతనే  
యీ వసుధాస్థలిన్ వినుతి కెక్కెను వై డిక ధర్మమెంతయున్.

గీ. అరసిమాడఁ గృతయుగంబ యైనఁ ద్రేత  
యైన నేమి ? ద్వాపరయుగ మైన నేమి ?  
కలియయిన నేమి ? ధర్మమొక్కటియ చుమ్ము  
తారు మారగుచుండిన ధర్మవౌనె ?

కం. కర్మత్రప్తునకై నన్  
గర్మతునకునైన ధర్మగతి యొక్కటియే  
ధర్మము మారదు, కాలము  
ధర్మమ్మును మార్చుననుట ధౌర్త్యము చుమ్మి.

కం. చిత్రవిచిత్రముగాగఁ గృ  
త త్రేతా ద్వాపర యుగ ధర్మంబులు దా  
మై త్రుళ్లుచు వచ్చుననుట  
చిత్రపులనునట్టి సూక్తి విధమిది కుఱ్ఱా :



- గీ. ధర్మమెప్పుడు నాల్గు పాదముల నడచు  
నది కృతయుగంబు, త్రేత మూడైన, ద్వాప  
రంబు రెండు, కలియొక చరణమ యైన  
ధర్మవిచ్యుతిని యుగ భేదమగునన్న.
- కం. తెలిసీ తెలియక పలికెదఁ  
చెలిపితిరే సంస్కృతంబు తీర్థాకాంతన్  
దెలుఁగు విషయమ్ము నాకుం  
దెలువంగావలయుఁ దేట తెల్లముగాఁగన్.
- గీ. అన్యభాషను గడిచొంగ యై పఠించి  
యందుఁ బేరుప్రతిష్ఠలఁ బొంది పదప  
క్షమయు నౌదార్యమునులేక శంకలేక  
“అప్పకవి”వల్కెఁ దెలుఁగు కావ్యముల నిట్లు.
- గీ. “ఉపమగల్గిన శయ్యల నొప్పియున్న  
సంఘ్రీభవుని కావ్యంబు గ్రాహ్యంబురాదు”  
పొమ్మనియె నొర : యేమి చెప్పుదురు మీర  
అప్పకవి వాక్యములఁ గూర్చి యతనిఁ గూర్చి.
- వ. అంతట నిర్భరకరుణాగర్భంబులగు సూక్తుల—
- కం. మౌని వచించెను నెఱిగిన  
దానిన్ వచింపకున్న ధర్మధ్వంసం  
బొను గుమారా : నేడీ  
మానవలోకంబు దురభిమతహితమగుటన్.
- గీ. అప్పకవి పల్కులకు నేల యాగ్రహించు ?  
పరులఁ దెగడువఁ దెప్పుదు పలువ యగును  
నేది యెట్లున్న ధర్మంబు నెఱుంగఁగోరి  
యపిగితివిగానఁ జెప్పెద నాలకింపు.

- కం. చదువులు చదివినవాడె  
చదువుటయేకాక శాస్త్ర సంశోధనమున్  
బదిలముగఁ జేసెనటె యా  
చదువుల ఫలితంబె యింత చక్కఁగ నుండెన్.
- చం. చదువులు గాల్పనే జగతి సత్యము శౌచము వృత్తశీలముల్  
గుదురకయున్నచో మనుజు కోటికి ? కూటికి నెన్నఁడేనియున్  
జదివినవారు తొల్లి మన నాడులఁగల్గిరె ? పొట్టకూటికై  
చదివినయట్టి యప్పకవి సత్తము చిత్తమిఁకెట్టులుండెడిన్ ?
- గీ. ఎఱుఁగవే పరశ్శ్రేయాసహిష్టు భావ  
బంధురత నిట్టి గోముఖ వ్యాఘ్ర వితతి  
పుట్టుచుండు నప్పుడపుడు భూమిమీఁద  
నీతిపేరిటఁ బ్రజకు దుర్నీతిఁ గఱవ ?
- గీ. పరుల ప్రతిభఁ జూచి ప్రమఁజూచి ప్రథఁజూచి  
కావ్యపటిమఁ జూచి కన్నుఁగుట్టి  
యంఘ్రిభవుని కావ్య మగ్రాహ్య మని గొణె  
నప్పకవివరుండు తప్పుమాట.
- చం. గొణిగెనుగాని దొంగయయి గొణిన వెంటనె రామరాజభూ  
షణ కవిసార్వభౌముని లసత్కృతినుండి గ్రహించె పద్యమున్  
గణగణమ్రోగు గంటమును గైకొని వ్రాయుటొకత్త, పిమ్మటన్  
మిణుకక దాని నిల్చుకొని నెగ్గుటొకత్తగదా కుమారకా :
- గీ. ఇంతియేకాని నిజముగాఁ గృతులయందుఁ  
గుటిలబుద్ధి పీడితుఁడొచుఁ గులముఁ బట్టి  
గ్రాహ్య మగ్రాహ్య మనుచు నిర్ణయముఁజేయు  
వానికెట్టి ప్రాయశ్చిత్తమైన లేదు.

- మ. పరిశీలించినఁ గావ్యరాజికి గుణప్రాశస్త్యముం బట్టియే  
గురుభావంబు పొనంగు, నేల కులముం గోత్రంబు లెక్కింపఁ ? ఒ  
క్కరుఁడైనన్ గవి భారతంబుబలె నొక్కఁడైనఁ దిక్కన్న యు  
త్తరరామాయణముం బఠించునొకొఁ యీ తార్కాణముం జాలదే ?
- చం. అతి సుకుమార సౌరభ సమన్విత పేశల పుష్పమంజరీ  
వితతినిగాంచి వెగ్గలపు వేడుకఁ జొందక తోటమాలి పం  
డితవరుఁడైన బ్రాహ్మణుఁడు నిక్కముకాదని బైసిమాలి దు  
ష్కృతమతిఁ ద్రోసిపుత్తునని టిత్తలువల్కెడు మూర్ఛుఁడుండునే ?
- వ. అనిన యనంతరంబు జ్ఞానతృప్తిపీడ్యమానమానసుండనై వక్ష్యమాణంబు  
సూతమునీంద్రుని బ్రశించితిని—
- చం. తెనుఁగును మ్లేచ్ఛభాషయని తిట్టి, శపించి, లిఖించి గ్రంథముల్  
వినుకలిలేక యాంధ్రులను మ్లేచ్ఛులటంచును దూరనాడుచున్  
గనుకని వాదులాడెడి జనంబుల కెట్టిగతుల్ లభించునో ?  
మునిపర చెప్పఁడయ్య నయమున్ మనుమార్గము దప్పకుండఁగన్.
- ఆ. వె. కన్న తెల్లుబాస గానటబీసట  
మాకు సంస్కృతంబె మాతృభాష  
యని మృషోక్తులాడు నవనీసురులు తెల్గ  
బాసఁ దెలిసి చదువఁ బాడియొనె ?
- కం. చదివిన దోషంబగునే ?  
చదువంగరాని చదువు సాహసవృత్తిన్  
జదివిన వారికి నిష్కృతి  
పొదలునె యేమైనఁ జెప్పు పుణ్యచరిత్రా ?

చం. అన విని సూతమౌని క్షణ మర్థనిమీలిత నేత్రపద్మఁడై  
యనియెను నన్నుఁజూచి యనయంబు తెనుంగున మాటలాడుచున్  
దెనుఁగుఁ బరింపుచున్ దెనుఁగుదేశమునం బ్రభవించి యెవ్వఁడీ  
తెనుఁగుఁ దెనుంగువారలను దిట్టునొ నిష్కృతిలేదు వానికిన్.

వ. మఱియు—

చం. అరయఁ ద్రికాలపేదులయి నట్టి మునీశశిఖామణుల్ ధరా  
మరులు పరింపఁగూడదు సుమా ! తెలుఁగంచును దొల్లిచెప్పిపో  
యిరి యిది యాలకింప దెవఁడేని పరించినవాఁడు ఘోరమౌ  
విరయమునందు యాతనల నింపిరివందురు వేయివర్షముల్.

గీ. నిరయ మనుభవించి మరలి యామీఁదను  
హీనజన్మమెత్తి యెడలి యెడలి  
మనుజుఁడగుచుఁ దుదకు మహిమీఁదఁ బుట్టును  
వేదవాక్య మిదియు వినుము కుఱు !

వ. దీనికి దార్కాణంబుగాఁ జిన్ని యుపాఖ్యానంబుఁ జేప్పెద నాకర్ణింపుము.

కవీరుదాసుని పూర్వజన్మ వృత్తాంతము

సీ. సప్తఋష్యాశ్రమ స్థలి నంటి యే నది  
పాఱుచుండెడు నేడు పాయలగుచు  
దక్షిణాపథమెల్లఁ దరియింప నేనదిఁ  
గొనితెచ్చె గౌతమ మునివిభుండు  
నాదారురై తుల కేదారభూములు  
ఫలియించు నేనదీ వారిచేత  
గంగానదీకల్ప గళితాఘయౌ దేన  
వేంగిదేశంబెల్ల వృద్ధిఁగాంచె

గీ. అట్టి గోదావరీ నదీ ప్రాంతభూమి  
నలరుచుండు ద్రాక్షరామ మందు వెలసె  
దెలుగువారింటి వేలుపీ దేవుడనగ  
భీమనాథుండు వైరి దృగ్భీముడగుచు.

ఉ. ఆపురి దేవశర్మయను నట్టి మహాత్ముడు భూసురుండు వి  
ద్యాపరిపూర్ణుడొక్కరుడు దుదారుడు వాసముఁ జేయువానికిన్  
బాపలులేని పెద్ద వలవంత గుడింప యథోచితంబుగా  
బాపలు మోదమొంద భయభక్తి నొనర్చె యునేక యజ్ఞముల్.

బుడుతఁ దొకడైన లేకున్నఁ బుట్టు గతులు  
వాయు నా పితరులకు నివాస జలము  
చుకుకమేనియు నిచ్చెడి చొప్పులేదు  
పుణ్యమిటు పొకాలెనని లోఁ బొగులుచుండ.

ఉ. ఓమెడు నోముపంటయన నొక్క కుమారుడు దేవశర్మకున్  
మోమునఁ దెల్పివార గృహమున్ వికసింపఁగ సంభవించెఁ ద  
ద్గ్రామనివాసులెల్ల నుడికారముతో మన దేవశర్మకున్  
బూమెలపుట్ట పుట్టెనని పొంగి చెలంగి మెలంగుచుండఁగన్.

ఉ. శాస్త్రులనెల్ల రాఁబిలిచి శ్రద్ధను జాత సుకర్మముల్ యథా  
శాస్త్రముగాఁగఁజేసి విలసన్నవ సౌరభ చందనాగరుల్  
వస్త్రములిచ్చిపంపి బుధవర్ముడు పెద్దలయాజ్ఞ చొప్పునన్  
శాస్త్రి యటంచుఁ బేరిడెఁ బ్రశస్తకలాకుశలత్వ బుద్ధిచే.

జనకుడదె చేతమీఁదుగా సాఁకుచున్నఁ  
బూటకొకరీతి నిగ్గులపుట్ట యగుచుఁ  
గూర్చుతల్లికి గారాల కూచి యగుచుఁ  
బుటమరించెను మనశాస్త్రి పోసరించి.



ఉ. బాల్యము చన్నయంత కులపద్ధతి శాస్త్రిని విద్యలందుఁ గౌ  
శల్యమునుం గడింప గురు సన్నిధి కంపెను దేవశర్మ చా  
పల్యములేక శాస్త్రి చదువంగఁ బ్రయత్నముఁజేసె భావనై  
ర్మల్యముతో సదా గురుపరంపరఁ గొల్పుచు నొక్కభాతిగన్.

కం. అరువదినాలుగు కళలను  
గురుముఖమున నేర్చి చదివి కూలంకష సు  
స్థిరపాండిత్య ప్రతిభా  
పరిణత చిత్తాబ్జుఁ డగుచుఁ బాఠుఁడు చెలఁగెన్.

గీ. గానకోవిదుఁ డాశాస్త్రి కంతమైత్తి  
సామగానంబుఁ జేసినఁ జదలనుండి  
తుంబురుఁడె తంబురటువైచి త్రుళ్ళివడుచు  
వీనుదోయిని నిక్కించి వినుచునుండు.

గీ. తర్కవేదాంత ధర్మశాస్త్రముల నేల్లఁ  
జతురమతితోడఁ గడముట్టఁ జదివినాఁడు  
సంస్కృతంబునఁ జదువని చదువెలేదు  
సుంతయేనియు గర్వింపఁ డింతచదివి.

వ. కొంతకాలంబిటుచన్న యనంతరంబు—

గీ. చెట్టుచెడుకాలమునకెప్పు పుట్టుచుండుఁ  
గుక్కమూతిపిందియ లన్న ఫక్కిఁ బడుచు  
శాస్త్రికారాటములు హెచ్చె పర్వభాష  
లందుఁ బండితుండనెడి పేరందు కొఱకు.

గీ. కేరి తనతండ్రిమాటలఁ గేలిచేసి  
తెలుఁగుభాసను జదువఁగాఁ దెగువచేసి  
నడుముగట్టెను దాఁ బదినాళ్ళలోనె  
చదివి వెచెదఁ దెలుఁగంచు నెదురులేక.

చం. అనవిని దేవశర్మయిటు లాడె విపర్యయ మేలచేసెదో ?  
తనయ : వివేకవంతుడవు ధర్మువు వీనరఁ బుచ్చఁబోకు, మే  
లెనయదు తెల్లబాస మన మెన్నోతరంబులు ముట్టలేదు ము  
ట్టినయెడఁ గీడుమూడునని దెప్పరమానని చెప్పిరార్యులున్.

గీ. కలఁగి దనతండ్రి పల్కిన పలుకులెల్లఁ  
గంటితెప్పల తుదలనే గెంటివైచి  
తన మనోనిశ్చయము మానముననె తెల్పె  
దిట్టయై శాస్త్రి నిర్వాత దీపమట్లు.

చం. కడచెనా : లేదో : వత్సర మొకండు స్వయంకృషి చేసి దీక్షతో  
ముడుంగక తెల్లబాసఁ గడముట్ట గ్రహించెను గుట్టుమట్టులున్  
బడసె యశంబు పేర్పడిన పండితకోటియు మాఁగువారఁగా  
బుడుతనుగూర్చి తండ్రిమదిఁ జొందుచునుండఁగ మోదభేదముల్.

ఉ. ఈడ్యతరప్రభావమున నెన్నిగ్రహించిననేమి ? ధర్మువున్  
బిడ్యములేకయే తలఁగఁ బెట్టినదాని ఫలంబుగా మనో  
జాడ్యము మోసులెత్తె నిక శాస్త్రి విడాకుల నిచ్చె బుద్ధికిన్  
(బాడ్యమి) గానరాని 'నెలబాలుడు' గన్నడకున్నె యావలన్ ?

మ. సొబగున్ రూపము గాజువార మొగమున్ సొంపాట వై వర్జ్యమున్  
నిబిడంబై యెసలార, సర్వసుకులా నిష్ఠాతుడైనట్టి బా  
డబుస్సాస్థ్యం బుబలాటమై తిబిరియై డక్కె నదా టిమ్మయై  
గుబులై గింగిరులై చనెన్ జివరకున్ గోరాడు పెన్వెజ్జియై.

గీ. కొమరుప్రాయంపుఁ బ్రేమంపుఁ గొడుకుకుట్టు  
కుట్టు తనమందె యిటులొటకుం జలించి  
క్రమ్ము కన్నీరు బొటబొట కారుచుండ  
దిగులు పడుచు కుష్కించెను దేవశర్మ.

- కం. ధర్మవ్యతికరణమ్మున  
నిర్మలమతియైన శాస్త్రి నెంజిలిచేతన్  
దుర్మరణంబందెను బ్రా  
క్కర్మముఁ దప్పింప నెవరు కర్తలు ధరలో ?
- ఉ. పెద్దల మాటలన్ వినినఁ బెద్దరికంటిదె వచ్చుఁ బుత్రకా !  
వద్దు పరింపఁగాఁ దెలుఁగుబాస నటంచును దండ్రీచెప్పఁగా  
నద్దములోని నీడకు భయంపడువాఁడనె ? యంచు మొండియై  
గ్రద్దరియై పొకాలెను గకావికలై జనకుండు కుండఁగన్.
- ఉ. పండితుడైన బ్రాహ్మణుఁడు పాదలిత్రోవను బోనివాఁడు ధీ  
మండలి మండనుండు మను మార్గము దప్పిన కారణంబునన్  
గొందొకకాలమున్ నరక కూపము నందు వసించి శేషమున్  
వెండియు భూమిపై ననుభవింపఁగ జన్మ పరంపరాహతిన్.
- గీ. రంగశాయికి విందు శ్రీరంగమందు  
జన్మమైతైన నొక్క యాసామి యింట  
గంగికుట్టికి వత్సమై కడకు శాస్త్రి  
ప్రాగ్భవ విశేష పుణ్య సంపాదనమున.
- గీ. తల్లిచనుబాలు నొకపూటఁ ద్రావి గడ్డి  
పోచ యొకఁడైన ముట్టక పొక్కిపొక్కి  
పొదుగు దుఃఖంబుచేఁ దల్లి పొదుఁగు మాని  
తుదకు నుసురుసురనుచును దొరఁగె నుసురు.
- చం. తొరఁగిన వెంటనే యొడలు దొడ్ల గుణంబుల పట్టుగొమ్మయై  
సురుచిర రూపనంపదల శోభిలి శుభ్రగుణాలవాలుడై  
గురుతర రామభక్తి పరిగుంభిత చిత్త సరోజుఁడై గుణో  
త్తరుఁడయి దేశికేంద్రుఁడయి తాఁబ్రభవించెఁ గబీరునాముఁడై .

కం. పుట్టిననాఁటను గోలెను

బట్టిన శ్రీరామభక్తి పరతంత్రుండై

గొట్టినఁ దిట్టిన మెట్టిన

నెట్టినఁ దానేమి యనక నిర్మోహుండై.

మ. గతజన్మంబునఁ దండ్రీ చెప్పిననుడుల్ కైకోక సంసార దు  
ర్గతి బంధంబులఁ జిక్కుటం దెలిసి పూర్వజ్ఞాన సంపత్తి, సం  
తత భద్రాచల రామచంద్ర చరణ ధ్యానంబుచే యోగియై  
గతమోహుండయి సంచరించె నపవర్గ ప్రాప్తి జిజ్ఞాసుండై.

గీ. తెలుఁగునాఁడు నిరీహతోఁ దిరిగి తిరిగి  
బ్రాహ్మణుండగు గోపన్న భక్తియోగ  
ము నుపదేశించి రామదాసుని నొనర్చె  
లోక సంసర్గమును మాని లోఁ దలంచి.

ఉ. గోహము లేకపోయిన నకించనుండై యొకచోటనేని గో  
దోహనకాలమైనఁ దన త్రోవను నిల్వఁగఁబోక కర్మసం  
దోహముఁబాసి యన్యజన దుర్లభ మోక్షపదంబుఁ బొందె వ్యా  
మోహములేని సజ్జనులు ముక్తిపదంబును బొందు టబ్రమే ?

గీ. ఇట్లు శేషకర్మఫలంబు నెల్ల ననుభ  
వించి మృతజీవుఁ డయ్యెఁ గబీరుదాసు  
మారు మూలలఁగూడ నీ పేరుఁ దెలియుఁ  
చెల్లువాఁడవు నీకిది తెలియదొక్కొ :

గీ. ఎంత నిస్సంగుండై నను నెంత జ్ఞాని  
యైన నెంత సాధుచరిత్రుఁ డైన నరుఁడు  
భుక్తకర్ముండై ననుగాని ముక్తిఁగనఁడు  
త్రిజగములను నీ మాటకుఁ దిరుగులేదు.

వ. సూతుం డిట్లు కరుణావిశేషంబునను, శిష్యవాత్సల్యంబునను ధర్మంబుల విన్నపంబుగా బోధించి పదంపడి శేషధర్మంబులనెల్ల తేపు విన్పింతునన్న వల్లెయని భక్తిపూర్వక ప్రణామంబు లాచరించి చాల్యంబులఁ దీర్చికొనఁ బనివినితిని.

కం. ఈ కథ వ్రాసిన విన్నను  
వాకొన్నను వాడిపంట పరువము సుబ్బున్  
తేకువ జోకయుఁ బ్రబ్బున్  
బ్రాకటముగ లిబ్బులుబ్బు పైరములబ్బున్.

ప్రథమాశ్వాసము సమాప్తము



సూ త పు రాణ మ్  
ద్వితీయా శ్వాస మ్



# నూ త పు రాణ ము

ద్వి తీ యా శ్వా స ము

జో త లు

చం. మలమలమాడు పొట్ట, తెగమాసినబట్ట, కలంతపెట్టగా  
విలవిలయేడ్చుచున్న నిలుపేదకు జాలినఁ జూపకుండ, ను  
త్తలవడిపోయి జీవరహితంబగు దొమ్మకు నిండ్లు వాకిళుల్  
పొలమును బొట్ర నిచ్చెడి ప్రబుద్ధవదాన్ముల నిచ్చమెచ్చెదన్.

ఉ. చేసిన దోస మీశ్వరుని చింతనచే నశించుచున్న వి  
శ్వాసము కల్గి రేబవలు, పాప మొనర్చుచుఁ దీరినప్పుడే  
దో సమయంబునం గలముఁ దొందరగాఁగొని రామకోటినిన్  
వ్రాసెడి భక్తకోటి పదపంకజముల్ శరణంబు వేదెదన్.

ఉ. కామపరీతబుద్ధి గుణకర్మపరీక్షను మాని బ్రాహ్మణ  
స్వాములఁజేసి కొందఱిని బానిసలం బొనరించి కొందఱిన్  
బూమెలు చెప్పి యీ భరతభూమిఁగలంచెడి వర్తమాన హిం  
దూమత సంప్రదాయమును దోసిలియొగ్గి భజింతు నిచ్చులున్.

ఉ. పొచ్చెములేని మిండతలపొత్తయినన్ బహు పాపమంచు వా  
క్రుచ్చుచు నాలిఘ్రుచ్చులయి కొక్కిరి వేలుపు నాగవాస మం  
దిచ్చెడి కమ్మతావిగల యెంగిలిదాగల మీఁది పేర్పిచే  
గ్రచ్చు యజ్ఞముల్ నలుపు బ్రాహ్మణదీక్షితులన్ స్మరించెదన్.

(చం) మఱచితిఁ దొల్లి పూర్వకవి మాన్యుల నెంచుచు మత్కులీనుఁడె  
బిరుదుమగండు సాయసము వేంకటనాథకపింద్రచంద్రు సం  
స్మరణ మొనర్పనై తిని బ్రమాదవశంబునఁ గాన నిప్పుడా  
కొఱతను దీర్చికొంటి, నిదిగో ! కుసుమాంజలియెత్తి వానికిన్.



- గీ. మాతృభాషవలని మమకారమునఁజేసి  
తెలుఁగు బాసఁ జదివి “దేశికవిత”  
నుడుల కూర్చు నేర్చు నోరూరునట్టుగాఁ  
బలుక నేర్చువారె తెలుఁగు కవులు.

క థా ప్రా రం భ ము

- కం. ప్రథమాశ్వాసంబును నే  
గ్రథియించితి సూతమాని కరుణారస దృ  
కృథగాముఁడనై యావలి  
కథావిధానంబుఁ బాఠకా ! విను, వినుతున్.

- సీ. అరుణోదయాత్పూర్వ మంబరంబున భార  
తపతత్రి వేఁగు గీతములు పాడ  
కలకలారావ సంకలన సంకులముగా  
గ్రుడ్డుపుట్టుపులెల్ల గూండ్లు వీడ  
సౌగంధికాబ్జాత జాతసౌరభసిక్త  
మందానిలంబట్టై మలసియాడ  
పుండరీకశరారుతండంబు హాయిగా  
గుట్టుపెట్టఁగఁ గొండ గుహలనీడ

- గీ. వేఁగుజాముననే లేచి జాగులేక  
జాహ్నవీ తోయములయందు స్నానమాడి  
జపముఁ గావించి సూతర్షి సాధుమూర్తి  
మరలి నాతోడఁ దనయాశ్ర మంబుఁ జేరి.

- ఉ. చీకటిగాన్గచెట్టుకడఁ జింపిరియాకుల చాపమీదఁ బుం  
స్కోకిల కాకలీధ్వనులు శ్రోత్రపుటంబుల విందుఁ గూర్చుగా  
వ్యాకులపాటులేని హృదయమ్మున నమ్ముని కూరుచుండి నా  
తైకనుదోయి త్రిప్ప సరిగా నుపవిష్టుఁడ నైనవెంటనే.

- గీ. శేషధర్మములను వదించెద నటంచుఁ  
జెప్పితిని నిన్న పుత్రకా : చెప్పివోయి  
నీ యెఱుంగవలసివట్టి నిఖిలమైన  
ధర్మసూక్ష్మముల్ పెద్దలఁ దలఁచి యసిన.
- కం. పిమ్మట గురు గురుభక్తిని  
నమ్ముని మూర్ఛస్యనాన నౌదల నిడుచున్  
బమ్మెరపాటును విడచి క్ర  
మమ్మునఁ బల్కితిని వక్ష్య మాణ విధమునన్.
- ఉ. కంఠముఁ జించికొంచు సరిగా వినుచో నఱచేతిలోన వై  
కుంఠముఁ జూపఁగాఁగలవు కొన్నిపురాణములంచుఁ జాల ను  
త్కంఠతఁ గొందఱాడెదరు తథ్యము నా కెఱిఁగింపుమయ్య ని  
ష్కంఠచరిత్ర : మీకు బుధకోటి గరాగరి చెప్పినట్లుగన్.
- సర్వసంగపరిత్యాగ సాధుమూర్తు  
లైన మీకు మోమోటమి యనుటలేదు  
కాన దూరుపొగడ్తలన్ గణుతిసేయ  
కున్నదున్నట్టుగాఁ జెప్పఁదో యతీంద్ర :
- సీ. దేవతాలోక మేదిక్కున వెలుఁగొందు ?  
కాలమానంబెట్లు గడలునందు ?  
దేవతలెవ్వారు ? దేవేంద్రుఁ డెట్టిఁడు ?  
తన్మూర్తి యేరీతిఁ దనరుచుండు ?  
దేవేంద్రుఁ డెందుచేఁ ద్రిభువన సామ్రాజ్య  
పట్టభద్రుఁడనెడి ప్రణుతిఁగాంచె ?  
దేవలోకమునందు దేవతాశికినెట్టి  
శీలవృత్తంబులు చెలఁగుచుండు ?

గీ. అమరపరిపంథు లేభాతి ననురులైరి ?  
పుణ్యజనులైరి ? రాక్షసమూర్తులైరి ?  
దేవయోనులకును భారతీయులకును  
బాంగేమేమైన యున్నదే ? సంగరహిత :

వ. అనిన యంత పౌరాణకప్రకాండఁడు, ప్రహృష్టాంతరంగుడై మున్నొక  
యప్పుడు స్వానుభవంబున నెఱింగిన సమాచారంబు సాంగంబుగా విన్పింతు  
వినుమని యిట్లు చెప్పఁదొడంగె—

సూతమహర్షి స్వర్గలోక ప్రయాణము

సీ. దారుకావని నున్న తాపసశ్రేష్ఠులఁ  
బొడఁగాంచ నొకనాఁడు బుద్ధిపుట్ట  
యోగబలంబుచే నుప్పొంగి నింగికిఁ  
గనుతెప్ప పాటులోఁ జనఁగ నచట  
బ్రహ్మర్షి సంఘంబు బహుళసంఖ్యాకమై  
వాదోపవాదముల్ ప్రస్తరించి  
సర్వతామ్రంబుల జర్పించుచుండెను  
నిరుపమానాత్మి పాండిత్యగరిమ

గీ. సఖికులెల్ల రానంద రసప్రవిష్టు  
లగుచు నాలించుచుండి రేకాగ్రవృత్తి  
నంత బ్రహ్మవాదులఁజేరి యభినుతించి  
తత్సబ్దాస్థలిఁ గూర్చున్న తత్క్షణమున.

గీ. దేవతలనుగూర్చి దేవలోకముఁగూర్చి  
చర్చ తీవ్రముగను సాఁగఁజొచ్చె  
సంయమీంద్రు లెల్ల సంశయగ్రస్తులై  
యూరకున్నమీఁద దారిలేక.

- కం. వివరించిన సంవత్సరములు ప  
లుపు పొగి త్రివిధములు చేవలొకం బనుచున్  
బ్రవచించిరి “తిబితే” మరి  
త్రివిష్టవం బగునటంచు దేవమునీండ్రుల్.
- కం. హిమవత్ భూధ్రము కైలా  
సమహిధ్రము ను త్తరించి చనగఁ “దిబెత్” ని  
క్కమ కన్పట్టు ననుచు సం  
యమివర్యులు కొంతమంది యని గటుమీదన్.
- కం. కొందఱు మరుభూమి కవలఁ  
జెందిన దేశం బని తెగఁజెప్పిరి తుదకున్  
సందడి బుట్టెను సభలోఁ  
గ్రంధుగ నలుమూలల ‘నపుఁ గాద’ను నుచులన్.
- గీ. వారి వారిని మెలపుతో వాలఖిల్య  
సంయమీండ్రులు నావంకఁ జక్కఁజూచి  
“కాయసిద్ధియు దివ్య సంకల్పసిద్ధి  
కలుగువాడవు నీవేగి తెలిసిరమ్ము.
- మ. హిమవంతంబును దాటి మానవుల కెంతే వాసయోగ్యంబు కా  
ని మహాభాగముఁ జూచి మంచుపడు తానేలన్ విలోకించి వే  
గమ యచ్చో వసియించు పంచజనులన్ గన్నార వీక్షించి సం  
యమి లోకంబునకెల్లఁ దెల్పుమ”ని సంభావించి వాక్రువ్వఁగన్.
- కం. విని వెంటనె వింటి కెగసి  
ఘనాఘనసమూహమధ్యగతుడ నగుచుఁ బో  
తిని మౌనీశ్వరు లాహా  
యని దిక్కులుచూడ ను త్తరాభిముఖుడనై.

గీ. నదులు నల్లని త్రాచు అనంగదోచె  
మలలు పిల్లల బొమరిండ్ల మాడ్కిఁ దోచె  
గగనపీఠిని వాయువేగంబుతోడఁ  
బలచుచుండిన నాకు విభ్రమము గదుర.

సీ. పచ్చనిహొంబట్టు పటపువై చినరీతిఁ  
బసరుఁగ్రక్కెడి లతావ్రతతి యుండ  
వెలిమిబ్బుఁ దెగఁజించి తెలిసీరు గొనితెచ్చు  
సన్నని శృంగరాజమ్ము లుండ  
ఏకోనఁ గనరాని యెనలేని మందు మా  
కులు వేరు వెల్లంకు లలమియుండ  
పిల్లికూనలనై నఁ బెంపఁజాలిన నీరు  
గొని కొండవాగులు చనుచునుండ

గీ. వెండిపూతఁ బూసినఘాతి వెలుఁగుచుండఁ  
గొఱలి కనులకు మిఱుమిట్లు గొలుపుచుండఁ  
దోచు శృంగముల్ కంటిఁ గందోయినిండ  
మన్ను వారికి బెనుదండ మంచుకొండ.

గీ. చదలదాఁకు మ్రానిమొదలు కుదులు పొదల  
మొదలు తుమ్మెదల రొదలు కదలు నదులు  
విదులు క్రొందావి విరిగుత్తి పదులు పొదలు  
మొదలు తుదలేని ముదిగొండ మొదలుగంటి.

శా. గోలాంగూల లులాయ సూకర తరజ్జీవ్యాళ శుండాల శా  
ర్దూలన్యంకు హరీంద్ర సాలముఖ జంతుప్రాప్త హింతాలత  
క్కోల వ్యాఘ్ర తమాల తాళ వివిధ జ్ఞోణీజనంతాన మా  
భీలంబై కనుపఱ్ఱెఁదుంగ హిమవద్భీమాటపీఠూటమున్.

వ. అంత ననంతసాహసంబున, నెవతెగని మంచుదొట్టు మహారంబు కన్గప్పు  
చున్నను, జులుకు చులుకునఁ దేలుగుట్టినచందాన వడిగండ్లాచలికి నొడ్పి  
గలిగించుచున్నను సరకు సేయక—

కం. తారాపథ గమనుఁడనై  
యారూఢగతిం జనంగ నట పైపై నీ  
హారావనీధ్రశృంగము  
చారికి నడ్డంబయగుచుఁ దానరికట్టన్.

కం. మిక్కిలి యక్కజపాటున  
దిక్కులు పరికించుచుండ దీవ్యచోఛ్చభా  
దిక్క్మత మందరయగు గిరి  
యొక్కటి కన్నపై ముందు నుచ్చంబగుచున్.

కం. నాలో నాలోచింపఁగఁ  
గైలాసము మాట నాకు జ్ఞప్తిరాఁగా  
పైశమ నేలకు దిగ్గుచు  
నాలోచనమై విభవమరయుచు నటుపె .

చూచితిఁ గందకీపిహిత సుందర కందర మందిరావళిల్  
చూచితి మాతులుంగతతి లుంగ లవంగలతాకుడుంగముల్  
చూచితి సంబలావరణచుంబిధరాధర తుంగ శృంగముల్  
చూచితి సిద్ధచూనిజన శుద్ధ సమిద్ధకుటీర పద్ధతుల్.

గీ. మబ్బులందు మున్గి మటుమాయ మగుటచే  
సూర్యరశ్మియేమి సోకకున్కిఁ  
గప్పుచున్న మంచు కణగమి నాకొండ  
పెండికొండఁబోలె వెల్గుచుండె.

కం. ప్రాలేయ ప్రాప్తతత  
 చైలము రజతాద్రిబోలె జానుగ నుండెన్  
 శూలినివాసం బగుచుం  
 గ్రాలెన్ రజతాద్రియనఁ బురాణములందున్.

గీ. కొండబొరియనుండి కొలఁదిగాఁ  
 గఱగి పడెడి మంచు కరుడుగట్టి  
 వెల్లరాడుగాఁగ వెలసినమాత్రాన  
 స్ఫటిక లింగమూర్తి యటులఁదోప.

గీ. కొండకోనలందుఁ గ్రుమ్మరు చుండెడి  
 భిల్లజాతి యింటి వేలుపగుచు  
 శైవలింగమూర్తి “శాంబరీ భిల్లుడై”  
 రాణకెక్కె నీ పురాణములను.

కం. కనుచూపు మేరబోఁగాఁ  
 గనుగొంటిని నాముఁబెద్దు కంటివలెను దె  
 ల్లని దోవతివలె నుండిన  
 వినువాకను బాలువోక విస్మృతితోడన్.

కం. పరుశుద్ధతోయమయమై  
 పఱపగు నమ్మంచుకొండ ప్రస్థముమీదన్  
 దొరలితొరలి మందాకిని  
 పరిపాటిన్ వచ్చివచ్చి బయలంబడఁగా.

కం. ముంగలఁ గైలాసశిఖరి  
 ముంగిట గండోపలములు మునికొనియుండెన్  
 లింగాకృతితో నయ్యవి  
 గంగాస్రోతోనిపాత కషితము అయ్యెన్.

శా. లింగాకారము తోడనున్న శిలలన్ రీలావిలాసార్థమై  
నింగిన్వచ్చెడి వేల్పుకన్నెలు సదానిఃఖేదులైనట్టి ని  
స్సంగుల్ దివ్యతపోధనుల్ గొలుతు ర్రాంతంబు సద్భక్తితో  
గంగా భంగజలాభిషేకమనుచున్ గౌతూహలప్రక్రియన్.

కం. తత్కారణమున నేత  
తుక్కిలముమీఁద శివుఁడు కూర్చుండి మహా  
పత్కాలమున నిజ భ  
క్తోత్కరమును బ్రోచునందు రుడుగక పెద్దల్.

కం. మతిమాలిన కవిచంద్రులు  
గతిమాలిన వారలగుచుఁ గడుకక యెవరో  
బతిమాలిన నల్లరి సి  
ద్ధితిమాలిన కత యిది యితివృత్తముగాఁగన్.

కం. ఈ చిత్రకథం జెప్పెదఁ  
బ్రాచీన కవీంద్రకోటి పల్కినరీతిన్  
“దూచా”లు తప్పకుండఁగ  
నీ చిత్రాబ్జమునఁజేర్చి నిజముం గనుమా.

### 1. గంగావతరణము

ఉ. ఉగ్రమయూఖ సత్కుల సముద్భవుడై సగర క్షీతింద్రుఁ డ  
వ్యగ్ర సమగ్రజాగ్రదసి పాటితవై రిన్యపుండు, నిగ్రహా  
నుగ్రహ శక్తిశాలి, యసనోదిత పాపచయుండు తొల్లి ప్ర  
త్యగ్రయశస్వీయై భరత ధారుణీనేలె సనాతనంబుగన్.

చం. సగరన్యపాలమౌళి భుజసారుఁడుదారుఁడు వైరిపీర వా  
రగురు చమూప్రణాశన పరాక్రమ భద్రకళాకుశీలపుం  
డగణితవై భవోన్నతిని నాప్తవచోగతి నశ్వమేధముల్  
నుగతులఁ గోరిచేయుటకుఁ జొచ్చెను ముప్పిరిగొన్న వేడ్కతో.



ఉ. క్రించుదనమ్మునన్ రిపులు రేఁగి తిరస్కృతిఁ జూపకుండు లా  
గెంచి సమస్త శత్రు పృథివీశ్వర సీమల సంచరింపఁగా  
బంచెను దివ్యలక్షణ విభాసిత జాతి తురంగరత్నమున్  
మంచిముహూర్తమందు బుధమండలి మెచ్చఁగ శాస్త్రసమ్మతిన్.

సీ. విడిచిపుచ్చిన తేజి విశ్వంభరాస్థలి  
ఖరపుటంబులచేతఁ గొట్టికొట్టి  
చారావిశేషంబు దైవార నుప్పొంగి  
నింగిమీఁదికిదాఁదెఁ జెంగలిడుచు  
హయపాలకులు దిగ్భూమాయ త్త చిత్తులై  
తేజి యీగడ సుంత తెలియలేక  
వెనువెంటఁ బోయెడి వెఱ వెఱుంగఁగలేక  
తేజి నిల్పఁగలేక తెగవులేక

గీ. పుడమి పతికి నివేదింప వెడలిపోయి  
యజ్ఞ దీక్షితుడైన ధరాధినేత  
సగర సార్యభౌమునిజేరి సంగతులను  
విన్నవింప నాలించి పృథ్వీవరుండు.

చం. అఱువదివేల పుత్రకుల నందఱిఁబిల్చి తురంగరత్నమున్  
సురపురినున్నఁ బెండు మదళోభతులై రిపులెవ్వరేనియున్  
బొరిఁబొరి నడ్డువచ్చునెడ బోరలుచీల్చుచు సూర్యవంశపుం  
బరువు ప్రతిష్ఠ నిల్చి గరువంబును జూపుడటంచుఁ బంపఁగన్.

సీ. ఉత్సాహపూర్ణులై యుద్భటారభటులై  
యుద్వేగవంతులై యోర్పులేక  
సగరావనీభర్త సంజాతులెల్లరు  
వార్షంబు నెమకంగ బయలుదేరి

వారాశివర్యంత వసుమతీతలమెల్ల  
 గాలించి గాలించి కత్తలాని  
 ఎచ్చోటఁ గనరాక యేమేని తోచక  
 ముడివడ్డ మోముతో మునుఁగువెట్టి

గీ. యరువరీభావ ఖిన్నులై యొక్కచోటఁ  
 గూడి యందఱు కర్జుంబు లాడికొనుచు  
 ననకమున వారిలో నొక్కఁడొడుఁగఱచి  
 తెలివివాతిన మోముతోఁ బలికె నిటుల.

చం. కొకిలికి కొండగూడెములు గుట్టలు మెట్టలు చెట్టు పుట్టలున్  
 బెకబెకలాడు మాదెములు పిల్చినఁ బల్కెడి పట్టణంబులున్  
 నకలముఁ జూచి చూచియును జాతరజక్కిని గాంచమైతి యే  
 మొకమున భూతలేశ్వరుని మోసలఁజేరఁగ నేర్తు మైననున్.

చం. తెలిపెద నాలకింపుఁ డొకతీరును యజ్ఞతురంగ మెంతయో  
 తెలివి కలట్టి దీ కుతల దేశమునం దెట డాఁగియుండినన్  
 నలుపురుచేరి పట్టుకొని న్యాదముఁ జేసెదరంచు వే రసా  
 తలమున డాఁగనోపు నిది తథ్యము తప్పదటంచుఁ జెప్పుచున్.

కం. జన్మము పాడై పోయిన  
 మన్నింపఁడు తండ్రి మనల మక్కువతోడన్  
 మున్నెన్నఁడు చేకూరని  
 విన్నదనము సూర్యవంశ వీరుల కబ్బున్.

కం. కావునఁ గుతలం బెట్టెబొ  
 వేవేగన్ గ్రొచ్చిత్రవ్వి ద్విట్చక్రంబున్  
 జావఁగఁగొట్టి హయంబున్  
 భూవరునకు నీయవలయుఁ బోడిమి ననఁగన్.

చం. అగునగు నంచు రాకొమరు లష్టపుడే కొఱముట్లు తెచ్చి వారగణిత శక్తి సంపద నహర్నిశలుం ధర గ్రొచ్చిగ్రొచ్చి యే పగిదినినైన ఘోటకముఁ బట్టి నృపాలవతంసు యజ్ఞమున్ ముగిసెడునట్లు చేయుటకుఁ బూనిరి క్రొవ్వి తదేకచిత్తులై.

చం. బొరియలుపెట్టి తాల్మిఁగొని భూమినిద్రవ్వఁగ తాతిలోపలన్ వరలేడి కప్పరీతి నొకవైపున గోచరమయ్యె ముంగలన్ దురగ మొకండు మౌనికులచూర్వహుఁడౌ కపిలుండు ధారుణీ శ్వరతనుజాతులందఱును బాపురె ! బాపురె ! యంచు నార్చుచున్.

కం. గికురించి మనల నీ ఘోటకముం గొనితెచ్చి యిచ్చటన్ జప మనుచున్ ముకుమూసికొనియె వీడని యొకనక్కెము లాడుచుండ ఋషిచంద్రుండున్.

చం. తపమునుబాసి కోప పరితాప పరాభవ తప్త చిత్తుడై కృప యనుమాట రోసి తమకించి శపింపఁ గషాయతాక్షుడై చపలుల దిక్కు చూచునెడ సార విహీన వివర్ణ దేహులై కపిలుని కంటి మంటఁబడి క్రొఁగిరి, బూడిదయైరి వెంటనే.

కం. సగరుం డీ వృత్తాంత మెఱిగి వేగులవారివలనఁ బ్రియపౌత్రకునిన్ సుగుణాధ్యు నంశుమంతుఁ డురగముం గొనితేరఁ బంపెఁ బ్రతలంబునకున్.

గీ. అంశుమంతుండు మతిమంతుఁ డగుటచేతఁ జేతమున సంభ్రమంబును జెందకుండఁ గపిలు సన్నిధిఁజేరి నిష్కపటబుద్ధి మ్రొక్కి, వచ్చిన కార్యంబు వక్కఁజింప.

అక్కటికంబుతోఁ గపిలుఁ దప్పుడు నొక్కి వచించె “సేపితల్  
చక్కటిఁదప్పి సాధుల వెలార్చుచు బూదెవ బొక్కణంబులై  
ప్రక్కిరి, నీవు మమ్ము బతిమాలఁగ వచ్చితి వందుచేత మీ  
జక్కిని నీవు తీసికొని సాగుము మీ నరపాలు వీటికిన్”.

“బూదె రాసులై పడిన మీ పూర్వులకును  
గతులు కల్పింపనెంచుచోఁ గష్టమనక  
మింటివజ్జును గొనితెచ్చి మిడుకకుండఁ  
దడుపు”మని యంశుమంతుతో నుడివి పంప.

అంశుమంతుఁ డంతట కపిలమహాముని యా మంత్రణంబు వడసి  
యజ్ఞాశ్వంబును గైకొని, యజ్ఞదీక్షితుఁడయిన తాతకు సమర్పింప యజ్ఞంబు  
పరిసమాప్తిఁ గావించి నగర సార్వభౌముండు కాలానుసరణంబుగా,  
దినంగతుడైన నఖిలభూజన మనఃప్రియంబుగాఁ బట్టాభిషిక్తుండై, తాతలు  
నుగతిహీనులగుటకు నతిదుఃఖితుడై—

ప్రథితగుణుఁ డంశుమంతుఁ డత్యధిక భక్తిఁ  
దాతలకు నద్గతులు గూర్చ దైత్యవైరిఁ  
గూర్చి మోరతపముఁజేసి కొట్టకొనకుఁ  
జేయునదిలేక ముక్తిని జెందెనంత.

అంశుమంతుని పాత్రకుఁడౌ భగీర  
థుండు నిష్కాగరిష్ఠుడై దౌడ్డతపముఁ  
గాలి బొటమన వ్రేలిపై గాలిఁ దినుచుఁ  
జేసి గంగాశివులను మెచ్చింప నపుడు.

సీ. కడలెత్తి మ్రోగుచు నొడలెటుంగక గంగ  
చిడిముడిపాటుతో మిడిసిపడుచు  
నుడిగుండములతోడ శూన్యంబులోనుండి  
నుచ్చిల్లుగ్రక్కుచు నులిసి నులిసి

శివ జటాజూటంబుఁ జేరి యందుండి బ్ర  
హ్మవర్తదేశంబునందుఁ జొచ్చి  
త్రోవఁజూప భగీరథునివెంటఁ గ్రేఖలు  
కుచు సాఁగి దేశముల్ కొన్ని కడచి

గీ. సగరవసుమతీశ్వర తనూజాతచయము  
గ్రొచ్చి త్రవ్విన జొరియలగుండఁ బోయి  
బూదిరాసులఁ దిన్నఁగాఁ బొడిచి తడిపి  
గతులు కల్పించెనంట దుర్మతుల కంట.

వ. ఏతస్మాలంబున మందాకిని, బాగీరథీనామంబున జగద్విశ్రావంబుఁగాంచి,  
పతితపావనియను వాసిఁగాంచెనంట.

గీ. జొరియలేడుపెట్టి భూమండలముఁ ద్రవ్వ  
గంగనీరుఁదెచ్చి కడుపునింప  
జలధులేడుగల్గె నగర భూజానికి  
ముందులేదహో ! నముద్రచయము.

ఉ. నస్తనముద్ర సంతతి విశాల మపార మగాధమై పరి  
వ్యాప్తముగాన నెట్టులోక వాహిని నీరము నింపునంచు సం  
తృప్తులుగాక కొందఱొక తీరునఁ బల్కెద రంతెకాని ప  
ర్యాప్తముగాఁగ రేయిఁబవ లప్పుల నింపిన నిండకుండునే ?

గీ. వెగ్గలపుఁ బట్టుదల నొక్క వగ్గుతపసి  
పుక్కిటనుబట్టి తిన్నఁగాఁ బుక్కిలింపఁ  
జాలని జలంబుఁ గూలంకషామతల్లి  
యొకటి గొనితెచ్చి యొకచోట నుంపలేదె ?

సీ. గగనంబులోనుండి గంగమ్మ శివుమస్త  
మున దూఁకె ననుమాట ములుచమాట  
అతి తపోనియతిచే నల భగీరథుఁడు గం  
గను దెచ్చె ననుమాట కల్లమాట

గంగాజలంబుచే గంధి నిండింపఁగాఁ

బడియె సుమ్మసుమాట బడుగుమాట

శైవ జటాజూట న క్తయై తిరుగాడె

వేల యేండ్లనుమాట వెట్టిమాట

గీ. సగరసుత భస్మరాసుల సరవి దడిపి

స్వర్గమునకంపె ననుమాట వట్టిమాట

టక్కునేర్పెడి కవుల గంటాలవ్రాత

కాదనఁగరాదు ప్రాచీన కవులుగాన.

శా. గంగామూల మెఱుంగఁగోరి సగరజ్ఞేతృ పాత్రుండు వే  
గంగాకూలముఁ బట్టిపోయి తుదకుం గార్యంబు సాధింప శీ  
ర్ణాంగుండై మరణించెఁ దత్కథను బర్యాలించి తత్పుత్రుండు  
త్తంగఖ్యాతిని బొందెఁ బట్టినపనిన్ దుర్వారుడై తీర్పుమన్.

కం. గంగాతటిసీమూలము

సాంగముగ నెఱిగి భగీరథాఖ్యుఁడు పృథుకీ

ర్తింగనె భాగీరథియని

గంగాశైవలిని దాన గణుతికి నెక్కెన్.

కం. వినువారలున్న గథలన్

వినుపించెడివారుగల్గ విస్మయమగునే ?

విని కని చక్కగ నిజముం

గనుగొనఁగా వలయుఁగాని కాదనకుండన్.

సీ. కైలాసగిరిముందుఁ గల గండశైలంబు

పుడుకులిచ్చెడి లింగమూర్తి గాఁగ

అల్లిబిల్లిగఁ జాట్లు నల్లు పుష్పలతా చ

యంబు చంద్రార్థ జూటంబు గాఁగ

ప్రస్థంబుపై నుండి పడుచున్న జలధార  
 తరళగంగా ప్రపాతంబు గాఁగ  
 పడి జాలుగాఁబాటు వట్టు భగీరథు  
 నడుగంటి చను గంగ నడక గాఁగ

గీ. నమ్మకం బుట్టిపడునట్లు నక్కి బుద్ధి  
 పూర్వకంబుగా లోకముం బుండలించి  
 చిత్రకథ వ్రాసినారు ప్రాచీనకవులు  
 స్వార్థమో : పరార్థమో :: భగవంతుఁ డెఱుఁగు.

ప. అనంతరంబు ప్రకృతి శిల్పకళావైధగ్యంబున కచ్చెరువుపడి, హిమాలయ  
 పర్వతపు నెత్తమ్ముననుండి క్రిందికిఁ జూచుడు నాకాశంబున నున్న చాయఁ  
 గన్నట్ట విస్మయంపడుచు గంగావతరణంబుఁ జేసి.

కం. గురుతర హిమవద్ధరణీ  
 ధరపరిసరము త్తరించి తత్పరమతితో  
 మరుభూములఁ గని మరలితి  
 సురకరువలి చుట్టుముట్టి సుడిముడిపెట్టన్.

గీ. మంచుగప్పిన మరుభూమి మండలంబు  
 మీఁదఁ బడి యేటవాలుగా మిహిరకిరణ  
 పాళి కన్ను చెదురునట్లు ప్రతిఫలించి  
 యినుమడించి విస్ఫోడికి నెగయుచుండె.

పం. ఆరుదగు గుట్టమిట్టలను నన్నిటిఁ జూచుచుఁ బోయి పోయి యొ  
 త్తరకురుభూములం గడచి దవ్వలనున్న త్రివిష్టవంబు నం  
 బరపడి చూచి యాపొలము పచ్చికబీళ్ళను దోట దొడ్లనున్  
 వరుసగఁగాంచి యట్టె నిలువంబడిపోతి భ్రమాకులుండన్.

చం. విపుల సరోవరంబొక్కడు పీక్షణమాలిక కర్పరఁగ నే  
నపుడు తలంచినాడ నిదియొగదమాననమంచు భంగముల్  
తపతపమంచు గూలములఁ దాఁపఁచుఁ బైఁబడుచుండ నింతలో  
రెపరెపమంచు లేచినె టిప్పున మింటికి రాజహంసలున్.

బంగరు పూతఁబూసిన విబాతిని దోఁచెడి తమ్మితూండ్లతోఁ  
దొంగలి తేకులందెగడి దూకొనివచ్చెడి కమ్మతావులున్  
రంగరు వన్నె చిన్నె గల రంగుపులుంగుల నంగికూయి యు  
ప్పొంగఁగఁజేసె నన్నుఁ బరిపూర్ణరసానుభవంబుఁ గూర్చుచున్.

ఏమియు దూరభారమని యెంచక నేను ద్రివిష్టపంబుఁ గ  
న్నో మదిఁ బట్టుఁబట్టి యిదిగో : యదిగో : : యని పోయి పోయి  
డ్డా : మిహిరుండు కన్నడనియట్టి పొలంబుల దాటిపోయి యా  
యా మడ లు త్తరించి మఱి యామడలెన్నియొ యేగి నిల్వఁగా.

సీ. దూదిపింజలరీతి దులదుల పడసాఁగెఁ  
బై నుండి హైమంబు పట్టవగలె  
పూగు త్తులను భ్రాంతి పుట్టఁగా మిక్కిలి  
కసిదీర వడిగండ్లు వినరికొట్టె  
మిట్టమధ్యాహ్నంబె మిథునముల్ చెలరేఁగి  
చెట్టుచెట్టులచుట్టు చేరసాఁగె  
కనుతెప్పపాటులో గలిసిన మిథునము  
లప్పుడే తారుమా రగుచునుండె

గీ. చేతులును గాళ్లు క్రొవ్వలి చేతనపుడు  
కొంకరలు పోవఁజొచ్చెను గొలఁది కొలఁది  
వంతదేశంబు దీనిలో వేగుచెట్టు  
లనుచు నాందోళితస్వాంతుఁ డై తి నేను.



- గీ. పాటు పెలయేళ్ళ నీటి తుంపరలతోడ  
విరుల క్రొందావి విరజిమ్ము తరులనీడ  
సురల యాచారములనెల్లఁ జూడఁగోరి  
యెదురుచూచుచు నిలుచున్న యింతలోన.

### త్రివిష్టపనందర్శనము

- కం. లెంకలు వంకల నిలఁబడి  
యంకిలిమాన్సన్ స్ఫురత్సుమాంచ ధూళి  
పంకిల ఘంటాపథమునఁ  
బంకేజాతాస్యయోర్తు వచ్చుచునుండన్.

- గీ. అంగజాలల నెవ్వరీ యాఁడువడుచు  
తెల్పుఁడంచును నేను బ్రార్థించినంత  
వారు తెల్పిరి యూర్వశీభామ యీమె  
యధిక లావణ్యసీమ, వేశ్యాలలామ.

- గీ. ఎదురులేనట్టి నెఱజాణ యెమ్మెలాఁడి  
యీమె వాంఛితార్థంబు లీడేర్పకున్నఁ  
దిట్టుఁ దినకుండఁ బోవలే రెట్టివారు  
మాటినంగ యాయమ యంచు మాటఁదెల్పు.

- చం. దడదడలాడె గుండెలు యదాయదలై మును దొంగప్రొద్దునన్  
విడివడిపోయి పైకొనఁగ వెంపరలాడుచుఁ జేర నర్జునుం  
దొడబడకుండినం గినిసి యుంకి, నపుంసకుఁ జేసె నీమె నేఁ  
డుడుగునె యొంటి నన్ననిన నుక్కిరి బిక్కిరిచేసి చంపదే.

- గీ. బండవానిచేతి చిరేలు బదరు వేల్పు  
టాలి కీల్లడ ప్రేటు పెడేలుమనఁగ  
సొమ్మనిలకుండఁ గన్నీరు గ్రమ్మకుండ  
నొంటిప్రాణంబుతోనై న నుండు టిరిది.

గీ. గిల్లుకొలుకుల పొత్తులు నెల్లఁజదివి  
యారితేరిన యామె సయ్యాటలందు  
బడుగు బైరాగి తెట్టు లీపాట్లు తెలియు ?  
వంగి జోహారుజేయు పేపాటియెఱుగు ?

గీ. మర్త్యలోకవాసుఁ డనెడి మాటవిన్నఁ  
బులకరించెడి మేనితోఁ జొంగిపోయి  
యామె మోహంబునిధిలోన నీదులాడు  
ననుచుఁ బెద్దలు చెప్పెద రామఁగూర్చి.

అంచుఁ గొంతవడి వితర్కించి, యామె బారి కగ్గముగాకుండు టుచితంబని  
తలంచి, యోగమాయాప్రభావంబున నదృశ్య శరీరుండనై దేవలోకంబు  
నాల్గుమూలలు గాలింప నుంకించి దశదిశలుపలక్షింప—

పీ. ఎత్తైన నెత్తమ్ము లెక్కి బారలు చావ  
శశిరాంకు బింబంబు చేతఁజిక్కు  
పరికించి కనుగొన్న భారతఖండంబు  
ప్రతలంబు రీతిఁ గన్నట్టుచుండ  
చదలంబు మ్రాఁకుల నందుగొందులదూరి  
కుందును బిచ్చుక కుంటువేల్పు  
నీలాబ్ధిమాలికా నివయంబు చెలరేగి  
కోట కొమ్మలఁజిక్కి కొనుచునుండు

గీ. నభ్రపీఠీ విటంకంబు నందరుగు వి  
మానములు సౌధములఁదాకి మరలుచుండ  
నాపురీ సంస్థితులను గన్నారఁజూడ  
మేఘమండలమందున్న మెలపుదోచు.

నే నంతట నెమ్మదిగా నడుగులు లెక్కించుకొనుచు ముందులకుఁ  
బోవంబోవ—

సీ. నగ్నలై రాగ నిర్మగ్నలై చదలేటి  
 యందున జలకంబు లాడువారి  
 జుమ్మనుతేంట్లతో జూజంబులాడుచు  
 హరిచందనము క్రింద నొరగువారి  
 కోడాడు కొంగ్రొత్త కోడెగాండ్రనుజూచి  
 వాలారుచూపులఁ బట్టువారి  
 మేలువారలఁగూడి మిన్నేటి యిసుక తి  
 న్నెలను వెన్నెలరేల మెలఁగువారి

గీ. గంగగట్టునఁ గడిమిడి గట్టి నేల  
 నీరములపొంత తమయంత కూరుచుండి  
 చిత్తరువు వ్రాయు బిత్తర చేడియలను  
 నివ్వెర పడిపోయితి నిదానించి చూచి.

గీ. కంచుకంబుఁదీసి కడగంటితోఁ గాంచి  
 జడుపులేక దుమికి మడుగులోన  
 నీతకొట్టుచున్న యిగురుబోఁడి యొకర్తు  
 కన్ను నైగజేసె నన్నుఁజూచి.

గీ. మసకలాడు నాగుల మాడ్కి మసలి బాహ్య  
 లోక మాదమఱచి రసలుట్టు లగుచు  
 గాఢతర పరిష్కంగ సౌఖ్యమునఁదేలు  
 వేల్పుజంటలఁ గనుఁగొంటి వెంటవెంట.

బంగరు తమ్మిపూలగమి ప్రన్ననితావులఁ జిమ్ముచుండఁగాఁ  
 జెంగటఁ జిందు గాంగజలశీకరముల్ మెయిఁ దడ్పుచుండ న  
 ర్వాంగకముల్ షడంకఁగ మృగాజినమున్ బయిఁగప్పకొంటి భ  
 స్మాంగుఁడనై యలంచునివమంతయుఁబోవఁగ నొక్కపెట్టునన్.

త్రసరేణుపటలంబు సుమపరాగ జటిలంబయి తుషారసింహితం బగుటచే  
 సుబ్బలియగుత్రోవను “జారిపడుదునేమో” యను శంక నెమ్మదిగ నడుగు  
 లిడుచు నూర్వశీ పర్వేందుముఖి గంధర్వవరుని చెట్టఁబట్టి సురపొన్నగున్న  
 క్రిందకుంజని క్రీడోత్కంఠత నన్యోన్య పరీరంభ సుఖాప్తిం జొందుచుండ  
 గీర్వాణభటుం దొక్కర్చుండు హూటాహూటిం జనుచెంచి దేవతాసార్వభౌముని  
 యాదేశంబు దేవతాంగనకు విన్పింపఁ గ్రీడాభంగ సంభవోన్మాదంబున  
 నాగణికామణి యిట్లు గొణిఁగికొనియె—

సీ. విష్ణవత్రయమందు విజ్ఞఁ డెవ్వందేని  
 తపము నల్పుచునున్నఁ దల్లడిలును  
 తనకొంప గూలిపోయినరీతి నాహార  
 పానీయములు మాని పల్లటిలును  
 అసమర్థుడై భీరువై ప్రతీకారంబుఁ  
 బచరింపఁజాలు నిబ్బరములేక  
 మంత్ర తంత్రంబుల మాటున జవరాండ్ర  
 మాలిమితో బతిమాలి, యింటి

గీ. పట్టునం బదినాశ్శేని పట్టుమనుచుఁ  
 గుడిచి కూర్చుండనీయఁదీ కుత్సితుండు  
 రేయిఁ బవ లెల్ల లోకముల్ ద్రిమ్మరంగఁ  
 జెప్పి పంపించుఁ దనమాట చెల్లననుచు.

గీ. ఆడు తోడునఁ బుట్టినవాడు కాదొ  
 ఆడువారల యగచాట్ల నాలకించి  
 యాదరింపఁడు, స్వర్గంబునందునున్న  
 వేల్పు సానులగతు లిట్లు వేగుచుండె.

అంచు రోపించి మంత్రరుద్ధభుజంగమవోలె, నా భుజంగి చేయునదిలేక  
 నిట్టార్పు విడచి—

- గీ. వదలలేక వదలలేక వదలి ప్రియుని  
బాహుపంజరమ్ముననుండి బయటఁబడుచు  
బాష్పసంరుద్ధకంఠయై పలుకలేక  
యూర్వశీకాంత దేవేంద్రు నొద్దకంత.
- కం. తడఁబడు మెల్లని నడతో  
విడివడి వ్రేలాడుచున్న ప్రీతిని జడతో  
నుడుగని యూర్పుల వడతో  
దుడుకునఁ గన్నట్టుచున్న తొడతోఁ జనియెన్.
- గీ. అచటి మిన్నేటివారను నరుగు నాకు  
నిసుకతిన్నెల నెలరాలయింద్ల నాట  
పాటలందు మునిఁగి తేలు స్వైరిణీ జ  
నమ్ము దేవకన్యా నివహమ్ముదోఁచె.
- గీ. సురనువాచేరఁ దెగఁద్రావి సోడుముట్ట  
మైమఱచి నేలపైఁ గూలి మరులు కూన  
రాగములుతీయు గోవాండ్ర రాగరస ని  
మగ్నతను జూచి యానందమయుఁడ నైతి.
- గీ. వాక యిద్దరినున్న మధుక వనముఁ  
బాసి వచ్చు సుమాళంపు వగరుతావి  
నాసికాపుటిఁ జేరి యున్నత్తుఁజేయ  
దిగ్భ్రమాకులుండ నగుచుఁ దెన్నుదప్పి.
- ఉ. చక్కని రాచబాటఁబడి సాఁగుచుఁబోవ నశోకవృక్షముల్  
చిక్కని పూవుఁదేనియలు చింది పయింబడఁగార్చు చుండఁగా  
మక్కుని జంపుజొంపముల మాటున డాఁగిన పూవుగుత్తులున్  
జిక్కఁబై నరీతి విరఁజిమ్ముచునుండెను గమ్మతావులున్.

- కం. చల్లని ప్రాకరల నీడను  
మల్లాడుచునుండ మార్గమధ్యమునందున్  
చెల్లని యుడుపుల దొడిగిన  
గల్లంతులమారి జాణ గకవిక నవ్వెన్.
- కం. వలిపంపుఁ జీరఁగట్టియుఁ  
గలపంబునుబూసి కర్ణికారముఁ జెవులన్  
వెలయఁగ సొగసుగ నిల్పిరి  
వలభీపార్శ్వంబులందుఁ బల్లవపాణుల్.
- కం. కలకల నవ్వుచు దిశలన్  
గలకలమను నెమ్మొగంబు కాంతులు పర్వన్  
గలకంఠస్వరములతోఁ  
గలవాణులు పాడుచుండఁగా విని యంతన్.
- గీ. రాచబాటను విడనాడి ప్రక్కనున్న  
చంద్రకాంతశిలాచయస్థగితమైన  
వీధిఁబడి పోవుచుండఁ ద్రివిష్టపమునఁ  
గానరాని విడ్డూరముల్ గానిపించె.
- సీ. శ్రోత్రియవరుడైన సోమయాజులు సాని  
కొంప తల్పులు చేతఁ గొట్టుచుండ  
వీరగంధముతోడఁ బెనఁగి కూలిన మల్లు  
సానివాడఁ బచారు నల్పుచుండ  
యజ్ఞయాగాదుల నాచరించిన యోగి  
రోపడంతుల యిండ్లు రోయుచుండ  
నిట్రించి తపములో నెగ్గిన జటిలుండు  
బొజుఁగుబోటుల పాఁజు పొంతనుండ

గీ. దారి తెలియక జడదారి తారుచుండఁ  
గొంతు తెజగంటి కన్నె గన్గొట్టుచుండ  
ననుపుకాఁ దట్టె పెదనవ్వు నవ్వుచుండ  
నల్ల కల్లోలమై యుండె నాకపురము.

చం. వినవిన సోమయాజి యొకవీధిని బోవుచు వేశ్యకాంతతో  
గునగునలాడుటెల్లఁ గని కోపనగావున సోమిదమ్మయున్  
బునబునలాడి భూస్థలిని బోకడ లిట్టివియున్నెయంచుఁ దాఁ  
దనతన పూవుటీర మొకదానిని దారెను దొంగదారినిన్.

కం. ఎదురగు మదిరాజుల కే  
నొదిఁగి యొదిఁగిపోవ వారి యూర్పులవలిచే  
మదిరాసవ వాసనచే  
మది మదిలోలేక తాటుమాటుగ నుండెన్.

వ. అంత నా గబ్బుగొట్టుటచే నుక్కిరి బిక్కిరి యైనటులుండి యేమియుఁ  
దోచక, నే నిటునటు పోయి, పోయి, కొలువుఁ దీర్చియున్న వేలుపు సురతాణి  
హజారముం జేరి, మణిమయపట్టభంగముల భంగము నందక దొవారికులం  
ద్రోసికొని, నిందోలగంబుఁజొచ్చి విలోకించుడు—

కం. ప్రాచీనబర్హి విలసత్  
ప్రాచీ దిక్పాలకుండు తగఁ గూర్చుండెన్  
బ్రాచీన బర్హి పీఠిని  
వాచంయమి గణము కొల్పఁ బ్రాభవ మొప్పన్.

సీ. మోళికఁబైడువాని మోచేయికడనుండు  
కోలెమ్ము కొకప్రక్క గునిసియాడ  
దనుజుం దొనర్చిన దండచే మచ్చలు  
పునుఁగు పూతలలోనఁ బొనుఁగుపడఁగ

జారుచుండిన యౌడు సవరించుకొని తుంబు  
రుండు పాటలు పాడి తొప్పచుండ  
తెఱగంటిబోటులు తెఱచిన కనులతో  
వింజామరలువట్టి పీచుచుండ

గీ. రాజసంబు దీపింపఁగా భ్రాజమాన  
విమల చింతామణీ భద్రపీఠమందు  
సంగజాలలు నందడి నాఁగుచుండఁ  
కొలుపుఁదీర్చి మహేంద్రుండు కూరుచుండె.

ఉ. భోగములూనఁజేసి చనిపోయినపిమ్మట వానిఁ బొందఁగా  
యాగము లాచరించిన ధరామర దీక్షితకోటి ముంగలన్  
గాగర కొంగుదాఁకునటు గంతులు వై చెడి స్వర్గ వారకాం  
తా గజదంత దంతురిత తాండవకేళిని గంటి ముచ్చటన్.

కం. తెఱగంటి దొరనుఁ జూచినఁ  
దిరముగ సందేహ మొందు దీరెను నాకున్  
దెరఁ దీసినభాతిగ నా  
తెరఁగును విన్పింతుఁ దేటతెల్లముగాఁగన్.

సీ. ప్రాచీన బర్హి నా వన్నెవాసికినెక్కి-  
దేవతాపతి దేశ దేశములను  
“ప్రాచీనబర్హి” శబ్దమ్ము జూసుతెనుంగు  
జానయందుననెను బ్రాతనెమిలి  
చిత్రచిత్రంబుగాఁ జిత్రింపఁబడియుండు  
వేలకన్నులు బర్హి పింఛమందు  
వేఁ గన్నులు యందెను వేల్పు కేలికమేన  
శన్న వదంతిని నందెదాన



గీ. నకట శబ్దార్థమునుబట్టి యంకురించెఁ  
గాపురుషయోగ్యమైనట్టి కథ యొకండు  
వేయి గన్నులు నాకు గన్పింపలేదు  
పొడలుమాత్రము గన్పించె నొడలినిండ.

వ. పౌరాణిక గాథా ప్రబంధనిబద్ధములయిన యిట్టి కథలు పెక్కులు గలవు.  
వానిలోఁ గొన్నింటి నిట వివరింతు, దత్తావధానుండవై యాకర్ణింపుము.  
ఆకర్ణించిన పిమ్మట సత్యంబు బోధపడఁగలదు—

సీ. ధరణీంద్రుడైనట్టి దశరథున కరదం  
బులు పది గలవంచుఁ బలుకునటుల  
దైత్యేశుడైనట్టి దశకంతునకుఁ గంఠ  
ములు పది కలవంచుఁ బలుకునటుల  
దితిజసేనానియౌ త్రిశిరునకును మూడు  
తలలు గలవటంచుఁ బలుకునటుల  
ఋషిపుత్రుడైనట్టి ఋష్యశృంగున కొక్క  
మనుబోతు కొమ్ముండె ననెడునటుల

గీ. వినుము ప్రాచీనబర్హికి వేయిగనులు  
కలవని పురాణములు వల్కుఁ గంఠమెత్తి  
వేయికన్నులు నాకుఁ గన్పింపలేదు  
పొడలుమాత్రము కన్పించె నొడలినిండ.

సీ. మాండూక్యముని లోకమాన్యుండు మాండూక  
మునకు జన్మించినాఁ డనెడిరీతి  
సుశ్లోక చరితుండు శుకయోగి శుకిగర్భ  
మున సంభవించినాఁ డనెడిరీతి

మానితల్ల జుడైన శౌనకబ్రహ్మార్షి  
 శునిగర్భమునఁ గల్గె ననెడురీతి  
 అఖిలాశ్రుసంపేదియైన యశ్వత్థామ  
 యశ్వమునకుఁ బుట్టె ననెడిరీతి

గీ. వినుము ప్రాచీన బర్హికి వేయిగనులు  
 కలవని పురాణములు పల్కుఁ గంతమెత్తి  
 వేయికన్నులు నాకుఁ గన్పింపలేదు  
 పొడలుమాత్రము గన్పించె నొడలినిండ.

అప్పుడు త్రిదివలోకేశ్వరుని సన్నిధి సంతర్వాణి ద్వయంబునకుఁ బ్రచండ  
 వాదంబు ప్రవర్తిల్లుచుండె. ఎవ్వరని యచటివారి నడుగ దేవగురుండగు  
 బృహస్పతియు, సృష్టిరచయిత యగు మనువని నా కెఱింగించిరి. నేనును  
 వాదంబేమియో, యెట్లు ముగియునో యని వేడుకపడి చూచుచుండ, దేవ  
 గురుం డావేశముతో మనువు నుపలక్షించి యిట్లు ప్రశ్నించెను—

ఊరక యుండలేక యెటులో సృష్టియొందు లిఖించెనన్నచో,  
 భేరుప్రతిష్ఠ వచ్చునను వెంపరి వేడుకప్రాసితొక్కొ ? మీ  
 భారతవర్షమందుఁ దలవంపులుగల్గఁగఁ బండితాశికిన్  
 దీరని వైమనస్యము గదించుచుఁ దత్ప్రజ కెల్లకాలమున్.

జాతులఁబట్టి మేము సృష్టిసంహితలన్ రచియింపలేదిటన్  
 జాతులఁబట్టి తప్పులు విచారణఁజేయము శిక్షచెప్పఁగన్  
 జాతులఁబట్టి ధర్మము ప్రచారముసేయము బందుకట్టి నీ  
 భూత దయాగుణంబునకు మోదము నందితిఁ జెప్పనేటికిన్.

పీ. ఆజ్ఞాను లొనరించు నపరాధములకెల్ల  
 సతిమాత్ర శిక్షలు న్యాయమయ్య ?  
 జ్ఞాను లొనర్చు దోషముల కన్నింటికి  
 నామమాత్రపు శిక్ష న్యాయమయ్య ?

ఒకరీతి నేరంబునకుఁ బెక్కురకముల

దండనల్ విధియింప ధర్మమయ్య ?

భరతవర్షమునందుఁ బ్రజలకు ధర్మైక్య

సంచారమును మాన్పఁ జాడియయ్య ?

గీ. ఆంధ్రులను మ్లేచ్ఛజాతులయందుఁ జేర్చి

వ్రాసిపెట్టితివిదియేమి పాపమయ్య ?

ఆంధ్రజాతి గూరిచి యెట్టి యానుపాను

తెలియకుండంగ స్మృతి నేల పలికితయ్య ?

గీ. వానవంగుళ్ళకోర్చి రేఁ బవలు తెప్ప

వాల్చు కూడిగం బొనరించు ప్రాతలకును

బ్రాత, యెంగిలి పొల్లును బ్రతిఫలంబ

టంచుఁ జెప్పితి విదియెట్టి న్యాయమయ్య ?

ఉ. భద్రముఁ గూర్పఁగాఁ బ్రజకు వ్రాసితి నీ స్మృతివందువయ్యయో :

శూద్రునకున్ ధనం బమర జ్ఞోభపడున్ జగమెల్లనంచు నే

మాద్రించించితో : మనుజమాత్రుఁడు కాఁడొకొ శూద్రుఁ డక్కటా !

జీద్రుఁడవీవా : లేక మరి శూద్రుఁడొ : చెప్పు సురేంద్రు సన్నిధిన్.

కం. ఒక్కటి యడిగెదఁ జెప్పుమ

యొక్కటి “శూద్రంతకారయేద్దాస్య” మటం

చెక్కరజీన్ స్మృతివ్రాసితి

వక్కటికము నీకు సుంతయైనను గలదే ?

గీ. కటికవానికిఁ గల్గు నక్కటికయైనఁ

గానరాదు నీయెడల మహానుభావ :

ఋషివి యెత్తైతి వేగతి స్మృతినివ్రాసి

ధర్మనిర్ణయమునుజేయఁ దగితి వయ్య ?

సీ. గరుడ గంధర్వ కిన్నర కింపురుషముఖ్య  
 నానాప్రధిత దేవయోనివితతి  
 జాత్యంతరు లనేక శతవర్షములనుండి  
 యిందొక్కచో వసియింపలేదె ?  
 పక్షపాత విశిష్ట శిక్షాస్మృతుల మేము  
 రచించినారమే క్రమముదప్పి ?  
 ఐకమత్యముతోడ నన్నదమ్ముల రీతిఁ  
 జరియింపలేదె పొచ్చంబులేక

గీ. ప్రజలయం దెచ్చులొచ్చులు వర్ధిలంగ  
 స్మృతులు వ్రాయించు భూపతుల్ స్మృతులువ్రాయు  
 పండితావళియున్న భూమండలంబె  
 యదుపులేనట్టి మ్రేచ్చ రాజ్యంబు సుమ్ము.

గీ. ప్రజల సమదృష్టితోఁజూచి రాష్ట్రమందు  
 నీతిబాధలు లేకుండ నీతిగల్గి  
 ప్రజలఁజ్రోచుట రాజధర్మంబు కాని  
 పక్షపాతంబుఁ జూపింపఁ బాడియొనె ?

వ. ఈ సూటిపోటు మాటలకు మను వులికిపడి క్షణకాలం బాగి యీ విభంబుగాఁ  
 జెప్పఁదొడంగె—

ఉ. అప్రతిమాన బుద్ధిధనులై స్మృతులం దలక్రిందుసేయు మా  
 విప్రులు కొందరఁబై పలవించి కడున్ బలవంతపెట్టఁగా  
 నప్రతిభుండనై జడుఁడనై స్మృతి వ్రాసితి నన్ క్షమింపుఁడీ  
 క్షీనగతిన్ బ్రమాదపడి చేసినకార్యముగాన గీష్పతీ !

కం. అనుమాట లాలకించుచు  
 ననిమిషగురుఁ డంతఁ బల్కె నాత్రముతోడన్  
 వినుమని శ్రద్ధాభక్తుల  
 మనువు సమాలింపనుండె మక్కువతోడన్.

- కం. కల్లారితనముఁ బూనకు  
మిల్లిదిగో : దివ్యదృష్టి యిచ్చెద నీకున్  
మెల్లన భారతదేశం  
బెల్లన్ గనుగొమ్ము నిన్ను నేమను కొనుదో.
- వ.. నేను భారతదేశ కష్టగాథా ప్రపంచమంతయు నెఱింగినవాఁడ నగుటచేతను,  
మనువు బృహస్పతి వాక్యంబులు పూర్వపక్షంబు సేయనేరక డిల్లవడి  
యుండుటచేతను నటనుండ రోసి మగిడివచ్చుచు స్వర్లోకంబు వీక్షింప  
బయలుదేర—
- కం. హిమవాలుకారురీతతి  
సుమధూళీ మిళిత లలిత శుభ్రామృతయై  
శమితాథోర్వరు శ్రమయై  
ప్రమదోద్యానంబునుండి పాటుచునుండెన్.
- ఉ. ఆ సెలయేళ్ళ గట్టుకడ యంచుల వెంబడి సాగిపోవఁగా  
నానవయోసులైన వివిధాగమతండము జాగరూకులై  
కాసెలబిగ్గఁగట్టి మడిఁ గట్టుచుఁ బాదులుత్రవ్వినీరమున్  
దోసెలఁబోసి పెంచు పువ్వుదోఁటల కాపరిమూఁకఁ జూచితిన్.

### నందనోద్యానము

- గీ. నందనముఁ జూచు కోర్కెలు నందడింపఁ  
బారిజాత పరిమళంబు దారిఁజూపఁ  
గమ్మతావుల గొజ్జంగి కొల్వదాటి  
నందనోద్యాన వనసిమయందుఁ జొచ్చి.
- సీ. ఒకవంక వీక్షింప నుత్ఫుల్లసౌవర్ణ  
పంకజాత పరాగ పంకిలంబు  
ఒకచాయఁ గనుగొన్న శుకశారికానీక  
కోకిల కాకలీ కూజితంబు

ఒకత్రేవఁ బొడగన్న వికచమందార పు  
 ష్ప మరంద గురు యురీ ప్లావితంబు  
 ఒకకోనఁ బరికింప నురువేపఘఃగ్లాని  
 సంహారకనమీర చాలితంబు

గీ. మధురవేణు వీణాగాన మండితంబు  
 స్వైరకేళీ సహరిణీ సంకులంబు  
 విటవిటీ నటీనట విరివేష్టితంబు  
 నందనోద్యాన మానంద మందిరంబు.

చం. తడవులనాటనుండియును దావసవృత్తిని బూనియున్న నా  
 కడవులె యాటపట్టులయినందునఁ దన్మృగపక్షిజాతులం  
 దుడుగని నేస్తముంగలిగి యుండుటచేతను సంభ్రమంబునన్  
 వెడలితి నందనోపవనవీధులు చూడఁగ నాల్పమూలలన్.

వ. అంతట నాగుబ్బుగాఁ బెరిగిన పూఁబొదరిండ్లు, పూఁబొదరిండ్లనుండి  
 పూఁదేనె దిగఁద్రావి మత్తిల్లి వెలువడు తేఁటిపాఁజు తేఁటిపాఁజు రొద  
 కులికిపడు చిత్తరికన్నెలు, కన్నెల వెన్నాడు గోవాండునుగల్గి విత్య  
 కల్యాణము పచ్చతోరణమై వెలుంగుచుండ నే నిటునటు తిలకించుచుండ—

గీ. కొమ్ముచేన్గొక పొదరిల్లు గ్రుమ్మివైవ  
 నంగమొలతో సురాంగన యంగవైచె  
 నంగదట్టము విడివడ్డ నంగరాగ  
 మంగహారముచేఁ జాలనంగవింప.

ఉ. గుబ్బలిమాటునన్ సురలకోసము పెట్టిన యొక్క యంగడిన్  
 గబ్బలికన్నె చెన్నుఁగని కై వణకన్ సుర చింది ముంగిటన్  
 జొబ్బిలఁ ద్రాగుబోతు లటసోలుచుఁ దూలుచునుండ దారి పె  
 న్నుబ్బలియైన నందనము నొక్కెడఁగంటిని ఊచుపాటుతో.

- గీ. జారుసిగలోన గేదంగినరులు తురిమి  
జారుపయ్యెంటలోన మందార ముంచి  
నీటుతో నెలకట్టుపై నిక్కినడువఁ  
జారణీశ్రీ యొకత కాలుజారిపడియె.
- గీ. తీగ తూఁగుటుయ్యాలలోఁ దీఁగబోఁడిఁ  
గూడి జోడుగ నొక వేల్పుకోడెకాఁడు  
కొఁగిలింతల పొంగులోఁ గాలుజారఁ  
గేకినల్గొట్ట నెడకాండ్రు క్రిందఁ బడియె.
- కం. పన్నీటి యేటిమీఁదను  
బ్రన్నని యొకచిన్నదొన్నె పైబాగమునన్  
గన్నులు మూయని కన్నియ  
కన్నుంగవమూయు కోడెకానిం గంటిన్.
- గీ. పారిజాత సంతాన పుష్పముల నేరి  
తెచ్చి మేలు గేదఁగులతోఁ దెప్పఁగట్టి  
పజ్జఁ బాతాడు గొజ్జంగి వాక విడచి  
తెప్పమీఁద నచ్చరలేమ తేలిపోయె.
- ఉ. కాతరభావ మేమియును గన్నడనీక యధేప్పితంబుగాఁ  
గేతకి కుంజపుంజముల క్రేవల నావల సంచరింపుచున్  
జేతులు చేతులుం గలిపి చిక్కురు జొక్కురుగాఁగ శ్రీలతోఁ  
బాతరలాడుచున్న మగవారలఁ గాంచితి నాకతోఁటలో.
- గీ. కామశాస్త్ర నిష్ఠాతల గబ్బితనము  
కళలుజార్పెడి నొక్క పక్షంబునందె  
షోడశకలానిధినిబోని ప్రోడ కౌర :  
వేల్పు జవరాండ్ర పొలయల్క బేరజంబు.

విరుల తేనెసోనలు పెల్లి విరియుచుండ  
కరుల మదధారలోడికల్ గట్టుచుండ  
భ్రమరకాంతలు నివ్వఁజి బాడుచుండ  
నవ్వనై ఖరిఁ జొడకట్టె నందనంబు.

పెల్ల గౌరుఁ జూచి పెల్ల జక్కినిజూచి  
కల్ప పంచకంబుఁ గనులఁజూచి  
నందనోపవనము నాల్గుమూలలుఁ జూచి  
వేల్పుపాఁజుఁజూచి పెడలుచుంటి.

వ. ఇంతలోఁ బడమటిదిక్కునకుఁ బ్రొద్దువాలఁగై వ్రాలుటయుఁ బెద్దతడవు  
విరామంబులేక నలుదిక్కులు మల్లాడుటయు, విపరీతంబుల పెక్కుఁజూచి  
మనంబు చెదరుటయు, జేయునదిలేక—

కం. కొంచెము విశ్రామంబును  
గాంచదలఁచి యొక్క చెట్టుకడ కేగంగాఁ  
బొంచి లతాంగి యొకత నా  
పంచకురా నామెతోడఁ బల్కితి నిటులన్.

కం. ఇందఱు యువతీ యువకులు  
క్రందుగ నున్నట్టిచోటఁ గన్పించ రహాః !  
చిందులు తెగఁద్రొక్కెడి కసి  
గందులు పచియింపుమమ్మ తారణ మన్నన్.

ఉ. స్వైరవిహార నిష్ఠమెయి సర్వదిగంతర దివ్యదేశ సం  
చారముఁజేయు మాకు గ్రహచారము చాలక సంతగల్గినన్  
వారలనెల్ల గన్న మగవారికి నిత్తుము కాని పెంచు నా  
చారములేదు స్వర్గమున సత్యముఁ జెప్పితి నంచు నామెయున్.



- గీ. ఆలకింపుము స్వర్లోకమందునున్న  
మానినులయందుఁ బెండ్లిండ్లు లేనికార  
ణమున మరులెత్తి మర్త్యలోకమున, దేశ  
దేశముల పయింబడి వారు తిరుగుచుండు.
- కం. మగనాండిచ్చట నుండరు  
మగనాండన్నన్ దెలియదు మాచోంటులకున్  
మగవాండ్ర మనుచు మాపై  
మగబీరముఁ జూపరారు మా మగవారల్.
- వ. అని నిష్కపటంబుగా వచియింప స్వర్గలోక నాగరికంబునకు నాలో నే  
నేవపడి, యేమిచేయుటకుఁ దోచక, మెల్లనలేచి, ప్రక్కకొదిగి పోవుచుండ  
సురాంగన నన్నుఁజూచి కేరింతలాడ నిట్లు దలపోయఁదొడంగితి—
- గీ. కల్లునిచ్చెడి చెట్లకుఁగల్గు గౌర  
వంబు పెరిపానికిని లేదు, వజ్రమ్రోల  
గజ్జికట్టెడి బోగంపుగరితకున్న  
పలుకుఁబడి కానరాదెట్టివారి కిందు.
- ఇంద్రో యున్నవి కాని పెండ్లిండ్లులేవు  
ఆంద్రో యున్నారు కాని యిల్లాండ్రులేరు  
బాగు : శివ : శివా : : యిది వట్టి భోగభూమి  
యుండరాదిందు మావంటి యోగులకును.
- పీ. మిన్నేటిగట్టుపై మిడుకుదునందునా  
కొంచెకన్నియ లీతగొట్టు చోటు  
నందనోద్యానంబునందుందు నందునా  
గోవాండ్ర గమిగుంపు గూడుచోటు

పొన్నారి పొదరిండ్లఁ బన్నుందునందునా  
కాముకీ కాముకుల్ గలియుచోటు  
కొండనె త్తములెక్కి కూర్చుండునందునా  
చొరవతోఁ బ్రోయాండు తిరుగుచోటు

గీ. కానమిటఁ జాటుచోబొక్క జానెఁదైన  
మౌని జనవాస యోగ్యమౌదాని నకట !  
బాగు ! శివ ! శివా ! ! ! యిచి వట్టి భోగభూమి  
యుండరాచిందు మావంటి యోగులకును.

అని తలంచుచుఁ జేతికందు దూరంబులోనున్న పరిష్కృత నిష్కుటంబును  
జేరి, కృష్ణాజినంబు నెఱ్ఱగాఁ జేసికొని నాఁటిప్రొద్దెల్లఁ జూచిన వింతవింత  
సంగతులను గూర్చి విచారించుకొనుచు, నిదురంబోయి, సర్వభూతమనః  
ప్రియంబగు నుషఃకాలంబుననే లేచి యమరనదికింజని కాల్యంబులఁ దీర్చి  
కొని, చల్లనినీటి స్నానంబాడి మెల్లని పరీమళవాయువులచే సేదఁదేరి,  
కక్షపాలనున్న భస్మంబునుదీసి, యన్యమనస్కుండనై, మై నలందికొని  
చూచుడు భస్మలేపనంబు, పుష్పొడిపూతయయ్యె. నేను దిగులుపడి,  
నాకంబు విటవిటీ భోగ్యంబుకాని, మౌనీజన వాసయోగ్యంబుకాదని యెంచి  
వై శమ భరతఖండంబునకు రాఁ బ్రయాణోన్ముఖుండ నగుటయు—

సీ. భస్మలిప్తంబైన బడుగు దేహపుకాంతి  
మంచుకొండలమంచు సంచుమించ  
మధుర వీణాగాన మహిమంబు గంధర్వ  
యువతీజనంబును నుడుటపఱవ  
ద్రుతతరందై నట్టి గతి చాకచక్యంబు  
కాయసిద్ధిని జాటఁ గల్గుచుండ  
సంస్కృతవై య్యాఘ్ర చర్మసంత్యాగంబు  
నిస్సంగతత్వంబు నెఱుపుచుండ

గీ. త్రిభువనవిహారి నారద దేవమాని  
సంగరహితుండు, శుద్ధాంతరంగమూర్తి  
మోముపై మందహాసంబు మోసులెత్తఁ  
దత్తణంబు నామోలఁ బ్రత్యక్షమయ్యె.

వ. వయోవృద్ధుండును, గుణప్రవృద్ధుండును, బ్రబుద్ధుండును, సంకల్ప  
సిద్ధుండును, అనుకంపాబద్ధుండును నగు వీణావాదన విశారదుం డగు  
నారదునకు నమస్కారంబుజేసి, నా వచ్చిన కార్యంబు వినిపింప, నారదుం  
డర్థనిమీలితాక్షుండై యిట్లనియె—

నారదసూతర్షిసంవాదము

కం. అదె : కంటివె : మందాకిని  
యిదె : త్రిదివక్షోణీ వీరలెల్లరు సురల  
ల్లదె : నందన వనవాటిక  
యిదె స్వర్గమని పలుకఁబడియెఁ బురాణములన్.

సీ. పక్ష్యముల్ కుఱుచలై పనునడఁ బరులకు  
గనుఁజప్పలార్చుట గానరామి  
ఇవముచే రేఁ బవ లివతళించుటచేతఁ  
జెమట చిత్తడి దరిఁజేరరామి  
కూటియెద్దడి మాన్పుకొఱకునై పడుపాట్లు  
ముసలితనంబును మూలఁద్రోయ  
దృఢగాత్రులగుటచే మృతినొందునందాఁక  
వార్ధక్యపదవి చేపడమిచేత

గీ. ననిమిషులనంగ నస్వేదులనఁగ నిర్జ  
రు లనఁగఁ ద్రిదిశులన యోగరూఢి కెక్కి  
స్వర్గలోకాకులు పురాణచయమునందు  
వాసి కెక్కిరి సర్వప్రసంభములను,

వ. ఇంతియె కాక త్రివిష్టపశబ్దార్థముంబట్టి యింద్రుడు ముజ్జగంబుల చొరయని ప్రసిద్ధి వడసెఁగాని బాహుబలంబుచే లోకత్రయంబును జయించికాదు—

కం. అనవిని నేనిటు వాకొని  
తిని నారదమౌని ! భారతీయులకును స్వ  
ర్గ నివాసులకును నేస్తం  
బును జాట్టతీకమును రాకపోకలు గలవే ?

గీ. ఓ త్రికాలజ్ఞ ! ధర్మసంయుక్తచరిత ! !  
అరసి వచియింపుఁడి, సురశబ్దార్థమేమొ !  
ఎటుల సురలైరొ నాకొకులెల్లఁ దొల్లి ! !  
యాతుధాను లేఁబైరొ సురారులెల్ల ! ! !

కం. అసురులనెడి నామంబెటు  
లసురవిరోధిచయమునకు లభియించెను చా  
వనవర ! పుణ్యజనులు రా  
క్షసులన నుతికెక్కి రేమికతమునఁ జెప్పఁడి.

వ. అంత దేవర్షి చంద్రుఁడయిన నారదుండు తెలివివారిని మోముతో నన్నుఁ  
దిలకించి సాభిప్రాయంబగు మందహాసంబుఁ జేసి యిట్లనియె—

చం. బహుశన్మృశంసుఁడై పరమ పాపపరుండయి పాకవైరి దు  
స్సహమగు బ్రహ్మహత్య నెఱి సల్పి పదయ్యతుఁడైన దేవతల్  
“నహి నహి దేవలోకమున నాయకుఁడౌటకు నర్హుఁ” డంచొగిన్  
నహుఁషుని దోడితెచ్చి సురనాథునిజేయుట నీవెఱుంగవే.

సీ. కొమరుప్రాయమునాఁడు కుంతి భోజనిపుత్రి  
సూర్యోపగూహన సుఖము కనదె ?  
పుత్రార్థి మాద్రి యశ్వలఁబొంది రహి నొక్క  
పర్యాయమె కవలఁ బడయలేదె ?

మేనకా కనకాంగి మౌని విశ్వామిత్రు

నెట్టన గిరిగీసి నిల్పలేదె ?

పుంజికన్థల యొడల్ పులకరింపఁ బురూర

పుని గూడి ప్రొద్దులు పుచ్చలేదె ?

గీ. దశరథుండును ముచికుంద ధరణివిభుఁడు

దిక్కుమాలిన దేవతల్ దేవురింప

వచ్చి బాసటయై నిలువంగలేదె ?

పాంగెమున్నదే యని యేల ప్రశ్నఁజేయ ?

గీ.

సురయనంగ మద్యంబు తత్పురనుద్రావి

వినుతి కెక్కిరి సురలను పేరిచేత

సురను నొక్కనాఁడేని మూచాడకున్న

కారణముచే ననురులై రి కడమవారు.

ఆర్తరజైవరాయణు లవుటచేత

వాసిఁ గాంచిరి రాక్షసప్రవరు లనఁగ

యాతనా ప్రాణివితతిఁ గాపాడుకతన

యాతుధాను లనంగఁ బ్రభ్యాతిఁ గనిరి.

గీ.

అటమటిండ్రును దుండగీం ద్రాచరించు

ధర్మపీడలు దప్పించి ధర్మపరులఁ

బ్రోచువారు గావున నై రి పుణ్యపురుషు

లనుచు నారదుం డాడినయంత నేను.

వ. తెల్లంబోయి పౌరాణికగాథలందు రాక్షసులం గూర్చి కర్ణకతోరంబులగు  
కథలు కలవవియెట్లన్న—

ఉ. క్రూర సమీకరంగమునఁగూడి చలంబున దేవదానవుల్  
పోర జయాభిలాషులయి పోయి పరాజితులై రి దైత్యు ల  
వ్వారినిగూర్చి దేవతలు వారక వ్రాసిరబద్ధ సంగతుల్  
గ్రారడిచేయలేని యొకకార్యము కల్లనె లోకమందునన్.

సీ. గెల్పొటముల నొక్కపొల్పునఁ జూచిన  
 వృత్రాసురుఁడు తత్వవేత్తకాఁడె ?  
 రణనీతిబద్ధుడై ప్రాణముల్ వాసిన  
 స్వప్ననేత్రుఁడు నీతికాలికాఁడె ?  
 కాపట్య మెఱిగియుఁ గాశ్యపి నిచ్చిన  
 బలిదైత్యుఁడు వదాన్యవరుఁడుకాఁడె ?  
 సమధీత వేదవిజ్ఞానధనుడైన  
 విశ్వరూపుఁడు వేదవేత్తకాఁడె ?

గీ న్యాయమగునె పైతండికు లాడుమాట  
 పాటిసేయుట నీవంటి పండితునకు ?  
 పక్షపాత భూయిష్ఠమౌ పాఠములను  
 వ్రాసిపెట్టెను దేవతా పండికోటి.

అనిన యనంతరము నారదమాసింద్రుకడ సెలవంది, మనోవేగంబున  
 భాగీరథిందాటి, కైలాసంబుత్తరించి, హిమవంతంబు నతిక్రమించి, భారత  
 వర్షంబుఁజొచ్చి, నాక్షి యెదురు చూచుచున్న వాలభిల్యాదులకు సర్వంబు  
 నివేదించి, యామంత్రణంబు వడసి, యతిజవంబున నా యీ యాశ్రమంబును  
 జేరి యథాస్థితిగా భగవత్కాలక్షేపముం జేయుచుంటినని చెప్పి పిమ్మటి కథ  
 వచియింప నుపక్రమించె—

వేల్పుల వలస

కాలము ముంచిదై విరివిగాఁ దెగఁబండిన పంటపైరులే  
 చాలవు పొట్టకూటికయి స్వర్గమునందు వసించువారికిన్  
 నాలుగు రెండుమాసములు నాతముకూడ లభింప దాపయిన్  
 గూలియు నాలి చేపడదు కొంచెము నైతము చెప్పనేటికిన్.

గీ. ఈతిభాధలు గల్గిచో నింకనేమి  
 కలదు ? నల్లవో ! గ్రుక్కెడు గంజియైన  
 బొక్కెఁ డన్నమైనను బుట్టఁబోవ దందు  
 నిట్టినాడికయం దొక్కయేడు నందు.

సీ. వేసిన పైరెల్ల మోసులెత్తకమున్నె  
 సంగోరు తినివేసె జడ్డిమిడుత  
 ఏడాదిపొడవున నివతళింపగ భూమి  
 విడివడ్డ సాఁబాలు సుడిసిపోయె  
 ముక్కారుపంటలు మ్రక్కిపోవగ నిట్లు  
 పట్టెడు కలియైనఁ బుట్టదయ్యె  
 వలిచుట్టఁబెట్టంగ వడగండ్ల కడగండ్లఁ  
 గడుపు కక్కుర్తియుఁ గడవదయ్యెఁ

గీ. బ్రజల కన్నపానీయముల్ వట్టిపోయె  
 గంటికిని గూర్కు కఱవయ్యెఁ గానికాల  
 మరుగుదేరంగఁ గటకటా : యమరపురిని  
 దుర్భరంబై న దుర్భిక్ష తొడరినపుడు.

కం. కాపులు వడిగాపు లగుచుఁ  
 గూపెట్టుచు తేని కొలువుకూటముఁ జొరఁగా  
 నేపనికై వచ్చితిరని  
 కాపులఁ బ్రశ్నింపఁ డెంత గామిడి యతఁడో.

గీ. ఎత్తికోళ్ళకు కనికరం బెనయలేదు  
 మొత్తుకోళ్ళకు మది జాలిఁ బొందలేదు  
 వేడికోళ్ళకు దయ యుద్భవింపలేదు  
 ముజ్జగంబుల దొర యెంత ములుచవాఁడో.

గీ. పలుకరింపని దొరవంకఁ బాఱఁజూచి  
 మూతి బిగఁబట్టి లోలోన రోతపుట్ట  
 నాదరింపని తేని రాజ్యంబుఁ దొలఁగి  
 వలసపోవుచే మిగుల సంభాష్యమనుచు.

- గీ. వేల్పుతేని దివాణంబు విదచిపెట్టి  
వెంటఁ చెఱగంటి మూఁతలబంటు అచ్చదె  
గుసగుసలుచోయి యొకచోటఁ గూడి మా  
పట్టుఁబట్టిరి యెటకేని వలసపోవ.
- గీ. అంత దేవతానీకమ్మునందుఁ గొన్ని  
తెగ లయోనిజప్రభృతులు తెగువఁజేసి  
యిట్లు వాకిట్లు తెగనమ్మి గొల్లమనుచు  
పనవి యొకసారి నాకంబువంకఁ జూచి.
- సీ. తరతరంబులనుండి తనివోవఁగాఁజేయు  
సురనిచ్చు చెట్లను సురుగుచెట్లు ?  
బెదరించి యందందు బెల్లించుకొనితెచ్చు  
హవ్యకవ్యముల బోనాడుచెట్లు ?  
మున్నూట యర్వది ప్రొద్దుల ముఱిపించు  
పెల్లాటకత్తెల వీడుచెట్లు ?  
మందయానలతోడ మందాకిని మునింగి  
విహరించుకోర్కెల విడచుచెట్లు ?
- గీ. పండువెన్నెల మాపులఁ బాయుచెట్లు ?  
గండుకోయిల పాటలఁ గడచుచెట్లు ?  
అనుచుఁ గన్నీటిజాలుతో వెనుకతిరిగి  
వ్రేలుకాడెడి మోముతో వెదలనెంచి.
- ఉ. మూటలు ముల్లెలుం దలలమోపి భరంబునఁ దొట్రుపాటుతో  
దోటలుదొడ్లనున్ వదలిక్రొక్కిసలాడుచు నందతేకమై  
బాటలఁబట్టి పేరలపువాయఁగఁ బాటలుచొక్కి పాడుచున్  
బూటలు రోజులున్ నడచిపోయిరి కొండల నేటవాలుగా.



- గీ. అమరనది దాటి ముదిగొండ నవతరించి  
కొంద టిలునటు వరికించి కొట్టకొనకు  
భరతవర్షంబు వీక్షించి పట్టవవలె  
మెట్టి రాంగిలేయులఁబోలె బొట్టకొఱకు.
- గీ. భరతవర్షంబుఁ జొరక యసురు లయోని  
జప్రముఖ దేవయోనులు క్షిప్రగతిని  
వశ్చిమాళాభిముఖముగాఁ బైనమైరి  
కొల్లగొట్టంగ దేశంబు కొల్లయనుచు.
- గీ. సింధు గంగానదీ పుణ్యజీవనములఁ  
బూచికాచిన తరులతాపుంజములను  
గలయఁ బరికింప మిటుమిట్లుగొలుప నందె  
నెలపు లేర్పఱచికొనంగ నిశ్చయించి.
- చం. పరమబుభుక్షచే నవసి భారతభూమిని జొచ్చి పిమ్మటన్  
సురలను తొంటిపేర్పిడచి నూత్ననమాఖ్యను నార్యనామమున్  
బిరిగొనువేడ్కఁదాల్చి పిరిపీకును మాని క్రమక్రమంబుగా  
గురుతర కాయకష్టములకుం దలలొగ్గుచుఁ గీర్తికాములై.
- సీ. చిదుగు కంపలనెల్లఁ బొదువుగా నొకచోటఁ  
బెచ్చుగాఁబెట్టి కార్చిచ్చుఁబెట్టి  
పొడవుగాఁ బెరిగిన నిడుదచెట్టులనెల్ల  
గొడ్డళ్ళచేఁ బడఁగొట్టివైచి  
ఎండకన్నెఱుంగక యవతళించెడు నేల  
పై నున్న యారముల్ పాయఁద్రోసి  
గుట్టమెట్టలుగాఁగ బట్టుగాఁ బడియున్న  
పలుగురాళ్ళన్నింటిఁ దొలఁగఁబుచ్చి

గీ. భరత భూమండలంబును వానయోగ్య  
మైనదానిగా నొనరించి యచ్చటచట  
నార్యు లగ్రహారంబుల నవతరింపఁ  
జేయ సమకట్టి యద్భుతామేయశక్తి.

జాంగలముల లాంగలములఁ జక్కఁజేసి  
యెక్కలిని మిక్కిలి వనించు నిక్కఁజేసి  
యార్యకౌమారవర్గంబు కార్యనిరతిఁ  
గాట్రగడ్గతోఁ బల్లెలఁ గట్టిరంత.

కం. చిరి తామర కొలనువలెన్  
బరిమితిలేకుండ వారు వర్ధిలుచుండన్  
సిరిసంపత్తులతోడన్  
బెఱవారికిఁ గన్నుఁగుట్టె బెడివంబగుచున్.

సీ. గండాడుక్రోల్పులుల్ గండరించెడిచోటఁ  
గోరాడు నేనుఁగుల్ గూడుచోట  
బుసకొట్టు నాగముల్ మసకలాడెడిచోట  
గర్జిల్లు సింహముల్ కవియుచోట  
అంపిల్లి వృషభముల్ అంతె వైచెడిచోట  
మంపిల్లి తోడేళ్లు మరగుచోట  
కారుదున్నలుకూడి కనవుమేనెడిచోట  
కారుమబ్బులు తొంగి కలియుచోట

గీ. తిండికై వాల్చెకంబులు తిరుగుచోట  
వత్సములును బాలురును మహోత్సవమునఁ  
బందెములు వైచికొని క్రేళ్ళు వారుచుండ  
నూరువల్లెలు తలయెత్తి నొక్కటొకటి.

- గీ. అంతకంతకు నీరీతి నార్యనమితి  
వర్ధిలఁ గులము పెద్దలు భావిగతులఁ  
జాయకట్టులఁ జర్చించి బందుకట్టి  
గట్టుదిట్టముల్ చేయుట కర్జమనుచు.
- కం. పాత్రులను బిలిచి బ్రహ్మ  
క్షత్రియవై శ్యులని యార్యసంఘంబును వ  
ర్జిత్రయముగ విభజించుచు  
సూత్రించిరి భర్మకోటి సూరులదయచే.
- సీ. నిత్యనైమిత్తిక నియమంబులను దీర్చి  
భగవంతుఁ బూజింప బ్రాహ్మణులను  
ఖడ్గధారలచేతఁ గంపకోటలఁగట్టి  
కాపాడఁ బల్లెల క్షత్రియులను  
వాణిజ్య గోపరిపాలన కృషులచే  
బంధారములనింప వైశ్యవరుల  
నియమించి వేర్వేరు నిర్దిష్ట కార్యముల్  
జాగరూకతతోడ జరుపుచుండఁ
- గీ. గూటియెద్దడి లేకుండఁ గొన్ని నాళ్లు  
సకల సౌభాగ్యగరిమచే సాఁగ “మూఁడు  
పూవు లాఱు కాయ”లనిన పోల్కినెగడఁ  
జూచువారికి నొడలెల్ల పొక్కుపుట్ట.
- గీ. బ్రాహ్మణుండు వేదపాఠంబు నేయంగ  
క్షత్రియుండు రిపులఁ జక్కఁబఱవ  
వైశ్యవరుండు కృషియు వాణిజ్యమునుజేయ  
నార్యనమితి యెసగె వస్తుదినంబు.

గీ. పుట్టి పెరుగుచున్న చొట్టియలకునెల్ల  
నూత్ను శౌర్యపటిమ నూరిపోసి  
కుటునమూచ్చినట్టి కోడెత్రాచులఁజేసి  
పెంచినారు కులము పెద్దలెల్ల.

గీ. మాంత్రికులు విప్రవరు లప్రమత్తులగుచుఁ  
జెడని తంత్రంబుఁ జక్కగా నడుపుచుండఁ  
జుట్టుప్రక్కల పొలమెల్లఁ జుట్టఁబెట్టి  
తై వళముఁ జేసికొనినారు క్షత్రవరులు.

కం. దేశం బీవిధముగ వై  
దేశిక వీరభటులకు నచీనమయిన నా  
క్రోశముతోఁ బరికించి స్వ  
దేశజు లారాటపడుచుఁ దికమక లగుచున్.

ద్రా వి డ యో ధు ల మ త న ము

గీ. రచ్చమానుక్రింద ద్రావిడమన్నీలు  
రెడ్డిగములు వైచి గడ్డుదేరి  
రెడ్డిగములఁ బిల్చి యొడ్డోలగంబుండి  
మాటలాడి రిట్లు మంతనమున.

కం. వింటిమె వింతలు ? నిజముగఁ  
గంటిమె యెప్పుడేని యిట్టి కార్యములఁ ? గూ  
ర్పుంటిమె చేతులు ముడుచుక ?  
బంటులమని ప్రల్లదీండ్లు పగ్గల కొట్టన్.

గీ. బొల్లి మొగముమీఁదను నిల్వబొట్టుఁబెట్టి  
రాలరప్పల కెల్లను గేలుమోడ్చి  
గండ్రగోళంబుఁ గావించు కల్లరీండ్ర  
దౌష్ట్యమును మాన్పకుండుట ధర్మ వగునె ?

కం. దేశము మనయదికాదో !

దేశోద్ధరణంబు భాగధేయముకాదో ! !

దేశవినాశకులగు పై

దేశిక హననంబు మన యదృష్టముకాదో ! ! !

సీ. అవిసితేనెలుచిల్కు నమృతకల్పములైన

పండ్ల నిచ్చెడి వృక్షపంక్తిగల్గి

తమయంతనే క్షీరధారలు గురియించు

పొదుగులుండిన యాల కదుపుగల్గి

తావుల్ గుబుల్కొను పూవుదీవెల కప్ప

డంబుల పొదరిండ్ల డంబుగల్గి

తడిసి నాగెటికట్టు దాకకుండఁగఁ బండు

బలముగల్గిన మంచి పొలముగల్గి

గీ. యెల్లకాలంబు పోషించె నింతడనుక

“నడుగనిదె యన్నమునుబెట్ట దమ్మ”యైన

ననెడి సామెత వ్యర్థమై చనఁగ నిట్టి

మాతృదేశంబు మనమెట్టు మఱవవచ్చు ?

ఉ. కూశలురేఁగి యీకరణిఁ గూడని కార్యము లాచరించుచున్

బాలలు బాలురున్ బెదరి పాఱఁగ బొబ్బలు పెట్టిపెట్టి గ

గ్గోలొనరించి దేశమును గొద్దియొ గొప్పయొ యాక్రమింప నీ

పోలిక నూరకుంట మనబోంట్లకు ధర్మమె ? రాజకర్మమే ?

గీ. నదురు బెదురులేని నాయకులెందఱొ

సొంత నాడు కొఱకు వంతదక్కి

వ్రేటుపడ్డపులుల విధముగాఁ బోరాడ

నేర్చువారు కలరు నిశ్చయముగ.

కం. ఇప్పుడె మనమెల్లరమును  
జప్పుడుగాకుండ వైరి నైన్యముమీదన్  
గుప్పించి దూకి పొడుచుట  
తప్పని పని వేతెలేదు ధర్మంబున్నన్.

గీ. అంపకోలలు పొదినుండి యవలఁబడెను  
పదనుచురకత్తు లొరనుండి బయటఁబడెను  
మన్ను మిన్నును గానక మన్నెదొరలు  
సింగినాద మూఁదుచుఁ గూచి నేని యపుడు.

ఉ. రక్తము వాఁగులై దెసలఁ రంయిని పాఠకమున్న క్రూరమై  
నక్తములెల్ల రోదన పినద్దములై గనరాకమున్న యీ  
దృక్పతి పోకమున్న మన దేశము ముష్కర శత్రుకోటికిన్  
భుక్తమయ్యెనె ? యేమియయిపోయెను నీసుభటాని యంతయున్ ?

గీ. ఓసరిలకుండఁ బ్రాణంబు లొడియెనఁ  
బీనుపెంటలుగాకుండఁ బృథివియెల్ల  
మనము స్వాధీనపఱతుమే మార్తురకును ?  
ననినమాత్రాన సైనికు లదరిపడుచు.

చ. కోలాహలముఁజేయుచు, “శత్రులనదమదించు దొండె ప్రాణంబులను వీడు  
దొండె” సంభవించుననుచుఁ బంతంబులాడికొనుచుఁ దమ తమ మనికి  
సట్టులకుంజని, సమధిక సమరోత్సాహంబునఁ గట్టాయితలై —

ఉ. పంబిన కోవవేగమున వైరుల యుక్కడగింప తీవ్ర రో  
షంబున బారు టీఫెలును జొకులు కత్తికటారి పిండు వి  
ల్లంబులుదాల్చి యొక్కమొగి నందఱు మచ్చరముని సింహనా  
దంబులు చేయుచున్ సమర ధాత్రికిఁ జేరఁగ గుంపు గుంపులై.

- గీ. వింటికోపుమీద వీరరక్తముఁజల్లి  
పలుకవాలునకును బలులుదెట్టి  
మూఁగదేవరలకు మ్రొక్కుబడులుదీర్చి  
పై నమైరి రిపుల బారినమర.
- కం. అంతకుమున్నే రిపు వృ  
త్తాంతమెఱిగి యార్జును బహు దర్పముతో ని  
శ్చింతమెయిన్ సాయుధులై  
పంతముతో వచ్చినారు బవరము సేయన్.
- కం. ఒంటరులై సరిసరులై  
బంటులు చెలరేగి యుభయ పక్షములందున్  
గెంటింపఁబడుచు గెంటుచు  
బంటింపక వారనేక భంగులఁ బోరన్.
- ఉ. గండరగండలై పిటికి కండ యెకించుకలేక చండదో  
ర్లండగదాప్రహారముల దండుపయింబడి పోరుచుండఁగా  
నేండులు పూండులున్ గడచె నింతియకాని జయంబు మాత్రమున్  
రెండుకుదుళ్ళవారిని వరింపకపోయె నికేమి చెప్పెదన్.
- గీ. అంత భటులెల్ల జర్జరితాంగులగుచుఁ  
గాందిశీకులై తాత్కాలికంబు గాఁగ  
గలను జాలించి రంతియేకాని పిదపఁ  
బెనఁగులాటను శ్మణమైన వీడరై రి.
- కం. ఓహరి సాహరి పెనఁగియు  
మోహరములుదీర్చి యుద్ధభూమి వడంకన్  
బాహాబాహిని బోరియు  
నోహటిలెను ద్రావిడ సుభతోత్కరమెల్లన్.

- కం. వీరిగిన ద్రావిడ సైన్యము  
బాగుగా వీక్షించి యార్యవాహినులెంతో  
వేగము వెన్నాడెను నీ  
యాగముఁ బరికించి దేశమంతయు బెదరన్.
- కం. పిల్లలు ప్రొద్దెల్లఁగలసి  
యల్లో నేరేళ్ళనాడి యరిగెడిభాతిన్  
జెల్లాచెదరై ద్రావిడు  
లల్లాడిరి చెట్టుకొక్కరై యడవులలో.
- ఉ. ఒంజలిచేత ద్రావిడులు యుద్ధము మాని విషాదచిత్తులై  
వింజముదాఁటి కారు టడవిన్ దలదాఁచుకొనంగఁ జొచ్చుచున్  
సంజల దొంగదారులను జాటున మాటున దక్షిణాశకున్  
గొంజక క్రొత్తనాడికలకుం జని నిల్పిరి యచ్చటచ్చటన్.
- కం. చెంచులుమాత్రము వింజపు  
టంచుల విడిపోవలేక యటనే తముఁ బో  
షించుకొనుచు దాగి రయో :  
పెంచిన దేశంబు విడచిపెట్టఁగఁ దలమే ?
- గీ. మాన్యతరమైన దేశాభిమానగరిమ  
పచ్చినెత్తురుఁ ద్రావెడి పగఱనడుమ  
నుసురు లబడేత నిడికొని మసలుచుండు  
చెంచువారలఁజూచి గ్రహించవలయు.
- ఉ. నేఁడును వింధ్యపర్వతపు నెత్తములందునఁ జెంచువారు మ  
ల్లాడుచుఁ గాననొదురు, ప్రయత్నములేకయె చింకిగుడ్డలున్  
వాఁడి శరంబులున్ బలుక వాలును దాలిచి భీకరంబుగా  
గూడెము పీడి, తేనియలకోసము చెట్టులనెక్కి డిగ్గుచున్.



శూద్రులు: శూద్రశబ్దవ్యుత్పత్తి

- ఉ. ద్రావిడయోధు లీగతిఁ బరాజితులై చన నార్యసైవికుల్  
త్రోవల నడ్డగించి పెఱితోయమువారలనెల్లఁ బట్టి త  
జ్జీవములన్ హరించుచు విశృంఖలులై విహరించి రక్కటా :  
కేవల దుష్టబుద్ధిఁ దమకించి త్యజించి సమీకధర్మమున్.
- గీ. పాఱుఁబోతులుఁ బందలు బడుగువారు  
బవరమున వికలాంగులై పడినవారు  
చేతఁబడఁ బాయకట్టులఁ జేర్చిపెట్టి  
రార్యు లానందరసమగ్ను లగుచుఁ బదప.
- కం. సందియమందక కుందక  
యందుండిన భటులనెల్ల నావేశముతో  
బందెలలోఁ బడఁగొట్టియుఁ  
గుందింపఁగ మొదలుపెట్టి కుత్సితు లగుచున్.
- గీ. బానసీంధ్రుగాఁ గొందఱ బానిసీంధ్రు  
గాఁగఁ గొందఱ వియమించి కాడుచేసి  
కలుషితాజ్ఞాన గాఢాంధకారమునను  
ముంప యత్నముల్ చేసిరి తెంపుతోడ.
- కం. కులపతియైన వసిష్ఠుడు  
కులుకుచు శాత్రవులు గోడుఁ గుడుచుటచేతన్  
దలపోసి పోసి యీ గతిఁ  
బలికెను దవవారితోడ వజ్జరి యగుచున్.
- గీ. చేతఁబడినారు పగవారు చేతఁదక్కి  
వారి జీవముల్ గొనుటొందె వదలుటొందె  
వెట్టిపనియైన మెడకంటఁగట్టుటొందె  
మనము నిశ్చయించుట పాడి యమచుఁ బలుక.

గీ. పడుచునుగవాండు “తమచేతఁ బడిన రిపుల  
విడువ ధర్మంబుగాదం”చు నుడుపుచుండఁ  
దలలు నెఱసిన మంత్రవాదు లిటులనిరి  
భావి కలగతులనెల్లఁ బారఁజూచి.

సీ. మన కగ్గమైరంచు మార్తుర పరికాండ్రఁ  
దల కోసివైచుచో దారుణముగఁ  
బగతు రింకను బటాపంచలై పోలేదు  
మనపైకి రావచ్చు మాపొ రేపొ  
మనమిప్పు డొనరించు మారణకర్మంబు  
విన్నవా రొడలిపైఁ బ్రీతిఁ దొరఁగి  
దగదీరఁ గ్రొన్నెత్తుఁ దెగఁద్రావు కత్తుల  
వ్రేటులాడరె మన చేటుమూడ

గీ. వారు సామాన్యులా ? వీరభటులుకారె ?  
మన మెఱుంగమే వారి సంహననశక్తి  
మంత్ర తంత్రంబులను బిల్కు-మార్చవలయుఁ  
గాని వేఱుమార్గము కొఱగా దఁటన్న.

కం. అగునగు ననుచు వసివుడు  
పగఱఁ బరిసిపుచ్చవలయు బహుదంత్రములన్  
బిగిగలుగు రాజనీతిని  
వెగటించు మఱొండు కార్యవిధిచే ననుచున్.

ఉ. నూతనవైఖరిన్ మిగుల నూతనధర్మము లుగ్గడింపఁగా  
నాతరి బ్రాహ్మణోత్తముల నందఱికిం బిలిపించి చెప్పఁగా  
నాతతశేముషీ విభవ మచ్చుపడన్ దలలూచి వారలున్  
గై తవబుద్ధి మాటుపడఁగాఁ దెగవ్రాసిరి ధర్మపూత్రముల్.

కం. నల్లని ద్రావిడవర్ణము  
తెల్లని తమమేను సోకఁ దెగమాయునటం  
చుల్లఱములాడి ద్రావిడ  
వల్లభులనుగూడఁ దాకవలదని రాఘవ్.

కం. తమజాతిలోనఁ గలిసినఁ  
దమవర్ణము మాసిపోవుఁ దప్పక యనుచున్  
దమకక ద్రావిడజనులను  
దమజాతిని జేర్పరైరి తగవని యాఘవ్.

కం. ద్రావిడులలోనఁ బెద్దల  
రావించి మతోక్కునాఁడు అచ్చకుఁదగుమై  
పీవిధము వసిష్ఠుఁ డనియెఁ  
చీవరమును మాటుపుచ్చి తీయనినుడులన్.

కం. మీకున్న యింటిపేరులు  
కోకొల్ల వినుటకు సొంపుఁ గూర్పవు పైఁగా  
మాకున్ జ్ఞాపకముండవు  
మీకిత్తుము మంచిపేరు మేమొకటనుచున్.

పగఱ యింటివరవడంబు వలనఁ గల్గు  
దైహికము మానసికమైన దారుణార్తి  
బ్రుంగుచుండుటఁ దలపోసి గ్రొవ్వచేత  
శూద్రులను పేరుపెట్టిరి శుద్ధశతులు.

ఉ. బొత్తిగఁ దాల్మిలేక పొర పొచ్చము లెవ్వయు మానలేక య  
త్యుత్తమజాతి సంజనితు లుండిరి ద్రావిడసంఘమందు నాఁ  
జిత్తమునందు నొక్కపుడు చింతిలకుండఁగ శూద్రులంచు దు  
ర్వృత్తినిమగ్నులై వ్యవహరించిరి దూరముఁ జూడకుండఁగన్.

## ద్వి తీ యా శ్వా న ము

మానవజాతియన్న యభిమానము లే కనమానమైన దు  
ర్మానము నూని ద్రావిడుల మానమునెల్ల హరించుకోర్కెమై  
మానమునందు సుంత యనుమానము లే కవమానమున్ సదా  
మానక హీనమానవ మానముగాఁ జరియించిరార్యులున్.

ఎన్నిగతులను వీలొనొ యన్నిగతుల  
మతముపేరిట దు స్తంత్ర మంత్రములను  
బ్రధితమూఢులంజేసిరి ద్రావిడులను  
వినుము వివరింతు నవియెల్ల విశదముగను.

కం. తిరుమంత్రముఁ జెప్పెదమని  
తిరుమంత్రముఁ జెప్పినారు తిన్నగఁ జెవిలో  
ధరణీసురులకు మ్రొక్కినఁ  
బరమపదము వచ్చునంచుఁ బరలోకమునన్.

చం. చదువులు నేర్పుచో మిగుల జ్ఞానముకల్గి వివేచనంబునున్  
గదురును దాన నయ్యదియె కల్గినఁ దాము వచించు నీతి సం  
పద తలకెక్కఁ బోదనుచు బ్రాహ్మణవర్యులు ద్రావిడావళిన్  
జదువఁగరాదటంచు మఱి శాస్త్రములన్ లిఖియించిరెన్నియో.

గీ. చిఱుతనాఁట నుండియును సంస్కృతముఁ జదివి  
సంతఁ దమగుట్టు బయలొ నటంచు నెంచి  
“చదువరాద”ని చెప్పిరి సంస్కృతంబు  
నదియె పంచాక్షరీమంత్ర మయ్యెదదకు.

గీ. అన్యులెవరేని సేయరీ యాగడంబు  
నేది యిట్టిదికలదె సృష్ట్యాదినుండి ?  
భాషఁగఱచుటకొక్క స్వత్వంబువలెనె ?  
చదువు జిజ్ఞాస కల్గినఁ జదువరాదొ !

- గీ. “నీతిశాస్త్రంబులఁ బఠించి నిగ్గుదీసి  
మేముచెప్ప మీ రాలింప మేలుకల్గుఁ  
జదువ నష్టకష్టంబులు సంభవించు”  
ననుచు మాన్పించిరట్టె విద్యానురక్తి
- కం. ద్రావిడకన్యల నార్యులు  
వావిరి, చెఱపట్ట ధర్మపద్ధతి యయ్యెన్  
గేవల మార్యులకన్నెల  
ద్రావిడులు వివాహమాడఁ దప్పైపోయెన్.
- గీ. సాగుచుండె నేడిట్టి యాచారమింకఁ  
గేరళమునందు మిగులఁ గేకిసలతోడ  
వెక్క-నంబుగ నంబూద్రి విప్రులందు  
ననుచితంబన్నవా రొక్కరై నలేరు.
- గీ. ఇచ్చి పుచ్చుకొనుట కల్గెనేని తుల్య  
భావ మేర్పడు సుమిరువాఁగులఁ  
ననుచు నీయ మానుచుఁ బుచ్చుకొనుట యొకటె  
మహితధర్మ మనిరి నేటి మాధ్వలక్ష్మి.
- గీ. గుడులలోనికిఁ బోవుటఁ గూడదనిరి  
బడులలోనికిఁ బోవుట పాపమనిరి  
మడులఁ గట్టుకొను టధర్మమార్గమనిరి  
చటుల దుస్తంత్ర వైదగ్యసార మౌర :
- గీ. ప్రజల న పరిపంపఁగఁ గైతవంబుచేత  
స్మృతుల వ్రాయించినారు పండితులచేత  
ద్రావిడులు మ్లేచ్ఛజాతివారలని; కలదె  
పాపపరిహార మిటువంటి వంచకులకు :

కం. చింతాలేశము లేకయె

యంతఃకరణప్రవృత్తి నావల నిడుచున్

సంతోషముతోఁ దెగఁబడి

యెంతెంతలు చేసినార లేమివచింతున్ ?

ఉ. ఈవగఁ గుత్పితాత్ములయి యెంతయు ద్రావిడమానసంబునున్

నోవఁగఁజేసి యార్యులు మనోరథసిద్ధిని బొందలేక తా

మేనగనేని తంత్రము వహించుచు వారల స్థూలదేహముల్

బోవఁగఁజేయఁగా మనసుపుట్టినఁ బట్టనిగట్టి కిన్నతో.

ఉ. ఆర్యనవోధలంగొని యనార్యులు పెండిలియాడ వర్ణసాం

కర్యముకల్గి యున్నతి కగావికలొనని దూరదృష్టిచే

నార్యసభాపతుల్ స్మృతులయందున వ్రాసిరి ద్రావిడాళి త

త్కార్య మొనర్చినన్ గతిన దండనలం బొరిపుత్తుమం చొగిన్.

ఒక్కయధర్మమున్ నలువకుండఁ బరావర్తిని గోరకుండఁ గొం

దొక్కవిధంబునన్ జెమటయొడ్చి ధనంబును గూడఁబెట్ట నా

తోక్కము ద్రావిడప్రజకు మ్రుచ్చిలియో బలవంతపెట్టియో

దక్కకయుండఁ జేయుటయె ధర్మమటంచు వచించిరార్యులున్.

అంగద చిచ్చునార్చుకొననైన ననార్యులు పట్టెదేనియున్

బొంగలి ముట్టఁగూడ దొకపూటయుఁ జక్కని బట్టకట్ట రా

దెంగిలికూడు సాపడియె యెప్పుడు తప్పక వెట్టిజేయుచున్

గింగిరిపాతఁ గట్టుకొని కిట్టుచె ధర్మమటంచు రార్యులున్.

జాత్యభిమాన దుర్విషయసక్త మనంబునఁ గ్రూరకర్ములై

సత్యము ధర్మమున్ వగలి శత్రుల రాయుటె కర్ణమంచుఁ బా

తిత్యము మూటఁగట్టికొని త్రిక్కక యార్యులు మంత్రతంత్రదౌ

ర్గత్య నిమగ్నులై తలవరానివి కానివి చేసి రెన్నియో :

మ. కొమరుంబ్రాయపు కండకావరమునన్ గోవాండ్రు దుర్బధులై  
 భ్రమచే ద్రావిడకన్యకానివహ లావణ్యంబునంజొక్కి డం  
 బముతోడన్ జెఱపట్టినన్ స్మృతులహో : పల్లెత్తుమూపై న ధ  
 ర్మము కాదంచును జెప్పనేరవుకదా : మర్యాదబద్ధంబులై .

ఉ. ఎల్లర దొడ్ల పెంట భుజియించెడి జంతువులెన్నియేని న  
 ట్టిల్లును జొచ్చుచున్న నెవ రేమనరారులు, కాని జంకుతో  
 మెల్లఁగ ద్రావిడుల్ గడప మెట్టినమాత్ర కషాయతాక్షులై  
 గొల్లునఁ దిట్టిపోసెవరు కూడదటంచు వచించునే స్మృతుల్ ?

సీ. కోయ నయికాని తీయ మామిడిపండ్లఁ  
 జేతికందిచ్చెడి చెట్లనడుమ  
 జడివానకై నను దడియకుండఁగనుంచు  
 ముండ్లుగల్గని పొద రిండ్లనడుమ  
 మోరలుపై కెత్తి పుల్లాపుపెయ్యలు  
 క్రేళ్లువారెడి పచ్చి బీళ్ళనడుమ  
 ఎండకారుననైన నెండిపోవని తేట  
 కొండప్రంతలకొండ కోననడుమ

గీ. విరుల క్రొందావిఁ జిల్కు పయ్యెరలుగ్రోలఁ  
 బాటుటాకులపాక లేర్పఱచికొనుచుఁ  
 నందుఁ దలదాచికొను ద్రావిడాళి నెల్ల  
 వానరులటంచు సోర్కులు వదరినారు.

గీ. గడుసు రాయబారములెట్లు నడవఁగలరు ?  
 కడలి కానకట్టలనెట్లు కట్టఁగలరు ?  
 కాసెపనినేర్చి యిందెట్లు కట్టఁగలరు ?  
 వానరులెయైన ద్రావిడ ప్రజలు చెప్పుమ.

- గీ. అగ్నిసాక్షి ప్రమాణంబు లాచరించి  
వ్రేల్చడచి పరుల్ తప్పుఁ జూపింపరాని  
రీతిగా నెట్టువారు వర్తింపఁగలరు ?  
వానరులెయైన ద్రావిడ ప్రజలు చెప్పు.
- గీ. ఎదురు చెప్పఁగ నేర్చువా రెదుటలేమి  
బెదరు నదురు లేకుండ ద్రావిడులఁగూర్చి  
సీచ వాక్యంబులను వ్రాసె నేర్చినారు  
బడుగు పెద్దలు గంబంబు పదనుచెడఁగ.
- ఉ. కాతీయలిందఁగఱ బురుషకారము వ్యర్థమయైన ధైర్యమున్  
జారఁగనీక ద్రావిడులు సాధుమృగంబులపోల్కి నెట్టి ధి  
క్కారమునైన నెట్టి యపకారమునైన నహించి వీరసా  
కారముతోడ నుండిరి వికారములేకిటు యుత్తరంబునన్.
- కం. భగ్గుమనోరథులై యు  
ద్విగ్గు మనస్కులయి ద్రావిడ వీరవరేణ్యుల్  
భుగ్గులయి దాస్యపంక ని  
మగ్గులగుచు నుండిరి యవమానక్షములై .
- గీ. మంచికాలంబునకు వేచి పొంచి పొంచి  
యార్య మందిరంబులయందు నణఁగి మణఁగి  
చివికిపోయిన మనసుతో నవసి నవసి  
యుత్తరాదిని ద్రావిడు అన్నయంత.
- ఉ. దక్షిణభూమికిం జనిన ద్రావిడు లద్భుత శక్తిమంతులై  
దీక్షవహించి దానిని స్వదేశముగాఁ దలపొసి దక్షలై  
యాక్షితి నిండ్లుగట్టుకొని యందె వసించి క్రమక్రమంబుగా  
నక్షయమైన వైభవము నందిరి పండురు మాని యందఱున్.



గీ. పంటకాల్వ లయ్యెను గొండవాగులెల్లఁ  
 బంటపొలము లయ్యెను జొటిపడియలెల్లఁ  
 బంటపైరులు తలయెత్తె గంటలోనఁ  
 బంటకాపు చల్లనిచేయి పడినమాత్ర.

కం. దక్షిణ దిగ్బాగమున ను  
 శిక్షితులై ద్రావిడకుల శేఖరతతిఁ  
 ర్మక్షయమెది లేకుండఁగ  
 రక్షింపుచు బీదసాదరై తులనెల్లన్.

ఉ. రాజ్యములం గడించి సమరస్థలి శత్రులఁ బిల్కుమార్చి త  
 ద్రాజ్యములన్ హరించకయె రాజ్యములన్ దొలిరాజులేల సా  
 మ్రాజ్య పదాధి రూఢులయి ద్రావిడ భూపతివర్గ మెంతయో  
 ప్రాజ్యముగాఁగ నేలి జనరంజనఁజేసెను దక్షిణంబునన్.

ఉ. బూవము బంతిపెట్టి రిపు భూభుజ సంతతికిన్ సరస్వతీ  
 దేవికి నాట్యరంగముగ దేశమునుం బొనరించి లక్ష్మికిన్  
 స్థావరమొక్క పేర్పఱచి చక్కఁగ సర్వకకుబ్ధికిర్ణ తే  
 జోవిభవంబుచేతఁ బరిశుద్ధులు సిద్ధులునైరి భూవరుల్.

భారతయుద్ధమందుఁ గురుపాండవనైన్యము రాజ్యకాంక్షచేఁ  
 బోరఁగ నిల్వఁగా సమరభూమి పరాజిత వైరివీర పృ  
 థ్వీ రమణుండు పాండుఁ డతిధీరుఁడు ద్రావిడ భూమిభర్త శూ  
 రారికులంబునెల్లఁ దెగటార్పఁడె ధర్మజ పక్షపాతియై.

సీ. వింధ్యదక్షిణభాగవిశ్వంభరను నొక్క  
 గొడుగుక్రిందికిఁదెచ్చి విడచినారు  
 కాకిచేఁ గబురంపి కప్పముల్ దెప్పించి  
 కొని వైరి కభయంబుఁ గూర్చినారు

దానధర్మశ్రేణి యూనంబుగాకుండ  
బందారముల వెల్లిపఱచినారు  
దండెత్తివచ్చిన మండలేశులనెల్ల  
బూరిమేసెడిదాఁకఁ బొడిచినారు.

గీ. సరిగఁ బాలించి దుష్టశిక్షణము శిష్ట  
రక్షణముఁజేసిరి ప్రజానురంజకముగ  
రాజమాత్రులే ద్రావిడప్రభువులెల్ల  
నిఖిలలోకైక కల్యాణ నిలయులైరి.

సీ. క్రమముగా వంశ పారంపర్యముగవచ్చు  
నాచారములను గాపాడినారు  
ఉత్పన్నదశఁ బొందకుండ నెల్లప్పుడు  
శృంగారకళలఁ బోషించినారు  
కాటకంబులనెల్ల బూటకంబులుచేసి  
సీమలన్నింటి రక్షించినారు  
దొంగదొడ్దడికాండఁ దూలించి రాష్ట్రంబు  
లెద్దడిలేకుండ దిద్దినారు

గీ. ఆలగోలును గగ్గోలు బాలగోలు  
కంటఁబడకుండ భూములఁ గాచినారు  
రాజమాత్రులే ద్రావిడ ప్రభువులెల్ల  
నిఖిలలోకైక కల్యాణ నిలయులైరి.

సీ. అన్నమో రామచంద్రా : యంచ నారాట  
పడి యంగలార్చెడి వారులేరు  
చినిగిపోయిన చీరచెఱఁగొక్కటియు లేక  
ప్రాతకై యర్థించు వారులేరు

దినవెచ్చమునకునై దేవులాడుచును గ  
వ్యయఁగూడ యాచించు వారులేరు  
చేసాచి యడిగిన సీ లేదు పొమ్మంచు  
బదరించి మాటాడు వారులేరు

గీ. ద్రవిడరాష్ట్రములందెల్ల నవిటి చెవిటి  
గూని గ్రుడ్డివారొకరైనఁ గానరారు  
రాజమాత్రులే ద్రావిడ ప్రభువులెల్ల  
నిఖిలలోకై క కల్యాణ నిలయులైరి.

గీ. గుడులఁ గట్టించి గోపుర కోటితోడ  
మంచి మడిమాన్యములు సమర్పించి యధిక  
చైవభక్తిఁ జూపించిరి దేవళముల  
ద్రవిణమంతయు వెచ్చించి ద్రవిడనృపులు.

గీ. బాటసారులు నిలువంగ బాటకడల  
వేసి పెంచిన తోటలు వినుఁగులేక  
నీడనిచ్చుచునున్నవి నేడుకూడ  
“వనము తోటలు” దక్షిణా పథమునందు.

ఉ. కాలవశంబునన్ ద్రవిడ ఖండము సర్వము భిన్నభిన్నమై  
ప్రీతిన భిన్నరాష్ట్రములు భిన్నకులంబులు నుద్భవించెఁ ద  
న్మూలమునన్ బురాతన సమున్నతి కోల్పడిపోయి పిమ్మటన్  
జాలఁ గృశించెఁ గండువడె శాత్రవులుం దలలెత్త వెండియున్.

గీ. అబ్బురపు గాలవై పరీత్యంబుచేత  
రాష్ట్రములు చీలిపోయిన రాజులెల్లఁ  
జెదరి నలుదిక్కులకు నేగిచిన్నచిన్న  
సీమలారించి దొరలెరి నేగిలేక.

దేశకాల పాత్రంబులవలనఁ గల్గిన పెక్కు మార్పులచే నా యా సీమలకునేగిన ద్రావిడులు, నూతనాచారంబులు పట్టువడుటచే భిన్ననామరూపంబులందాల్చి విజృంభించి, పవంపటి దక్షిణాపథమును మరల దక్కోలుఁజేసికొని, వివిధ రాజవంశంబుల పేరిట, నిష్కంఠకంబుగా మహావైభవముతోఁ బరిపాలించిరి. కాలాను రూపంబునఁ గల్గిన యీ పరిణామదశను నానుభూర్వికగ వర్ణించుట సుకరంబుగా దయినను, నానేర్చినకొలఁది పెద్దలవలన యెఱింగిన కొలఁది యెఱింగింతు నాలింపుము. ద్రావిడులు విజ్ఞోడై తమిళులు, తెలుఁగులు, కన్నడులు, మలయాళులు మొదలగు జాతులుగఁ జీలి, దక్షిణాపథంబు నాల్గు చెఱుఁగుల నాక్రమించి, వెవ్వేరు నాగరికతయు భాషయుఁ బ్రతిభయుఁ గలుగఁ గట్టమాఱఁ జిరకాలం బరిష్టంబులేకుండ నేలుచుండ —

ఐక్యముతోడఁ బంచజను లందఱు హాయిగనుండఁ జోళ చా  
లుక్యముఖాది భూమిపతులున్ భువినేలిరి కొంతకాలమే  
జోక్యముకల్గినక గుణశోభితులై నయపక్షపాతికిన్  
శక్యముకాని యట్టిపని సంభవమానె జగత్త్రయంబునన్.

వారు కాలగోచరులై రి వారిపిదప  
దేశ మల్లకల్లోలమై దిక్కులేమిఁ  
గాఱుచీకట్లు దిశలెల్లఁ గ్రమ్మికొనఁగఁ  
బ్రజలు కళవళించి రుపద్రవములచేత.

తమిళ కేరళ తులువ రాష్ట్రముల పూర్వ  
పుణ్య పరిపాకమునఁజేసి ఖోసరించి  
రచట నాయర్లు వెళ్ళాలు నతుల శౌర్య  
విదిత కీర్తి ఖాసితులై న మొదలియార్లు.

తెలుఁగుదేశంబునందు దేదీప్యమాన  
శక్తి రాజ్యంబుఁజేసిరి సారభుజులు  
వెలమ మన్నీలు రెడ్డి హంపీరవరులు  
కాపు సరదార్లు నాయకుల్ కమ్మదొరలు.

సీ. విక్రమావష్టంభ విభవాతిరేకులై  
 విదళించి కొట్టిరి వెలమదొరలు  
 సమర శౌర్యాబోవ చండ ప్రచండులై  
 క్రవ్వించి నెట్టిరి కమ్మదొరలు  
 నిర్బిద్ర దోస్సార నిర్భిన్న వైరులై  
 రెట్టించి మెట్టిరి రెడ్డిదొరలు  
 వైరి భీకర ఖడ్గపాండితీదక్షులై  
 కదియించి దట్టిరి కాపుదొరలు

గీ. శాత్రవానీక మీరీతి సమసిపోవ  
 దుర్బరావగ్రహ విపత్తి తొలగిపోవ  
 బ్రజలు బ్రదికిరి తస్కరభయములేక  
 తెలుగు దొరలేలు మాగాని పొలములందు.

గీ. వర్తమానంబుననుగూడఁ గీర్తిధనులు  
 వెల్లుచున్నారు పైవారు తెల్లదేశ  
 మందుఁ బెట్టి పోషించెడు నట్టిశక్తి  
 నంగరంగ వైభవముల నంగవించి.

గీ. ఒక్కగతి పులి మేకయు నొక్కజేవు  
 నందు నీరుఁ ద్రావెడునట్లు లభికశక్తి  
 న్యాయభావంబుతో దక్షిణాపథంబు  
 నెల్ల ద్రావిడరాజన్య లేలుచుండ.

ఉత్తరంబున నార్య బుద్ధివైభవము  
 చతురుపాయంబులఁ బ్రయోగచతురులగుచు  
 శత్రుకాండీరులనునెల్ల సదమదించి  
 దక్షిణాపథమ్ము జయింపఁ దలచి తలచి.

- గీ. సర్వతంత్ర స్వతంత్రుండు శ్రద్ధదానుఁ  
డింగితజ్ఞుండు వేద వేదాంగవేది  
యగు నగస్త్యుని బిలిపించి యప్పడపుడె  
చెప్పిరిటు పల్కు నయగార మొప్పుచుండ.
- ఉ. తెక్కలి నిన్న మొన్న పరదేశమునుండి బిరానవచ్చినా  
మెక్కడఁ జూచినన్ రిపు లదేవనిగా మనచుట్టుమూఁగి తా  
ముక్కడగింపనుండి రెటులో యొకదారిని నుత్తరాదినిన్  
గక్కనపెట్టి వైరులను గాపురముంటిమి కత్తిబిల్మిచే.
- కం. మనచే నోడింపఁబడిన  
మనవైరులు దక్షిణమున మనలుచునుండన్  
మన కబ్బఁగలదె క్షేమము  
మనఁగలమే చిక్కులేక మనమిచ్చోటన్.
- గీ. శత్రువరిశేష మెటువంటి సాహసునకుఁ  
బ్రాణహానికరంబని రాజనీతి  
కొవిదులు పల్కుచుందురు గునియకుండఁ  
గాన మనమది పాటింపఁ గర్జమాను.
- చం. కతివయ శిష్యులుం గొలువఁగాఁ బయనంబయి యిద్దె వింధ్యవ  
ర్వత వనభూములంగడచి ద్రావిడదేశముఁజొచ్చి యచ్చటన్  
బ్రతివనధంబునన్ విడిసి వారలకుం దలలోని నొల్కవై  
మతమును బోధసేయు మిష మర్థముతో నటించి పిమ్మటన్.
- కం. భేదోపాయముచేతన్  
భేదము పుట్టించి మిగుల భేదజ్ఞుడవై  
వాదులతో మూదలతోఁ  
గాదనకొప్పించి తీర్పుఁగదె మన పనులన్.

- గీ. ప్రజ్ఞచేత దివ్యమగు సుపజ్ఞచేత  
లోకవృత్తం బెఱుగఁజాలు మీకు ధర్మ  
ములుపడేఁడు పాటివారలము కాము  
గాని చెప్పుచుంటిమి యని యైన వినుడు.
- గీ. బెరసిమాటాడఁ బోకు మీ పరులతోడ  
నరసిసాగింపు తంత్ర మాదరముతోడ  
మురిసి కిటుకేమి చెప్పకు మొరులతోడ  
నిరిసియైనఁ బట్టినపట్టు నెల్లఁదీర్పు.
- గీ. దేశకాలపాత్రంబుల దీర్ఘదృష్టి  
నఖముఖంబులఁ బరికించి నిఖిలగతుల  
విప్రకారంబుఁ దగనైఁచి వేచియుండి  
మంచికాలంబున విరోధి నొంచవలయు.
- ఉ. ఎట్టులనేని సంఘహితమే పరమార్థమటంచు నెంచి యి  
ప్పట్టున గట్టిపట్టుదలఁ బైకొని మేలొనరింపు దాన నీ  
పుట్టువు సార్థకంబగును బ్రౌద్ధులుపుచ్చఁగవచ్చు హాయిగా  
రట్టడిలేని రాష్ట్రముల అంపిలుచుండఁగఁ బిన్నపాపలున్.
- వ. అని యారీతిఁ జదుపు సాములు నేర్చిన కులము సాములు నచ్చఁజెప్పి,  
మున్నడి దీవించి, యగస్త్యునిఁ బ్రయాణోన్ముఖంజేయ నతండును వల్లెయని,  
వైశమ శిష్యపరివృతుండై, యత్యుత్సాహంబునఁ బయనంబై, వింధ్య  
పర్వతంబు నిగ్గమించి, తద్దక్షిణదిశాభాగ పరివ్యాప్తంబగు కీకారణ్యంబుఁ  
బ్రవేశించి, వానయోగ్యంబులగు పౌలముల నెమకి, జలతృణకాష్ఠ ఫలవృక్ష  
సమృద్ధంబగు ప్రదేశంబులయందు మునివల్లెలు గట్టుకొని, జన్నితొఱువట్టుల  
నేర్పఱచికొని, వెడ్డరులగు శిష్యులంగూర్చికొని, ద్రావిడజనపదంబులకుఁబంపి,  
విచ్చలవిడి వేదాంతంబు బోధింపించి, పూర్వాచారంబులఁ దెగడి, పెగలు  
పుట్టించి, తర్కసాండితీ మహిమంబు వెలయ, వితండవాదంబుఁగావించి,  
పూర్వాపరసందర్భముల మఱిపించి, ద్రావిడ సంఘంబునుండి జాతిద్రోహాల

నృష్టించి, బెరయించి, కొంత దనుక సఫలీకృత మనోరథుడై, యుష్వి  
 శూరుచుఁ గులుకుచుఁ గొందొక్కనాడు, తఱుకించి యిట్లు విచారింప  
 దొడంగెను: “స్వార్థపరులై, సంఘద్రోహమునకుఁ బెజవక, జాతివైరంబు  
 దిగఁద్రావి, విడివడి, యార్యసంఘదాసానుదాసులై జోహారులు చేయుచున్న  
 ద్రావిడమాత్రులకు, నైహికవాంఛా సంతృప్తిఁ జేయంజాలు వికిముడి  
 యిచ్చినంగాని, కులగౌరవంబు నొసంగినఁగాని, యార్యసంస్కరంబు నైహికా  
 ముష్మిక ఫలదాయకంబని విశ్వాసంబుఁ గల్పించినంగాని, వీరార్య  
 విజృంభణంబునకుఁ గొఱముట్టులు కానేరరు, కావునఁ దక్షణమ సమాధాన  
 పఱచుట సమీచినంబని, నిర్ధారించి—

గీ. కులము లేనట్టివారికిఁ గులమునిచ్చి  
 పేరు లేనట్టివారికిఁ బేరునిచ్చి  
 సొమ్ము లేనట్టివారికి సొమ్ములిచ్చి  
 పనిని సాగించెను గుల నాపకులఁజేసి.

ఉ. ద్రావిడసంఘమున్ వదలి తక్కుచు వచ్చినవారి నెల్లరన్  
 బ్రోవుగఁజేసి మాట పయిపూత మెఱుంగులుదోప నార్య ధ  
 ర్మావళి నాచరించునెడ నై హికశౌఖ్యములబ్బుఁ బిమ్ముటన్  
 దేవసదంబుఁ బొంది కడతేరఁగవచ్చునటంచుఁ జెప్పుచున్.

సీ. కులగోత్రములఁ గొన్ని క్రొత్తగఁ బుట్టించి  
 విప్రు లటంచును బేరుపెట్టి  
 తమ తాత ముత్తాత తరీద్రులు వీరికి  
 గోత్రపురుషులంచు గొణిగిచెప్పి  
 తమతో సమానపదవి నిచ్చితిమటంచు  
 కపటగౌరవ మింత గానుపించి  
 క్రమముగా భోజన ప్రతిభోజనంబుల  
 నిప్పించి మర్యాద నేర్పఱిచి



గీ. ద్రావిడులపల్లెలకుఁబోయి తప్పకుండ  
 బైసి వికనాడి వారితో బాసలాడి  
 మనకుఁ గింకరులనుజేయుఁ డనుచుఁ దెల్పి  
 తెలివితేటలతోఁ బనిదీర్పుఁ డనుచు.

అగస్త్య సంయమిండుండు సమాధానవాక్యంబులఁ గార్యగతినిరూపించెప్ప  
 యుగపల్లెల్లి గౌరవ సంజాత సంరంభంబున నగస్త్యప్రశిష్యులం గూడి  
 యభినవబ్రాహ్మణులు చెలరేగి ప్రవర్తించి కొంతకాలంబుచనుడు ద్రావిడుల  
 పాయకట్టులకుంజని—

“గంగ”గుడులు మాని కట్టుఁదీమీరు పీ  
 తారాములకు మేలి దద్దళములు  
 “పోతురాజా”దుల ముందు చిందులుమాని  
 పట్టుఁదీ భద్రుని పశ్చరంబు  
 “గొంతెమ్మ”దేవర కొలువుమాని కొలువుఁ  
 దీ బ్రహ్మవిష్ణు మహేశ్వరులను  
 మాత “పోలేరమ్మ” జాతరలనుమాని  
 నలుపుఁదీ బిలులతో జన్మములను

గీ. గొట్టెలను మేకలను గొంతుఁ గోయమాని  
 గొంతుఁగోయుఁదీ గోవులన్ గుఱ్ఱములను  
 సంశయింపంగ మీకేల సత్య మిదిగో :  
చచ్చిపోయిన పిదప మోక్షంబువచ్చు

జంటితేనె పూఁదేనియల్ జుఱ్ఱమాని  
 జుఱ్ఱుఁదీ మీరు కడుపాట సోమధనము  
 నప్పరఃకామినీ మధురాధరమ్ముఁ  
 బాసమునుజేయు యోగ్యత పట్టఁగలదు.

- ఉ. అబ్బురపాటు పాటిలగ నందలు నీగతి వేడబంబుతో  
నిబ్బరమైన పట్టుదల నెక్కొన నచ్చగఁజెప్పి మైకమున్  
బ్రబ్బగఁజేసి ద్రావిడుల నంచనఁజేయుచు నార్యకింకరుల్  
దబ్బరలాడి యాడి తమచారికిఁ ద్రిప్పిరి కొంతమందినిన్.
- వ. పిమ్మట నార్యకింకరు లుపజాపకులై పుటమరించి నిక్కినీలుచు విఱివీగుచుఁ  
గ్రిందుమీదెఱుంగక, స్వజాతిన ధిఃకరించి, స్వజాతీయుల మూఢులని తల  
పోయసాగి క్రమక్రమంబుగా —
- గీ. మాతృ భాషాధిమానంబు మఱచిపోయి  
యన్యభాషయనెడి బై నియెనలేక  
సంస్కృతంబును శ్రద్ధగాఁ గువసాగి  
యీసడించివె చిరి సొంప బా నకట !
- కం. ప్రాచీనాచారములు న  
మీచినము గాచటంచు మిక్కిలి కినుకన్  
వాచాలత్వముతోఁ బూ  
ర్వాచారంబులఁ ద్యజించి దార్యానువరుల్.
- గీ. భేదభావంబు వీరీతి విస్తరించి  
యార్యకింకరు లధిక గర్వాఢ్యులగుచు  
మచ్చరం బంతకంతకుఁ జెచ్చుపెరుఁగ  
నుద్దవిఁ జేరుకాఖయెయుండి పిదప.
- గీ. ద్రావిడ ప్రజావళియెల్లఁ దమకుఁ గైవ  
సంబు చాకపోయెనను క్రోధంబుచేతఁ  
గలియుగంబునఁ బరికింపఁ గలవు రెండె  
వర్ణము లటంచు నార్యులు నిర్ణయించి.

గీ. | బ్రాహ్మణులును చూడ్రులును మాత్రంబె కలరు  
క్షత్రియులు వైశ్యులును లేరు కలియుగమ్ము  
నందు నంచు సిద్ధాంతవాక్యములువ్రాసి  
పెట్టిపోయిరి స్మృతులు ద్రావిడులకొఱకు.

కం. మాయావాదిము నిల్వదు  
మాయాపుల మంత్ర తంత్ర మహిమం బిదిగో :  
పాయఁగఁజొచ్చెను మాయో  
పాయము లెన్నటికినైన బయలం బడవే ?

గీ. స్మృతులనుచు మఱియుఁ బురాణవితతి యనుచు  
ముక్తిసీఁజాలు గ్రంథ సమూహ మనుచుఁ  
గల్గి కవటం బెఱుంగని నల్లవారు  
నెమ్మనమ్ముల గట్టిగా నమ్మి చెడిరి.

చం. వినుము కుమార : నీకు వినిపించెద సర్వము భావిసంగతుల్  
కనుకనిచేత నింకఁ జిరకాలము ద్రావిడభూమి యీగతిన్  
బనవచ్చు పూర్వకాల పరిభావము సీఁగునుమా : ప్రబోధముం  
గని యెసరేగి ద్రావిడులుఁ గాంచెద రర్హపదంబుఁ జెప్పితిన్.

ఉ. సేతుపువొట్టి వింధ్యగిరి సీమలదాక వసించు ద్రావిడ  
వ్రాతము కన్నువిప్పి యొకపారి కనుంగొని యాత్మదుస్థితిన్  
దీతువుపుట్టవోలె నిగ దించెడి జాల్ముల త్రుళ్ళువాపి రుం  
ద్రాతత పూర్వవైభవ సమన్వితులై యురళింతు రెంతయున్.

గీ. జూఁకఁ బదిబదారేండ్లుగ డాకమున్న  
నూత్నభావోదయముగల్గి నూతన ప్ర  
బోధమునుగల్గి ద్రావిడుల్ పూర్ణ గౌర  
వంబుఁ బొందఁగలరు నిక్కుచంబుగాఁగ.

అ సు రు ల వ ల న

వ. అని వచియించి, సూతమహర్షి నాచే నర్థింపఁబడి యవలి కథాశ్రవణమును వినిపింప నమారంభించి.

చం. అసురులు ప్రాణగౌర్దమగు నాకటి చిచ్చునకోర్వలేక నీ  
రసపడి యెట్టకేని పరరాష్ట్ర వరంపరఁజూచి ప్రోచికో  
నసువులఁ బశ్చిమాభిముఖులై చని కాననసీమలందు దు  
ర్వ్యసనములందుఁ జిక్కక ప్రవాసముఁజేసిరి సంతనంబుతో.

గీ. కాయకష్టంబులకునోర్చి గహనభూమి  
శరభ సింహశార్దూలాది జంతువివర్తిఁ  
జంపి వానయోగ్యంబుగా నవదరించి  
కాపురంబుండిరచట సౌఖ్యంబుతోడ.

గీ. కొంప గోడిగల గడించి కుములుడించి  
పొట్టకూడు మరియుఁ గట్టు బట్టగల్గి  
పిల్ల జెల్లలతోడ వర్ధిల్లినార  
లసురసింహులందందుఁ గాఢకవులందు.

గీ. అసురులిదె నేటి పారశీ కార్యులైరి  
యసురసంతతి పారశీలైరి నిజము  
పారశీకమయ్యె నసుర వానభూమి  
తికమకలులేక చర్చింపఁ చెలియఁగలదు.

చం. అసురవితానముంగలిసి యచ్చటఁ గాపురముండఁబోక యా  
దెసలను వీడుచున్ యవలి దేశముఁబోయి నదా యయోనిజుల్  
వనగల దేశముల్ గమించి పట్టి సుఖోన్నతిఁ బొంది నేటికిన్  
వనతుల నేర్పఱించికొని వానముఁ జేతురు పేరు పెంపుమై.

గీ. వారిపేర నచ్చటినాడు వన్నెకెక్కె  
వారిపేర నచ్చటి వార్ధి వాసికెక్కె  
నేటికినిగూడ వారి యనింద్యకీర్తి  
యాదిశాభూమిఁ దాండవం బాడుచుండె.

గీ. ఆర్యవైభవంబునుగాంచి యసురవర్యు  
లీనుతో వారిపైకి దండెత్తివచ్చి  
రుచుల సమరంబుఁ గావించి తుట్టుతుదకు  
నాశమంది రార్యావర్త దేశమందు.

ద్రౌపదీ ధృష్టద్యుమ్నుల జన్మ వృత్తాంతము

ప. ఈ సందర్భమునఁ జిత్రమగు నొండుపాఠ్యానంబుఁ దెలిపెద నాకర్తింపుము.  
ఎఱుంగుదువుకదా, వ్యాసభట్టారకుండు లిఖించిన పంచవేదంబున నెగడు  
మహాభారతమునందు, బంచపాండవుల యర్థాంగియైన కృష్ణయుఁ దత్సేనాని  
యగు ధృష్టద్యుమ్నుండును నయోనిసంభవులని వర్ణింపఁబడుట, లోక  
ప్రతారణార్థంబు కల్పింపఁబడిన యేతద్విషయముం గూర్చి సాకల్యంబుగా  
సర్యంబుఁ దేటవఱతు—

ఉ. ఆలమునందు శౌర్య మడియాలముగా విహరించు వీరపాం  
చాలకుమారసింహ గురుచాప సముజ్జిత శింజినీధ్వనుల్  
జోలలు పాడుచుండఁగ నుషుప్తిని బొందుచునుండు ధారణీ  
పాలవతంసుఁడొ ద్రుపదభాను డొకండు కలండు వెల్గుచున్.

ప. పిన్ననాఁ డితండు క్షత్రియకులోచిత ధర్మంబగు విలువిద్యను నేర్వ  
మున్యాశ్రమంబులకుంజని యందు విలువిద్యఁ గఱచుచుండ, భావద్వాజాడగు  
ద్రోణుండు సహపారియై తనతో మెలంగుచుండఁ గొంతొక్కనాఁడు  
ద్రోణునిం జేరఁజీరి “నెచ్చెలీ! మా పాంచాలదేశంబునకు నభిషిక్తుండనై  
నేను రాజ్యంబుఁ జేయునప్పుడు నీవట కరుదెంచినచో నిన్నుమన్నించి  
నీ యభీప్సితంబుల నీడేర్తు”నని ముట్టఁబలికి విద్యాభ్యాసంబుఁ బఠనమాప్తిఁ

గావించుకొని మగిడి పాంచాలదేశంబుజేరి రాజ్యంబు జేయుచుండ,  
చార్యుండు కుటుంబభారంబుచేఁ గ్రుంగఁబడి, ద్రువదుని వీడుచొచ్చి  
తన్నెఱింగించికొని తత్సన్నిధానంబున నిలువంబడి, చిన్ననాటి మాటలు  
జ్ఞప్తికిఁ దెచ్చి తా వచ్చినపని వినిపించిన, ద్రువదుండు—

గీ. ఓరకంటను బొడఁగాంచి యూరకుండి  
యాప్తులనుగూడి పాచికలాడుచుండి  
మాటలాడమి గిఱ్ఱున మగిడి ద్రోణుఁ  
డచ్చటనుబాసి వెడలి దురాగ్రహమున.

ఉ. తిన్నఁగ హస్తినాపురము తెన్నునఁబోయి సురాపగాఢుతున్  
గ్రన్ననఁ గాంచినచ్చిన ప్రకారము సర్వముఁ బెల్చి వానిచే  
మన్ననలందుచున్ గురుకుమారులకున్ దగురీతి నొజ్జయై  
యన్నెము సుంతలేక ధనురాగమమెల్లనునేర్చి పిమ్మటన్.

కం. గురుదక్షిణగాఁ బార్షత  
నరపాలకుఁ గట్టితెచ్చి నాకొనఁగుడి యో  
ఛరణీశ తనయులారా :  
యఱుమఱలే కంచు ద్రోణుఁ డాడినయంతన్.

మ. ఉరు గర్జాపరిపూర్ణ దిక్తటుఁడునై యుద్వేగనరంభుఁడై  
నరసింహాకృతి దివ్య ఘోర విలసన్నారాచతూణీరుఁడై  
నరుఁడుగ్రోధతిఁ బార్షతుంబొడిచి విన్నాణంబుతోఁదెచ్చి భూ  
సుర పాదంబులమ్రోలఁబెట్టఁ బరితుష్టుండై యతం డిట్లనెన్.

కం. వీరెవ్వరు ద్రువద ధరా  
వరులా ! యిట్లేల వచ్చిపడినారలు భూ  
సుర పదములపై ? తగునే  
మఱి ? యం చుడికించి పెక్కుమాటలచేతన్.

- గీ. వివీచిస్తుచ్చినఁ జాంచాల విభుఁడు మాన  
ధనుఁడు రాజులొకమునందుఁ దనకు సంభ  
వించినట్టి పరాభవ మెంచి క్రోధ  
త పచితుఁడె పగ నీగ దారిలేక.
- గీ. రండ్రిసూడు దీర్చుఁ దగిన సూనుఁడులేమిఁ  
దనకుఁ గడిమిలేమిఁ దలఁచి తలఁచి  
వనట మిగులఁజెంది పగఁబట్టియున్నట్టి  
త్రాచుపామువోలె దల్లడిలుచు.
- ఉ. బిడ్డలుసూడుఁ దీర్చుఁగల వీరులు గల్గిమిఁ దాల్మిలేక యే  
యడ్డము వచ్చినప్పటికినైనఁ గదించి నితాంతశక్తి నే  
వెడ్డను నేనియుం దగిన బిడ్డలఁబొందెడి నిశ్చయంబుతో  
నెడ్డఁదలంచి మంచితఱి యెప్పుడవచ్చునొయంచు నుండఁగన్.
- కం. ఉత్తర కురుభూములలో  
నుత్తర దిగ్భాగమం దయోనిజ తండం  
బత్తరిఁ గాపురముండిన  
వృత్తాంతం బెఱిఁగి చరుల వెంటనె పంపన్.
- కం. యాజోపయాజులను ముని  
రాజుల యుపదేశమంది రహిఁ బార్వత పృ  
థ్వీజానియానఁ దలనిడి  
జాజరతో వారు పనిని సాధింపంగన్.
- కం. వేగులవాం ద్రావీటికి  
వేగమ చని యందుఁగల్గు బిడ్డలనెల్లన్  
బాగుగఁ గనిపెట్టుచు నా  
భాగమున వేచియుండ బహు నైపుణితో.

కం.

బంగారముఁ దోని మేనివన్నియ మీగులన్  
రంగారెడి సౌష్ఠవమును  
సింగారము గల్గియున్న శిశువులనెల్లన్.

వ. కాంచి, హరించి, యేలిక మనోరథం దీదేర్పఁజాలుదునుని మొంది, పొంది  
యుండ నొక్కరేయి—

కం. తెల్లని వెన్నెల గాయఁగఁ  
జల్లని పయ్యెరలుదోలు సమయమునందున్  
నల్లాపించుచు వచ్చిరి  
పిల్లలు కవ లారుబెట విహరించంగన్.

సి. మూఁడుబారలవిక్ల మాభ్రపై నానించి  
పొదినిండ బాణముల్ పడిలపఱచి  
తైజారు మొలఁదట్టి గట్టిగా నిటికించి  
బారు బీటెను బ్రక్కజారవిడచి  
గొనబుగాఁ దలమీఁదఁ గుల్లాయి సవరించి  
మైయెల్ల గోపించు మఱువుఁదొడిగి  
చికిలిజేసినకత్తి చేతిలో ధరియించి  
బొబ్బరించెడి గవ్వజబ్బుఁ దాల్చి

గీ. గున్నత్రేనుఁగు మఱపించు గునుకునడల  
మొలకలెత్తెడి చిఱునవ్వు మోముఁగవ్వుఁ  
బదిపదారేండ్లు గడచన్న జాలకుండు  
శౌర్య సౌందర్యరాశి యచ్చటకువచ్చె.

గీ. మనక మైదాయ చెనలెల్ల మనరుచుండఁ  
గనటులేని లావణ్యంబు గంతులిడఁగ  
ముద్దు మాటలుగట్టెడి ముద్దరాలు  
బాలయొక్కర్తు నీటుతో బయలుదేర.



- గీ. ఇదె యదనని తలపోసి ద్రు  
పవ భూపతి చారపాళి పతిగౌనవారిన్  
గదిసి పయింది పట్టుక  
పదపదమని సై నమయ్యెఁ బార్వతుకడకున్.
- కం. వచ్చిన బారులు మ్రుచ్చిమిఁ  
దెచ్చిన బిడ్డలను గలక దేరిన మదితోఁ  
జెచ్చెరఁ గనుఁగొని, పసదన  
మచ్చి యవలకంపి వారి నెల్లరఁ బదపన్.
- గీ. పట్టరానట్టి సంతోష భావమునను  
ముద్దు పసిబిడ్డ లిద్దరి మోముఁగాంచి  
యేమిచేయంగఁ జేయాడ కేకతంబ  
మిగుల యోజించి యోజించి మెలపుతోడ.
- ఉ. విష్ణులఁగూడి మంతనముఁ జేసి, పరాకినుమంతలేక సం  
తుష్టినిబొంది యంత తమ తోయమువారికిఁ జెప్పి పుత్రకా  
మేష్టి నొనర్చి బిడ్డలను నెట్టులొ కాంచెదనంచుఁ గార్య సం  
సృష్టమనంబునన్ బలికి చెచ్చెర దీక్షితుఁడై పునీతుఁడై.
- ఉ. హోతలు ఋక్కులం జదువు చుండఁగ మిక్కిలిశ్రద్ధతోడ ను  
ద్ధాతలు సామవేదమును గానముసేయ మనోహరంబుగా  
వ్రాతిగ యాణ్ణికుల్ సకల వస్తువులన్ సమకూర్చుచుండఁ బ్ర  
ఖ్యాతిగ యజ్ఞగుండ సముఖంబున భూమిపుఁడుండి దేవితో.
- గీ. సమిధలనువేసి యజ్ఞ గుండమున మిపుల  
నాజ్యమునుబోసి యగ్ని చల్లారకుండ  
ద్రేల్పుచుండెను ద్రుపద పృథ్వీవరుఁడు  
భార్యతోఁబాటు పరవశత్వమునఁజేసి.

గీ. యజ్ఞరూపంబు దిశలెల్ల నావరింప  
యజ్ఞగుండంబు మంటతో నావళింపఁ  
జెవులు చిల్లులుపడుచుండఁ జెప్పఁబోవగి  
రథిలమంత్రంబు లొప్పుగా నవచి మునులు

కం. ముగిసీ ముగియకమునుపే  
బగబగ నవనాగ్ని యన్నివైపులఁ బరైన్  
సెగచే మొగములు మొగిచెన్  
దొగచేఁ బ్రజ కన్నుదోయి మూతలుపడియెన్.

కనుగవవిప్పి కనుగొన్న క్షణమునందె  
మొలుగు బొడరితో జన్మంపు టరుగుకదను  
చాలుదొక్కండు ముతిపెంపు చాల యోర్పు  
నిలిచియుండిరి ముఱుమిట్లు గొలుపునట్లు.

గీ. ప్రువచరాజన్యవంశంబు దొట్టుటకును  
నగ్నిగుండంబులో నిప్పు డవతరింపఁ  
జేసె నీయమశంబును సృష్టికర్త  
యనుచుఁ దడదాటులేకుండ ననిరి మునులు.

ప్రువచరాధినేత సరితోషవశంవదుఁడై విసీతుఁడై  
విపుల తపోధనుల్ మిగులఁ బ్రేమను దీవనలిచ్చి పంపఁగా  
నపుడె శిశుద్వయంబును బ్రియంబునఁ దోడ్కొని ప్రోలుచొచ్చి మో  
హపరవశత్వభావమున నన్నియు నేమతిపోయె నక్కటా :

గీ. యజ్ఞ వేదికామధ్యమం దవతరించి  
నందున నయోనిజులు కనిగొందులనుచుఁ  
జాతుఁ బాంశాలమెల్లను మాటుఁబెట్టి  
వారి యన్వయంబుఁ దెలియఁబడవకుండ.

- గీ. కృష్ణ యనుపేర బాల వర్ధిష్టయగుచుఁ  
బాండ్ పేయుల యుమ్మడిభార్యయ్యెఁ  
బాండవ పృథనాధీశుఁడై బాలకుండు  
వినుతికెక్కె ధృష్టద్యుమ్నుఁ డనెడిపేర.
- వ. పుట్టుపూర్వంబు లజ్ఞాతంబులగుటంజేసి, కాలవశంబున నయోనిజుఁ డనెడి  
పేరు విలువ్తంబగుడు, ధృష్టద్యుమ్నుఁడు పాంచాయండయ్యెఁ గృష్ణయుఁ  
బాంచాలియ్యె. ఇదియ నురాసురామోనిజుల పూర్వవృత్తంబు. విస్తరించి  
యెఱింగించితికదా : మునిమావగుచున్నది, బిడ్డా : యీ గోష్ఠిఁ జాలించి  
కాల్యంబులఁ దీర్చికొన, గంగమడుపునకుఁ బోదము” అని వాక్రువ్వ వెంటనే  
నేను గట్టయితంబుకాఁగా బయలుదేరి పోయితిమి.
- కం. ఈ కథ వ్రాసిన విన్నను  
వాకొన్నను బాడివంట పరువమునుబ్బున్  
తేకువ జోకయుఁ బ్రబ్బున్  
బ్రాకటముగ లిబ్బులుబ్బుఁ బై రములబ్బున్.

ద్వితీయాశ్వాసము సమాప్తము



సూ త పు రాణ ము

తృ తీ యా శ్వా స ము



## తొలి పలుకులు

“అర్యస్త్రైవర్లికః” యని పూర్వులు నిరాఘాటంబుగ గూర్చు. దీని యర్థమేమి? ద్విజులని నేడు వ్యవహరింపఁబడుచున్న మూఁడుకులములవారే యార్యలోకంబునకుఁ జెందినవారని పూర్వుల యభిప్రాయము. అయినచో శూద్రులని కలగూరగంపగా వర్తమానంబున వ్యవహరింపఁబడుచున్న నాల్గవజాతివారి యుపపత్తియేమి? ఎవ్వరువీరు? చిరకాలంబున నుండి సామాన్యస్వత్వవారులయి పీరు నీచదశం బొరలాడుటకుఁ గారణమేమి? స్మృతులయందుఁ జెప్పఁబడిన వీరి జన్మ కథనము నిజమయినదేనా? నిజముగ స్మృతులు వీరికొనంగిన స్థానమేనా వ్యావహారి కమునందుఁ జెల్లినది, చెల్లుచుందీనది? స్మృతివాక్యములకు నాచారమునకు భేద మెట్లు తటస్థించినది? స్వార్థధర్మవిరుద్ధముగ దక్షిణాపథమున వీరికిఁ బ్రజా పాలనము, సేనాపతిత్వము, మంత్రిత్య మెట్లు లభించినది? ఈ యంశముల నన్నింటిని గూలంకషముగను, నిష్పాక్షికముగను, సవిత్కర్మముగను ఆర్పించుట మా విధియని నమ్మి యిప్పుడచ్చాని కుపక్రమించుచుంటిమి.

ఉపర్యుదాహృతముగు లోకోక్తినిబట్టి శూద్రవర్ణవాచ్యులయిన మానవులు ‘అర్యులు’ కాక ‘అనార్యుల’ని మాత్రము స్పష్టముగఁ దేలుచున్నది. అయినచో నీ యనార్యులెవ్వరు? కాభోపశాఖాసమన్వితమయిన ద్రావిడలోకంబునకుఁ జెందిన వారు. వీరార్యజైత్రయాత్రకుఁ బూర్వమునుండి యీ దేశంబున వసించుచున్నవారు. విదేశీయులు, విజాతీయులయిన యార్యులు తమదేశంబునకు వలసవచ్చినపుడు, మోహించి, యెద్దారంబులోద్ది యెఱగడ్డములంద్రొక్కి, పెక్కు శతాబ్దులు హోరా హోరిం బోరి, పోరి, యార్యుల తెక్కులిత్రోవలను సరికట్ట నమముకట్టి వసుంధరా భాగమును, గవోష్ఠర క్తధారాపరిష్కృతమును జేసిన మహావీరులు. చైవోపహతులయి వెడ్డరులగు వార్యుల కుతంత్రంబులను, నవినీతికిం జిక్కి పరాభూతులయి వీరు తరా పథమునుండి వెనుకకు మరల వలసినవారైరి. వెనుదిరిగిన ద్రావిడలోకంబు నందలి క్షతగాత్రులను, వికలాంగులను, బందీలుగాఁబట్టి యార్యులు వారలను బానిసీంద్రును జేసికొనిరి; లోఁబడిన ద్రావిడులను గట్టుదిట్టములలో నుంచి, యెన్నఁడెట్టి తిరుగుఁ బాలు జరుగకుండుటకునై, స్మృతులు రచియించి, వీరికి ధర్మోపదేశంబుఁ గావించిరి. సర్వస్వత్వములకు దూరగులంజేసి, కొంచెమించుమించుగా సంఘబహిష్కృతులనుగాఁ

## సూ త పు రాణ ము

జేసిరి. పీరికిఁ దైర్విక కుశ్రూషయే విధివిహితమనిరి. ఇస్తువును గడించుటకు హక్కు లేదనిరి. గడించిన యిస్తువేదయిన నున్న యెడల బ్రాహ్మణులవరముఁ గావింపమనిరి. పీరికడ ధనమున్నయెడల రాజు బలాత్కారముగానైన లాగికొనుట ధర్మమనిరి. ఇది యుత్తరావధమున నున్న ద్రావిడుల స్థితిగతులు.

ఇది యిటులుండ నార్యుల యందలి మూఁడు వర్ణములవారికి స్వత్వముల యందు నీషద్య్వత్వానమైనను గల్గుటకుఁ కారణమేమియో యోజింతము. దీనిని బరిపూర్ణముగా గ్రహించుటకు మూలసూత్ర మొక్కటియున్నది. అది యేదంటిరేని, వివరించెద మాలింపుఁడు. స్మృతికర్తలు పెద్దలు నీ మూఁడు భాగముల యందలి మానవులకు శరీరవర్ణము (అనఁగా నొడలిరంగు) మూఁడు రకములుగ నుండునని వాకొనిరి. ఒక్కజాతియందే దేహచ్ఛాయయందు నీ భేదము కలుటకుఁ గారణమేమి ? నిజముగ నా యా భాగములవార లా యా వర్ణములఁ గలిగియే యున్నారా ? దీనికిని జాతివిభాగమునకును, స్వత్వనిర్ణయమునకును, సంబంధమేమయిన నున్నదా ? మీమాంసఁజేసి పఁ

మా యభిప్రాయమున నా యా విభాగములకుఁ జెప్పఁబడిన దేహచ్ఛాయకును, స్వత్వనిర్ణయమునకును గావలసినంత సంబంధమున్నది. శీతోష్ణ పరిస్థితులవల్ల దేహచ్ఛాయ మాటుననుట యెల్ల రెఱిగినదియే. అతిశీతల దేశవాసులు తెల్లగను, నత్యుష్ణదేశవాసులు నల్లగనుందురు. ఈకారణముచే శీతలదేశ వాసులగు నార్యులు తెల్లగను, నుష్ణదేశవాసులగు ద్రావిడులు నల్లగనుండిరి. ఇందు సృష్టివైచిత్ర్య మేమియులేదు. హిమాలయోపరిభాగమందున్న తైలానమందు వసించిన శివుఁడు తెల్లనివాఁడని పురాణములయందు వర్ణింపఁబడెను. శ్వేతాంగులయిన యార్యుల యందు వర్ణవిభేదమెట్లు సంభవించినది ? సంభవింపని యెడల నీ దిగువఁ జెప్పఁబడు నార్యనిర్ణయమునకు నర్థమేమి ? బ్రాహ్మణులు శ్వేతాంగులనియు స్మృతికర్తలు నిర్ణయించిరి. దీనికర్థమేమి ? వివరింతుము. శ్రద్ధగా నాలింపుఁడు.

ఆర్యులు శ్వేతాంగులు; ద్రావిడులు కాలాంగులు. వీరిరువురి రక్తసాంకర్య ముచేఁ గలిగిన ప్రసవముయొక్క దేహచ్ఛాయ రకరకంబులుగ నుండును. అనఁగాఁ దెలుపుగాక, నలుపుగాక, తెలుపు నలుపు నడుమనున్న రంగులన్నియు నప్పుడప్పుడు విడ్డల శరీరమునందు గన్పట్టుచుండును. ఈ కారణముచేతనే యార్యులయందు

## తృ తీ యా శ్వా స ము

పర్వవిభాగ మేర్పడవలసివచ్చెను. ఈ పర్వవిభాగములో సంఘమును  
తమ్యముకూడ నవసరమయ్యెను. అంతియకాని కొందఱు సంఘమును  
శ్రేయస్సుకొఱకు, గార్యవిభాగవ  
నిరూపణః : రాధారణః : కొనఁబడిన గుణభావమును వ్యక్తీకరించుట  
కొఱకే, దీనికి పర్వవిభాగముని పేరివఁబడెను. పర్వమనఁగా దేహముయొక్క రంగు.  
రంగునుబట్టి యేర్పడిన విభాగముని యనుమానరహితముగ స్పష్టమగుటలేదా ?  
వైతండికులకు నేమి చెప్పఁగలము ? ఎట్లు నచ్చఁజెప్పఁగలము ? స్వచ్ఛభేద మెట్లు  
వచ్చెనో క్రింద విపులీకరింతుము.

### బ్రాహ్మణులు శ్వేతాంగులు

బ్రాహ్మణపర్వము తెల్లనిది. ఆనఁగా నార్యుల దేహచ్ఛాయ యెట్టిదో,  
బ్రాహ్మణుల దేహచ్ఛాయకూడ నట్టిది. దీనింబట్టికూడ బ్రాహ్మణజాతియందు  
సాంకర్యములేదని ప్రవంబగుచున్నది. సంకరులుకాక యార్యత్వము మూర్తీభవించి  
నట్లుండిన బ్రాహ్మణు లార్యులయందుఁ బరిశుద్ధులుగను, పరిపూర్ణులుగను నెన్నఁ  
బడిరి. మహమ్మదీయ రక్తసాంకర్యములేని చిత్తారు రాజావంశమునకున్న గౌరవ  
మితర రాజపుత్ర కుటుంబములకున్నదా ? ఇది యట్టిద. ఈ కారణముచేతనే  
యార్యసంఘము బ్రాహ్మణులకు “దాపోహమ్మ”నినది. సంఘమును శాసించి  
నడుపుటకు వీరికే యధికారము కల్గినది. దోషాదోష నిరూపణము వీరి హస్తగత  
మయినది. విస్సన్న చెప్పినదే వేదమయినది. స్థిరచరరూపకమైన యస్తువును  
గడించుట వీరి విధికాదు; కాని దానిని బరిపాలించుటకుఁ బంచిపెట్టుటకు సర్వాధికార  
మున్నది. ఈ పద్ధతిమాత్ర మద్భుత మేహవిశేష నిష్పన్నము. గడించలేకపోయితిమే  
యను బెంగ యక్కఱలేదు. ఇంటిలోఁ బ్రాయ రాజుటలేదే యను విచారమక్కఱ  
లేదు. రెడ్డిగము తీయనక్కఱలేదు. ఏ దినమున కా దినము వలయు పదార్థములతో  
వీరియింటిని సంఘమంతయు నోలలాడించును. అవురా ! తొల్లి బ్రాహ్మణులు  
సంఘశ్రేయస్సుకొఱకై యెట్టి దుర్బరకష్టములను బొందెనో చూచితిరా !

### క్షత్రియులు రక్తాంగులు

అత్యధికాంశ మార్యరక్తము. స్వల్పాతిస్వల్పాంశము ద్రావిడరక్తము  
కలియుండుకతన నీపర్వమేర్పడును. ఇందుచేతనే బ్రాహ్మణుల కున్న యధికారములో



లవలేశముతక్కఁ దక్కిన యధికారమంతయు క్షత్రియులకుఁ గలదు. యజన యాజనాధ్యయనాధ్యాపక దానప్రతిగ్రహములలో నొక్క ప్రతిగ్రహముదక్క క్షత్రియునకు సర్వాధికార మున్నది.

## వైశ్యులు పితాంగులు

క్షత్రియులకన్న నెక్కువ రక్తసాంకర్యము కలవారు. అనఁగా నెక్కువ ద్రావిడరక్త మున్నవారు. ఇందుచేతనే పితవర్ణము వచ్చినది. వీరి యధికారము సంకుచితమైనది. షట్కర్మములలో యాజనాధ్యాపక ప్రతిగ్రహములకు వీరి కధికారము లేదు. ఇంతకన్నను నెక్కువ ద్రావిడ రక్తమున్నవా రెల్లరు ద్రావిడులుగనే పరిగణింపఁబడిరి. ఇచ్చట నొక్కటి విచారింపవలయును. పుట్టిన బిడ్డయొక్క జాతి నిర్ణయింపవలసి వచ్చినప్పుడు బీజక్షేత్రములయందు బీజమునకే నాఁడెక్కువ ప్రాధాన్య మీయఁబడినది. పల్లెదానియందుఁ బరాశరునికిఁ బుట్టినబిడ్డ తండ్రినిబట్టి బ్రాహ్మణుఁడయ్యెను. చండాల స్త్రీ యయిన యరుంధతి (అక్షమాల) యందుఁ బుట్టిన శక్తిమహాముని తండ్రినిబట్టి బ్రాహ్మణుఁడయ్యెను. నాడు నేఁడు వోలె క్షేత్రప్రధానముగాక బీజప్రధానముగా నుండె. పెండ్లి పేరంటములేని ఋషులు పెక్కురు 'ఇంగ్లీషు భాషలోని లోకోక్తిఁబోలె' Sowers of wild oats గా నుండిరి. ఇందుచేతనే పెక్కవాంతర జాతు లేర్పడుటకు వీరు గారణ భూతులైరి.

## ద్రావిడులు కాలాంగులు

ఆర్యులచే నోడింపఁబడిన ద్రావిడులకు బానిసతనముతక్క వేతే యిస్తువు లేకపోయినది. వరువు ప్రతిష్ఠలు మటుమాయమయ్యెను. ఆర్యులు మహాహంకార ముతో ద్రావిడులతోఁ బొత్తు నిచ్చగింపక, మిగులఁ దిరస్కారమును జూపించిరి. చెప్పరాని కట్టుదిట్టము లేర్పఱచి ద్రావిడులను దూరదూరముగా నుంచిరి. కట్టుదిట్టములదాటి యేర్పడ్డ వివాహముల వలనఁ గల్గిన సంతానమును, హీన జాతులను గొన్నింటి సృష్టించి, వానిలోనికిం ద్రోసిపెట్టిరి. ఈ జాతులకు సుగతులు లేవని చెప్పిరి. ఇది యార్యావర్తనమునందలి కథ.

## దక్షిణాపథము

దక్షిణాపథమున వైశ్ణవసంఘము కోతులు చెన్నుడు కర్ణకులుగాఁగాని గోపకులుగాఁగాని లేరు. ఎన్నుడు పీఠవర్ణులుగాఁ గూడ నున్నట్లు కన్నట్లుదు. వెలమ, కమ్మ, రెడ్డి మొదలగువారు సేవావృత్తియందు లేరు. స్మృతులు చెప్పిన “సచ్చాంద్ర గోపనాపితా” అను ననుశాసనము ద్రావిడలోక మెప్పుడు నెఱుంగదు. నాపితలను (మంగలులను) దాకిన స్నానము చేయకుండుట సంప్రదాయ విరుద్ధము. ఇంతియకాక మృతశావములయందు స్మృతి నియమములకు మిగుల విరుద్ధము లయిన యాచారములు స్వార్తశూద్రులనఁబడు వెలమ కమ్మ రెడ్డి జాతులయందు సుప్రసిద్ధములు. ఇందుచేతనే స్మృత్యధికము దక్షిణాపథమునం చెన్నుడు ప్రచారముఁ గాంచలేదని చెప్పవచ్చును. గౌతమ ధర్మసూత్రములు మొదలు సరాశర స్మృతివఱకుఁ గల స్మృతులయందు నెప్పటను జెంచుజాతి దక్క ద్రావిడజాతులు గ్రామబహిష్కరింపఁబడి అనుస్మృతియందు మాత్ర మాంధ్రులు ఘోషముగాఁ బరిగణింపఁబడి గ్రామబహిష్కృతులయిరి. ఈ ‘ఆంధ్రులు’ తెలుగువారు కారు. ఆంధ్రుల మాతృభాష ప్రాకృతము. తెలుగువారి మాతృభాష తెలుగు. ఆంధ్రభాషా లిపి నాగరలిపిని దోలయుండును. వైయాకరణులు తెలుగును వికృతియనిరి. ఇది ప్రమాదజనితము. సంస్కృత మెట్టిదో తెలుగుగూడ నట్టిదే. అనఁగా సంస్కృత మెంత స్వతంత్రభాషయో, తెలుగుకూడ నంత స్వతంత్రభాష. ఇంతియెకాని తెలుగు సంస్కృతభాషావికృతి కాదు. కాలవశంబునఁ బెక్కు సంస్కృతభాషా పదములు, ప్రాకృతభాషాపదములు, సంస్కృతమున ద్రావిడశబ్దములు చొరినట్టే, తెలుగునం బ్రవేశించి కొంతపఱకు వికారరూపము గల్గించినమాట వాస్తవము. ఈ వికారరూపమే కొందఱు నభిజ్ఞులను తెలుగు సంస్కృతభాషాజన్యమనియు, వికృతియనియు ననిపించినది; యనిపించుచున్నది. క్రీస్తుశకమునకుఁ బూర్వము “ఆంధ్రులు” తెలుగుదేశమును జయించి, రాజ్యముచేసి, కాలదోదితులయి రాజ్యమును గోల్పోయి, తెలుగువారి యందు లీనమైపోయిరి. ఇందుచేతనే యాంధ్రుల దేహచ్ఛాయ రకరకంబుగ నుండును. జాపన వెల్లరంగు మొదలు కారు నలుపు రంగువఱకు గల రంగులుగల్గి యాంధ్రుల దేహచ్ఛాయ యొప్పుచుండును ఘూర్ణరదేశము మొదలు తెలుగునాటివఱకు నాంధ్రుల శిలాశాసనములు ప్రాకృత భాషలోను, బ్రాకృతలిపిలోను నచ్చటచ్చటఁ గనపట్టుచున్నవి. నాట నుండియ

నేటిదనుక “అంధ్రశబ్దము” తెలుగు శబ్దమునకుఁ బర్యాయపదమై పోయినది. నేటికిది వరిత్రాంశమైనది. భేదము పాటించఁగినది కాదు.

అర్థులు బహుశ్రద్ధతో, దూరదృష్టితో ద్రావిడులతో వివాహసంబంధము నిషేధించిరి. అందు ముఖ్యముగా నార్యస్త్రీలకును ద్రావిడ పురుషులకును జరుగు పెండ్లిఁజ్ఞు పాపహేతువని శాసించిరి. ఏతత్సంతానమును సంఘబహిష్కృతులగునాఁ జేయుటకై చండాలాది జాతులను సృష్టించి యందుఁజేర్చిరి. కాని యార్య పురుషులకును ద్రావిడ స్త్రీలకును వివాహములు సంపూర్ణముగా నిషేధింపఁబడినట్లు తోచదు. మునివర్యుఁడయిన వసిష్ఠుఁడు, చండాలినియైన యక్షమాలను వివాహ మాదెను. ఈ వివాహ మార్యజనదూషితము కాలేదు. ఇట్టి వివాహములచేతనే వర్ణభేద మేర్పడుచుండును. అమెరికా దేశమునందు ‘అమెరికను-సిగ్రో’ యనులోమ విలోమ వివాహప్రతిఫలముగా నిట్టి వర్ణభేదముగల మానవులు పెక్కురు దృష్టిం బడుచుందురు. ద్రావిడుఁ డార్యస్త్రీతో వ్యభిచరించిన యెడల విధింపఁబడు శిక్ష ప్రాజ్ఞులొకమునకుఁ గంపము గల్గింపక మానదు. అర్య ద్రావిడులు సమాన నింద్యు లయినప్పుడ విధింపఁబడెడి శిక్షయందుఁ దారతమ్యము చాలఁగలదు. ఋషులను గూడ జాత్యహంకారము, జాతివైరము ధర్మదూరగులను జేయుట సంతాపకరము. మూఁడు నాలుగువేల సంవత్సరములనాఁ డార్యావర్తమునఁ బ్రదర్శింపఁబడ్డ నాటకమే యీనాఁడు ‘అమెరికా’ దేశమునఁ బ్రదర్శింపఁబడుచున్నది. నాటి యార్యావర్తము నేటి యమెరికా యైనది. మూఁడు నాలుగువేల సంవత్సరములు కడచన్నను నార్యమంత్రాంగమునం దేమాత్రము మార్పు గానరాదు. హింద్వార్థుల స్మృతులను బరీక్షించి, అమెరికనులు సిగ్రోలయెడఁ జూపు దుస్సహ ప్రవర్తనమును బరిశీలించిన యెడల నేమాత్ర భేదము గన్పట్టక యచ్చున గ్రుద్దినట్లుండును; దేశకాలపాత్రముల వలనఁ గల్గిన యావద్భేదము మాత్రమే లోచనగోచరమగును. ఆర్యావర్తమున ద్రావిడులు పరాజితులయినను రాజ్యములు కొన్ని యట్టే నిలిచియున్నవి. బాహు శాలురగు ద్రావిడహంపీరులు దక్షిణాపథమునం దార్యులను గాలవెట్టకుండ దోర్బలమును జూపి తఱుముచునే యుండిరి అమెరికా యందున్న సిగ్రోలు బానిసలుగాఁ బోయి, యమెరికనుల కరుణాకటాక్షములచే నెట్లులో స్వాతంత్ర్యమును గడించిన వారగుటచేతను, సిగ్రోరాజులు లేమిచేతను, అమెరికనులను మాతౌద్దఁగల పోరుల లేమిచేతను “అమెరికను” అర్థుల నిరంకుశాధికారము శతాధికముగా

విశంకటముగా సాగుచున్నది. హిందూర్ములు కొన్నినియములు చేర్చబడికొని మృషావిచారణనైనను నల్పి ద్రావిడులకుఁ గఠినపదనల విధించిరి. అనఁగా, నేదోయొక గతి శాసనబద్ధమై యుండినట్లు నటించిరి. ఇంక అమెరికనులో విచ్చలవిడి చెలరేగి దోషియని చెప్పబడు నీగ్రోను, విచారణలేకయే, దోషము నిర్ధారణ చేయకయే, యే చెట్టునకో, యే యురికంటమునకో వ్రేలాడఁ గట్టుదురు. నీగ్రో దురవస్థఁ జూడ, న్యాయస్థానములేదు. రక్షకభటులులేరు. చైవ మంతకన్నను ముందేలేఁడు. దారిని బోవువారెల్లరు రివాల్యరుతో నొకటి రెండుగుండలను నా నిర్భాగ్యుని జీవచ్ఛవంబు దూసిపోవ వలయును. సంవత్సరంబున కిట్టి దుర్మరణములు పెక్కులు వచ్చియుండును. దీనినె 'Lynching' అందురు. ఇట్టి మానవపీశాచులను ప్రభుత్వమైనను శిక్షించుటలేదు. పరస్పరాంగీకారముతోనైనను నీగ్రో పురుషుఁడు అమెరికను శ్వేతాంగితో వ్యభిచరించిన, Lynching జరుగు చుండును. కాని బలవంతముగా నమెరికను పురుషుఁడు నీగ్రోస్త్రీతో వ్యభిచరించిన, విచారణలేదు. శిక్షలేదు. భగవంతుడు నిష్పక్షపాతియఁట. సర్వాలంకారములుఁట. ప్రతిఫలము లేకుండ నిట్టి భూతుకకృత్యములు నిరంతరాయముగా వందలకొలది యేండ్లఁ సాగుచుండెనో యెవ్వనికెఱుక ? దక్షిణాఫ్రికా యందునను గొంచెము భేదముతో నిట్టి విషమపరిస్థితులే తెల్ల నల్ల జాతులమధ్య సాగుచున్నవి.

## అర్యమంత్రాంగము

అర్యులు కార్యసాఫల్యమునకుఁగాను నెట్టి కొఱముట్టులనైన నుపయోగించ పెనుదీయనివారు. పెక్కుమారులు స్త్రీల నుపయోగించి కార్యము నెఱవేర్చుకొనిరి. కాని తఱచు ద్రావిడ రాజన్యులను బహుభ్రష్టులను జేయుటయందుఁ గుటుంబ కలహంబులను గల్పించియు, రాజద్రోహులను నృష్టించియు, గార్యంబుల నెగ్గించు కొనుచు వచ్చిరి. సుగ్రీవునిఁ జేపట్టి, వానిని సంహరించి, వానరరాజ్యంబును సామంతంబుగాఁ జేసికొనిరి. వేరిమిచేఁ బ్రహ్లాదునిఁ జీలఁదీసి, హిరణ్యకశిపుని మడియించి, ప్రహ్లాదుని నామమాత్ర రాజును జేసి, తద్రాజ్యమునఁ బలుకుబడి సంపాదించుకొనిరి. రాజ్యతృష్ణఁ గల్పించి విభీషణుని దగ్గరకుఁదీసి రావణునిగూర్చి లంకారాజ్యమును హరించిరి. సత్యనిరతుండును ధర్మరతుండును నైన బలివక్రపర్తిని, జారుండును భ్రాతృహంతకుఁడు నగు దేవేంద్రునికై మాయోపాయంబునఁ

దెగబార్చిరి. ఆర్యులు కష్టముఁ దీర్చికొనుట కెట్లు హేయభాజనములగు ధర్మపీడలు చేయఁ గొంకరో యీ క్రింది కథం జదివిన దోధవదకపోదు. వైరిజన దుర్భేదముగు కోటను గట్టికొని త్రిపురాసురులు నిర్భీతగా రాజ్యము చేయుచుండిరి. ఆర్యులు వారల నొంచనేరక, వారిపై భవము కన్నుఁగుట్ట శాంతిలేకయుండిరి. త్రిపురాసుర పత్నులు మహాపతివ్రతలు; ధర్మపరాయణలు. ఎన్నివిధములఁ బ్రయత్నించినను, నార్యుల వేగువనివల్ల లాభము చేకూరదయ్యె. దాన నార్యులు కలుషితహృదయులై బుద్ధుని (శాక్యమునికాదు) త్రిపురాసురుల భార్యలంజేరి, వారిని ధర్మమృతలంజేసి, వారివల్ల రహస్యములను దెలిసికొని రమ్మని బ్రేరేచి యంపిరి. బుద్ధుఁ డెన్ని దినములో వేచి వేచి, యెట్టులో వారల నేకాంతముగఁ గలిసికొని, పాషండమతము బోదించి, వేదబాహ్యులనుజేసి, లోఁబఱచికొని, గుట్టుబేడుచేసి మగిడివచ్చెను. అటుపై నార్యులు దండెత్తి త్రిపురంబులను ముట్టడించి కీలెఱింగిన వారగుటచే నశ్రమంబున త్రిపురాసురుల నొడిచిపుచ్చి, వారి పట్టణంబులఁ ధ్వంసముజేసి జిల్లేడు విత్తనముల వెదఁజల్లిరి. భగవంతుఁ డార్యుల యేటికోళ్ళు, మొత్తుకోళ్ళంగీకరించి బుద్ధుఁడై యీ యశాశ్రమమును జేసెనట. ఈయన యెట్టి భగవంతుఁడో తెలియరాదు.

### రణనీతి

శ్రీరాముఁడు వారిం జూచి బెగ్గిల్లి, ప్రాణంబు లెగిరిపోవ నొంటి ప్రాణంబుతో, జెట్టుమాటున డాగి, యొక్క యమోఘశరంబుఁ దొడిగి, యొంటి వానిని, దమ్మునితో మైమఱచి యొక్కటి కయ్యంబుఁ జేయువానిని, జంకుగొంతుమాలి చంపెను. కట్టకడపటి యుద్ధంబున రావణునితోఁబోరి పోరి, డస్సి వ్రస్సి, యధర్మం బని యెఱింగియు, దన్నాభీకమలంబున నమృతంబున్నదని సాఁకు గల్పించి, శ్రీరాముఁడు రావణుని బొడ్డుపైఁగొట్టి మడియించెను. సత్వైకనిరతుండును నిష్కపటియు నగు • బలిచక్రవర్తి తాకోర్వజాలక వరంబును మిషచే నొక్క

- 
- బలిచక్రవర్తి మలయాలదేశమునకుఁ బ్రభువు నేఁడుకూడ మలయాళిలు 'ఓనమ్' పండుగ యని యొక్క పెద్దపండుగఁ జేతురు. అది బలిచక్రవర్తి దేశమును సుఖితముగాఁ బరిపాలనఁ జేసినందులకుఁ గృతజ్ఞతా సూచకమని యందురు. పండుగదినములలో దేశమంతయు నిత్యకల్యాణము పచ్చతోరణముగా నుండును. పండుగదినములలో బలిచక్రవర్తి యేఁడాదికి నొక్కతూరి తనదేశమును జూచిపోవుటకు వచ్చునని మలయాళిల మూఢవిశ్వాసము.

## తృ తీ యా చ్ఛా స ము

‘పొట్టిలింగకా’చే నెత్తిపైఁ గాలు పెట్టించి పారాశంబునకు దిగఁబ్రొక్కించిరి. భీమార్జునకృష్ణు లేకమై, రాత్రిపూట, వివహితానిమగ్నుండయిన జరాసంఘుని నొంటి వానిని, నిరాయుధుని మడియించిరి. ఇట్టి పెచ్చియో నీచస్థానములు చూపవచ్చును. ఇఁక రామాయణ కథానాయకులం గూర్చి కొంత చర్చింపము.

## రా ముఁ డు

పితృవాక్య పరిపాలకుండనియు, నేకపత్నివ్రతుండనియుఁ బూర్వపు లుగ్గడించిరి. రావణుండు లోకకంటకుండనియు, నాతని జంపెఁ గావున నవతారపురుషుడనియుఁ గొనియాడిరి.

## పితృవాక్య పరిపాలకుండేనా ?

కృతజ్ఞతాపూర్వకంబుగా నిచ్చిన వరద్వయంబున నేకాంగియై రాముఁడు వదునాలుగేండ్లు వనవాసంబుఁ జేయుట, భరతుండు పట్టాభిషిక్తుండగుట యభిలషించి కైక దశరథుని యర్థించెను. దశరథుండును, పిడుగదచినట్లై యగును, గాదని చెప్పకుండఁ జింతావేగమున నొడలు తెలియక నోటికొలంది కైకను దిట్టి, తిట్టి వినంజూడై పడిపోయెను. రాముఁడు చనుదెంచి సర్వంబును గైకేయి ముఖంబున నెఱింగి వనవాసంబునకుఁ బయనమయ్యెను. అనుయాయి యయిన లక్ష్మణుండు రాకమాననని చెప్ప, అర్థాంగి యయిన సీత తన్నుఁ గొనిపోవఁ గంటిసీతతో బతిమాల, శ్రీరాముండు వెంటనే యరువురితోడను బయనించెను. దశరథుండు శ్రీరామునకు నేమియుం జెప్పలేదు. కైక యొక్కనినే యడవికిఁ బొమ్మనియె. ఇరువురితోఁ గలసి శ్రీరాముఁ డడవికిఁ బోయెను. మేనమామ యంటినుండి పితం మరణవార్త విని భరతుండు సాకేతంబునకు వచ్చి, తల్లివలన నర్హోదంత్యు బెఱింగి, యచట నిలువ నొల్లక, చిత్రకూటంబుననున్న శ్రీరాముని కడకు వచ్చి సాకేతంబునకుఁ దిరిగివచ్చి, పట్టాభిషేకంబుఁ జేసికొమ్మని నొక్కి నొక్కి వేడెను. శ్రీరాముండు కారణాంతరములచే నమ్ముతి లేనివాడై, రాజ్యంబు తన చేతినుండి జారిపోకుండ నుంప నిశ్చయించినవాడై, పెట్టిభరతునకు నచ్చఁజెప్పి, తనకుఁ బ్రతిగాఁ దన పాదుకాద్వయము వానికి నిచ్చి పంపెను. శ్రీరాముని యీ కార్యముచే భరతుఁడు సాకేతసంహాసన మెక్కలేదు; తా నొంటిగా నరణ్యనకుఁ యిబోము

యుండలేదు. దశరథుడు కైకకు నిచ్చిన రెండువరము లీ విధముగా శ్రీరాముఁడు తీరెను. శ్రీరాముఁడు పితృవాక్య పరిపాలన మిషచే ద్రావిడలోకంబును జయించి, రాజ్యవిస్తృతి జేసికొనుటకు చక్షిణావళమునకు వచ్చెను గాని వేతొండుకాదు.

నిష్కారణముగ మునుల యెదుట రాక్షసవధ చేసెదనని శపథములు పల్కిన రామునిఁ జూచి, సీత భయపడి యేల యిట్టి శపథమును జేసితిరని శ్రీరాముని బ్రన్నింప సీతతో నిట్లు చెప్పెను: \* “ఏను గై కేయా వరవ్యాజంబున వనంబునకుఁ జనుచెంచితిని”.

### ఏకపత్నివ్రతుడేనా ?

బహుభార్యాత్వము నాఁడు పండితసంభావితము కాకపోయెను. బహు భార్యాత్వము ముందటితరముతోడనే ముగిసిపోయెను. లక్షణ భరత శత్రుఘ్నులు కూడ నేకపత్నివ్రతులే. ఔరా : రాముఁడు భగవదవతారము. సీతామహాదేవి యాయన యర్థాంగి. సీతతో సమానమగు దాంపత్య సౌఖ్య మనుభవించిన వారెవ్వరున్నార లీవ్రపంచమందు ? పెండ్లియయినదిగోలే శ్రీరాముఁడు వ్రతి నిమిషమును నాపె యీలువును శంకించుచునే యుండెను. రామునకు మనశ్శాంతి యెన్నఁడున్నట్లు తోచదు. పైకిమాత్రము శంకించుచున్నట్లు కన్నట్లుక యే చాకలి మీఁదనో, యే పామరలోకముమీఁదనో నెసమువైచి, నిందమోపి, యది నిజము కాదని బుజువుచేయు భారము సీత నెత్తిపైఁ బెట్టుచుండును. ఔరారా : యదియా ఏకపత్నివ్రతుని లక్షణము ? సీత లంకలో నగ్నిపరీక్ష యొనర్చి, తన పాతివ్రత్యమును గూర్చి తనకును, నెల్లలోకమునకు శంకానివృత్తి జేసెను. ఇంతటితోఁ బరీక్ష ముగియలేదు. శంకనివృత్తి కాలేదు. శ్రీరాముఁడు నిండుచాలాలిని మోసగించి, కారడవిలో వదలిపెట్టించెను. ఈకార్యముఁ బచ్చినెత్తురుత్రావు కటికవాడయినఁ జేయ సాహించునా ? ఎట్టులో యడవిలోనున్న మున్యాశ్రమమునుండి సీతాదేవి, యయోధ్యకుఁ గొనిరాబడెను. శ్రీరామచంద్రు సమ్ముఖంబున నుంపఁబడెను. మరల నెప్పటిపాటయే. అనుమానము వదలింపుమని శ్రీరాముఁడు సీతను గోరెను. సీత మనస్సు చివుక్కుమనియెను. నిరంతరము సంశయాత్ముడగు భర్తతోఁ గాపురముఁ జేయ రోసి, యేవపడి, సభాముఖంబునఁ బెక్కువేలమంది చూచుచుండ

భూవివరంబునఁ బ్రవేశించి యాత్మహత్యఁ గావించుకొనియెను. ఈ కథ శ్రీరామ చంద్రుని యేకపత్నీవ్రత మెట్టిదో నిత్యము చాటుచుండును. సీతమ్మ చెఱల తెవ్వరు మూలహేతువు ?

లోకకంఠకుండయిన రావణుని సంహరించుటకు భగవంతుఁ డీ రూపమున భూమిపై నవతార మెత్తెనట! నిజమే. ఎత్తునుగాక! ఆర్యలోకంబునకు రావణుండు కంఠకుండు. రిక్షో (ద్రావిడ) లోకమునకుఁ రాముండు కంఠకుండు. వీరిలో నెవ్వరు ధర్మపరులని యెవ్వరు నిర్ణయింపఁ గలరు ? ఓరంగజేబు హిందూ లోకంబునకుఁ గంటకుండు. ఛత్రపతి శివాజి మహమ్మదీయ లోకంబునకుఁ గంటకుండు. రావణుండు సర్వలోకకంఠకుం డనుట విరండవాదము. విజ్ఞు లొప్పు కొనరు. రావణుని ఘోరపాపముక్రింద ద్రావిడలోకంబు కడుపులో చల్ల కదలకుండ కాలక్షేపముఁ జేసెను. లంకారాజ్యము ననుపై శ్వర్కర్మంబులతోడను దులహాగ్రు చుండెను. ఆచ్యు లెఱుంగని యాకాశవిమానముల నిర్మించు నైపుణ్యము ద్రావిడ శిల్పు లెఱుంగుదురు. ఒక్క యాకాశవిమానములేకాదు; ద్రావిడ శిల్పు లాకాశ వట్టణంబులఁ గూడ నిర్మించిరి. సౌభకము నిదర్శనము. ఆర్యకపులు కూడ ననఁగా మునులు కూడఁ గొంతవఱకు రాముని నిజతత్వ మెఱుంగుదురు. ఎఱింగియే శ్రీరాముని మాయామూనుషవిగ్రహుఁడనిరి. అనఁగా తెలివితేటలు లేని మానవుఁడని యర్థము. రాముండు మునులనుండి పంచాంగము వినువాఁడేకాని యొరులకుఁ బంచాంగము గఱపఁజాలినవాఁడు కాఁడు.

### రావణుండు దశగ్రీవుఁడేనా ?

రావణునకుఁ బదికంతము లున్నవాయను సంశయంబును జెక్కరు వాదోప వాదములుగాఁ జర్పించి యున్నారు. కొంచఱియి యసంభవమనియు, నైజవిరుద్ధ మనియుఁ జెప్పుచున్నారు. కాని యీ ప్రవాదమేల బయలుపెడలినదో చెప్పఁజాల కున్నారు ఇటీవలి కాలంకషపరిశోధనచే రావణుండు కోయదొర యనియు, లంకా వాసులు కోయలనియుఁ దేలినది. రావణుని మాతృభాషయగు కోయభాషఁ బరిశీలించిన యెడల సంస్కృత శబ్దములని భ్రమపడుచున్న కొన్ని శబ్దములకు, సంస్కృతమున సరియైన యర్థముఁ జెప్పఁజాలని కొన్ని శబ్దములకుఁ జక్కని యర్థములు నృష్టపడుచున్నవి. అట్టి శబ్దములఁ గొన్నింటి నిట వివరించెదము.



## రావణుడు

ఈ శబ్దమునకు సంస్కృతమున బొబ్బిపెట్టువాడని యర్థము చెప్పబడుచున్నది. అనగా రావణుడు పుట్టినప్పుడో తరువాతనో పెద్ద బొబ్బలు పెట్టెనట. ఇక గోయభాషయం దేమి యర్థమున్నదో చూతము.

రావణ=రావ + అన; గోయభాషయందు 'రవ' అనగా నేడ్చుట.

|        |        |         |
|--------|--------|---------|
| కోయభాష | తెలుగు | కన్నడము |
| రవ     | రవ్వ   | రావ     |

రవయనుమాట రావయయ్యెను. దీనియర్థమేమన నితరులను నేడ్చింపుట యందు మిగుల పరాక్రమము కలవాడు. అన యనునది పుంలింగద్యోతకము. రావ + అన=రావన; ఇతరులను నేడ్చింపుటయందు నతి పరాక్రమము కలవాడని యర్థము.

## దశగ్రీవుడు

సంస్కృతమున నీశబ్దమునకుఁ బదికంతములు కలవాడని యర్థము చెప్పబడుచున్నది.

కోయభాషలో 'దసగీవ' యను మాట కలదు. దస యనగా బాధ; గీవ యనగా గలుగజేయుట. దసగీవ యనగా బాధను గలుగజేయువాడు. గీవ శబ్దము ప్రేరణార్థములో నుపయోగింపబడుచుండును. ఈ దశగీవ శబ్దము దశగ్రీవ యైనది; పదిమొదల యర్థమును గడించినది.

## దశాస్యుడు

పదిమొగములు కలవాడని యర్థము.

కోయభాషలో, దస + అసి; దస అనగా బాధ; అసి పుంలింగద్యోతకము; బాధను జేయువాడని తేలుచున్నది. దస + అసి=దసాసి, దశాసి=దశాస్యః=దశాస్యుడు.

## రక్షస్సులు - రాక్షసులు

సంస్కృతభాషయందు వీనికి సరిపడు నర్థములు లేవు. అందుచే వెవ్వేరు నైఋతికులు వెవ్వేరర్థములను జెప్పుచున్నారు.

|                  |          |           |
|------------------|----------|-----------|
| కోయభాష           | తెలుగు   | కన్నడము   |
| రాకు             | రక్కు    | రాక       |
| గందరగోళము చేయుట. | గిల్లుట. | దాఢించుట. |

రాక + అసి = రాకాసి; రక్కు + అసి = రక్కసి.

ఈ రెండు శబ్దములను సంస్కృతముగా మార్చి రాక్షసులుగాను రక్షస్సులుగాను జేసిరి.

రావణునకుఁ బదికంఠములు గాని, పదిమొగంబులుగాని యెట్లు వచ్చెనో, పై శబ్దార్థములను బట్టి స్పష్టముగా బోధపడఁగలదని యూహించుచుంటిమి. పది మొగములు, పదికంఠము లున్నవానికి, నిరుపదిచేతులను గవులేల సృష్టించఁ గూడదు ? సృష్టించుట సహజమేయని మే మభిప్రాయపడుచుంటిమి.

### కోయలు రాక్షసులేనా ?

రక్షరాక్షసశబ్దములకు నాద్యప్రకృతులై రక్కసి రాకాసి శబ్దములకును, రామాయణములోఁ జెప్పఁబడిన, రావణపక్షయోధుల పేరులకుఁ జాలవఱకు ననఁగా రావణ, దశాస్య, దశగ్రీవ, శూర్పణఖ ప్రభృతినామములకును, సరియైన యర్థములు కోయభాషలోఁ గన్పట్టుచున్నవి. కోయలు యుద్ధమునకుఁ బోవునపుడు శాస్త్రవ భయంకరముగాఁ బొడగట్టుటకునై కృత్రిమ వికృత ముఖాచ్చాదనములు ధరించు నాచారము కలదు. రామాయణములో వర్ణితములయిన రాక్షస వికారరూపములకు నిదియే కారణము. రావణుడు కోయవారలను గ్రహుశిక్షితులనుగాఁ జేసి, ధర్మ మార్గముఁ ద్రొక్కించి యుచ్చస్థానమునకుఁ దీసికొనివచ్చెను. ఈ యుచ్చవశ వ్రేల్లుపాటి నిలువఁద్రొక్కుకొనుటకుఁ జిరకాలము వీలుచిక్కలేదు. రావణ వధముతోఁ దణ్ణాతిపతనము తటస్థించినది. కుక్షింభరుఁడైన విభీషణున కిది పట్టలేదు; కాన నాగరిక ప్రపంచమునఁ గోయలు పూర్వస్థానమునకుఁ బోయిరి. అరేబియా దేశమునందు మహమ్మదు జన్మించి, దేశద్రిమ్మరులుగనున్న యరబ్బులను మిగుల నుచ్చస్థానమునకుం గొంపోయెను. నేడు తిరిగి యరబ్బులు పూర్వస్థానమునుం జేరిరి. ఇట్టి స్థితియే లంకారాజ్యమున సంభవించినది యని తలంతుము. ఇతరజాతులు కోయలను, రక్కసులనియు, రాకాసులనియుఁ బిల్చుచుండవచ్చును. ఆర్యు లీదేశమునకు వచ్చినప్పు డీ పేరులు చెవులంబడినంత యా శబ్దములను సంస్కృతిక రించి, రక్షరాక్షసులుగాఁ జేసిరి. ఇందనుక నెవ్వరు విమర్శకదృష్టితో నుపలక్షింపక,

తత్కారణమునఁ బ్రాముఖ్యత నీయకయున్న కాకాసురవధ రామాయణ యుద్ధమునకు మూలబీజము కాకపోయినను, మిగుల దోహదముఁ జేసెనని వచింప గడుంగడు విస్మితి జనింపకపోదు. ఆర్యులకు గోవులెంత పూజనీయములగునో, కోయలకు నననేల ద్రావిడులకు వాయసములంత పూజనీయములుగాఁ బరిగణింపఁ బడుచుండెను. ద్రావిడ లోకంబునందు నేటికిని నంత్యేష్టియందుఁ బితరులు వాయసరూపంబున నుండురను మూఢవిశ్వాసముతోఁ బిండప్రదానముఁ జొనరించుచుండురు. శ్రీరాముఁ డీసంగతి మూలముట్లు గె నెఱింగియే, హిందువులతోఁ దోరాటమునకు మహమ్మదీయులు గోవధఁ జేయునట్లు, ద్రావిడులతో గలహింపనెంచి, కాకమును జంపి ద్రావిడ క్రోధాన్ని రగులుకొల్పెను—కాకిని జంపిన రాముఁడు కాకాసురుని జంపె ననియు, నది సీత స్తనచేలాంచలమును దొలగించి, చంచూపుటముతోఁ బాలిండ్లఁ బొడిచెననియుఁ గట్టుకథ గల్పించి వాల్మీకి యార్యవ్రహ్మచర్యమునందుఁ గీర్తి గాంచెను.

## రావణుఁడు

వేదవేత్త, బ్రహ్మజ్ఞాని, మహాభక్తుఁడు, మహావీరుఁడు, సుందరాకారుఁడు, అతులరాజనీతిజ్ఞుఁడు, మహాకవి, భాతృప్రియుఁడు, జాత్యుద్ధారకుఁడు, వివేకి, తెలుఁగు వైయాకరణుఁడు.

వేదవేత్త—శంబుకవధ పీఠికలోఁ జర్పించియుంటిమి. రావణ భట్టియ మిందులకు నిదర్శనము.

బ్రహ్మజ్ఞాని—రావణవధచే రాముని బ్రహ్మహత్యాపాతకము పీడించుటయే నిదర్శనము.

మహాభక్తుఁడు—నవకోటి శివాలయార్చకుఁడని లోక మెఱుంగును. శిరంబు నుపాయనంబుగా శంకరుని కర్పించిన భక్తుఁడు.

మహావీరుఁడు—ఇందులకు రామాయణము సాక్షి. నూజేండ్లు దాటిన వాడయ్యి, నేడహోరాత్రములు విరామము లేకుండ, యౌవనగర్వితుడైన రామునితో మహాయుద్ధముఁ గావించెను.

సుందరాకారుఁడు—రామాయణములోని హనుమద్వచనముసాక్షి

రాజసీతిజ్ఞఁడు—యద్దతాండములో వాల్మీకిహాని యాయన రాజసీతిని గూర్చి చెప్పిన పల్కలే సాక్షి.

\* మహాకవి—రావణ భుజంగప్రయాతములు, పంచచామరములను పేరుతోఁ గొన్నిళ్లోకము లింకను బ్రచారములో నున్నవి. శివదర్శనరాలమున పీఠకైపు లీ భుజంగ ప్రయాతపంచచామరములతోడనే భుజంగభూషణునికీఁ జామరములు వేయుదురు.

\* రావణకృత శివతాండవస్తోత్రమ్

జటాకటాహనంభ్రమ భ్రమన్నిలింప నిర్దురీ  
విలోలపీచివల్లరీ విరాజమానమూర్ధని  
ధగద్ధగద్ధగజ్వలల్లలాట వట్టపావకే  
కిశోరచంద్రశేఖరేరతిః ప్రతిక్షణంమమ ॥

ధరాధరేంద్రనందినీ విలాసబంధు బంధుర  
స్ఫురద్దిగంత సంతతి ప్రమోదమానమానసే  
కృపాకటాక్షదోరణీ నిరుద్దదుర్ధరాపది  
క్వచిచ్చిదంబరే మనోవినోదమేతువస్తుని ॥

జటాభుజంగపింగల స్ఫురత్పటామణి ప్రభా  
కదంబ కుంకుమద్రవప్రలిప్త దిగ్వధూముఖే  
మదాంధ సింధుర స్ఫురత్త్వగుత్తరీయ మేదురే  
మనోవినోద మద్భుతంబిభర్తుభూతభర్తరి ॥

సహస్రలోచన ప్రభృత్యశేషలేఖశేఖర  
ప్రసూనధూలిధోరణీవిధూసరాంఘ్రిపీఠభూః  
భుజంగరాజమాలయా నిబద్ధజాటజూటకః  
శ్రయైచిరాయజాయతాం చకోరబంధు శేఖరః ॥



లలాటచత్వర జ్వలద్దనంజయ స్ఫులింగభా  
నిపీతపంచసాయకం నమన్నిలింపనాయకమ్  
సుధామయూఖలేఖయా విరాజమాన శేఖరం  
మహాకసాలినంపదే శిరోజటాలమ సునః ॥

కరాలఖాలపట్టికా ధగద్ధగద్ధగజ్వల  
ద్దనంజయాధరీకృత ప్రచండపంచసాయకే  
ధరాధరేంద్రనందినీకుచాగ్రచిత్రపత్రక  
ప్రకల్పనైక శిల్పినిత్రితోచనే మతిర్మమ ॥

నవీనమేఘమండలీ నిరుద్ధదుర్ధరస్ఫుర  
త్కుహూనిశీధినీతమః ప్రబంధబంధుకంధరః  
నిలింప నిర్ద్వరీధర స్తనోతుకృత్తిసింధురః  
కలానిధానబంధురః శ్రీయంజగద్ధరంధరః ॥

ప్రపుల్లనీలసంకజ ప్రపంచకాలిమచ్చటా  
విడంబికంతకంధరారుచి ప్రబంధకంధరమ్  
స్మరచ్ఛిదం పురచ్ఛిదం భవచ్ఛిదం మఖచ్ఛిదం  
గజచ్ఛిదాంధకచ్ఛిదం తమంతకచ్ఛిదంభజే ॥

ఆగర్వసర్వమంగలా కలాకదంబమంజరీ  
రసప్రవాహమాధురీ విజృంభణామధువ్రతమ్  
స్మరాంతకం పురాంతకం భవాంతకం మఘాంతకం  
గంజాతకాంధకాంతకం తమంతకాంతకంభజే ॥

జయత్వదభ్రవిభ్రమభ్రమద్భుజంగ మస్ఫుర  
ద్ధగద్ధగద్వినిర్గమత్క రాల ఖాలహవ్యవాట్  
ధిమిదిమిద్ధిమిధ్వనస్మృదంగతుంగ మంగల  
ధ్వనిక్రమప్రవర్తిత ప్రచండతాండవః శివః ॥

దృషద్విచిత్రలబ్ధయోర్బుజంగ మౌక్తిక స్రజో  
గ్గరిష్ఠరత్నలోష్ఠయోః సుహృద్విపక్షపక్షయోః  
తృణావనిద చక్షుషోప్రజా మహీమ హేంద్రయోః  
సమంప్రవర్తయన్మనః కదానదాశివంభజే ॥

కదానిలింపనిర్ద్వరీనికుంజ కోటరేవ స  
న్విముక్తదుర్ములః సదాశిరఃస్థమంజలింవహాన్  
విముక్తలోలలోచనా లలామభాలలగ్నకః  
శివేతిమంత్ర ముచ్చరన్కదా సుఖీభద్రామృహమ్ ॥

ఇమం హినిత్యమేవముక్తముత్తమోత్తమం స్తవం  
పఠన్మృగస్త్వవన్నరో విశిద్ధిమేతిసంతతమ్  
హరేగురౌ సభక్తిమాకు యాతినాన్యథాగతిం  
విమోహనంహి దేహినాంతు శంకరస్య చింతనమ్ ॥

పూజావసానసమయే దశవక్త్రగీతం  
యఃసంభుపూజనమిదం పఠతిప్రదోషే  
తస్యస్థిరాంరథగజేంద్రతురంగయుక్తాం  
లక్ష్మీనదైవ సుముఖీంప్రదదాతిశంభుః ॥

భాతృప్రియుడు—రాజద్రోహియైన విభీషణుడు, రాజ్యతృష్ణచే జాతివిరోధి  
యైన రాముని పాదపద్మములను బట్టి శత్రుస్కంధావారమును జేరినను లంకలోనున్న  
యాతని కుటుంబమును (భార్యయగు సరమను, బుత్రియగు త్రిజటను) పల్లెత్తు  
మాటయైన ననకుండఁ గాపాడెను. ఈ భ్రాతృప్రేమయే వీనిని గూఁకటివేళ్ళతోఁ  
బెకల్చి పారవేసెను. సరమ యంగదునకుఁ బాతాళహోమముఁ జేయుచున్న  
రావణుని జూపించెను. లంకలోని గుప్తికర్మమును సీత కెఱింగించెను. విభీషణుని  
కూతురగు త్రిజట యెప్పటికప్పుడే లంక గుట్టెల్ల సీత చెవింబడవేసెను. వర్యవ  
సానము రావణ వరాజయము, లంకాపురీనాశనము, విభీషణుని పట్టాభిషేకము.

వివేకి—రావణుడు బ్రహ్మచే వరంబుల నొంది పరివారంబుతో విశ్రవసుని  
యాశ్రమభూములయం దుండఁగా, మాతామహుండైన సుమాలి కుమారుం డయిన

ప్రహస్తాదులతో నచ్చోటకు విచ్చేసి, కారణజన్ముండవని రావణునిఁ బ్రబోధించి, నీకు లనేకంబులఁ జెప్పి నవతి యన్నయగు కుబేరుని లంకనుండి పారఁదోలి, లంకారాజ్యమును గైవసముఁ జేసికొమ్మని చెప్ప రావణుఁడు జెప్పినమాట లాలింపుఁడు.

\* “దశకంతుండను, నీనుడి యథార్థంబైనచో నెంత బా

లికుఁడైనన్ నయమేది యగ్రజుని బల్మిన్ ద్రోచి దుగ్వృత్తిఁ ద  
ద్యశమో నిల్లెటు లాక్రమించు మఱిలేవా? యిండ్లు పెద్దర్ భవా  
ద్యుకులే యిట్లన నస్మదాదులకు బుద్ధిస్థైర్యమున్ గలుగనే?”

పెద్దకాలము ప్రాతపగలంగూర్చి, రాక్షసాస్వయముం బొందిన కడగండ్లఁ గూర్చియు నెట్లు లంకారాక్షసుల పెంకియో దానింగూర్చియు, మాతామహుండు చెప్పినంగాని లంకావహరణంబునకు నీకొనఁదయ్యె.

ప్రథమాంధ్ర పైయాకరణుఁడు - రావణకారికలు లక్షణ గ్రంథములయందు నుదాహరణములుగా నీయఁబడి యచ్చటచ్చటఁ బొడఁగట్టుచుండును.

కారణజన్ముఁడు, జాత్యుద్ధారకుఁడు—

మాలి, సుమాలి, మాల్యవంతుఁడు నను మువ్వరు రాక్షస నాయకులు లంకా పురిని వివాసముగాఁ జేసికొని సురలపై దండెత్తి పెక్కుమారులు, వారల నొడిచి పుచ్చి, పరాభూతులం జేసిరి. ఈ నిరంతర పరాభవముచే దేవతలు విషణ్ణులై, విష్ణువుని బ్రార్థింప నాతండును ననుముగట్టికొని దేవతలవక్షమై పోరికి నడచి వచ్చెను. ఇరువాగులవారికి, హోరాహోరి పోరు ఘోరంబయ్యె. తుదకు నీ దారుణ సంగ్రామంబున రాక్షసులు పరాజితులయిరి. మాలి వీరశయనంబు నందెను. చేయునదిలేక సుమాలి మాల్యవంతులు సకుటుంబ సపరివారముగా లంకనుడించి రసాతలంబున కేగిరి. అందుండియు వారు సుఖమెఱుంగరైరి, రేలు కంటఁ గూర్కెఱుంగరైరి. వరాజయ చింతాశల్యముచే నవసి, నవసి, యెట్టులనేనియు విరోధులం దునుమాడ మార్గముల నెమకుచుండిరి. సుమాలి కుమార్తెయయిన కైకసి, రూపలావణ్యముల కలదానిని, జాత్యభిమానపూర్వ హృదయయగు దానిని,

\* కంకంటి పాపరాజు, ‘ఉత్తరరామాయణము’ ద్వితీయాశ్వాసము,

ద్రావిడ సంప్రదాయమును సంపూర్ణముగ నెఱింగినదానిని, ద్రావిదాచారముల నెల్ల మిగుల నేర్పుతోఁ దలకెక్కించుకొనిన దానిని మహాతేజోవంతుడగు పీఠాధిపీరున కిచ్చి జాత్యుద్ధారకుని బుట్టించి, తస్మాల్మున జాత్యవమానంబును దుడిచివేయ వలయునని, సుమాలి మూల్యవంతులు తలపోయుచుండిరి. వరునికొఱకు దేశదేశముల గాలించిరి. తుదకుఁ దమకూతురునకు విశ్రవసుఁడు రగినవాఁడని నిశ్చయించిరి. సాలంకృతముగాఁ గైకనీని విశ్రవసునికిఁ గన్పాదనముజేసిరి. జాత్యుద్ధారకుండయిన పుత్రుని బొందుటకయి ఋషిని భయభక్తులతో సేవింపఁ, దండ్రులు కైకనీకి బోధించి పంపిరి. కొన్నినాళ్ళకు కైకనీ గర్భవతియై రూపలావణ్యములు గలవానిని, తేజ్ఞ ఓజములు కలవానిని తొలుమాలునఁ గాంచెను. ఇతఁడే దశకంఠుఁడు. సుమాలి మూల్యవంతులు మనుమని జూచి యుప్పొంగిపోయిరి. నేఁటి కవమానమును గడవ నమర్దులమైతి మనుకొనిరి. పెంచిరి, పెద్దనుజేసిరి. విద్యాబుద్ధులు చెప్పించిరి. నీతి శాస్త్ర పారంగతుని జేసిరి. రణకోవిదుని జేసిరి. జాత్యభిమానము నుగ్గబాల్తోడనే రంగరించి పోసిరి. చెవి విల్లుఁగట్టుకొని నిత్యము జాతికిఁగల్గిన యవమానమును జాటిచెప్పిరి. పర్యవసాన మితఁడు లోకజేతయై, యఖిలందోలి లంకను స్వాధీనముఁ జేసికొని, కుల కలంకమును దొలఁగించి, జాతిగౌరవమును గాపాడెను. తాతల యభీష్టమును సంపూర్ణముగాఁ దీర్చెను. పతనముఁ జెందిన స్వజాతి నుద్ధరించి సర్వలోకములను దనకీర్తిచే నింపివైచెను.

రావణ కుంభకర్ణ విభీషణుల కళత్రములఁ గూర్చి యొకటి రెండుమాటలు చెప్పవలసి యున్నది. రావణుని యర్థాంగి మండోదరి యసురశిల్పి యగు మయుని కుమార్తె. మయునకు నచ్చరలేమ యగు హేమయను నామెయందు జనియించెను. అందుచే నీమెయందు నమగ్రద్రావిడత్వము చూపట్టదయ్యెను. భర్తయగు రావణునకు సంధియని యెన్నిమారులో నీతులు చెప్పయ నమర పరాజ్ఞాఘనిఁ జేయఁ బ్రయత్నించెను. విని విని దశకంఠుఁడు “నీ మఱదలి బన్నమే గతిని చూచిని యీగుడు సంధిచేసినన్” అని యామె మాటలం బెడచెవింబెట్టెను. కుంభకర్ణుఁడు వజ్రజ్వాలయను నామెను బెండ్లియాడెను. ఈమె వదాన్యశిరోమణి యగు బలిచక్రవర్తి కూతురుబిడ్డ. అందుచే జాత్యభిమానమున కునికిపట్టె, భర్తకు నీతియను నెవమున నెన్నఁడు నడ్డము చెప్పియుండలేదు.



విభీషణుడు సరమయను నామెను వివాహ మయ్యెను. ఈమె గంధర్వస్త్రీ; అందుచే ద్రావిడ జాత్యభిమానము నుంతయు లేక భర్తను రాజద్రోహుని జేసి, యింటిగుట్టు విరోధులకుం దెలియజేసి సర్వనాశనము జేసెను. సరమచే విభీషణుని కుటుంబమంతయు రాజ్యతృష్టాపీడితమును, రాజద్రోహపూరితమునై లంకను రామునకుఁ గట్టఁబెట్టి, జాతిద్రోహముఁ గావించెను. ద్రావిడజాతి యేదుర్గతి పాలయినను సరకునేయక తన భర్తను రాజునుజేయుట యొక్కటియే యామె మనస్సునం దుంచుకొని మిగుల హేయమగు కార్యముజేసెను. వంశపారంపర్యముగా వచ్చు పక్షపాత కథలను వదలి కొంచెము విమర్శనదృష్టిని గలిగించికొని యీ పీఠిక జాగరూకులై చదువఁ జదువరులను మరిమరి ప్రార్థించుచు ముగించుచుంటిమి.



# సూతపురాణము

తృతీయాశ్వాసము  
యథార్థప్రహ్లాదచరిత్రము  
మొత్తుకోళ్ళు

చం. ఒకరుఁడు 'వేదమే' భగవదుక్తమటంచు నుపన్యసించు నిం  
కొకరుఁడు 'చైబిలే' భగవదుక్తమటంచును వక్కణించు, వే  
టొకరుఁడు మా 'ఖౌరాన్' భగవదుక్తమటంచును వాదులాడు, నీ  
తికమక లేల పెద్దెదవు ? తెల్పుఁగరాదె నిజంబు రా.

చం. మతమని వంకఁబెట్టి కసుమాలపు గట్టుపకాసులెందతో  
కుతుకలఁ బట్టి కోసికొనఁ గూడదటంచును బుద్ధిచెప్పి ఖం  
డితముగ వారివారి యవి నీతుల మానిపి యేల సాధులన్  
బ్రతుకఁగనీవు దేవ ! యొక వారముపాటయినన్ బ్రశాంతిగా.

2

చం. తగవునెఱింగి పల్కని యదంతరులన్ సృజియింపనేల ముం  
దుగ ? సృజియించినావునరె తోచియెతోచకొ, దేనిఁగోరి ఈ  
జగమున వారినే కొలము సాములఁజేసితి ? వింకమీద నే  
పగిదిని నీ ప్రపంచ పరిపాలనసాగునొ నేను జూచెదన్.

3

ఉ. ఉల్లము విప్పిచెప్పఁ బుయి లోడుచు నేర్పునఁగప్పిపుచ్చి యే  
కల్లలో నచ్చఁబెప్పి యొడికంబున లోకము మోసపుచ్చి కో  
కొల్లఁగ నంతసించు నడిగొట్టుల భారతభూమి కేటికై  
యిల్లడఁబెట్టినావొ జగదీశ్వర లేవొకొ యిట్టిదేశముల్.

4

చం. చదివితఱి బుణ్యభూమియని శాస్త్రములన్ మనభారతంబు నేఁ  
డది వివరీతమై జనుల కందఱికిన్ దొడఁగట్టుచుండె నే  
లిదముగ, సత్యశౌచములు లేవు దయారతి లేదు ధర్మ సం  
పదయునులేదు, ఘోరకలిమాయరె ! ఈగతియేమి యీశ్వరా.

5



## క థా ప్రా రం భ ము

కం. యతివరు దయ నాశ్వాస  
ద్వితయంబు రచించి మరి తృతీయాశ్వాసం  
బతిదక్షత వ్రాయఁగఁ బూ  
నితి రసభరితముగ నిపుడు నేఁ బాఠకుఁడా.

6

కం. ఉడికి యుడకని దుంపల  
ముడికూరల తిండిచేత మొట్టమొదటనే  
బడలుచు నడలుచు నెటులో  
కడపుచు నందుండఁ గొంత కాలము చనుచో.

7

గీ. ఓరుగాలి వినరు టుయ్యాలలోఁ గూలి  
యత్తమిల్లు నాకుఁ గ్రొత్తచేసె  
గాలి నీరుకూడఁ గడకు సరిపడక  
జలుబుచేసి మేను పులకరించె.

కం. వచ్చిన పులకర మట్టలె  
విచ్చలవిడి పెచ్చుపెఱిగి వేదన పెట్టన్  
నొచ్చె శరీరంబెంతయె  
వచ్చిన చావయ్యెఁ జిక్కి సగమైపోతిన్.

9

గీ. జ్వరము నయముగాదన్న నం శయముగల్గ  
సచివ బాంధవ వ్రాతంబు జన్మభూమి  
కన్నులం గట్టినదైనఁ గలఁతఁజెంది  
బ్రతికియున్నాఁడ నెట్లో దైర్యంబుతోడ.

10

దం. తుదకాక మాపునన్ జ్వరము తొందర గందరగోళమై ననున్  
వదలక దైర్య మొక్కఁడనే ప్రక్కపయిం బొరలాడి యాడి నే  
మెదలక కన్ను మూసితిని మిక్కిలి చెమ్మటఁబట్టె నింతలోఁ  
బదముల చప్పుడైనఁ దడఱాటు మెయిం గనువిచ్చి చూచుడున్.

11

కం. గురువర్మండగు చురు  
బిరబిర నా ప్రక్కకడకు విచ్చేసి సమన్  
బరికించి పాఠఁ జూచుచు  
జరచర మరలి చనె నొక్క క్షణకాలమునన్.

1

చం. అడుగులు మెల్లఁగానిడుచు నప్పుడు సూతమహర్షి వచ్చి నా  
కడ కిదిగో : గ్రహింపుము సుఖంబగునంచు వచించుచుండఁగా  
బుడిసిలి నిండియున్న రసమున్ జాకుకంబునఁబట్టి వెంటనే  
గడగడ త్రావివై చితిని, గజ్జునఁ ద్రేపితి, దృప్తిఁజెందితిన్.

13

గీ. తీసివేసినట్టు దిగజారిపోయెను  
గలవరంబు పోవఁ బులకరంబు ;  
ఒడలి సొక్కుపోవ నుప్పొంగి పోయితి  
నంతలేక మనసు కలఁతలేక.

14

వ. అంత నా ముఖలక్షణంబులఁ జూచి పరితుష్టుడై సూతమహర్షి నాతోఁ  
జెప్పకుండఁ దిరోహితుండయ్యె. నేనును సెజ్జపైఁ బరుండి యిటునటు పడి  
కుతవకాలంబు చనుడు, లేచి యడుగులు తడఁబడుచుండ మెల్లఁగ మద్గురు  
నన్నిధికిం జన, నా మహనీయుండు ప్రీతి తొలకాడ సముచిత ప్రకారంబునఁ  
జూచి “కుమారా : యిట్లేలవచ్చితివి ? తొందఱపని యేమియులేదుకదా !  
అనామయుండ పై తివికదే !” యన నూకొట్టి “మహాత్మా : కాథాశేషంబు  
విన నివృత్తమి యిచ్చటికి వచ్చితి. బడలిక తీరఁ గాపున నాకు నావలి  
కథ వినిపింపవే” యనుచు “ఆర్యులు రేకెత్తి మంత్ర తంత్ర ప్రయోగంబుల  
ద్రావిడులను బరాభూతులంజేసి, యే కరణి నవల రాజ్యతంత్రంబు విస్తరిల్లఁ  
జేసి, యెట్లుల ద్రావిడుల యాయురావౌగ్యైశ్వర్యంబులఁ జూఱఁగొనిరో  
చెప్పవే” యనుడు వల్లెయని సూతండు విస్తరించి చెప్ప ననువుకాదు ; ఆర్య  
మంత్రాంగంబు స్పష్టపఱపంజాలు నొండు రెండు పూర్వకథలం జెప్పెద  
సావధాన మనస్కుండపై యాలింపుము.

15

~~~~~

యథార్థ ప్రహ్లాద చరిత్రము

వ. “కుమారా : త్రివిష్టపంబున మహేంద్రుం దొక్కనాఁడు పేరోలగంబుండి, దొవారికులు కలకలంబు నాపుచుండ, వలసపోయిన తమవారి యోగక్షేమంబు లరసి, తద్దురవస్త తెలిసికొని, రక్తసంబంధంబుచే గల్గిన సంతాపంబువలన విహ్వలచిత్తుడై, కంటనీరు కంటఁ గ్రుక్కికొనుచు, ద్రావిడరాజు కంఠీరవుల దోర్దర్శనంబునకు నోసరిల్లి తూఱుమూలల ముడింగి యడంగియున్న యార్యులఁ దలంచి చింతించి, యేవడువుననైనను వారలకుఁ దోడ్పడుట యుచితంబని నిశ్చయించి, రణపటిష్ఠలయిన ద్రావిడమన్నీలతోఁ జోరాడుట రాజనీతి కాదని వేఱుపాయంబునకునై నెమకుచు, వేగులపనికై పోయి వచ్చిన వేగురులంగాంచి, ‘కార్యంబు తెఱంగు విన్పింపు’ డన వారు జోహారులొనరించి యిట్లని చెప్పఁదొడంగిరి—

ఉ. కొందఱు ద్రావిడుల్ కలుపుగోలుతనంబుఁ దొలంగినంతటన్
జిందఱు వందఱై కడిమి చేవయు లావును దూలి భ్రష్టులై
కుందుచుఁ బూర్వవైభవముఁ గోల్పడి డీల్పడినట్టి వైనమున్
బొందికతో హిరణ్యకశిపుండు గ్రహించి కుశాగ్రబుద్ధితో.

2

ద్రావిడదేశమందుఁగల రాజులనెల్లరఁ జేరఁదీసి సం
భావనఁజేసి కర్ణము సమస్తము తప్పక నచ్చఁజెప్పి లో
లో వసివాడు ప్రాతపగలుం దొలగించి మహాభిమానులం
ద్రోవకుఁదెచ్చె నేర్పున విరోధుల గుండెలు జల్దిరింపగన్.

3

పోఁబరియో హిరణ్య కశిపుండిటు ద్రావిడ సార్వభౌముడై
యేటును బాటునుం దెలిసి యిక్కవ లారసి జాగరూకుడై
కూటువఁగట్టి ద్రావిడులకుం దలకట్టయి రేఁబవళ్ళు పో
రాటముఁ జేయఁబూని తన రాణువతోఁ గనిపెట్టియుండఁగన్.

4

కం. త్రిభువననాథా : దేశము
సుభిక్షముగ నుండెఁ బ్రజలు శోభాయుతులై
విభవాస్పదులై యుండిరి
ప్రభుభక్తి హిరణ్యకశిపు రాజేంద్రునెడన్.

5

సీ

మాంసపంకిలములౌ మఖశాలలును లేవు
భగవంతునకు జంతు బలులులేవు
ఇంకిపోయెడునట్టి యేరువాఁకలు లేవు
సివమెత్తి కాయని చెట్లులేవు
వినరికొట్టెడునట్టి వేడిగాడ్పులు లేవు
పండకుండెడి చొటి వడెలులేవు
మూఁడువానలులేక పాడైన నెల లేదు
ఋతుధర్మ మెఱుంగని యేడు లేదు

గీ. లేశమైనను బ్రజలకు లేమి లేదు
దొంగ తోఁడుఁబోతుల పాజు చొద్దలేదు
ప్రధిత వీరాగ్రగణ్య హిరణ్యకశిపు
ధారణీ పాలకుండేలు ద్రవిడసీమ.

6

గీ. చిచ్చునైనను బిడికిలించెదమటంచుఁ
బోటుమాట లాడెద రండుఁ బోటుమగలు
దెప్పరము సుమ్ము వారితో డీకొనంగఁ
బ్రాణభయ మింత లేని గరాసులగుట.

7

ఉ. శోణితధారలం బుడమి జొబ్బిలఁజేయుచు గడ్డిపోచఁగాఁ
బ్రాణములిచ్చి యైనసరె రాజును రాజ్యముఁ బ్రోవఁగాఁదను
త్రాణము బాణముల్ దొనలు దాలిచి కేకినలాడుచున్ నదా
రాణువ నిల్చియుండు సమరక్షిక్షితజన్మదేశమై.

8

చం. అని వచియింప నీగతి బృహస్పతి దిగ్గునలేచి మార్తురన్
మనము స్వశక్తి గెల్తుమనుమాట యటుంచుడు, రాజనీతిచే
ననువువడం గుటుంబ కలహంబునకుం బురికొల్పి యెట్టులో
పనివడి వైరులన్ మునుము పట్టి వధించుట లెన్న కర్ణమా.

9

కం. గృహకల్లోలముచే వి
గ్రహముం గల్పించి యల్ల కల్లోలముగా
నహిత ప్రభువీరుల ని
గ్రహింపఁగావలయు నిష్ఠురంబనకుండన్.

10

ప్రణిధు లీమాట లాలించి పల్కిరిట్లు :
దేవ ! మన్నించి యొకమాటఁ దెలియఁబఱప
ననుమతించిన వినిపింతు మంతుదెలిసి
యెట్టి కార్యమైనను దలపెట్టఁదగును.

1

హిరణ్యకశిపునకు, రణదక్షిండయిన హిరణ్యాక్షుండను సోదరుడొకండు
కలండు. అతం డద్వితీయ బలవరాక్రమముచే నయోమయగదామాత్ర
ద్వితీయుండై, దుష్టశిక్షణార్థంబు శిష్టరక్షణార్థంబు దక్షిణాపథంబెల్ల
ముప్రొద్దులఁ గ్రుమ్మరుచుండు, దత్కారణంబుననే తద్రాజ్యం బుపద్ర
వంబులకుఁ దొలంగి వర్ధిల్లుచుండు.

12

ద్రవిడరాజ్యస్థాపన విభూతి కీతని
పొంగారు పోడిమి పుట్టికీటు
జాత్యభిమానైక సంపత్తునకు వీని
కలిసిగొట్టుతనంబు కాణయాచి
పగ్గెలాడెడునట్టి పల్లదీండ్రకు వీని
గొట్టుతనంబు వ్రాకట్టుమందు
అడిగొట్టు మూఁక యాగడ మడంపఁగ వీని
తాఁగతనంబు దురాయికట్టు

గీ. బిరుదుమగఁ డిట్టి జగదేశ వీరు నొంటి
కొమ్ముపండిఁ దై కుసికొల్పి ఘోరకాన
నాంతరమ్మున నాడెట్టి యాదమఱచి
మనల మొనమొన్న మనవారు మన్నిగొనిరి.

13

ఉ. ఈ కథ సర్వముం దెలిసి యిండుక సేపు విషాదచిత్తుడై
కోకముఁదెట్టుచుం దువకు శూరుఁడు గావున దుఃఖమంతయున్
బోకడఁబెట్టి ఘోరతపముం బొనరించి వరంబులందుచున్
గూకఁటివేళ్ళతో రిపులఁగూల్చఁగఁబోయెఁ బ్రభుండు కానకున్.

చం. మొదలిటి నేరమా వలసపోవుట కానక జన్మభూమినిన్
వదలుచు నందుపై నమర పండితుఁడన్న విరోధిదేశమం
దొదిగి తమంతటన్ నిలిచియుండుట లెడవనేరమెననున్
నదమదమావఁ బాడి మన జ్ఞాతులు గావున వారు దేవరా ।

15

ఉ. ఏసనిజేయసెంచిన నిదే సమయంబిది తప్పిపోయినన్
జేసడఁబోవదింక మన జీవితకాలమునందుఁ గాన దే
వా ! పొరపాటులేక మన యార్యులప్రాణము నాచికోలునుం
బాపుడి వారలెట్లయిన భారతదేశము వీడకుండగన్.

16

కం. మున్నెన్నఁదో చూఁజాయఁగ
విన్నాడ హిరణ్యకశిపు పృథ్వీకున కు
తృన్నుఁడు దొలికాన్పున ను
తృన్నుఁ డగునటంచు గొప్ప దైవజ్ఞులచే.

17

గీ. నిండుచూలాలు తద్గృహిణీలలామ
యెంటిపాటున నున్నది యింటిలోనఁ
గంటవత్తిడికొని తన యింటివేల్పు
మాపురేవులు పూజించి మరుగుచుండె.”

కం. ఈ వచనము లాలించిన

దైవతగురుఁ డిట్టువల్కెఁ దత్సభలోనన్
సీవిరిఁ బుట్టిన వీవలి
వీవఁగ వజ్జరితనంబు పెంపెనలారన్.

కం. కావున నింద్రుం డిప్పుడె

ద్రావిడ దేశంబుఁజొచ్చి తత్సభిని లీ
లావతి వెలార్చి గోవును
బ్రావఁగఁ జెఱఁబట్టినట్టు పట్టఁగవలయున్.

నారదుఁ డేడకో చనుచు నాఁడు హతాత్తుగ దారిలోపలన్
వారిని నిర్వ్వరం గలిసి వారని యచ్చెరువంది యంద్రుచేఁ
గారణముం గనుంగొని యకాగ్యమటంచును బుద్ధిచెప్పి యా
వారిజవత్రనేత్రఁగొని పర్వకుటీరముఁ జేరుగావుతన్.

వ. చేరి మిక్కిలి గారాబంబున నా లీలావతిం జూచుచు మచ్చికచేసికొని
సానునయవాక్యంబుల—

సీ. ఎల్లద్రావిడులకు నింటివేల్పైనట్టి

శివుమీఁదఁ గలభక్తి చెదరునట్టు

ఎన్నాళ్ళనుండియో యేతెంచు నాచార

ములమీఁదఁ గలరక్తి తొలఁగునట్టు

తాతముత్తతల తండ్రులపైఁ గల్గు

తఱుఁగని గురుభక్తి తఱుఁగునట్లు

పిలుపుతో నూకొట్లు విశ్రుత దేశాభి

మానంబు క్రమముగా మాయనట్టు

గీ. కట్టుకథ లెన్నొ పుట్టించి గడుసురీతిఁ

జెలియ చెవినిల్లుఁ గట్టుక చెప్పిచెప్పి

మలచి గర్భస్థపిండంబు మార్చివైచి

యెట్టియిన నింటిలోఁ బోరు పెట్టవలయు.

గీ. మందు మాఁకులచేఁ గాని, మంత్రతంత్ర
ముల వలనఁగాని, మంచి మాటలను నాడి
కాని, యేపాటచేనైనఁ గాని యామె
మనము స్వాధీనమును జేసికొనఁగవలయు.

24

అప్పుడుగాని ద్రావిడ ధరాధిపరాష్ట్ర విహతియెల్లఁ గ
న్గప్పినమాత్ర ధ్వంసమయి నాశముగాదు మఱొండు శ్రోవనా
కిప్పుడు గానరాదు విబుధేశ్వర : జాగింక సేయరాదహో !
చప్పునఁ బైనమై వెడలి చక్కఁగ నీపని చక్కఁజెట్టుమా.

25

గీ. నారదుని మీఁదఁజెట్టిన భార మతఁడె
తీర్పుఁ దీర్పరిగాన సందియమువలదు
భరతవర్షమందలి మన వారలెల్ల
హాయిగా నిద్రపోవుదు రండుఁజెప్ప.

26

వ. గుర్వాజ్ఞాబద్ధుండై దేవేంద్రుఁ డుత్కంఠతోఁ గొలుపు చాలించి యల్లా
సంబుతో మాతలివంకఁ గ్రేగంటఁ జూడ—

27

కం. సారథియై మాతలి తన
తేరాయత్తంబుచేసి తెచ్చి విడువఁగా
నారోహించి మహేంద్రుఁడు
వీరావేశంబుతోడ వెడలెఁ బురంబున్.

28

చం. ఎఱిగిన తెన్నులంబడి యదేవనిగా రథ ముద్వితీయమై
పరుగునఁ బోవుచుండ నతి భాసురమై తనరారెఁ గేతనాం
బరమొగి నంబరంబునను మావులు చెమ్మటఁ దొప్పదోఁగినన్
బరుగిడి పోవుచున్ భరతవర్షముఁజొచ్చె మహేంద్రుఁడాదటన్.

29

చం. తొడరి హుటాహుటిన్ రథముఁ దోలఁగ మాతలి దక్షిణావథం
బొడయఁడు లేనిచొప్పుఁగని హుంకృతి జేయుచుఁబోవుచున్నతన్
బొడఁగని పైన్యముల్ బెదరిపోవ మచంబున గావుపట్టుతోఁ
గడపక యింద్రుఁ దొక్కక్షణకాలముకూడఁ బురంబుఁ జేరుచున్. 30

కం. నడిచప్పుడు గాకుండఁగ
విడివడి యంతఃపురముఁ బ్రవేశించుచు ద్రా
విడఘావరు సద్ధాంగిని
బొడమిన కిను కావలేక పొగరెగఁదట్టన్. 31

కం. అదలించియు విదలించియు
బెదరించియుఁ గొంతసేపు వీరమ్మన్యుం
డదనని ముందలఁ బట్టఁగ
వదలించుకొనంగలేక వాపోవంగన్. 32

వ. సరకుసేయగ పుచ్చడికతనంబుఁ ద్రోసిపుచ్చి, యింద్రుండు జాలిలేక,
చెఱఁబట్టి కొంపోవుచుండ, మహాసాధ్వియుఁ బతివ్రతారత్నంబును నగు
శీలావతీదేవి లజ్జావతియయ్యుఁ గురరియుంటోలె గోడుగోడునఁ దన
గోడునకై శోకించుచుఁ బోవుచుండ. 33

కం. దేవర్షి నారదుఁ డపుడు
త్రోవకు నడ్డంబు వచ్చి తొందరఁగా వా
క్రాపీణ్యముతో నాదర
భావముతో నుక్కిఁపుడయి భాషించె నిటుల్. 34

కం. ఏమీ : చిత్రం బింద్రా :
యేమిది : శీలావతిసతి యెవరనుకొని నీ
వీమెయిఁ జెఱఁ బట్టితివో
దీమనమున నిట్టివి తెగతెంపులు తగునే ? 35

గీ. ఆమె ద్రవిడరాజేంద్రు నర్థాంగలక్ష్మి
నిండుచూలాలు మనము మన్నింపవలయు
విడువు విడువుము మరుమాట నుడువకుండఁ
గీడుమూఁడు నీదేవేరి వీడకున్.

36

చం. పొడవడగింపఁగల్గు నినుఁ బోలెడి పీరులు వేయిమంది దుం
దుడుకున నెత్తివచ్చినను దోర్బలభీముఁడు ద్రావిడేంద్రుఁ డొ
క్కఁడు మగబీరమున్ గడిమి కల్గిన పోటరి వానిదేవి ని
ప్పుడు చెఱఁ బట్టినన్ సుడిసి పోదువు నా పలు కాలకింపుమి.

37

గీ. మొదలె సత్వసంపన్నుఁడు పిదప ఘోర
తపముఁజేసి వచ్చుచునుండె దర్పమనుఁడు
దై వసాహాయ్యమును బొంది తప్పకుండఁ
జెనకఁబోకు మాతనిసాధ్విఁ జెనఁటి వగుచు.

38

వ. ఈమాట లాలించి మహేంద్రుఁడు తాఁ జేసినకార్యంబునకు లజ్జించినవాఁడుం
బోలె నటించుచు నా సాధ్వీ వతంసంబునుడించి, నారదునివద్ద నెలవుం
బుచ్చికొని మగుడ, నారదుఁడు లీలావతీదేవి నుద్దేశించి యాదరంబున—

39

కం. ఆల్లదె : పరకుటీరము
తల్లీ : యిక్కడకుఁ జాల దగ్గర నుండెన్
మెల్లఁగఁ బోదము రమ్మా :
యుల్లాసముతోడ నందు నుండఁగవచ్చున్.

40

గీ. పోతుటీఁగైనఁ జొరరాదు పుండలించి
నేను గీసిన గిరి దాఁటి నెగ్గరాదు
పుణ్యవతి వీవు కాలంబుఁ బుచ్చవచ్చు
భర్త వచ్చునందాక నీ పర్ణశాల.

41

కం. మణిమంత్రోషధ శక్తిన్

గుణమణి : నీభక్త నివళకుఁ దెచ్చెద నే

నణిమాదిసిద్ధు లిచ్చెద

నణుమాత్రము నీకు సందియము వలదమ్మా :

కం. అని కవచోపాయంబున

వినయం బుట్టిపడఁ జెప్పి విబుధర్షి వెనన్

గొనిచనెఁ గాంతామణినిన్

దనవరకుటీరమునకు దగరదారిన్.

వ. విలక్షణలక్షితంబయి, లీలావతీదేవి కందోయికి విస్మయ జనకంబుగా నున్న
యేతత్పర్ణశాల నుపలక్షించి, సంశయగ్రస్తయై— 44

గీ. మౌనిశేఖరుతోఁ గూడి మౌనమూని

మానిసీమణి కలవరమాని గుండె

కొట్టుకొన నడుగులు లెక్క పెట్టుకొనుచుఁ

గడఁకతోఁ జొచ్చె మునిపల్లె గడపదాటి.

(సీ.) ఆఱిపోవకయున్న యగ్నిహోత్రము లేదు

యజ్ఞనైచికి యొక్కఁడైన లేదు

నీ వారబలు లిచ్చు నిష్ఠాపరుఁడు లేఁడు

వఱువాతనే లేచు వడుగు లేఁడు

జపతపంబులు నల్పు ఛాత్రుఁ డొక్కఁడు లేఁడు

పితృయజ్ఞము నొనర్చు నతఁడు లేఁడు

నైమిత్తికముఁ దీర్చు నైష్ఠికుండును లేఁడు

వేదపాఠముఁ జేయు వేధ లేఁడు

గీ. అతిథివర్యు లభ్యాగతు లనలె లేరు

నారచీరెలు కృష్ణాజినములు లేవు

పెళ్ళుమని మండిపడు రావి పేళ్ళు లేవు

అతివిచిత్రం బహో నారదాశ్రమంబు.

సీ. పనితంపు నెత్తావి పైఁడిదామరతూండ్ల
 నారగించెడి రాచ యంచమూఁక
 క్రొమ్మావి గోమించు క్రొంజిగురాకు నం
 గోరు మెనపు మైన గోరగములు
 కంగారుపడకుండఁ జెంగల్వమోక న
 గంబుఁ గొఱికి మేయు కన్నెలేండ్లు
 పండ్లారఁ గొఱుకుచుఁ బండ్లరగించెడి
 కొంటెకోఁజఁగి పండుకోతి పిండు

గీ. దట్టమగు నీడ నిచ్చెడి చెట్టుమీఁదఁ
 బ్రాకి పొదరిండ్లఁ గట్టెడి వ్రతతివితతి
 కల్లి చివురాకుపందిళ్లు గల్గి యొప్పె
 నారదర్శి కుటీరంబు నవ్యశోభ.

47

పుణ్యవతి పుణ్యజనభర్త పుణ్యఫలము
 పతివియోగాన్ని మఱుఁగుచు వనటఁ “బయల
 పంచ బ్రదుకవలసెఁ దొంటి బామునందు
 నెట్టికొఱనోములను నోచి పుట్టినానొ.”

48

గీ. అనుచు మాటిమాటికి నుస్సురస్సురనుచుఁ
 బ్రాలుమాలిక మ్రొగ్గ నిబ్బరము తగ్గ
 నురసి లీలావతీదేవి యొక్కనాఁడు
 పండువెన్నెలఁ బవళించి పాలుపోక.

49

ప్రేరకటప్రొద్దులం దనకు సంభవించిన కడగండ్లమాటఁ దలపోసికొనుచుఁ
 బూర్వవై భవంబు దలంచికొని పొంగిపొంగి పొరలివచ్చు శోకంబు నాపుకొని
 లోలోనఁ గుములుచు—

50

సీ. గీర్వాణి వచ్చి వాకిట వేచి యున్నది
 యని చెప్ప నూకొట్టు నట్టి యొడుపు
 ఇంద్రాణి కబురంప నేమితొందర యంచుఁ
 గనుపైఁగతోఁద్రోచి యనుపు సౌరు
 మారాణిదూతిక మనవి యొక్కటి తెచ్చె
 నని చెప్పఁగా వినీ వినని తీవి
 శర్వాణి తన్నొక్కసారి రమ్మనెవన్న
 వచ్చుచుంటినటంచుఁ బల్కు సౌబఁగుః

గీ. తలఁచికొనుచు మనస్సులోఁ గలఁతపడుచుఁ
 గాలవై పరీత్యమున కక్కజము పడుచు
 దిక్కుమాలిన దైవంబు తెచ్చిపెట్టె
 నిట్టియిక్కట్లు లౌరార : యేమి తగవు ?

51

కాలునిచిన యూరు కారూరు పురిటిల్లు
 పాటుటాకుబోరపాకపంచ
 పురుడు పోయు తల్లి మునివల్లెలోఁ బుట్టి
 యేమి తెలియనట్టి యెడైకత్తె.

5

గీ. ఉగ్గుఁ బాలు పోసి యుండరా నాయన్న :
 యేడ్వఁబోకు మంచు నేడు పుడిపి
 పూలతోట్టిఁ బెట్టి బోరుకాడించుట
 యడవివల్లెఁ బుట్టి నట్టి పడుచు.

53

జోజో యటంచును జోలపాటలు పాడి
 పొదిగిళ్ళలో బిడ్డఁ బొదిగిపెట్టి
 వినరాని పాటలు వినిపింప విననయ్యె
 దిక్కుమాలిన నాకుఁ దెరువు లేదు

తులలేని బంగారు తూగుటయ్యాలలో
ముందూగవలసిన ముద్దుబిడ్డ
కడిమిచెట్టులక్రిందఁ గడిమితోఁ గట్టిన
తీగటుయ్యాలలో నూఁగవలసె

గీ. ద్రవిడరాజన్యు రత్న సంస్థగితమైన
పైఁడిగద్దెపైఁ గూర్చుండు వాడు నేఁడు
కాడులో మునిపల్లెలో గావురంచు
నేడవ నాలించువా రొక్కరేని లేరు.

54

అని యిట్లు చింతించుచు, నింటివేల్పునకు మ్రొక్కులిడుచు, దలఁపులు
నలుదెసలకుం జెదరిపోవఁ జేయునది లేక యాయానపడుచు, నిండుచూలాలి
తనంబున దిగులుపడుచు, నాయంతర్వత్ని కన్ను మూతపెట్టుచుండ—

55

గీ. మహతి చేఁగొని నారద మౌనివరుఁడు
తరుణ మరుదెంచెనని చెప్పి తారి తారి
నాల్గదిక్కులు పరికించి నవ్వుకొనుచు
నిట్లు హృదయమ్ములో నిశ్చయించుకొనియె.

56

ఆభిజాత్యము గల్గినయట్టి మాన
వతికి నొకమారు తల కెక్క మతపుఁబిచ్చి
యెట్టి పనియైనఁ బొనరించు నీకునాన
మానవుని వల్లఁగా దామె మనసుఁ ద్రిప్ప.

57

ఉ. కావున నే యుపాయమును గైకొని యైనను మంచిమాట లే
వో ! వినిపించి మావలని కొప్పగ నామెనుద్రిప్పుటొప్పు, లే
దా విడిపోవు మావనులు తప్పదు గావున నీమెచేతనే
హావడిఁగూర్చు ద్రావిడుల కంచును నారదమౌని యంతటన్.

58

ఉ. పున్నమ రేయి యాశ్రమము పొంతను మెల్లఁగ నన్నగాలి పే
రెన్నిన నన్నజాతిపొదరిండ్లవయిం బడి వీచుచుండఁగాఁ
గిన్నెరసాని యెల్లఁగొని కిన్నెర పల్కఁగ నన్నగొంతుతో
విన్ననువొప్పఁ బాట వినిపింపఁ దొడంగె మనోహరంబుగా.

చం. పతియెడఁ బాటుచేఁ గలుగుబాధ విరోధి గృహప్రవాస దు
ర్గతి కలిగింప నేమి యెఱుఁగంగని చిత్తముతోడ నా పతి
ప్రత వినుచుండె నారదుని పాటల నేమరి మెల్లమెల్లఁగా
మతి చెడిపోయె నొక్కగతి మ్రాన్పడిపోవఁగ తీచ్చపాటుతో.

సీ. ఇదె : మంచిపాట పాడుదు నంచుఁ జెప్పి య

ష్టాక్షరీమంత్రంబు నాలపించు

ఇదె : గొప్పకథయంచు వింపుగా సొంపుగా

వైష్ణవగాథలన్ వరుసఁజెట్టు

ఇదె : మేలునుద్ది చెప్పెదనంచు మురువుతో

నార్యరాజచరిత్ర మట్టె పాడు

ఇదె : లెస్స బుద్ధి పల్కెద నంచుఁ బ్రావడ్డ

ద్రావిడాచారముల్ తడవుచుండు

గీ. కన్ను మూతలు పడుచున్న కాంత యపుడు

వినెనొ : వినలేదొ : రవ్వంత వీనినెల్ల

నారదుఁడుమాత్ర మట్టె చిర్నగవుతోడఁ

జెలఁగి పాడుచుండెను గొంతు చిరుగునట్లు.

విష్ణుకథలఁ జెప్ప వినరాదు నేనంచుఁ

జెప్ప లేకపోయెఁ జెలియ యపుడు

సంయమీంద్రుఁ డద్ది చక్కగాఁ గనిపెట్టి

విష్ణుకథల నెల్ల విప్పి చెప్పె.

గీ. వినఁగ వినఁగ భక్తి విప్పారఁజొచ్చెను
దెలియకుండ సుంత చెలియ కపుడు
కడకు నేమి కలదు ? గర్భస్థపిండంబు
మార్పుఁ జెందెఁ దల్లి మార్పుతోడ.

63

కం. తల తెక్కుచుండఁ గ్రమముగఁ
గలవాణికి మౌని బూటకపు నుడుపులు వ్యా
కులపా టుడిగి కుతుకమునఁ
గలఁగక యందుండె బేల గావున నటుపై.

64

కం. శుభలగ్నంబున నొక రే
శుభలక్షణలక్షితుండు సూనుం దొకఁడున్
బ్రభవించెఁగదా ద్రవిడ
ప్రభావహారుం డగుచును బ్రహ్మాదుఁ డనన్.

65

చం. నవనవలాడుచుం బెఱిగి నత్తిసుడుల్ తడవాటు నెన్నడల్
జవజవలాడు మైమెఱుగు చక్కని చామనిచాయ మేనితో
గవగవలాడుచుండ నెనకమ్మున నెంతయుఁ గన్నతల్లి తా
నవిరళమోద మంది తనయా : యిటురమ్ముని పిల్చుచుండెడిన్.

66

ఉ. నారదమౌని శేఖరుఁడు నమ్మక మొప్పుఁగఁ గన్నతల్లికిన్
సారెకుఁ జేరఁదీసి యుపచారముఁ జేయుచు విష్ణునామముల్
నేరుససాఁగె బిడ్డ కవలీలను దల్లి యెఱుంగకుండ వి
స్తారపు వాలకంబునను దన్నొరు లెవ్వరు చూడకుండఁగన్.

67

సీ. ఆరముగ్గిన పండ్ల నారగింతువు చార
చెల్లచాటున కంచుఁ జేర్చుచుండు
మంచిమొల్లలు తెచ్చి మాల గ్రుత్తువ యంచుఁ
బొదరిండ్లదరికిఁ గొంపొవుచుండు

లేడిపిల్లలఁ బట్టి యాచింతువా యంచు
 దూరదూరమునకుఁ జీరుచుండు
 రంగుపులులఁ జూచి పొంగిపోదువె యంచుఁ
 గాపుకొమ్మలఁ బట్టి చూపుచుండు

గీ. నారదుండు ప్రహ్లాదునిఁ జీరి యిట్లు
 తంత్రములఁ బన్నసాఁగె నుద్దండుఁ డగుచుఁ
 గాన నుండుటచే నొరుల్ గానకుండఁ
 గడకు లీలావతీదేవి కన్నుఁ బ్రామి.

సీ. శివలింగధారణఁ జేయవే యని తల్లి
 బతిమాల మూఁగయై వల్కుకుండు
 శివదేవునకు మ్రొక్కు జెల్లింపవే యన్న
 "ఊఁఊఁ" యటంచుఁ దా నొదిగియుండు
 శివదేవు మంత్రంబుఁ జెప్పవే యన్నవోఁ
 బేరెత్తి విష్ణునిఁ బిచ్చుచుండు
 నినుఁబట్టి కొట్టెంతు నేనని వచియింప
 నుత్తదే యనిచెప్పి యూరకుండు

గీ. ప్రబ్ధికోలు మొండితనమ్ము ప్రల్లదనముఁ
 జూపుచున్న ప్రహ్లాదునిఁ జూచి తల్లి
 మొగము చిట్లించికొనలేదు మొదటికాన్ను
 గానఁ గనుబొమ్మ ముడివై వఁ గడఁగలేదు.

ఎన్ని పేరు లుండ వీకున కాతఁ డే
 పేరఁ బిలుచుచున్న వినకయున్నె ?
 పేరుతోన నేమి పెన్నిధి కలదంచుఁ
 దిట్లఁబోక నమ్మితింఁచెఁ దల్లి.

- కం. నామిది దివి యందలి వాగ
న్నారంగ లక్షించి మోచ మందును నుంచెన్
దారుణముగఁ దెలుపింతును
బోరును దాకొల్పినాడఁ బో పొచ్చునుచున్. 71
- కం. ఈగతి నై దేంద్రేగన్
వాగ్గీరు ననుగ్రహంబు వలన వరంబుల్
దాఁ గొని హిరణ్యకశిపుఁడు
దూఁగాడుచు నడివిపాటుతోఁ జొరి నగరున్. 7
- ఉ. వచ్చుము పాడునుం చెలిసి బగ్గున మండి కషాయతాపఁడై
యచ్చెరు వయ్యె చైవగతి యా మగదీరములేని పంద నే
నిచ్చుట లేనటం చెటిఁగి యేమిమొగంబున మండిరంబురో
జొచ్చి మడియసాధ్య నెదిమాచుక ముందలఁ బట్టియొప్పెనో. 73
- గీ. ద్రవిడరాజసింహంబు పరాభవంబు
నకట నహింయవనోక నేదానఁ గాని
మగలరాజౌట నాచండి మగనిఁ బట్టి
తెత్తు మగనాండ్రు చూడఁగన్నెత్తి వాని. 74
- వ. అనుచు నవమానరోషంబునఁ గ్రుద్ధుండై కాల నేలందన్ని— 75
- కం. తలచీరఁ జుట్టి చేతన్
దలతలమను కత్తిఁ బట్టి తటుకున నైన్యం
బుల నగరంబుననె నిరిపి
కలకల మాపుచు హిరణ్యకశిపుం డంతన్. 76
- చం. కతిపయసాదులం గొని యఖండజవంబున నారదాశ్రమ
ప్రతిసరభూమిఁ జేరి యతివయ్యని నారదుఁ గాంచి పందసం
బతిశయభక్తిఁజేసి రయమారఁ గుటీరముఁ జొచ్చి వెంటనే
కుతుకముతోడ నందు సుమకోమలిఁజూచి సరాగచిత్తుఁడై. 77

కం. అవలేపముతో నిండుం
 డవకాశముఁ జూచికొనుచు నవరోధము లే
 కవరోధము దూరి యిటుల
 నవమానముఁ జేసె సాధ్వి హంతప్యఁ డగున్.

78

ఉ. చూడుము మాపొ టేపొ పరిశోషణఁ జేసెద స్వర్ణామమున్
 జూడుము మాపొ టేపొ కడఁజూడెద భీకరశత్రుసైన్యమున్
 జూడుము దేవి : నాబలము సొంపు విరోధి బలంబుపెంపు నే
 నూడనిబాడఁ జేసెద బిడొజుని నాకులఁబాడు చేసెదన్.

79

వ. హిరణ్యకశిపుం డిటు దేవేరితోఁ బరీభావంబు నీఁగు కార్యక్రమంబు
 నివేదించుచుండ

80

కం. చిడిముడిపడు చడుగడుగునఁ
 దడబడుచున్ గొణిఁగికొనుచుఁ దందఱుపడుచున్
 మిడిసిపడుచుఁ బ్రహ్లాదుఁడు
 పడిపడి నడతెంచి తల్లివంకకు నడువన్.

81

వ. హిరణ్యకశిపుం డానందాశ్రులు చిందుచుండఁ బరవశుండై బాలకు గ్రుచ్చి
 యెత్తి ముద్దాడుచుఁ జూకుంబుఁ బుణుకుచుఁ, దడబడు నడలు, బుడిబుడి
 నుడులు, మంటిబ్రంగిన యొడలు, మురిపెంబు గడలుకొలుప-

82

పుత్రగాత్ర పరిష్కంగ భూరిసుఖము
 నందు నోలాడి మఱపుతో నట్టై నిలిచి
 కడకుఁ బ్రియురాలితోఁ దన కొడుకుతోడ
 వెంటనే పయనం బయి వీడు చొచ్చి.

83

వ. జైత్రయాత్ర చాటించి, ప్రస్థానభేరి వేయించి, మహాసైన్యంబుతోఁ
 ద్రివిష్టపంబుపై దాడివెడలి, తన్నగరంబువలఁ జుట్టియున్న, మిఱ్ఱ

పల్లంబులకుఁ దొలంగి, నమప్రదేశంబున వండువిడియించి, కోటకు
లగ్గలుపట్టి, యత్నల్పకాలంబున సాధించి, పలువురు చూచుచుండ, శరీరేవి
కష్టమట నిండునీఁ డెఱుఁబట్టి దక్షిణావళంబునకుఁ గొనితెచ్చి పెట్టిపని
యందు నిమోగించి, యతని మొత్తుకోళ్ళతోఁ దాని రీరావతీదేవి దేవీకోళ్ళు
కరుణార్పించివ్రుదై యంగీకరించి, విడిచిపెట్టి--

84

గీ. అఖిల దిగ్దేశవిజగీషుడై హిరణ్య
కళింగుడై దారుగాదులు కడపిపుచ్చి
పిదప నుడుకు చల్లారగా విశ్వమెల్లఁ
జిక్కు చెడఁబాపి రాజ్యంబుఁ జేయుచుండి.

85

ప. ఒక్కనాడు రాజుమారుని విషయమై యొకించి, దానిని విద్యాప్రసంగమున
సంస్కరించుట యుత్తమంబని నిశ్చయించి--

86

పూర్ణముగ నీతిశాస్త్రంబు బోధపడదు
ప్రౌఢమంత్రాంగ మెఱుంగంగ వలనుపడదు
రాకొమరుఁడు చదువకుండరాదు గానఁ
జదువు నేర్పింతుఁ గొలపుబొజ్జకడ నంచు.

87

పదియేనేడలు చెల్లిపోయిన నరే రామలింగ జిక్కి
క్కి దివారాత్రములదై బాలకుఁ డహోఁ క్రీడించుచున్నాడదే
చదువుల్ నేర్పినఁగాని పోవదు మనోజాన్యంబు కాఁబట్టి నేఁ
జదివింపించెదఁ డెద్దయొజ్జులకడన్ శాస్త్రంబు అన్నింటినిన్.

అంచు విచారించి, నకలనీతిశాస్త్ర పారంగతులును, గుణాచార్యులును నైన
శుక్రాచార్యతనూజు లగు, చందామార్కుల రావించి, కార్యవిషయంబు
ముచ్చటించి రామమారుని వారల కప్పగించి, పండితోత్తమంజేసి తోడ్కొని
రండని యానతీయ--

89

సీ. మూఁదేండ్లు పోవకమున్నె శుక్రాఁర్కు
 పట్టి ప్రహ్లాదునిం బట్టి తెచ్చి
 ప్రవిడరాజేంద్రు ముందరఁ బెట్టి దీనుఁడై
 యిటఁ దెట్టి బిడ్డఁడో యెఱుంగ
 గురుభక్తి గనరాదు సరకుసేయుట లేదు
 శిష్యుఁడున్నఁ దాఁ జెడ్డకోతి
 వనమెల్లను జెఱుచు ననెడి నానుడిరీతిఁ
 దోడిబాలురఁ దప్పఁత్రోవఁ బెట్టి

గీ. అకట ! కులదైవమును దూలనాడఁ జొచ్చె
 శివునికథలెల్లఁ బెడచెవిఁ జేర్చఁజొచ్చె
 బాలునకు శిక్ష చెప్ప మావల్లఁ గాదు
 చతురమతి నీవె యెట్లయిన సాఁకికొనుము.

90

గీ. ఎన్ని చెప్పినఁ దలయుఁచఁ దీంతయేని
 మాఱు పలుకక తనపని మాత్రమట్టె
 పట్టుదలఁ జేయు నిది యేమి పాపమయ్య ?
 మూఁగవానివి బోధింపఁ బూనుటయ్యె.

91

కం. చదివింపఁగ దొరకొంటిమి
 చదివించిన లాభమేమి నమకూడెనొకో ;
 చదివినయర్థం బెఱుంగఁడు
 చదివింపఁగలేము మేము జ్ఞానర : వీనిన్.

92

కం. చిరకాలార్జిత విద్యను
 బరమార్థముతోడఁ జెప్పఁ బఠియింపకయే
 మఱుకువతో నుండును భూ
 వర వీనిని సాఁకలేము పాలనుఁ దగుటన్.

93

గీ. ద్రవిడజాతి కీతఁడు గుండె తల్ల డంబు
విమల రాజవంశమునకు వేరువిత్తు
దేవ : దీని నెల్ల నెఱింగి దిద్దికొనుము
నీదు తొలికాన్పుబిడ్డను నేర్పుతోడ.

74

ఉ. కావున నీ కుమారకుని గ్రన్ననఁ బెచ్చితి మప్పగింపఁగా
భూవర : యింకమీఁద సరిపోయినరీతిని దిద్దికొమ్ము, మీ
పావనమైన వంగడపుఁ బర్వుఁ బ్రతిష్ఠను బాఱఁజూచి లో
కావనదీక్ష నేకరణి నైన స్వభర్యము నిర్వహింపుమా.

95

ఉ. అంచు వచియించి, చందామార్కులు హిరణ్యకశిపునకు హితవుం గఱపి,
సెలవుం గైకొని మగిడిపోవ, రాక్షసేశ్వరుండు చింతాక్రాంతచిత్తుండై — 96

గీ. నయము భయ మనయము నయముగా బోధింప
మచ్చరంబు హెచ్చ మానఁ డయ్యె
మొండిపట్టుఁ బట్టె దండనంబునఁ గాని
సాధ్యపడఁ డటంచు సాహసించి.

97

ఉ. వాదన లేటికంచు బలవంతుఁడు తేఁడు కృపం ద్యజించుచున్
గాదిలిపట్టి యంచుఁ గడకంటను జూడక నిష్ఠురక్రియా
పాదనచేత శిక్షఁ బరిపాటి విధింపఁగఁ జీలిపోయెఁ బ్ర
హ్లాదకుమార మాతుల బలంబు చలంబున రెండుపాయలై. 98

గీ. రావనగరెల్ల నిట్టి దుర్వార్త వినుచు
నట్టుడికినట్టు తుకతుక లాడిపోయె
నార్యు లియ్యది కనిపెట్టి యౌర మంచి
తరుణ మాసన్నమయ్యె నీ సరణి ననుచు.

99

గీ. నీతికోవిదుల్ గుమిగూడి నిక్క మెఱింగి
దై వగతిచేత గృహములోఁ దారసీలిన
భేదభావంబు నెఱులైన విస్తరింపఁ
జేయ నమకట్టి నారదుఁ జీరి చెప్ప.

100

ఎ. మహేంద్రుని చెతి విడిపించి తొల్లి వీలావతీదేవిని దన యాశ్రమంబున నుంచుకొని యుపచారములు చేసి సంతోషపెట్టుటచే నా మానవతీమతల్లి తన యెడ కనికరించి నిరాటంకముగా సంతఃపురమునకు రాకపోకల కనుమఱించిన స్నేహంబుఁ బురస్కరించుకొని కార్యోన్ముఖుం డయి— 101

ఉ. నారదుఁ డొక్కనాఁడు నరనాథకుమారకుఁ జూడవచ్చి దై వారెప్రిపేమఁ గన్నఱచి యక్కఱమాటలు నాల్గు చెప్పి వే యారులు కొండెముల్ వలికి యౌననిపించి సుతారమొప్పఁగా దూరని తోఁపకుండ మది దూరని మెత్తని గొట్టుమాటలన్. 102

నీ జనకుండు గర్వమున నిర్జరకోటిని సాధుపాశి రా రాజనటంచు నుబ్బుమఁ బరాక్రమలీలఁ గ్రమంబుఁ దప్పి పే రోజముఁ దూల్చుచుండ నిటు లొప్పరికించుట రాజనీతియే ? రాజులు లేరే ? మున్నిట్టుల రాజకముం బొనరించినారలే ? 103

శి. యాగము ముక్తినిచ్చునను నాశమెయిం గడు శ్రద్ధతోడ నా యాగమవేత్త లందఱు ప్రయాసముతో నొనరించుచుండఁగా యాగము ముక్తినిచ్చునె యథార్థముగా ? నని పాడుచేయు నీ యాగము నాగడంబు తగునా యొడయుండగువాని కెందునున్ ? 104

కం. బాలుఁడ నే ననఁబోకుము
బాలకునకు మాత్ర ధర్మపద్ధతి వలిదా ?
బాలుఁడె ధర్మము నిలుపం
జాలిన దైవంబు మెచ్చి సంతసపడఁదా ?

కం. నే నెటు లీవనిఁ జేసెదఁ
బోవిమ్మని నీవు చెప్పఁబోకుము బాబూ !
వేనకువేలున్నారు మ
హానాయకు లిపుడు నీకు నండఁగ నిల్వన్.

ఉ. తర్కవిత్తర్కముల్ వదలి తండ్రి పురొహితదండనాథ సం
పర్కముచే మహాకఠిన భావముఁ దాలిచి యొక్కతీరుగాఁ
గర్కఁకుఁడయ్యె దానఁ బ్రజ కష్టము లొందెడుఁ గావునన్ శుభో
దర్కముగాఁగఁ జక్కఁబడు దారిని దోపుట పాడి పుత్రకా : 167

వ. ఇంతియ కాక— 108

ఉ. దేవరహస్య మొందు విను తెల్పెద స్వప్నమునందు సర్వలో
కావనదీక్షితుండు చతురాగమవేద్యుఁడు నాకుఁ దోచి నే
నీవట భూరకుంటి నిటు లే నిక నైఁవ మదీయభక్తునిన్
బావను నిష్ఠురంబయిన బాధలు పెట్టుచు నుండ నెవ్వఁడో. 109

ఉ. కంటకుడై ధరావరుఁడు కారియపెట్టిన యప్పుడే నభా
మంటపమందు నున్న యతిమాత్రపు స్తంభమునందు దాఁగి త
న్నంటిన వెంటనే యతని యాయువుఁ దీసెద నాదుభక్తు నే
నొంటరిఁ జేసి పోవ నెటు లారట గల్గునటంచు నాడెఁగా. 110

ఉ. కత్తులు నూరినంతటనె కంపము నొందరు ధీరు లెందుఁ గిం
చిత్తయినం బ్రమాదపడి సేయ రధర్మము గాన దీని యా
వత్తెఱిగించినాడ భగవంతుని యిష్టముఁ దెల్పినాడ నీ
చిత్తము; ధర్మపాలనము శిష్టసమీహితకార్య మొగదా. 111

ఉ. రక్షకుఁ డొక్కఁడేనియును రాష్ట్రమునం గనరామి నీ ప్రజల్
రూక్షభయంబునన్ గలఁగి రోజొక యేడుగ నున్న వారు నీ
కక్షయనంపదల్ గలుగు నయ్య ధృవంబుగ నార్తులొ ప్రజా
పక్షముఁబూని పోరునెడ బాగని దైవము మెచ్చుఁ బుత్రకా : 112

ఈగతి నపూర్వ రాజనీతి ప్రకారంబు మెతయ, నారదుండు బోధించి,
యలొకకుం డయిన ప్రహ్లాదునిచే వల్లె యనిపించుకొని, సూటిగా విశ్వకర్మ
మందిరంబుఁ బ్రవేశించి, యెగ్గతంబున మృతనం బాడి నేర్పరులగు పెక్కుర
శిల్పుల సమకూర్చి వారికి రహస్యంబుఁ దెల్పు వారును— 113

- చం. ఎవరికిఁగూడ శంక ఖటియిల్లని నేర్పున మెల్పుతోడ రేఁ
బవ లనకుండ నారదుని పంకము నెగ్గెడుభాతి యుక్తిచేఁ
జివరకుఁ దత్సభాస్థలిని జిక్కని చిక్కని మాటుతల్పులన్
గవిసిన యుక్కుకంబమును గట్టిరి శిల్పకళావిదగ్ధులై.
- ఉ. ఆకొనియున్న సింగము రహస్యముగాఁ గని పట్టి తెచ్చి యే
పోకలు పోవనీక యొక బోనునఁ బెట్టి యుపాయశాలురై
త్రైకొని దాని మండపపుఁ గంబమునం దిరికించి పెట్టి తా
పై కనిపెట్టియుండి రెటులొనొకదా : యని యార్యమాంత్రికుల్
- వ. మఱునాఁడు హిరణ్యకశిపుం డాగ్రహోదగ్రుండై సభాముఖంబున గద్దెపైఁ
గూర్చుండి, గద్దించుచు “విష్టుండు, విష్టుండని నిరంతరంబు వావిడచి,
ప్రలపించు చుంటివి. అతం దెక్కడ యదృశ్యుండయి యడంగియుండెనో
చూపింతువా” యనఁ బ్రహ్లాదుండు వికసితముఖుండై నిర్భయముగా
“ఇదిగో : నీ సభామంబుప స్తంభంబున నుండె, చూడ నిచ్చగింతువేని
చూడవే” యనవుడు సార్వభౌముండు మండిపడి తోకఁద్రొక్కిన మహా
నాగంబుకై వడి రోజుచు, గదను బిరబిర సారించుచు గద్దెనుండి దుమికి,
సాకం బెఱుఁగక స్తంభంబునకేసి యెదురు నడచి, బ్రహ్మాండంబు
బూరటిల్ల సింహనాదంబుజేసి, డాసి యయోమయంబగు దీర్ఘ గదాదండంబు
గిరగిరఁ ద్రిప్పి పెళ్ళుమని స్తంభంబు విఠిగి కూల విసరికొట్టెను. కొట్లిన
మఱుక్షణంబుననే యదృశ్యంబులగు మఱతల్పులం బడఁద్రోసికొని—
- కం. గర్జించుచుఁ బంచాస్యము
నిర్జరరిపుపైకి దుమికి నీరపునింగా
జర్జరితాంగుని జేసెను
ధూర్జటిభక్తునకు నేమి తోచకమున్నే.
- కం. అంగద నవయుచుఁ జెంగున
సింగము చెలఠేగి గోళ్ళు జీల్చుచు తేనిన్
గంగారుగఁ జేసి పిదప
నుంగిడి పుట్టించి వేగ యుసు రెడఁబాపెన్.

౬. కొండలు పిండిపిండిగను గొట్టెడి మేల్చుడ వాలుదంట కుం
ఖాండ్రుడు పూంకరించి జ్వలదాతత శాతకృపాణ హస్తుడై
గండడగించి సింహమును గాలుని ప్రోలికిఁ బంపె వెంటనే
దుండగులెల్ల మ్రానువడి దూరఁగఁ దొందర సందుగొందులన్

కం. పాతరలాడెను నారదుఁ
దాతరి నుప్పొంగిపోయి యనుకొన్న పనిన్
జాతురితోఁ దీర్చితి నని
చేతం దెగమెఱయుచుండఁ జిటితాళంబున్.

గీ. అన్నదమ్ము లిర్వరను సింహంబుచేత
నేడుపండిచేఁ గూల్పించి యెగిరిపడుచు
మోదమందె నార్యజననమూహ మెల్ల
నెల్లభూములఁ దమయాజ్ఞ చెల్లననుచు.

ఉ. ద్రావిడరాజ్య మంతయును చక్కొనఁజేసిన తత్త్వజంబునన్
ద్రావిడులెల్లఁ బోరెదరు ప్రాణముపైఁ గల శ్రీపి మాని రా
జ్యావనదీక్షఁ బూని సమరాంగణ మెల్లను బీనుపెంటలై
పోవఁగఁ గాన నిప్పు డిది పోలదటంచు ముసీంద్రుఁ డంతటన్

గీ. రాజనీతి విరుద్ధమై ప్రాణహానిఁ
జేయు నీకార్య మరయ నిషిద్ధమంచు
నార్యులకుఁ జెప్పి యొప్పించి యవలఁ గార్య
చతురుడై దూరదృష్టిచే నకల మెఱిఁగి.

గీ. కీలుబొమ్మ నొండు కీలకమ్మున గద్దె
మీఁద నుంచునెడల మీఁద మేలు;
ఎల్ల లేని నేల యెల్ల నీతనిపేర
నేలవచ్చు పలుక నేల యనుచు.

౯. జాతిద్రోహునిఁ దాతమారకుని వంశభ్రష్టుఁ బ్రహ్మాదునిన్
జేతోమోదముతోడ నార్యజనముల్ సింహాసనారూఢునిం
బ్రాతిం జేసిరి తత్క్షణంబు ద్రవిడ వ్రాతంబు నిర్విణ్ణులై
కాతర్యంబున నేమితోచకయై దిగ్భాంతాత్ములై చాఁగఁగన్

అతిమతావేశకలనచే నాదమఱచి
గురువులకు లోఁగి మతిచెడి కులముఁ జెఱిచి
వంశనాశంబుఁ జేసిరి పాపమనక
తల్లిబిడ్డ రొక్కటయి పెంపెల్లఁ బోవ.

ఆకలంబు సాపడు మోని యైన నేమి ?
యాకులంబుఁ జెందినవాసి నందఁ డెందు
నేకలం బీశ్వరునిఁ జేసె నేకలంబు
నాకలంబునకు జొహారు లనకయున్న.

యథార్థ ప్రహ్లాద చరిత్రము

సంపూర్ణము



యథార్థ రామాయణము

కం. శ్రీరామాయణకృతిలో

మీ రెఱుంగని భావమొండు మినుకునె : కానన్

గారుణికోత్తమ : చెప్పండి

శ్రీరామాయణమునఁ గల చిత్రము లెల్లన్.

ఉ. మార్దుర పేరులం దలలు మాణిచియున్ దలక్రిందుచేసియున్

నేర్తునటంచు గర్వమున నిక్కి ప్రచేతసుతుండు తెంపునన్

బూర్తిగ రామచంద్రకథ మున్ రచియించెనటంచు బాపురే :

వార్త యొకండు నేఁడు వినవచ్చెడి సత్య మెఱుంగఁబల్కవే.

కం. అనినంతనె సూతమహా

మునిచంద్రుఁడు పల్కెఁ బ్రేమమున నిట్లనుచున్

పెనుకటి గాథలఁ జ్ఞప్తికిఁ

గొనితెచ్చికొనుచు మనంబు కుతుకముఁ జెందన్.

కం. బిడ్డా : నీసంప్రశ్నము

దొడ్డది; యఖిలంబు చెప్పుదున్ విను మిపుడే

చెడ్డయొ మంచియొ తెలిసిన

గడ్డువిశేషంబు లెల్లఁ గాదనకుండన్.

ఉ. పేరులు మార్చినాఁడు తలపెట్టి దురర్థము రాఁగఁ గొన్నిటిన్

బేరులు మార్చినాఁడు తలపెట్టి యపార్థము రాఁగఁ గొన్నిటిన్

బేరులు మార్చి మాఱుతుర పేరు ప్రతిష్ఠను బాడుచేయుచున్

బేరు గడించె నాదికవి పేరు పొగడ్త జగంబు నిండఁగన్.

సీ. 'దనగీవ' యనెడి శబ్దము దశగ్రీవఁ గా

వించి గొంతులు బంతి పెట్టినాఁడు

'రావన్న' యనుపేరు రావణగాఁ జేసి

బొబ్బమానిసి చేసి పోయినాఁడు

'చుప్పనాక'ను చెచ్చి శూర్పణఖం జేసి
 చేటగోరులదానిఁ జేసినాఁడు
 'రక్కసి' యనుమాట రక్షస్సుగాఁ జేసి
 యేమేమొ యర్థముల్ ప్రామినాఁడు

గీ. లోకసామాన్యకవియె వాల్మీకిమాని ?
 తలఁచి తెగమార్చినట్టి పదాలనెల్ల
 పేదె యొకనాఁడు చెప్పెద విస్తరించి
 నేఁడు రామాయణాంశముల్ నీకు వినుతు.

లంకాపురవర్జనము

సీ. మూఁక కాలములందుఁ బూచి నెత్తావులం
 బొలమెల్ల విరఁజిమ్ము పూలచెట్లు,
 ఆకాల మీకాల మేకాల మనకుండఁ
 బగటిల్లి తెగరాయు పండ్లచెట్లు,
 మిదైమేడలకొద్దె నిద్దంపు మెఱుఁగారు
 ముద్దుకల్ప నొసంగు మద్దిచెట్లు,
 పశుపక్షి మృగకీట వర్గంబునకు నెందు
 నిలువ నీడ నొసంగు నిడుదచెట్లు,

గీ. తీగగుంపు, గాటంబుగాఁ గొఁగిలింప
 మిగుల రమణీయమై చూపుమేరవఱకు
 వ్రేఁగువ్రేఁగుగాఁ గన్నట్లు విసినభూమి
 యిమ్ముకొని యుండు ద్రవిడదేశమ్మునందు.

శ్లో. ఓదములన్న లెక్కగొనకుండ మదంబున గుంపుగుంపులై
 గాదముమేయుచున్ బసరుగ్రక్కెడి పచ్చనియాకుకొమ్మలన్
 బోదెలఁబట్టి తొండముల బోరలగల్గుచు బృంహితంబులన్
 వాదములాడుచుం దిరుగు వన్యమదేభ సమూహ మచ్చటన్.

విడికెడు విత్తనంబులను విత్తినమాత్రన మూడుకారులన్
గడుపున చిచ్చుబుచ్చుగల కమ్మని మేలిమి పంటపైరులన్
పుడుకులనిచ్చి భూప్రజను బోషణ జేయుచునుండు నెప్పు డీ
పుడమిని దక్షిణావళముఁ బోలెడిదేశము వేతెయున్నదే 9

చం. బుభజనవానయోగ్యమయి పుణ్యనదీనదవారిసేవ్యమై
మధురఫలప్రసూన తరు మండలమండిత దివ్యభాగ్యమై
పృథుతర దివ్యభోగ్యమయి వెల్గెడి పూతచరిత్రదక్షిణా
వళమును నంటి దక్షిణపు వైపున దక్షిణవార్ధి యొప్పెడిన్. 16

గీ. నారికేళావనీరుడ్యనంబులందుఁ
గాపురము సేయుచుండు రక్కడి జనంబు
వరమ సంతుష్టులగుచు నొంటరము లేక
వరుల యధికార మెట్టిదో యెఱుంగఁబోక.

చం. అఱవము, జానుతెల్లు, మలయాళము, కన్నడజాన, కోయ, చెం
చెఱుకల గోండు జానలకు నెల్లను దొల్లిటిదైన జాననున్
నెఱివడి మాటలాడెదరు నీతిదొఱంగక సంచరింపుచున్
బిరుసున మానరక్షణకుఁ బిక్కకు ప్రాణము పూటవెట్టుచున్. 12

ఉ. కోయని యార్చిచూడు మిదిగో : యని కొంచుకును కత్తితోఁ
గోయఁ బ్రతీపకంఠములఁ గొంకరు జంకరు మానరక్షతై
కోయలు చెంచులున్ దుళువ కోటులకోటులపోటుమానిసుల్
పాయరు జన్మభూమిఁ దెగవై చెద రన్ములు కాలవెట్టినన్. 13

అంకపడి దక్షిణాంబుధి యంకమందు
లంక, శివలంక, ప్రతిభాంక లంక వెల్గు
నిత్యనిష్పంక, నిశ్శంక నిష్కళంక
వంక గానరా దావంక వంకవంక.

గీ. తొలుత సాలకటంకట కులజులైన
మాల్యవంతుండు మాలి సుమాలి మొదలు
గాఁ గలుగువారు లంకలోఁ గాపురంబు
నలిపి రాజ్యమేలిరి కత్తి బలిమిచేత.

15

నిరంతర పరాజయసంభవావమానంబుచేఁ గుమిలి కుమిలి, విద్యేషులెల్ల
లొక్కటయి, దండెత్తివచ్చి మాలిం జంప మాల్వవంతుండును సుమాలియు
లంకను బాడుపెట్టి రసాతలంబునకుం బలాయితులైరి.

16

పాడువారిని లంకను బాడుగుడిపి
జక్కు లందుండ వారలఁ జావమోది
వెడల నడచిరి కోయలు జడువునుడిగి
వశముఁ గావించుకొని బాహు బలముచేత.

17

కొంచె మిందుమిందుగ నాలుగువయపులను
నతివిశాలం బగాధంబు నైన కడలి
యతికి యుండుటచే నారు ఋతువులందు
వానయోగ్యంబు లంక యెవ్వారికైన.

18

నిడుదమలమీద వాటంపు నెత్తమందు
గట్టిగా మూఁడుకొమ్మల నట్టనడుమ
దుర్గమంబుగాఁ గట్టిరి దుర్గమొండు
కాపె పనిగన్న లోకంబు కన్నుఁగుట్ట.

19

స. అత్రంకషోత్తుంగ హర్యష్టాధంబుల
పసిడిరోదులు దెనల్ ప్రాకులాడ

చ గోపురప్రాకార కుడ్యరత్నద్యుతుల్
దూకి యొందొంటితోఁ ద్రోవులాడ

రథకేతనాంబర ప్రథిత కాంతిచ్ఛటల్
తెంపాటి మింటిపైఁ దేలియాడ
శంజీనీటంకర శృంగారి ఘంకర
రావంబు లొందొంట రాపులాడ

గీ. బహుళ చతురంగ వాహినుల్ వగ్గెలాడ
మూఁడులోకంబులకుఁ గుండె ముల్లువెలసె
మాట జవదాఁట నేరని పోటుమగల
కాపురంబై న రమ్య లంకాపురంబు.

ఉ. చల్లని పిల్లతెమ్మెరలు సాఁగుచుఁ గమ్మని పూవుతావిలో
మెల్లఁగఁ బొరిపొరి లమ మేనఁ బువుం బొడి మేదుకొంచు న
ల్లల్లన కుంటికుంటి నడయాడుచు నుండఁగ మింటనుండి జా
బిల్లియుఁ గాయఁగాఁదఱపి వెన్నెల హాయిగ నుండు లంకలో.

శా. అంకాపొంకములెల్లఁ జేవదలి యత్యానంద నిర్మగ్నులై
శంకాతంకవిచారదూరులయి యశ్రాంతంబు నావీట శౌ
ర్యాంకుల్ వాసము చేయుచుందురు సమ సైశ్వర్యభోగాఢ్యులై
లంకారాజ్య మహావిభూతి గరిమన్ శ్లాఘింపఁగా శక్యమే ?

గీ. వెడఁద తొమ్ముగల్గి నిడుద చేతులుగల్గి
మాట యురువుగల్గి నీటుగల్గి
జిద్దు నేర్పుగల్గి చిట్టంటు లంకలో
మానటీఁడులె రి మనుజులెల్ల.

పీ. పదిదిక్కులనుగెల్చి బహు జయ స్తంభముల్
పాతి పెట్టించిన బల్లిదుండు
పదిశాస్త్రములుగట్టి పట్టుతోఁ బరియించి
ప్రజ్ఞాధురీణుడౌ పండితుండు

పదునాల్గు లోకముల్ బవరాన నోడించి
కాలిక్రిందను బెట్టు కాలిబంటు
పదియారుకళలఁ బ్రపంచంబుఁ దనియించు
శశిచెంపఁ గొట్టిన సౌమ్యమూర్తి

గీ. కడుపులో చల్ల రవ్వంత కదలకుండ
ద్రవిడ జాత్యభిమాని యథార్థవాది
ప్రాజ్య రాజ్యమేలుచునుండె రావణుండు
దర్పితాహిత లోక విద్రావణుండు.

సీ. పలుగాఢి పులుగాకుఁ బొలిపుచ్చి తననాఁడు
చీకాకు పడకుండఁ జేసినాఁడు
గాటంబుగాఁ జెలగాటంబుగాఁ జెల
రేఁగి మార్తురఁ జీల్చి రేఁగినాఁడు
గోపురంపు పురంబు బాపురే : యన మూఁడు
కొండకొమ్మలమధ్యఁ గూర్చినాఁడు
కలిచేతఁదన్ని యాకలిమాన్ని గిలిమాన్ని
నలిమాన్ని యెల్లర నిలిపినాఁడు

గీ. కుదురునకుఁ బట్టుఁగొమ్మయై కుదిరినాఁడు
నాఁడు తనుఁగొల్వ నొనరించినాఁడు నాఁడు
నదురులేని నాయంకుడైనాఁడు నాఁడు
రావణుం డార్యలోక విద్రావణుండు.

లంకాపురీంద్రమే లబ్ధవర్ణనకెంతొ
బడలార్చు బంగారు పడుకట్టిల్లు
దక్షిణాపథమే విపక్ష పక్షెంతకు
నలరించు నసివారు నాకతోఁట

భారతఖండమే బాహుబలాభ్యుజ్జ

సవరించి గడితేర్పు సాముగరిడి

ఖండాంతరంబులే గానకళావేది

కరియప్పనములిచ్చు నట్టిపొలము

గీ. ద్రావిడావళి కెవ్వఁడు జీవగఱ్ఱ
యతఁడు పీఠశైవుండు మహాభిమాని
రావణుండు విద్రావిత్తై రావణుండు
గొనఁబు జాళువా గడ్డెఱై గొలుపుఁదీర్పు.

గీ. కోయవారల నాగరికుల నొనర్చి
చదువు సాములఁ జెప్పించి చక్కఁబఱచి
యాభిజాత్యభావోదయమ్ములవరించె
నవుర ! రావణుం డెంత ధన్యాత్ముఁడగును.

గీ. 'అన్నమో రామచంద్రా' యటంచు నేడ్చు
వారయోధ్యలోఁ బెక్కురున్నారు కాని
'యన్నమో రావణప్రభూ' యంచు నేడ్చు
వారు లంకతో నెవరు గన్పట్టరారు.

గీ. కలఁడు తోబుట్టువొక్కఁ డుక్కలుఁడు రావ
ణునకు జగజెట్టి కుంభకర్ణుండు, నిదుర
పోతు చిననాఁడె చొదంతి పొడుగుకొమ్ము
లొడిసి చేపట్టి యుయ్యాల లూఁగినాఁడు.

గీ. విపుల తంత్రజ్ఞుఁడైన విభీషణుండు
పోకలూఁడు; పెద్ద వదరుబోతు ఖరుఁడు;
మాఱు తమ్ములు చెల్లెలు 'మాటకారి'
కూర్పణ యన్నలకు ముద్దుఁ జూపుబిడ్డ.

- ఉ. శైవమతాభిమానియగు జంగమదేవర గావునన్ సదా
రావణభూవరుండు తన రాష్ట్రమునందున జీవహింస తా
నేవిధి నైన మానుపుటయే మతధర్మమటంచు నెంచి యే
జీవులఁ జంపఁగూడదని చేసెను గట్టి ధర్మలోలుడై.
౬. గొంతెత్తి తొలుసారి కోడికూయకమున్నె
పురవీధులను నూడ్చి తిరిగిపోవు
పడకమంచమునుంచి పడుచు లేవకమున్నె
మెల్లఁగాఁ గలయంపి వల్లిపోవు
వంటబుట్టియ సిద్ధపడి చేరకయమున్నె
నీళ్ళతోఁ బంటెలు నింపిపోవు
ముంగిళ్ళు సరిచేసి ముగ్గుపెట్టకమున్నె
వెన్నాడి ప్రాయిరాజు బెట్టిపోవు
- గీ. వాయుదేవుండు మేఘుండు వరుణదేవుఁ
డగ్నిదేవుండు తమయంత నరుగుదెంచి
ప్రాలుమాలక యేప్రొద్దు వరపుడంబుఁ
జేయుచుందురు లంకలో సిగుపడక.
- ఉ. పాదులు కూలఁద్రోసి పగవారల పొఁజలఁ బట్టి యొక్కఁడే
జాఁదిగుదించి కట్టికొని వచ్చిన వారును సామియానఁ డా
మాఁదలఁదాల్చి కాదు మరి యా ననకుండఁగ నెల్లవేళలన్
జీదర మాటలేక పనిఁ జేయుచునుందురు లంకలోపలన్.
- చం. పురుషులతో సమానముగ జోటులు నర్వకశాఖరామలై
గురువులవద్ద విద్యలను గోరిక నేర్చుటెకాక మోర సం
గరమున నశ్రుశత్రుములఁ గైకొని యేయుట నేర్చియందఱున్
గణగణికన్ స్వరాష్ట్రమును గాచెడి పూనిక నుందురెప్పుడున్.

ఇంకని పొరసేవ యొకటి పరమార్థము నిచ్చునంచుఁ గూ
లంకష పాండితీగరిమ లాభముచేత గ్రహించి మంచితో
లంకిణి పెండ్లిమాని యమలఁ బతులంబగు బ్రహ్మచర్యమున్
గొంకక స్వీకరించె బుధకోటి “హసాద”నఁ ద్యాగశీలయై.

35

గీ. పొలిసిపోని అంకరాజ్యమునకు నెల్లఁ
జేవఁగల లంకిణీదేవి చేతి కత్తి
ప్రేటు పెట్టని కట్టని కోటయయ్యెఁ
గనుగవను మూసి పొరులు కునుకుచుండ.

36

ఉ. లంకిణిఁగంచెలన్దొడి, విలాసముగాఁ గయిసేసి కాంచికా
కింకిణజాలమున్ మెఱయఁ గింకిరిమార్తుర ప్రాణగొడ్డమా
వంకిణి చేతఁబట్టి పరువంబున రేఁబవ లొక్కతై వడిన్
లంకిణి శాత్రవుల్ బెదర లంకను గావలిగాయు నెప్పుడున్.

37

రాజులు అంకపైపునకు రారు భయంబున లంకిణీ రిపూ
ద్యేజకమైన కత్తిఁగని బెక్కుటి దానను శాంతిభద్రముల్
రాజులు పొరపాళి కవురా : యిది కన్గొని లంకిణింగనన్
లాజులు చల్లుచుండెదరు లంకనుగల్గి పురంధ్రులందఱున్.

38

ఆశ్రమంబులలో గృహస్థాశ్రమంబె
యఖిలజనశిరోధార్యమౌ నంచుఁ దలఁచి
పోకు టిల్లాండ్ర తలపూన చుప్పనాక
చేకొనె గృహస్థధర్మంబు చింతలేక.

39

గీ. కేలుపట్టిన పెనిమిటి గూల, గోల
దండకావన సీమలోఁ దపముసేయు
నేకసుతుఁ డూతకోలగా నెగ్గతంబ
శూర్పణఖ ప్రొద్దులనుబుచ్చు సుగతిఁగోరి.

40

- ఉ. బోటులకెల్ల ధర్మము ప్రబోధముఁజేయుచు జీవహింస బా
హుముగాఁగ నాపువనికై విసుమాలకయెల్లప్రొద్దులా
మాటలె చెప్పుచుండి మను మార్గమునందున సంచరింపుచున్
దాటక రాజయోగ పరితర్పితయై పురివీడి పిమ్మటన్.
- కం. వానప్రస్థము నూనుచు
మానుగఁ దాటకి మహాభిమానవతి యనూ
చానమటంచును దండక
కాననమున సుతులఁగూడి కాపురముండెన్.
- వ. ఈగతి స్త్రీ పురుష ప్రభేదంబువలన స్వత్వంబుల యందు వ్యత్యాసంబుఁ
బొరయకుండ ధర్మసంక్షణంబుఁ జేయుచు— 43
- ఉ. పంతముతోడ నన్య నరపాలురపైఁబడి దోర్విభూతి దే
శాంతర సీమలం గెలిచి యావలిపుట్టఁగ వారిన్లె సా
మంతులుగా నొనర్చికొని మంతునకెక్కి యభేచ్ఛతోడ వి
శ్రాంతినిబూని రావణుఁడు రాజ్యముఁజేసెడి కాలమందునన్. 44
- సీ. గండోపలచ్చటా గండాపితప్రస్థ
వింధ్యపర్వతపంక్తి వెనుకనెట్టి
పంచాస్యశార్దూల వన్యేభసంకీర్ణ
ప్రస్ఫురద్దండకా వనముదాటి
ప్రావృట్టమారుంభ బహువయస్సంపూర్ణ
దుర్లంభు నిర్దురుల్ దూకివచ్చి
విషసరీస్పవచమూ విష్కంభ దుల్లోక
తృణలతాగుల్మముల్ తీసివచ్చి
- గీ. యార్యసంఘంబు మునివలె లచ్చటచటఁ
గట్టుకొని వేగుపనికిన్తై కాపురంబు
లుండి బహుజంతుహింసా ప్రయుక్త యెజ్జ
యాగములు చేయఁజొచ్చిరి యాగకుండ.

ఉ. మానినులెల్లరున్ భయము మాని విచారముమాని చెంటరా
మౌనిజనంబు దండము కమండలముంగొని పోయి పోయి, పే
కాననసీమలన్ నెమకి కాపుర ముండిరి పల్లెలన్ జన
స్థానమునందు గట్టుకొని దారులుకాయుచు మాటుమూలలన్.

46

గీ. వృత్తవేది రావణుఁ డీ ప్రవృత్తిఁ దెలిసి
వైవమతవిరుద్ధంబైన జంతుహింసఁ
దెద్రప్రొద్దు చింతించి మాన్పింపఁదలఁచి
వీరసువు తాటకిని బిలిపించి పల్కె.

47

ఉ. తాటకి సాధ్వరో ! వినుము తప్పక యేమని చెప్పనేర్తు : నా
నోటను మాటరాదు విన నోచితి నీ విపరీతకర్మముల్
మాటలఁదీరునే యెడలు మంటలబ్రుంగుచు నుండఁగాన నో
పాటలగంధి ! యెట్లయినఁ బాపవో ! నాపరితాపపహ్నినిన్.

48

గీ. ఆర్యులఁట నీతిపరులఁట యాహితాగ్ను
లఁట యెచటనుండియో వచ్చిరఁట పరోప
కారులఁట ద్రావిడులనఁట కాదనకఁట
బొడ్డమంత్రంబులఁ గడతే ర్తురఁట తల్లి.

49

కం. నియతిన్ గోమేధంబఁట
హయమేధ మఁట నరమేధ మఁట చేతురఁటే
దయమాలి స్వార్థపరులై
వ్యయప్రయాసములులేక యార్యముసింద్రుల్.

50

చం. ఎఱుఁగుదు నీకుమారకుల నిర్వుర దుష్టయజ్ఞాపూసారులన్
దెరలని స్వామిభక్తులగు దిట్టగరాసుల వారితోడుతో
నరిగిన నీకుఁ దప్పక జయంబగు నమ్ముము మాటలేల ? యీ
తరుణమునందుఁ గర్ణమును దైర్యముతో నొనరింపఁగాఁదగున్.

51

ఉ. కాదనఁబోకుమమ్మ, పని గల్గెనటం చెదురాడకమ్మ, త
 ధీ : దరితెన్నుఁ గానక చలించెడి డెందము మోనమూని యీ
 మాదిరి సూరకున్న విషమంబగు దుర్గతి సంభవించు లె
 మ్మా : దరిఁజేర్చుమమ్మ, మను మార్గముఁ బట్టిన నీకుఁదప్పనే ? 52

చం. పరుసని మాటలాడకుము వారలతోఁ దగురీతి నేర్పుమై
 గరుసునుదెల్పి యొప్పిదముగా మనయేల్పడినున్న సీమలన్
 బరగెడి దేశధర్మమును వాకొని వారికి నచ్చునట్లులే
 సరజేని జంతుహింస నిట నల్పఁగరాదని యొత్తిచెప్పమా. 53

గీ. అముకవిసి విశ్వామిత్రుఁ దనెడి మోని
 వరుఁడు గోమేధమును జేయవలయునంచు
 యుదియఁగొని యుండెనఁట వాని యుదియ యుడిపి
 వెలఁది : యీపులగాకు తప్పింపవలయు. 54

గీ. మన ముపేక్ష సేయు నెడ నీ యనువునందు
 ధర్మనాశనమోనమ్మ తప్పకుండఁ
 బాడువారి దేశము ప్రజా పీడగల్గుఁ
 జావు కడులెన్న ధర్మరక్షణము కొఱకు. 55

కం. మనతాతలు ముత్తాతలు
 తనువులు బుడగలనుచు మదిఁ దలఁచియు కాదే
 యనిసేయుచుఁ దెగటారిరి
 జనములు మెచ్చఁగ స్వధర్మ సంరక్షణకై. 56

సీ. రాజాజ్ఞ లేనిదే రాజ్యంబుఁ జొరరాదు
 పరరాష్ట్రవాసులొ ప్రజలు తెగువఁ
 జొచ్చి రేనియుఁ జొచ్చి చొచ్చుటతోఁ దమ
 రాకఁ దెలుపకుండ రాదు పతికి

ఉండి రేనియు నేత దుర్వీకుశానన

ములనెల్ల జవదాటి పోవరాదు

పోయిరేనియు వారు భూపాలు శిక్షలఁ

దిన్నఁగాఁ దలఁదాల్చి తీరవలయు

గీ. చోరులంబోలె దేశంబుఁ జొచ్చి వారు

పూని ధర్మవిరుద్ధంబులై న పనులు

చేసి రాజాజ్ఞ ప్రతిఘటించెదరు, దండు

లైరి యాకరణముచేత ననుచుఁ దెల్చి.

57

గీ. మంచిమాటల జన్మంబు మానిపింపు

లేద దండకాటవినుండి లేవఁగొట్టి

పొమ్మను మఱిన్న నా మంత్రణమ్ము వడసి

చనియెఁ దాటకి రాజాజ్ఞఁ జక్కఁబెట్ట.

58

ఉ. పూచిన కార్యభారమున మున్నడి తాటకియింటికిగి మా

రీచ సుబాహులం బిలిచి తేని యనుజ్ఞనుదెల్ప వారలున్

లాచి నితాంతశక్తిని జలంబునఁ దల్లిని గూడి దివ్యవ

ర్యాచితదేహులై వెదలి యందఱు చేరిరి యజ్ఞవాటికన్.

59

చేరి గాధేయునకు తేఁడు చెప్పినంత

పూస గ్రుచ్చిన కైవడి బోధపఱవ

నెంతలేసి మాటలని గ్రుడ్లెఱ్ఱఁజేసి

నిప్పు త్రొక్కినకోఁతియై నెగిరిపడుచు.

6

కాపేయంబునఁ గ్రిందుమీఁదెఱుంగకా కంపించు దేహంబుతోఁ

గోపాబోవ విఘ్నార్థమానుఁడయి సంకోచంబు నేమాత్రముం

జూపంబోవక కౌశికుండపుడు గ్రచ్చుల్ గొట్టి వాచాలుఁడై

మాపట్టున్ విడఁబోవమంచుఁ బలుకన్ మర్యాద లేకుండఁగన్. 61

గీ. పల్కు లాలించి సంక్షోభ పడక, యుదరి
పడక, మోమోటపడక నిబ్బరము చెడక
తాటకీసాధ్వి రాజాజ్ఞ తప్పదనుచు,
బాటఁజూచి పుత్రులవంక బఱచినంత.

62

గీ. పట్టుమంచు మారీచ సుఖహాలపుడు
పట్టు విడనాడవో మృషా బ్రాహ్మణుండ !
కాంతు మీవేమిసేయఁగాఁ గలవో యంచు
యజ్ఞ విఘ్నంబు నల్ప నాయత్తపడుచు.

63

యూపంబులకుఁ గట్టియున్న యాఁబెయ్యల
మెడత్రాళ్ళ నడలించి విడచిపుచ్చి
చిద్రువలుగాఁగొట్టి చేర్చియుంచిన రావి
చిదుగు కుప్పలపేళ్ళు చిమ్మివైచి
గుమగుమ తావి యాగుబ్బుగాఁ గొట్టు నా
వుల నేతి పంపెల బోర్లగించి
కుండంబులోనుండి కొలఁది నాల్కలుగ్రోయు
నగ్నిహోత్రమ్ముఁ జల్లార్చివైచి

గీ. దర్శలను నాల్గమూలలం దరలవైచి
పాఱుఁబోతులం బెడరించి పాఱఁద్రోల
మిన్ను విఱిగి కూలినమాడ్కి మిణకరించి
చూచిచూచి యప్పుడు గాఢిసూనుడంత.

64

ప్రాతలాతాము మెల్లగాఁ జేతఁబట్టి
చంక నిఱికింఛి చినిగిన జింకతోలు
లెండు లెండంచు శిష్యుల లేవఁదీసి
తల్లడిల్లి పాకేతంబు దారిపట్టి.

65

ఉ. కూకలు పెట్టుచుం బెదరఁగొట్టుచు నట్టదవిన్ పసించి కా
రాకులు కూడుగా మెనవునట్టి మునీంద్ర జనంబుమీఁదికిన్
దూకులుదూకి కావరముతోఁ చెగనాడిరటంచు రాజుతో
సాకులు చెప్పుచుం దగినశాస్తి యొనర్చెదనంచుఁ జెప్పుమన్. 66

ఉ. గోవులఁ జంపినంత తమ కొంపమునుంగునె ? వీరి కక్కటా !
గోవులు గోవులంచుఁ బయికొందురు తద్వదనాపద్రావిడుల్
గోవుల మాంసపుంజవులు కొద్దిగనైన నెఱింగియున్నచో
గోవులఁ జంపఁగూడదని గొల్లనఁ జెప్పుట వీరు మానరే. 67

గీ. ఎంతయత్నంబుఁ జేసిన నేమివచ్చె ?
నావునెఱచిని రుచిమాడరైరి వారు
సోమపానంబునుం జవిమాడరైరి
ఇందుచే నిన్నియిక్కట్లు లేగుదెంచె. 68

ఉ. అమ్మరివోసి చుల్కనగ నాఁడుది సైతము లక్ష్యకుద్దితోఁ
గిమ్మనకుండ శాత్రవులఁ గీటదగించుటె కాక ఘోరపై
న్యమ్మును నిక్కుతో ననిమొనన్ నడిపింపఁగనేర్చు నిట్టి రా
జ్యమ్మును దొల్లి యే నెఱుంగనై తినినై తి యెదో జయింపఁగన్. 69

గీ. పోటుకానితోడఁ దోటుకత్తియ కూడ
నిలిచి పోరుచుండ నిలువఁగలరె
వైరులెంత గండు వజ్జీరులైనను ?
మాట దక్కఁబోదు మాటలేల ?

గీ. బొమ్మముడివేసి తలముడి పుచ్చకుండ
అవికముడి వేయునట్లు లాఘవముగొరల
నరుల ముడివేసి ముడిచెప నరులగొంతు
ముడి నురలఁబుత్తు రిచ్చటి ముద్దరాండ్రె.

- వ. అంచుఁ జింకించుఁ జింతాకులమానసుండై, శిష్యులంగూడి యిటునటు
చూడక, యడుగులు లెక్కించుకొనుచుఁ గాలినడకతో, గాలిపాటునకు జంకక,
గాలిపాటు పాడుకొనుచు నెమ్మదిగా—

72

ఏరులుదాటి వాటముగ నెన్నియొ క్రొందలిరాకు వాటలన్
నేరుగ దండకావన వినిర్గమనంబొనరించి పిమ్మటన్
వారక భంగపాటు పొరపాటును దల్లడపాటు పెట్టఁగా
సూరక గాధినందనుఁ డయోధ్యకుఁడోయెను దొట్రుపాటుతో.

73

- చం. కులశౌరియౌ వసిష్ఠముని కొంపను జొచ్చి రహస్యవద్దతిన్
గల తెఱఁగెల్లఁజెప్పి యిది కాదదికాదని దీర్ఘదృష్టితోఁ
బలుమరు చర్చఁజేసి యిది భావ్యమటంచును నిశ్చయించి తా
వెడలెను గొళికుండ పృథివీపతి దర్శన సంభ్రమంబునన్.

74

- చం. దశరథభూమిపాలకుని దర్శనముం బొనరించి పేర్మితోఁ
గుళలమునన్గి యేమిపనికోరని వానినిబోలె సర్వమున్
విశదముగా నెఱింగి తన విహ్వలభావము తోఁపకుండ నా
కుళికతనూభవుండు కొనగోళ్ళను గడ్డము చిక్కుదీయుచున్.

75

- చం. పొరవడకుండఁ దొట్రువడఁబోక గరాగరి మంచిమాటలన్
నరవరు మోముపాటుఁగని నమ్మకముం జెడకుండఁ జక్కఁగా
సరిపడునట్లుగా, నొరులు సైతము మేలని మెచ్చురీతిగా
వరుసగఁ జెప్పె నిట్లు నరపాలుని మ్రోలను జాల జాలితో.

పాపభూయిష్ట ప్రవర్తనంబును బాసి

సంసారసంబంధ సరణి రోసి

బహుళజనార్కృష్ట పట్టణంబుల వీడి

కారువలైలలో మెకాలఁగూడి

ప్రత్నశిష్టాచార పథమబై చేపట్టి
మొలచుట్టు పాటుటాకులనుజుట్టి
ఐశ్వర్యములనెల్ల నఱకాల దిగఁదన్ని
భాగ్యభోగ్యములన్ని పాఱఁదన్ని

గీ. షడ్రసోపేతమైన భోజనముడించి
కాయగనరులతో నెట్టొ కడుపునించి
పారమార్థిక చింతతోఁ బరముఁగొల్చి
బ్రదుకుచుంటిమి తాపసాశ్రమముఁదాల్చి.

77

గీ. సూరవంశాభి వృద్ధిని గోరి కాదె
యారితేరిన మేఘపురై న మునులు
దండకావనిఁ జేరి యందుండి తపముఁ
జల్పుటెల్లను నగచాట్ల సరకుగొనక.

78

గీ. ఆర్యులనుపేరు విన్నంత నవటి రాజు
లాగ్రహోదగ్రురై వారి హతమొనర్ప
సిద్ధమౌదురు మావంటి శీర్ష్టదేహు
లేమి సేయంగ నేర్తురో నృపతిచంద్ర :

79

సీ. నెలయేళ్ళ నీళ్ళ దోసిళ్ళతోఁ గడుపాఱఁ
ద్రావి ముప్పుటలఁ దనియుచుండి
పండి రాలిపడిన యెండుటాకులు పండ్లు
నొంటిపూట భుజించి యొదిగియుండి
పూలతావులలోనఁ బొరలివచ్చెడి గాలిఁ
గోర్కెమైఁ దనివోవఁ గ్రోలుచుండి
మనసుపోయిననాఁడు మాత్ర నివ్వరిభోజ
నముఁజేసి యెట్టులో నవయుచుండి

గీ. యుజకయారాలపొంత గూర్పుండు మమ్ము
నడవి మెకములం జూచెడునట్లుచూచి
యెక్కనక్కెములంజేతు రేవగించి
జాతి పైరంబు మనసులో నందడింప.

80

ఎంతదూరంబు తఱిమి మునీశ్వరుండు
చెప్పచుండిన దశరథ క్షితివరుండు
మాటలాడకుండిన యంత మనలిపడుచు
సుల్లకుట్టు మాటలచేత నులికిపడఁగ.

81

దూరముఁ బాఱఁజూడు చెవిదూరపు నేనిపుడాడు పల్కులున్
గారణమేమియో తెలుపఁ గాదగునయ్య యసహ్యమయ్యెనే ?
పాఱులు నిల్వనేరని నృపాలురరాజ్యము వృద్ధిబొందునే ?
కార్యులందఁడే నృపతి కష్టపరంపర రాక తప్పనే ?

82

కం. పులిసోటికండవలె మౌ
నులు ముప్రొద్దుల మహా మనోవ్యధచేతన్
గళవళపడి నిలువంగాఁ
దెలియని వానివలెనుండఁ దెలిసిన పనియే ?

83

గీ. తెలిసికొనవొ సీరాజ్య విస్తృతికిఁగాదె
ఋషులు దండకావనసీమ కేగి యందె
నిలిచి పోయినా రిది నీవు తలపవెట్లు ?
ఇతంటి కృతఘ్నుతను నే నహింసఁజాల.

84

ఉ. చొచ్చిరి దండకావనము శుష్కశరీర విషణ్ణచిత్తులై
నొచ్చిరి ద్రావిడప్రభుల నూరినవెల్గెడి చిక్కటారులన్
వచ్చిరి నేఁడు దిక్కని భవచ్చరణంబును గోరి వారలన్
గ్రచ్చట నాదరించి, యుపకారము సేయ వదేమి చెప్పమా :

85

కం. కుశికసుతుం డీటులాడఁగ
దశరథుఁడుం గటకటపడి దైన్యముతోడన్
దిశలారక కన్గొనుచు వి
వళుఁడగుచు వవించెనిటు భయభ కులచే.

86

చం. కులపతులౌ మునీశ్వరులకున్ వలవంతలు గల్గుచుండ వ్యా
కులపడకుండ నుండుదుమె ? కొందలమందదె మాదు డెందమున్
విలయము వచ్చిపడ్డ రఘువీరులు పాటులఁ బ్రోవకుండ శ
త్రుల మొగపాలముందుఁబడద్రోతురె ? యెందులకిట్టి నిందలున్ ?

87

కం. ఇదె ! పోదము రాఁగదె దో
రృదమున ద్రావిడులు పోవు మార్గము లెల్లన్
వదలక యరికఁజైద నా
ప్రదరములకు నెవ్వరడ్డు పడఁగలవారో !

88

చం. తడయఁగ వద్దు పోవుదము దండక కాననసీమ కిప్పుడే
గుడునువడంగ సింగిణి లకోరులు 'రంయిని' దూఁకుచుండఁగాఁ
గెడపెద నేను మార్తురను గీటడగించెద ద్రావిడప్రజన్
గడగడలాడఁజేతు గమికాండ్రను గాండ్రని బొబ్బవెట్టుచున్.

89

గీ. ఆబము నుబమే మెఱుఁగని నా యట్టివాని
మీఁద నిందమోపుట ధర్మమే ? మహాత్మ !
విప్ర సంతర్పణంబైన పిదపఁ గాదె ?
యేము భ కితో భుజియించు టింతో యంతో.

90

ఉ. ఏయుగమందు మా రఘుకులేకులు భూపతులన్నమాట కా
నీ ! యెప్పుడైన నొక్కవని యేని స్వతంత్రతఁ జేసినారలే ?
యీ యనుమానమేల ? పదుఁడీ యిప్పుడే వయనంబయైతి స్వా
మీ ! యిటువంటి పల్కులు సహంపఁగనేరను వేమునేటికిన్.

91

కం. అని చెప్పుచు నుండంగాఁ

జనుడెంచి వసిష్ఠమౌని సాంతముగాఁ దా

విని సర్వోదంతంబిటు

జనపాలుని తోడఁబల్కె చద్యముతోడన్.

92

కం. కడువృద్ధుండవు నీ వి

క్కడ నిలిచి యుండి యేలఁ గల్గుదుగాని

యడవుల వెంబడిపడి మ్రు

క్కడి మానవులఁ బడఁగూల్పుఁ గల్గుదువాక్కో :

93

చం. చెలువముకగ్గ నీ వయసు చెల్లఁ బటుత్వము కొంత తగ్గ నీ

కిలవయిఁ దీరఁగాఁదగు నభీష్టము లెల్లను దీరిపోవ నీ

యలవువలంబు నెందులకు నక్కఱరా వదిగాక నీతనూ

జులకు విరోధిమారణముఁ జూఱగొనంగను నేర్పఁగాఁదగున్.

94

ఉ. కావున రామలక్ష్మణుల గాదిలి బిడ్డల నిర్వురన్ మహా

పావనుడైన మౌనికుల వర్యుని చేతను బెట్టి పంపుమా.

పూవులలోన పెట్టికొని పోయి విరోధిచమూసమూహముం

జావఁగఁ గొట్టి తెచ్చి మన సన్నిధి నుంపఁగలందు భూవరా :

95

భానువంశంబునకు వన్నె వాసికల్లుఁ

జెలఁగి నీకీర్తి దెసలెల్లఁ జిందుఁద్రొక్కు

వెనుక ముందు యోజనలెల్ల విడచిపెట్టు

మంచుఁ జెప్పఁగా దశరథుఁ డాపులించి,

96

కంటిసీటితో బిడ్డల జంటచేసి

చివుకుమన గుండె మోసింద్రు చేతఁబెట్టి

శోక మెటుమాస్తురో నాకు ? లేక లేక

కన్న సంతాన మియ్యది కావుమన్న :

97

చం. చెటియొకవైపునన్ నిలిచి చిందులుద్రొక్కఁగ రామలక్ష్మణుల్
ముఱియుచుఁ గొళికుండు తనముప్పు చొలంగెను నేటితోడ నం
చురవడిఁ బై నమయ్యెఁ జటులోఁగ భయంకర దండకాటవిన్
జొరి పరిమార్చ ద్రావిడులఁజుట్టిన చూఱఁగ నిబ్బరంబుగన్.

98

ఉ. పిన్నలు రామలక్ష్మణులు బెగ్గిల వచ్చును వింటిమోఁతలన్
విన్నను వేగిరింపఁ జెడుపేయగుఁ గావున మెల్లమెల్లఁగా
వెన్నునఁ దట్టి భీతి యొకవేళ మటిల్లినఁ బోవఁబుచ్చి రా
మన్నకు మున్నుగాఁ దెగువయబ్బెడు కైవడిఁజేయదొప్పగున్.

99

గీ. అనుచుఁ దలపోసి పోసి యనంతరమ్ము
తికమకలు మాని మౌని యుద్రేకమడఁచి
యొక యుపాయంబు నూహించి యెరులకేమి
చెప్పకుండఁగాఁ గార్యంబుఁ జేయనెంచి.

100

చం. ముఱిముఱి చీఁకటుల్ దెసలు మూసెడివేళ నరణ్యసీమ నొం
టరిగవసించు తాటకిఁ దటాలునఁ బైఁబడిగూల్చుబొప్పుదొం
దరపడకుండ నాఁడుదిగదా : యెటుపోయెటువచ్చినన్ సరే
దెరలఁగవచ్చు రామునకుఁ దీరఁగవచ్చు భయంబు కల్గినన్.

101

ఈగతి ననేకవిధంబుల నూహించుచుఁ బ్రొద్దు పడమటి దిక్కునకు వ్రాబుటఁ
దలంచి యు తలంబున—

102

ఎత్తిలి కాలిబాటఁబడి యేగుచు సంయమి దారిలోఁ బురా
వృత్తము లెన్నియేని వినిపించుచు శౌర్యము పొంగిపోవఁగాఁ
జిత్తములోన నూహలొగిఁ జిక్కురు బొక్కురుగాఁగఁ బుట్టఁబే
రెత్తినఁ గాలుద్రవ్వనటు లెంతయుఁజేసెఁ గుమారులిరువరన్.

103

ఈ ప్రకారంబునఁ గొంతదవ్వేగి సంభ్రమించుచు విశ్వామిత్రుండు రాముం
జూచి ప్రసన్నవదనంబుతో నిట్లు మూదలించి పల్కెను—

104



ఉ. అల్లదె : చూచితే : యుటజమక్కడ నొక్కటి దానిలోపలన్
గల్లలమారియైన యొక కామిని తాటకి పేరుతోడ రే
తెల్ల వసించు నీమె హసించెడి నార్యులు గోఘ్నులంచు నీ
యల్లరి రూపుమావవలె నాయమనుం దొలిముద్దజేయుచున్.

కం. ఆడుదియని తండ్రీ : యెదు
రాడకు నీవింటికి నెఱయగునటుగాఁ చూఁ
టాడుము దయమాలచు నీ
యాడుది జగజెంత యెంతకె ననుజాలున్.

గీ. అనిన వెంటనే నరపాల తనయు లెట్టె
విల్లు నవరించి నరిచేసి పిఱుతివియక
దూసి కఱకుటమ్ములఁ గవ దొనలనుండి
నారి మ్రోయిరివ దెసలెల్ల బూరటిల్ల.

తాటకి వింటిమ్రోతవిని దబ్బున బైటకువచ్చి నిల్వఁగా
వాఁడు తూపులన్ సువత్తిపై గురియించిరి చిత్తజల్లుగా
గాటులుబెట్టుచున్ దుదకు గాళ్లునుజేతులు త్రుంచిత్రుంచి య
చోటనె కూల్చివైచి రతికూసులుగారె కుమారులిర్వరున్.

ఇంతమొగముఁ జేసికొని మునీశ్వరుండు
కేకినలు గొట్టుచుండ సింగిణుల యెక్కు
డించి మూఁపుదోయికి దగిలించి రామ
లక్ష్మణులు నిల్చియున్నంత గ్లానిలేక.

ముక్కువాతను నెత్తురుల్ గ్రక్కి క్రక్కి
చావకట్టుగాఁ బుడమిపైఁ జచ్చిపడిన
వడతిఁ బెడనవ్వుతోఁ దేరి పాఱఁజూచి
మౌని సాఁగెఁబో రామలక్ష్మణులఁగూడి.

ఇట్లు వేయిమానంబుల ప్రాయంబుచెల్లి మూడుకాళ్ళ మునునలియగు
తాటికిని యావనప్రాదుర్భావమునఁ గలిగిన కండక్రావ్యున మిట్టివడుచున్న
యిర్వురు రాకుమారులచేఁ జంపించి యొడలు తెలియక నల్లాపంబు లాడి
కొనుచుఁ గలఁకదేఱని మనంబుతో రామలక్ష్మణుల వింటినేర్పు ముక్కాకలం
దీరిన ద్రావిడహంవీరవరుల నేర్పునకు నుద్దికాదని సంశయగ్రస్తుండై,
విశ్వామిత్రుండు పాలువోక ముందునకు సాఁగిపోవుచు, మచ్చరంబునఁ దన
పూర్వాశ్రమంబున నేర్చికొన్న యభిలాప్తశత్రుంబులఁ దొడుగను నేయను
ముడువను నేర్చి, తన యాశ్రమంబుఁజొచ్చి తల్లడవడుచున్న మనంబుతో
సంఖారంబులఁ గూర్చికొని, చవిచచ్చియున్న నాలుక త్రుప్పడుల్లపుచ్చ
వేగిరవడుచు, గోమేధంబును జేయ యత్నించుచుండెను. ఇంతలో మాతృ
మరణంబు నెఱుంగని మారీచసుబాహులు, తల్లియానతిఁ దలమోయుచున్న
వారు గావున యజ్ఞవిఘ్నంబు నావరించ నమకట్ట శ్రీరామభద్రుఁడు నాఁడు
నెత్తుటి తడియారని చేతితో వాడియమ్ములు దొడిగి చీకటి యోలంబున
నిలిచి, నడిచప్పుడుకాకుండఁ జెవిఁ దాఁకువఱకు లాగి విడువ నందొక్కటి
సుబాహు ప్రాణంబుల హరియించె; రెండవది లక్ష్మ్యశుద్ధి కొఱవడుటచే
గుఱితప్పి మారీచు ప్రాణంబుల హరియింపనోపకఁ దిల్లవడునట్లు భూమిపై
దొల్లఁజేసె. అంత నతండు భీతిఁగూడిచి పలాయకుండయ్యె. పిమ్మట
విశ్వామిత్రుండు నిరాటంకంబుగా యజ్ఞపరిసమాప్తిఁ గావించి, రామలక్ష్మణుల
చేతి లావు చాలమిఁ జక్కగా గ్రహించి మిన్నకుండవలసిన వాఁడయ్యెను.
రామలక్ష్మణులతోఁ గొంతకాలంబు తన యాశ్రమంబున విశ్రమించి వారితే
నగు కార్యము లేమింజేసి విశ్వామిత్రుండు తిన్నగా వారలం దోదొక్కొని
దుక్కిదున్న ననువుగాని వేవిలిమెట్టదారుల నెఱిదిపొలములంబడి, మిథిలకుం
గొంపోయి, యందుఁ బదిపండ్రెండు తరములనుండి పడియుండి చివికిచెదదిన్న
పెద్ద ప్రాఁతవింటిబద్ద విఱిపించి, రాజకీయసఖ్యంబు నపేక్షించి, యార్యుల
యందలి రెండు తెలగవారికిఁ జుట్టఱికం బెట్టులయినఁ గూర్పు గట్టిచేసికొని,
శ్రీరామునికంటెఁ బెద్దదియుఁ దెలియని పుట్టుపూర్వములు కలదియు నగు
సీతామహాదేవిని శ్రీ రా ము న కుఁ బెండ్లిచేయించి, సాకేతంబునకుఁ దిరిగి
వచ్చుచు, దారిలో మునలివగ్గు వడుగైన పరశురామునిఁ దన గురుదసుర్పంగ

ముచే గుపితుడైనవాని బదరి, వానిని వింధ్యాటపులందాటి దక్షిణావథమున
మాటుమూలనున్న కేరళదేశంబునకుఁ బోయి యందు నార్యనాగరికత
వ్యాపింపజేయ నొడంబఱచి పంపి, యయోధ్యకరిగి యందు రామలక్ష్మణుల
డించి, కౌశికుం డెందే యేగెను.

111

గీ. రాజ్యతృప్త తీరని దశరథుడు రాజ్య
భారమును రామునకు సీత పాలనంబుఁ
జేయుచుండ శ్రీరాముండు సీతఁగూడి
కామతంత్రుడై ప్రౌద్ధులు గడపుచుండె.

సీ. తోడుతో నాడునెత్తురుఁ ద్రావి కడుపాట
తెపతెపలాడు మానుపులులైన
చిచ్చఱమ్ముల పిండు చెలరేగి కవదొనల్
త్రోపాడి నాలుకల్ గ్రోయుచుండ
ద్రావిడ మన్నీల ప్రాణంబుల హరింప
శ్రీరామచంద్రుండు చింతజేసి
ఏయెక్కుచేనైన నిల్లువాకిలిడించి
దండకారణ్య భూస్థలికినేగి

గీ. యార్యరాజ్య విజృంభణ మాచరింప
మంచి తరికోనరం బట్టె పొంచియుండ
నింతలో రాజు వార్తకృ మెనయఁదన్నుఁ
జెలఁగి పట్టాభిషిక్తునిఁ జేయనెంచ.

ఉ. కేకయ రాజపుత్రిఁగని క్లిష్టపరిస్థితిఁ బూనఁగ్రుచ్చిన
శ్చేకరువెట్టి యేకరణి నేనియుఁ దల్లిరొ ! దండకాటవీ
ప్రాకట వీధులందిరుగు భాగ్యము నాకొడఁగూర్చి పంపవే
వీకమెయిన్ విదల్తు రిపువీరుల, రాజ్యము పెంపుచెందఁగన్.

గీ. రాజు సంతుష్టుడైనచో భ్రష్టుడగున
టంచుఁ బెద్దలు నుడువు వాక్యములన్ని
యెఱుఁగుదువు కాదె ? తల్లి : నా కేడుగడవు
నీవుదక్క వేఱెవ్వరు నేడు కలరు ?

కం. అని యీగతి శ్రీరాముఁడు
పినతల్లినిఁ జేరి పలుకఁ బ్రేమముతోడన్
విని కేకయ రాజాత్మజ
చనువున వచియించె నిట్లు చతురోక్తులతో.

కం. సరిలెమ్ము కన్నతండ్రీ !
తరుణము కనిపెట్టియుండి తప్పక నేనే
వెరవున నై నను నీవని
సరిఁజేసెద నమ్ముమెట్టి నడిపైఁ బడినన్.

వ. అని కైకేయి వచియింప శ్రీరామచంద్రుండు ప్రహృష్టాంతరంగుడై,
పినతల్లివద్ద సెలవుంగైకొని వెడలిపోయె. అటుపిమ్మట వెండియు నొక్క
నాఁడు కైకేయి పుట్టినింటి దానియైన మంధర వడివడి వచ్చి “దేవీ ! కేకయ
రాజపుత్రీ ! సార్వభౌముండు శ్రీరామచంద్రుని బట్టాభిషిక్తునిఁ జేయుటకు
లగ్నంబు నిశ్చయించి సంఖారంబులను సేకరించుచుండెను, తేపే వర్ష
దినంబ”ని రోజుచు నుడువఁ గైకేయి తనకుఁ దలవని తలంపుగాఁ
జేఁజిక్కిన సమయంబునకు ముఱిసి, తొల్లి మహాదారుణరణంబునఁ
దాఁజేసిన తోడ్పాటున కలరి, తన పతి యిచ్చిన వరద్వయంబున రాముని
వనవాసంబునకు, భరతుని పట్టాభిషేకంబునకు వయోవృద్ధుండును,
ప్రీతిలోలుండును నయిన చక్రవర్తిని నొప్పించి, యొప్పించి యీ సమాచారంబు
శ్రీరామునకుఁ దెలుప సహధర్మచారిణి యగు సీతతోడను, సోదరుం
డైన లక్ష్మణుని తోడను విపినవాసంబునకుఁ దండ్రీ వలదని వలవల
వాపోవుచుండఁ బయనంబై —

- గీ. రథముతోలంగఁ బ్రాజిత రాజవీధిఁ
బోయి గంగసిక్కిడు రేవునకునేగి
యచట దేచుడిగ్గి సుమంత్రు నంపివైచి
తోచని మదితో దొన్నెకై వేచియుండ.
- గీ. రాజనీతిజ్ఞుడైనట్టి రాముడంత
దేశకాల పాత్రంబులఁ దెలిసికొనుచుఁ
జతురుపాయప్రయోగ కౌశలముచేతఁ
దన యభీష్టంబు నెఱవేర్చి కొనఁదలంచి.
- గీ. పురుడు లేనట్టి లావరి బోయపెద్ద
నదురులేకుండ గంగపై నడవఁగలఁడు
పడవ యెట్టిదైనను నట్టి గడుసుదిట్ట
గుహుఁడు వాని నే స్తముఁజేసి మిహిరకులుఁడు.
- గీ. మంచిమాటలాడి మన్నించి పదిలంబు
గాఁగఁ బడవనెక్కి గంగదాటి
కాలినడకతోడఁ గదలిపోయిరి ముగ్గు
రంతుపొంతులేని యడవికేసి.
- ఉ. భద్రముగాఁ బ్రయాసపడి వారలు మూపురుపోయి చిత్రకూ
టాద్రిని జేరఁగా భరతుఁ డచ్చటికిం జనుదెంచి దీర్ఘమౌ
నిద్రనుజొందెఁ దండ్రియన నిక్కమవందురి పాదుకాద్వయీ
ముద్రనొసంగి రాఘవుఁడు పొమ్మనిచెప్పి తలంచె నీగతిన్.
- ఉ. ఇచ్చట నున్నచో భరతుఁ డీగతి వెండియు భాధపెట్టఁగా
వచ్చును జాలితోఁ దిరిగి పట్టణసీమకు రమ్మటంచు నా
వచ్చిన కార్యముం జెడఁగ భక్తుఁడు నాకతఁ దెంతొగాన మే
మిచ్చటనుండి దూరముగ నేగుట కర్హమటంచు నెంచుచున్.

- గీ. వానవంగుళ్ళ కోరిచి వలికి నోర్చి
యుఱుము మెఱుముల కోరిచి యుబ్బికోర్చి
యెండ దగ దప్పులకునోర్చి యెడకు నోర్చి
వయన మెరంత దక్షిణా పథముఁబట్టి.
- చం. ఇటు పడిపోవఁబోవఁగ మునీశ్వరపుత్రు డొకండు దారిలోఁ
దలుకునఁ గానిపించిన ముదంబున క్షేమ మెఱింగినంత నీ
యటవిని మౌనిశేఖరుల యాశ్రమభూములు కొన్నయున్నవే ?
యిటకు నమీపమందు నొకటేనియుగలునె ? చెప్పమీయనన్.
- గీ. మాణవకుఁ డంతఁ జెప్పె నీ మార్గమందు
ననతి దూరంబునందునే యాశ్రమమొకఁ
డున్నయది దేవ ! మిక్కిలి యొప్పుగల్గి
యనిన మూపురా దారినే చనుచునుండ.
- చం. చిఱుతతనంబుగోలఁ బరసేవయే వృత్తిగ నెంచుచున్ సదా
గరువతనంబు మాని కలకాలము మౌనుల యాకుపాకలన్
దొటకెడి భుక్తశేషమును దూఱుచు సాపడి వారిపొత్తుచేఁ
జొరయుదు స్వర్గమంచుఁ దలపోసెడి కామిని యుండెనచ్చటన్.
- వ. ఇట్లు చెప్పుచుండ నేనును సంకులితస్వాంతుఁడనై, యట్టి నిరభిమానంబున
సంచరించిన యామె చరిత్ర యెట్టిదో, యామె యాసుపాను లెట్టివో యెఱుంగ
నభిలషించి, సూతమహర్షి మోముఁదిలకించి—
- గీ. ఆమె పేరేమి ? యేజాతి యందుఁబుట్టె ?
జగతియందున నేదామె జాతికలదె ?
యున్నచో నిప్పుడెచ్చట మండెనయ్య
సంగ్రహంబుగఁ జెప్పఁడో సంయమింద్ర !

గీ. అనిన మౌని యర్థనిమీలితాక్షఁ డగుచుఁ
జెప్పఁదొడఁగెను నీరీతి సీద్రపడక
పెద్దవార లామెకుఁ బేరు పెట్టలేదు
శబరి యనిమాత్ర పిల్చిరి జాతిపేర.

కం. మునులకు బట్టల నుదుకుచుఁ
గనిపెట్టుక యుండి యొక్క కడికూటికినై
పను లెబ్బటికము లేకయె
పొనరించెడి వంగడంబు పోడిమి చెడఁగాన్.

కం. జాతి భ్రష్టయటంచును
జాతి శబరు లట్టి బానిసను వెలివేయన్
వాతెఱఁ గొఱుకుచు నామెయు
జాతామర్షంబునఁ దన జాతినిబాసెన్.

ఉ. పాసినయంతమీఁద మునిపల్లెలయందు నదా వసింపుచున్
బాసినకూడు నొక్క కడివంతున వారలు పంచిపెట్టఁగా
దోసిఁబట్టి సాపడుచుఁ ద్రొక్కినలాడక బ్రహ్మవిద్యనున్
బాసినవంటకంబొనఁగె బాపురె : యంచుఁదలంచు నామెయున్.

గీ. వరపుడం బెంతచేసినఁ బాపమేమి
వచ్చె ? నీయరయిరి గౌరవంబు సుంత
జాలితో నామెపల్కుల నాలకించి
కనుబొమ లెగురవై తు రా మునిజనంబు.

గీ. పేరుపెట్టియైన శబరిఁ బిల్వలేదు
పరువు చెడిపోవుననెడి గర్వంబుచేత
నిట్టి యవమాన మెవఁడు సహింపనేర్చు ?
బళిర : చెంచెత యనిమాత్ర పల్కినారు.

గీ. సవరలను పేర నీనాడు జయపురమునఁ
గిమిడికొండలఁ దెల్ల నాట మనుజాళి
కలరు వారినే ప్రజలెల్ల బిలిచినారు
వానరులని తొల్లి యెఱుగవా ? కుమార :

నాటి శబరులే యీనాటి సవరులైరి
నాటి కాయకుప్పములు నాటిగవులై
నేటికిని మన్నివట్టులై నెగడుచుండె
నాగరికత యెక్కవిధంబు నాడు నేడు.

వ. పదంపడి పథిశ్రమంబు సరకుఁగొనక—

గీ. శబరి యాతిథ్యము గ్రహింప సంభ్రమించి
రామలక్ష్మణు లభిరామ రామఁగూడి
ముచ్చెమట లట్టె దిగజారఁ బోయిఁబోయి
యేతదాశ్రమభూమికి నేగి నిల్వ.

వ. మునివర్యులు చెప్పిన యడియాలంబుచే సీతారామ లక్ష్మణులఁ బొడఁగించి
గుర్తించి, పరమానందకందళిత హృదయయై శబరి—

ఉ. పంగిన పండ్లకొమ్మలను బట్టి విదల్బుచుఁ గొన్ని పండ్లనున్
జెంగునఁ గోయుచున్ గొఱికిచెడ్డవా మంచివాయంచుఁ జూచి యా
యెంగిలిపండ్లనున్ రఘుకులేళున కిచ్చినఁ దోడుతోడ ను
ప్పొంగుచు వానినిందినియె భూవరుఁ డాకలిచేత దూఱుచున్.

ద్రవిడలోకజనందెల్ల దప్పి దారి
యాభిజాత్యంబుఁ గోల్పడ్డ యట్టి శబరి
యెంగిలి భుజించె శ్రీరాముఁ డేవపడక
కార్యపరులకు నెగులు కలవె ? చెప్పుమ !

- గీ. ఆర్యమునుల యుచ్చిష్టంబు నహరహంబు
కుడిచి దేహంబుఁ బోషించు కొనియెఁగాన
నామెయెంగిలిఁ దిన దోష మేమియుండు
యుమ్మి యుమ్మిలోఁ గలసినట్లుండుఁగాక.
- గీ. శబరి భక్తిని గనిపెట్టి సంతసించి
కంటిచూపుతో మోక్షంబు గట్టిపెట్టె
శంబుకుని తపంబును మెచ్చి సాహసించి
కత్తివేటుతో మోక్షంబుఁ గట్టిపెట్టె.
- వ. తదనంతరంబు సీతాలక్ష్మణ సహితుండై శ్రీరాముండు—
- గీ. పలువయెండల కెండి వానలకుఁ దడిసి
తులువ మెకముల బొబ్బరింతలకు జడిసి
యేమిచేయంగఁ దోచ కొక్కింత తడసి
బయలుదేరి యాకానలోఁ బాడుదారి.
- గీ. ముదురు వెదురుప్రాలు ముర్వుతో భుజియించి
పుట్టతేనెఁ ద్రావి పొట్టనిండ
మడ్డియప్పకల్లు లడ్డిగం బంకించి
ముగ్గు రడవినడచి పోయి పోయి.
- గీ. ఏదుబందులు సివ్వంగు లెలుఁగుబంట్లు
క్రేళ్ళవారు కుందేళ్ళు తోడేళ్ళ లేళ్ళ
చిఱుతపులులు బెబ్బులులెల్లఁ దిరుగుచుండు
కారడవిఁ గాళ్ళ బలపాలు కట్టఁ దిరిగి.
- కం. నానుడు వానలచేతన్
నానినఁ జేయెత్తుపెఱిగిన తఱచువులులో
మానక డాఁగుడుమూతలు
లోనమునిగి తేలు మెకములు గలుచోగుబన్

వ. ఇంటిపట్టునకు ననువైన పట్టులం గనుంగొనఁజాలక వినుగుచేఁ బోయిన
పోకగాఁ బోవుచుండ నొక్కనాఁడు—

ఉ. దాపునఁ బర్జశాల తమదారిని నొక్కటి కానుపింప నా
వైపునకేగి యందు మునివర్యుఁ డగస్త్తుఁడు భార్యతోడుతన్
గాపురమున్న మాటెఱిగి క్రన్నన చూచుట మేలటంచు న
త్తాపసినమ్ముఖంబునకుఁ దద్దయు నేగిరి ముగ్ధురొక్కఁడై.

వ. ఏగి, కులగోత్ర నామంబులుచెప్పుచుఁ దమ్మెఱింగించికొని, సాష్టాంగముగాఁ
బ్రణమిల్లిన నపరిమితానందముఁ బొంది యగస్త్తుఁడు వారల దీవించి,
భూతభవిష్య ద్వర్తమానంబు లెఱింగిన యాతండు శ్రీరామచంద్రునిచే
నిభిఱం బెఱింగి, కొంతవడి వగచి, యెఱుక కలవాఁడు గావున
వగపుడిగి శ్రీరామచంద్రునితో—

గీ. జటిలవరుఁడు త్రొక్కిటఁబడి యిటులఁబల్కె
నిటకు మందఁబఁ బిప్పలీ జటిలమైన.
పంచవటి నాఁగవెల్లెడి వనమొకండు
వాసయోగ్యంబు మీఁబోటి వారికదియు.

ఉ. చెక్కుచెరుర్పకుండఁగ వసింతురు పెక్కురు మౌనులచ్చటన్
నిక్కిన చెట్లనీడ నవనీపతిపుత్రకులారః మీరటన్
మిక్కిలి చిత్తశాంతిని గమింతురు మింతురు మేలుగాంతురీ
రిక్కడనుండి పాసివనుఁడీః మునిదర్శన లాభమౌననన్.

కం. మునితల్లజు ననుమతినిం
గొని రామపు అవనితనయఁ గొని గొనకొని వెం
టనె పైనమయిరి పంచవ
టిని జేరఁగ దెన్నెఱిగి వడిన్ గాలినడన్.

- గీ. పంచవటిఁ జేరి యటనొక్క పర్వశాల
గట్టికొని రాముఁ డందుండెఁ గాపురంబు
సీతయును లక్ష్మణుండును జెంతనుండ
గడచిపోయిన కార్యముల్ దడవికొనుచు.
- సీ. తనజాతి తనకులం బనువారు గనరాని
ప్రొద్దుపొడుపులేని భూములందు
ఓరుగాలి చెలంగి యుయ్యాల లూఁగించు
పాటుటాకుల కప్పు పాకలందుఁ
గాపురంబుండ నేకాకియై యొకనాఁడు
మాలిమితో నొక్క మాలకాకి
పర్వశాలనుదూరి పనుధాతనూజాత
బెడరించి కొట్టిన వీడకున్న
- గీ. భర్తతో నెన్ని యెక్కులో పల్కిపల్కి
కాకిఁ జంపించి ముంగిటఁ గాకిగడకుఁ
గడకుఁ గట్టించె నది జారిపడకయుండఁ
దమకు నేదృష్టి దోషంబు తగులదనుచు.
- గీ. పులుఁగులందుఁ గాకములను ద్రావిడులు పూ
జింతురనుచుఁ బ్రేమ బెంతురనుచు
నెఱిఁగియుండి చంపె నృపతిచంద్రుండు ద్రా
విడులతోడఁ బోరుఁ బెట్టుకొవఁగ.
- గీ. కాటుచీకట్లు దిశలెల్లఁ గ్రమ్మువేళ
గొట్టెమందను గాచెడి గొల్లవోలె
వదినె యన్నయు నిదురించు పర్వశాలఁ
గాచుచుండుఁ దమ్ముఁడు నిద్ర గాచికాచి :

గీ. ఇనుపగుద్దలి యొకచేత నెనయుచుండ
నురులు మూపుపై వ్రేళ్లాడుచుండ నొక్క
దినము కందమూలంబులు దెచ్చువనికి
నినకులుండైన సౌమిత్రి యేగుచుండ.

చం. నునిశిత చంద్రహాస మొకచోటఁ గనంబడ దారిలోపలన్
గనుకని మందహాసమునఁ గైకొని చెచ్చెర వాయి యెట్టిదో
కనుఁగొనఁగోరి యాత్రపడి కాచినమేలిమి ధారుణీజ పా
శిని బడఁగొట్టుచుండఁగఁ జలింపక దక్షిణబాహుశ కి చే.

ఉ. వ్రక్కనుగల్గునట్టి ముని పల్లెలనుండిన మౌనుల్లెరున్.
గ్రక్కనువచ్చి యేమిపని ? కారుణీకోత్తమ ! పూచికాయు నీ
చక్కని పండ్లచెట్లఁ బెలువన్ బడఁగూల్చెదవేల ? యిప్పు మా
చిక్కులుదీర నొక్కపనిఁజేయుము మాయెడఁ బేర్పిజూపుచున్.

కం. అదె ! వెదురుపొద యెదురుగాఁ
బొద ! పొద ! : యచ్చోటకీపు పొదపడఁ జదువన్
సొదవదలెడి నందేదులు
పొదలును సరకుగొనవెట్టి పోఁబరిసె నన్.

గీ. అనిన నటకేగి యతఁడు బాహువ్పలించి
చిప్పక త్తి వాదర సరిచేసి చూచి
పటుతరంబైన దక్షిణ బాహువెత్తి
వ్రేటుతోడనే పడఁగూల్చె వెదురుపొదను.

గీ. చూరక త్తిపై నెత్తుటి జారలుండె
వెదురుప్రాలు రక్తాక్షత వితతియయ్యెఁ
గాంచినంతనే లక్ష్మణు కన్నుచెదరె
నెంతపాపంబుఁ జేసితి నెట్టులనుచు.

కం. ఇటునటు పరికించినయం

తట మెడతెగివడ్డ మౌని నాధుం డొకఁడున్

దటుకునఁ బొడగట్టిన ముం

దట గడగడలాడి లక్ష్మణ కుమారకుఁడున్.

గీ. ఎలుఁగురాల్పడఁ గన్నీరు కొలఁకులందు

ముత్తయములటు కన్నట్ట మునుఁగువెట్టి

పర్ణశాలకు నైదోడు పజ్జకేగి

పాదయుగళంబుపై వ్రాలి పనవి పనవి.

కం. అన్నన్న : ఘోరపాపం

బన్నా : యొనరించినాఁడ నజ్ఞఁడనై యా

పన్నుఁడ ననుఁగావుము నీ

కన్నను దిక్కెందుఁగలదు ? కారుణ్యనిధీ.

గీ. వెదరుబొదలొనఁ గూర్పుండి విప్రుఁ డొకఁడు

దీర్ఘతపముఁ జేయఁగ దలఁ ద్రెళ్లిపడియె

వంశనాశంబుఁ జేయంగ వంశనాశ

మగునొ : శ్రీరామ యీ బ్రహ్మహత్యచేత.

కం. నిష్కారణముగ నెఱుంగక

దుష్కృత్యముఁ జేసినాఁడ దుందుడుకొప్పన్

నిష్కృతి కల్గినయెడలఁ బ

రిష్కృతి యొనరించి యుద్ధరింపుఁడు నన్నున్.

చం. అనవుడు రామచంద్రుఁడకటా ! యెటువంటి ప్రమాదమయ్యె దు

ర్జనులగూల్చి ధర్మ పరిరక్షణముం బొనరింపనున్న యీ

మన కిటువంటి సంకటముమాయురె : రాదగునే కుమార : యే

మనియెద నేమితోచదుకదా : యని యూహింపఁబల్కుచుండఁగన్.

కం. మునివరులు పర్ణశాలకుఁ
జనుదెంచుచు బ్రహ్మహత్య సల్పఁడహో నీ
యనుజుఁడు తలఁదెగి కూలిన
మనుజుఁడు బ్రాహ్మణుఁడుకాఁడు క్షౌత్రలనాథా

గీ. దొంగబ్రాహ్మణుం దాతండు దొంగ తపసి
రావణానుజయైన శూర్పణఖ సుతుఁడు
కినియువాఁడు జంబుకుమారుఁ డనెడివాఁడు
వానిఁ జంపినమాత్రపాపంబులేదు.

ఉ. నావిని మోచమందె నరనాథుఁడు లక్ష్మణుఁ డంతమీఁద మో
దావహుఁడయ్యెఁ దప్పెల్లగదా : మనమేర్చెడి బ్రహ్మహత్య నేఁ
డీ విధినంచు, మౌనిజన మేగెను బిమ్మట నొక్కఁడొక్కఁడున్
భూవరు మోసపుచ్చి పొరిపుచ్చగ నేర్పితిమంచు నొక్కనిన్.

గీ. ప్రథిత లంకాధిపతియైన రావణునకు
మాటుచెల్లెలు జంబుకుమారుతల్లి
ఖరునితోడఁ బుట్టువు పరామరికగలది
యనఁటి గొడ్డురా లాభిజాత్యంబు కలది.

సీ. ప్రాయంబు సుంత గై వ్రాలకుండిననాఁడె
దొమ్మిలోఁ దనభర్త ద్రుంగిపోవ
సతతకుష్కోపవాసములచేఁ గడుడయ్య
నేండ్లు పూండులు చాల నెగిరిపోవ
మోటువారిని మోము ముడుత గగ్గులచేత
ముసలితనమ్ముచేఁ బుల్లసిల్ల
తూఁగాడు రొండిచే దుద్దెక్కు పొరడుచేఁ
గడువగ్గు గబ్బుచే నొడలుదనర

గీ. చూపరుల కేవ పుట్టించు చుప్పనాక
బిడ్డపైఁ గల్గు కూరిమి వీడలేక
యకట దండచాటవియందు నాకుపాక
లందుఁ గాపురముంజేయు నెందుఁబోక.

కామదేవున కెన్నఁదో కాన్కలిచ్చి
సాఁగనంపి వైరాగ్యంబు సంగ్రహించి
పారలౌకిక చింతచే బ్రదికియుండెఁ
జుట్టపక్కల దరిఁబోక చుప్పనాక.

గీ. ఒక్కగా నొక్కబిడ్డ మహోగ్రతపము
సలుపుచుండంగ లోలోన జాలిఁబొంది
పూలఁబండ్లను నందిచ్చి పోవుచుండుఁ
గొండిక తపంబు చాలించి యుండునపుడు.

చం. దుదిరఫలంబులన్ నెమకి రోసి ప్రియంబున నేరితెచ్చి మం
చి చవి గలట్టి దుంపలను జేకొని మిక్కిలి దేవపూజకై
యచితములైన పూవులను నొక్కదినంబునఁ గూర్చితెచ్చి సా
ధు చరితయైన శూర్పణఖ తొట్రిలుచుం జనుదెంచి చూచుడున్.

గీ. కొడుకు గానఁబడఁడు కొడుకున్న వంశంబు
కుప్పగూరగాఁగఁ గూలియుండెఁ
జుట్టుప్రక్క పొలము శోధింప మొదలిడె
గుండె కొట్టుకొనఁగఁ గొడుకుకొఱకు.

చం. అటునిటు చూచుచున్న సమయంబునఁ దేజనమధ్యమందును
త్కటపటుశోకముం గొలువఁగాఁ గనుపించెను మొండెముక్కచో
బొటబొట కంటవెంటఁబడి బొట్టులు గారెను నేకధారగా
విటతటమైన దెందమున వెంగలియైచనె నేమిచెప్పుదున్.

గీ. కొడుకు శవముమీదఁ గూలియాక్రోశించి
తలను మోడుకొంచుఁ దల్లియపుడు
గోడుగోడుమంచు గొంతెత్తి పలవించి
యేడ్వలేక చివర కేడుపుడిగి.

ఉ. ప్రక్కఁదనర్చునట్టి మునిపల్లెకుఁ బోయి యిదేమి పాపమో
యుక్కఁడగించిపోయె నెవఁడో యొకదుష్టుఁడు నాకుమారునా
యుక్కిపుఁ దెవ్వఁడో తెలుపకుండిరయేని త్వదీయ జీవముల్
దక్కవు చెప్పఁడన్న మునితల్లజు లందఱు నొక్కపెట్టునన్.

చం. ఎఱుఁగము తల్లి : నీసుతుని నెవ్వరుచంపిరొ క్కూరకర్మలై
యెఱుఁగము నీతనూజుమృతి యెన్నఁడుకల్గెనొకాని యెవ్వరో
యిరువురు పర్ణశాల వసియింపుచునుండిరి యొక్కతన్నితో
నెఱుఁగక వారలేమయిన నీయెడ నీపని జేసియుండిరో.

గీ. కడుపుచిచ్చార్చుకొనుటకై కందమూల
ముల మెనవి నీరుఁదెగద్రావి పొట్టనిండఁ
బ్రొద్దులను బుచ్చుచున్న మా బోంట్లకమ్మ !
పరులఁ జంపఁ జేయాడునే పాపమనక ?

ఉ. గొబ్బునఁ బర్ణశాల కడకుంజని వారల బృచ్చసేయ నీ
యబ్బిని దొంగపోటున గతాసునిజేసిన వారలున్నచో
దబ్బిఅలాడకుండఁగ యథార్థము నీకెఱిఁగింతురమ్మ యి
ట్లబ్బరపోయినందునఁ బ్రయోజనముండునె ? యంచుఁదెల్పుఁగన్.

వగ్గుతనంబుచే నడుము వంగిన దేహముతూటచుండఁగా
నగ్గుముకాని శోకమున నంగములన్నియుఁ గంపమొందఁగా
నెగ్గులెఱుంగనట్టి తన కీయగచాట్లు ఘటిల్లెనంచునున్
గగ్గుచుఁబోయె శూగ్గుణు కాకులుదూరెడి పర్ణశాలకున్.

గీ. సీతతోడఁగూడి శ్రీరామచంద్రుండు
నుద్దులాడుచున్న చోటికటిగి
చుప్పనాక తొంగి చూడఁగాఁ గనిపెట్టి
సీతనవ్వె నొక్క చెనఁటి నవ్వు.

వ. శూర్పణఖయు, సీత వెదనవ్వు చీరికింగొనక శ్రీరాము నుద్దేశించి “మీర
లెవ్వరో యెఱుంగ; పరమతపోనిరతుండును, జీవహింసాపరాజ్ఞుఁడును,
నా యేక పుత్రుండును నగు జంబుకుమారుండు త్రుటితమ స్తకుండై ధరం
గులియున్నవాడు. మునివల్లెనున్నవారి నడుగ నా కుమార హంతకుని
మీ రెఱింగియుండునోపురురని వాకొన నిటకు వచ్చితి. కన్నకడుపుగాన
సూడుదీర్ప వేగిరపడుచుంటి. మీరెఱింగినఁ దెల్పి ధన్యులుకండు. ప్రతాప
లంకేశ్వరుని సోదరిని జెనకి బ్రతికి పోవుట సుకరముకాదు. ఎఱుంగఁ
జెప్పుచుంటి” ననవుడు శ్రీరాముండు “మేమెఱుంగుదుము. అతండు
మునిజనాపకారి యగుటచే మాచే నిహతుండయ్యె” నని చెప్ప, మిన్నువిఱిగి
కూలినట్లు నివ్వెఱఁగంది శూర్పణఖ దుస్సహశోకాతిరేకంబునఁ గ్రోధ
వివశయై “మునిజనాపకారి యని యపవాదంబుఁ గల్పించి నిరపరాధుని
జంపి సిగ్గిలకుంటిరేల? మీరు హంతవ్యులు. ద్రావిడరాజపుత్రికలు పరా
భవంబు నీగంజాలుదురని యెఱుంగరు కాఁబోలు” నంచు మొలనున్న
చురియం బెఱికి మీఁదికిబోవ, సీత కెవ్వనకేకవేయ శ్రీరాముం దులికిపడి,
శూర్పణఖకరంబు కరంబున నిఱికించి గట్టిగాఁ బట్టుకొని యడంచియుంచిన,
సౌమిత్రి చనుదెంచి పెడకేలు విఱిచికట్టి, రామాజ్ఞచే, నిస్సహాయయైన
యబిలును, శతవృద్ధను ముక్కుచెవులుంగోసి, విరూపంజేసి, క్షత్రధర్మమును
నిర్వహించి విడిచిపెట్టెను. అంత శూర్పణఖ కనలురాజ, రోజుచుఁ
బొగలుచు నడవులంబడి సోదరుండగు ఖరునిజేరి తన పరాభవంబు విన్నింప,
నతండు మండిపడి, రామునిపైకి దండెత్తివచ్చి, ఘోరయుద్ధంబున
మృతుండయ్యె—

గీ. ఖరుని చావుఁజూచి కాలుసేయాడక
యడవి నిలువలేక యడలలేక
చీరచెఱుగుకాళ్ళ జీరాడు చుండఁగా
నింతి యపుడు అంక కేగి పిదప.

ఉ. రావణభూమినేతకుఁ బరాభవమెల్లను మూలముట్టుగా
గావురుమంచుఁ జెప్పి ప్రతికారముఁజేయుచు బన్నమీగఁగాఁ
బావనమైన ధర్మమని పల్కినయంతట రావణుండు కో
పావిలమానసుండయి యహంకృతి హంకృతిఁజేసి యార్చుచున్.

వ. అంతరంగిక సచివుండయిన మారీచునిఁ బిలిపించి, మంతనంబాడి, రాజ
పుత్రికయు నందు నా సోదరియు నగు కూర్పణఖయెడ రామలక్ష్మణు
లొనరించిన యవమానము నన్నాపాదమ స్తకంబు దహించుచున్నది. మఱియు
నిఖిల ద్రావిడలోకమనన్సంతాపంబుఁ జేయు వాయసవధ నన్ను నిలుపున
నీటుచేయుచున్నది. ప్రతీకారంబు తప్పనిపని, కావున శ్రీయెడ వీరపురుషాను
చితమైన కార్యంబు సల్పినవాఁడు గావున శ్రీరామచంద్రునకు శ్రీ మూలకం
బయిన పరాభవంబుఁ జేయుట నమంచిత ధర్మమని నిశ్చయించి, కార్య
క్రమంబు మారీచున కుపదేశించి పంపెను. అటుపిమ్మట మారీచుండు
దక్షిణాపథంబునకుఁ జని మాయాకురంగరూపంబున, రామలక్ష్మణుల దవ్వల
కెలయించి కొంపోవ నాయదనున రావణుండు పర్ణశాలనున్న సీతను ముని
వేషంబున, మ్రుచ్చిలి కొంపోవుచు దారికడ్డంబయిన జటాయువుం దునిమి,
యుత్తుంగా భంగభంగయగు దక్షిణోదధి దాటి స్వకీయాభ్యంతరమంది
రంబునకుఁ గొంపోయి డించి, తన మనంబున నిట్లు తలపోసెను.

సతియున్న పరకౌంత బడరించికొనితెచ్చి

తనయింటిలో నుంచికొనుట తప్ప

భావింప లోకాపవాదంబు తప్ప దీ

కటటిలోకంబు వాకట్టరాదు

కాన సీతాదేవిఁ గంకేళి తోఁటలో

వీటికిఁ బరగడఁ బెట్టియుంచి

రాజపుత్రికగాన రామకుం దగినట్లు

రాణివాసంబు కొఱవడకుండఁ

గీ. గాలయాపనఁ జేయంగఁ గాపువెట్టి
యుంతు మా త్రిజటను సీత యొద్దననుచుఁ
బండితుండైన రావణ ప్రభువరుండు
నిబ్బరించి యాత్రపడక నిర్ణయించి.

వ. సీత నశోకవనికామధ్యంబున నుంచి, తమ్ముని కుమార్తె యగు త్రిజటను
గావలియుంచి యవిచారిత మనస్కుండై, వీతమనశ్శల్కల్యుండై లంకలోఁ
గాలక్షేపంబుఁ జేయుచుండె—

చం. త్రిజగములెల్లఁ గెల్చి గడిదేరిన లౌకికశేఖరుండు భూ
ప్రజలకుగూర్పు భూవరుండు రావణుడెంత యమాయకుండొ యా
త్రిజటను నమ్మి మోసపడి దెబ్బనఁ గావలియుంచి సీతకున్
గజిబిజిగాఁగఁ జేసికొనెఁగా : తనలంకను తెప్పపాటులో.

ఉ. ఇచ్చట రామచంద్ర ధరణీకుండు భార్యను గోలుపోయి యే
మచ్చుననేని శోకమును మానఁగలేక విషణ్ణచిత్తుడై
యెచ్చటఁ గాననొనొయని యేగెను రోయుచు గాననంబులన్
బొచ్చెములేని పోదరుండు మూలుచు భక్తిని గొల్చి వెంటరా.

వ. ఇట్లు పోయినపోకఁగా బోయి యరణ్యంబులన్నియు గాలించి, వైదేహిని
గానక పొగులుచున్న రామలక్ష్మణులకు, రావణునిచేఁ గూల్పంబడి కొన
ప్రాణములతో నున్న పితృసఖుండగు జటాయువు సీతాసమాచారంబు
వినింపఁ దిన్నఁగా నతీగి వారిర్వురు ఋష్యమూకపర్వతంబుఁజేరి, దటమగు

తృ తీ యా శ్వా స ము

నొక్క పిప్పలిచెట్టు నీడఁబడియున్న రచ్చబండపైఁ గూర్చుండిరి. మంత్రి పరివృత్తుడై యందు సంచారంబుఁ జేయుచున్న సుగ్రీవుండు దూరమున నుండి వీరింజూచి భయకంపితగాత్రుడై—

ఉ. కంటివె ! యాంజనేయ ! రణ కర్కశు లిర్వురు చాపధారులై యొంటరిగాఁగఁ జెట్టుకడ నుండిరి ! యేపనిఁగోరి వచ్చిరో తుంటరు తెవ్వరేని యిటు తోడ్కొనివచ్చిరో కీడుసేయఁగా వెంటనె పోయి వారల ప్రవృత్తిని నీవు గ్రహించి రాగఁదే.

ఉ. బాల్యమునందు నీవు మునివల్లెలయందు వసించి చాలఁ గౌ శల్యముతోడుతం జదువు సాములునేరిచి యార్యభాష సా కల్యముగా నెఱింగితివి గావున నిప్పుడు వారితోడఁ జా పల్యములేని మాటలను బల్కి నిజంబును సంగ్రహింపుమా.

ఉ. ఆర్యులపొల్లియున్నయది యా విలుకాండ్ర మొగంబునందు వా రార్యులె యొడు రీక్షణమ యచ్చటికిం జని యెట్టులేని నా కార్యముదీర్చఁగా దగిన గట్టువకాసువు నందియంబులే దార్యమనంబు నీ వెఱిఁగినట్లొరు లెవ్వ రెఱుంగలేరనన్.

గీ. తేనిముదల నొడలఁదాల్చి నేనటంచు వారి యాచారము లెఱుంగు వాఁడనంచు

గొలిగాఁబుట్టి పెఱిగిన గాలికొడుకు
 గాలినడనేగె రామలక్ష్మణులకడకు.

ప. తిన్నగా రామలక్ష్మణుల జేరి యందందు నిలిచి వంచనం బాచరించుచు, దా వచ్చినపని వినయొక్తుల విన్నవించి, వారివలన సర్వంబెఱిఁగి, సుగ్రీవునితో సఖ్యంబు నమకూర్చ నిశ్చయించి, ఋశ్యమూకంబునకుఁ దోడ్కొనిపోయి, కొమ్మల రాపిడిచే నగ్నిని బుట్టించి, యగ్నిసాక్షిగా రామలక్ష్మణ సుగ్రీవులకు సఖ్యంబుఁ గావించిన పిమ్మట నొందొరుల భార్యల

నాకొల్లొక్కల్లప్పించుకొనుటకు బాసజేసికొనిరని సూతుం డానతీయ,
దేశికేంద్రా : మీరు చెప్పిన వాక్యార్థంబు బోధపడదయ్యె; విశదీకరించి చెప్పవే
యనవుడు సూతమహర్షి యిట్లు చెప్పఁబొడంగెను-

సీ. వాలిన శక్తిచే వాలిని బడఁగూల్చి
రుమను వానరరాజ్య రమనుదెచ్చి
భద్రంబుగా రామభద్రుండు సుగ్రీవు
నకునిచ్చి మాటఁదీర్చికొనుటకును
సుగ్రీవుఁ డామీద సుదతి సీతాదేవి
యేనాట నుండెనో యెఱిఁగివచ్చి
బవరంబు గావింప వచ్చినఁ గావించి
తెచ్చి శ్రీరామున కిచ్చుటకును

గీ. బాసజేసికొనిన పిదప రవిసుతుఁడు
సింహనాదంబు జేసి కిష్కింధకేగి
దురముజేయంగ వాలిని దోడితేరఁ
గాంచి శ్రీరామచంద్రుండు కంపమెత్త.

కం. ఎదురై వాలిని దీకొని
కదనంబున నొడిసిపుచ్చఁ గష్టంబనుచున్
బొదమాటున బొంచి మహా
ప్రదరంబున వాని జంపి వైచినపిదపన్.

గీ. రామచంద్రుండు స్వార్థపరత్వబుద్ధి
నతుల వానరరాజ్య వట్టాభిషిక్తుఁ
జేసె సుగ్రీవుఁ బ్రథిత కిష్కింధనంత
సోదరుని భార్య సుగ్రీవుఁ డుంచుకొనియె.

తమ్మునిదారఁగైకొనె మదమ్మున వాలియటంచు బాణపా
తమ్మున వానినిం దునిమి ధర్మము నిల్పెనటండ్రు మోహగీ
తమ్మున జ్యేష్ఠసోదరుని దారనుఁ దారను గొన్నఁ బక్షపా
తమ్మున సూర్యపుత్రకునిఁ దప్పన నేరకపోయె రాముఁడున్.

కృతజ్ఞుం డయిన సుగ్రీవుని పంపున దశదిశలందునున్న గిరిదుర్గ మారణ్య
సీమలనుండి వానరులు కిష్కింధలో గుమిగూడి సీతాదేవి యున్నచోటులు
గాలింపఁ బ్రయాణోన్ముఖు లగుచుండ హనుమజ్ఞాంబవన్నల నీలమైంద
ద్వివిదాదులు యువరాజగు నంగదుని సేనాపతిత్వముక్రింద దక్షిణదిశా
భాగంబునకు బయలుదేరిరి. శ్రీరామచంద్రుం డప్పుడు హనుమంతునిం
బిలిచి, కౌఁగలించుకొని, తోరంబుగా బాష్పపూరంబు లొలుకుచుండ
డగ్గుత్తికతో—

సీ. ఎండకన్నెఱుంగని యిల్లాలు వైదేహీ
కడగండ్లు పడెదొల్లి కానలందుఁ
బరునింట నేరీతి బ్రదికియుండెనొకదా
యాసలన్నియు నడుగంటిపోవఁ
జిరకాల మెడబాటుచిచ్చులో మఱుగుచో
నిలుపునఁ బ్రాణముల్ నెగిరిపోవు
నీవు నాకేకాక నిజముగా మాజాతి
కెల్ల దానుఁడవౌట యెఱుగువాఁడ

గీ. ఇదిగో : ముద్దుటుంగ్రంబు నీ కిచ్చుచుంటి
నాదు క్షేమంబు నెఱిఁగించి నళిననేత్ర
కానవాలేమయిన నామె నడిగితెమ్ము
మఱివిపోవ సాయమ్ము నా మాట నమ్ము.

అంచు వచియించి, దుఃఖంబు నాపుకొనుచుఁ,
బోయిరాఁగదే యనిచెప్ప భూవరుండు
కుప్పెగంతులు వైచుచుఁ గొంచెహనుమ
చెంగలించెను వానర సేనఁగూడి.

వ. ఇట్లు హనుమంతుం డెలగోలు పొజుదారుడై నడిపింప, వానరులు చెలరేగి,
సీతాన్వేషణార్థంబు దక్షిణదిశకు బయనించుచుండ నచ్చట లంకతో—

సీ. సవత్రాబిద్ధులు సై దోడులగుటచే
మనసులో విరిపోట్లు మానవయ్యె
సరమావిశాలాక్షి పరజాతి గరిత్రౌట
ద్రవిడజాత్యభిమాన మవిసిపోయె
దల్లిపోలికవచ్చె, దనయయౌ త్రిజటకుఁ
బెదతండ్రి యింటికిఁ బెట్టె జిచ్చు
రాజ్యతృష్ణమనంబు రగిలి దహింప వి
భీషణుం డేదేని వినఁగనుండె

గీ. లంకలో గృహచ్చిద్రముల్ బలసె 'ఇంటి
గుట్టు లంకకుఁ జేట' య్యె, దుట్టుతుదకు
బహుళ విజయసంజాత గర్వంబుచేత
మడిసె,బో రావణుండు ప్రమత్తుడగుచు.

వ. లంకానగరంబిట్టి దురవస్థకు లోనగుచుండ నశోకవనికా మధ్యంబునఁ బెద
తండ్రి యాజ్ఞఁ బాటించుచున్నట్లు నటించుచు—

ఉ. సీతకుఁ జెంగటన్ నిలిచి (చిన్నరి పొన్నరి) నవ్వు నవ్వుచున్
జేతులు మోడ్చుచుం ద్రిజట చేయుచునుండె సహస్ర లెన్నియో
యేతరినేని నామెకడనే కనిపెట్టుకయండి జాణయై
సీతకు నమ్మికం గలుగఁ జేసికొనెం దనయందు గట్టిగా.

కం. బెదరింపక బదులాడక
మెదలచు మదికెక్కునట్లు మిక్కిలి భక్తిన్
దుదకొకనాఁ డిట్లు త్రిజట
నదెవదె చెప్పంగఁదొడఁగె వసుధాసుతతో :

సీ. పదినాళ్లు కాలేదె పాకారిఁ దనతేరి
 సుతఁగట్టి తెప్పించె సుతునితోడ
 నలునాళ్లు కాలేదె నందనోద్యానంబుఁ
 జొరఁబాటి చీకాకు పజచివచ్చె
 మూనాళ్లు కాలేదె ముక్కంటి పడకింటి
 నొక్కఁడే యుజ్జుత లూఁచివచ్చె
 రెన్నళ్లు కాలేదె యన్నపై దండెత్తి
 పుష్పకంబును జూఱు బుచ్చివచ్చె

గీ. తల తిరుగుచున్నదమ్మ సీతమృతల్లి
 పెద్దతండ్రి చేసెడిసనుల్ విన్నయెడల
 నేమి కలదమ్మ లంకలో నిప్పుదొక్క
 దినము తలలెత్తుకొని మేము తిరుగలేము.

ఉ. మాజనకుండు బొత్తిగ నమాయకుఁడౌ నొరు లేవిచెప్పినన్
 వ్యాజములేక నమ్మి యటుపై నగచాటను జొందుచుండునే
 యోజన లెన్నిచెప్పినఁ బ్రయోజన ముండకపోయె, దీనతా
 భాజనులన్ బొనర్చెమము వాతలుపెట్టిన వాజమానునే

ఉ. మాపెదతల్లి సద్గుణ సమన్విత, యుత్తమసాధ్వి, విస్ఫుర
 ద్రూపవతీలలామ, యవరోధ విభూషణ, కన్నతల్లిగా
 మాపయిఁ బ్రేమముంగురియు మక్కువ లోపము సుంతగానరా
 దాపెయెడన్ నయంబు వినయంబునుజూపెద రెల్లవారలున్.

గీ. ఆమెప్రేమ మాకు నాటంకమయ్యెను
 నామెమంచి మాకు నడ్డమయ్యె
 నేమిచేయఁజాల కిట్లూరుకుంటిమి
 రాజ్యతృప్త మమ్ము రాయడింప.

వ. ఈ మాట అమృతోపమానంబుగాఁ దోప సీత విప్పారినమోముతోఁ ద్రిజటను బరికించి చూచి సంతృప్తిఁజెంది.

చం. సరసగుణాఢ్యః మి జనని సాధుచరిత్రను తేహి మాహి యో
క్కరుతుక నీ యశోక వనికాస్థలికిం గొనితేర నామెతో
బరిచయముం ఘటించుకొని వాకొనిధర్మము లెన్నియో యొడం
బటచెదఁ దోడ్పడన్ మనకుఁ జైఁగనుగొందము భావిసంగతుల్.

గీ. సీతమాటల నాలించి చిత్తమనుచుఁ
ద్రిజట తనతల్లిఁ దోడ్కొని తెత్తునిప్పు
డనుచు నడుగులు లెక్కించుకొనుచుఁ జనియె
బట్టణాభిముఖంబుగా బదరి బదరి.

ఉ. మాపటివేళ పెన్నిరుల మాటునఁ గూఁతురు దారితీయ నె
ట్లో పుయిలోడుచున్ సరమయెంటి నశోకముక్రిందనున్న సీ
! తాపతివత్త్విచెంగటకుఁ దల్లి సుఖంబుగఁ గూరుచుండి యే
మో పడిపోయినట్లుగను ముచ్చటలాడెను బ్రొద్దుపోవఁగన్.

గీ. కరముశిరముఁజేర్చి కరము పెరిమనంత
సరమపురమువంకఁ దఱిమి యఱుమఁ
గుంటినడకతోడఁ గొంతదూరంబేగి
త్రిజట సీతకడకుఁ దిరిగివచ్చె.

కిష్కింధాపురము నుండి బయలు వెడలిన కపిసైన్య సమాచారంబు
నాలింపుము—

కం. హనుమంతుఁడు నడిపింపఁగ
వనచర యూధంబుఁగూడి వాలిసుతుండున్
జని దక్షిణాబ్ధి చెంతకు
వనరెఱిగి వననిధిదాఁట వలయునటంచున్.

- గీ. చాలకాలంబు మనసులోఁ జర్చఁజేసి
యాధపులకెల్లఁ జెప్పఁ దా మోపమవిరి
జాంబవంతుండు ప్రేరేప సాహసించి
నదుముఁ గట్టెను సామీరి కడలిఁదాఁట.
- గీ. గండిచిన్నదై నఁ గప్పగంతులువై చి
గొప్పదై న నీతఁ గొట్టికొట్టి
కులికికులికి కపులు కొనియాడుచుండఁగా
లంకఁజేరెఁ బ్రొద్దు గ్రుంకువేళ.
- గీ. నదురుబెదురుమాని పదనుకత్తినిబాని
కన్నుమూఁతమాని కాయుచుండె
లంకగవనుముండు లంకిజేఁ బొడఁగాంచి
దొంగపోటుపొడిచి ద్రుంచివైచె.
- గీ. సంజదాఁటిపోవ నందుగొందులుదూర
నానవాలుపట్ట నై తికాద
టంచుఁ దలఁచి పొదలయందు దాఁగుచురులు
బయలుప్రాకునపుడు బయలుదేరి.
- ఉ. ఈడును జోడులేనిసిరు లెల్లెడఁ గన్నడ నేత్రపర్వమై
మేడలరామణీయకతమిదైల సుందరతాప్రళప్తి క
గ్గోడును బుట్టఁజేయఁగ దిగుల్వడి గాడుపుబిడ్డ యందుఁ గ్రీ
నీడల వంగివంగి యవనీసుత రోయఁగఁబానె లంకలో.
- గీ. నేర్పుతో లంకగాలించి నెమకి నెమకి
నీతఁ బొడగానలేమి నిస్సీ : యటంచు
దూరముననున్న కంగేని తోఁటకేగి
వెదకివచ్చుట మేలంచు మదిఁదలంచి.

గీ. దట్టమగు తీవపందిలి నట్టనడుమ
చివురుటాకుల కంగేలి చెట్టుమొదటఁ
జెక్కిటను జేయిఁజేర్చుక చింతపడెడి
చెలియఁ జొడఁగాంచి గంతులు చెలఁగివైచి.

ఉ. అచ్చటికేగి మిక్కిలి రహస్యముగాఁ దనుఁదెల్పికొంచుఁ దా
వచ్చిన కార్యముందెలిపి భద్రముగా ముడినున్న యుంగరం
బిచ్చి శిరోవతంసము గ్రహించి యనుజ్ఞనుబొంది వెంటనే
తచ్చన లాడియాడి వసుధాసుతతో నిటులాడె నెమ్మదిన్.

ఉ. ఎవ్వరు గానరిందు నినునేఁ గొనిపోవఁగ నేర్తుఁ దల్లిరో :
జివ్వన నల్లిదాఁటి రఘుశేఖరుముంగలఁ బెట్టఁగల్గుదున్
నెవ్వగల్గెల్ల మాని యవనీపతి రంజిలనంచుఁ జెప్పఁగా
నవ్వుచు సీతపల్కెఁ దన నాథుని మర్మము విప్పిచెప్పచున్.

చం. నిజముగ నన్ను రావణుఁడు నిబ్బరికింపక మోహవిష్టుఁడై
యజమున (జుల్ముచేసి) గదియం దమకింపఁగ తెప్పపాటుకూ
డ జమక కొంటిపాటున నిటన్ నిలువంగను నోపుదాననే
రజనిచరాంగనల్ నలుపు అద్దిన రవ్వను జూచుచుండియున్.

ఉ. బంగరులేడి నాపతిని వంచనపేయఁగ దూరమేగినన్
దొంగిలి రావణుండు ననుఁ దోడ్కొనివచ్చిన మాటకల్ల యే
భంగపడంగలేదు పొఱపాటున మే మఖిలం బెఱింగియే
✓ దొంగిల విలుచూపితిమి తోడ్కొనిపోవఁగ గార్యసిద్ధికై.

ఉ. కావున ఘోరయుద్ధమున గండడగించుట యొందె మాయచే
ద్రావిడపాళినింగలఁచి దాస్యమునందునఁ జొన్ని వెంటనే
పావనమైన యార్య పరిపాలనమున్ నెలకొల్పుటొందె వే
జేవియు మాకునచ్చవు సరే : చెవికెక్కవు మారుతాత్మజా.

గీ. కాన నీతోడ వచ్చుట తేనికడకుఁ
బోలదిప్పుడు పనిఁ జెడి పోవు దాన
నీవు నమ్మినబంటువౌ బెఱుగుదాన
నంచు సొగసుగ సీతమాట్లాడినంత.

కం. సీతాదేవికి జోతలు
చేతులు జోడించిపెట్టి చి త్తంబనుచున్
నాతల్లి ! పోయెదనని
వాతూల కుమారకుండు పయనంబగుచున్.

గీ. కొంతవడిఁబోయి రావణ కుతలనాథుఁ
గాంచిపోవుట యు త్తమ కార్యమనుచు
బాహునంపదఁ జూపింప భావ్యమనుచు
క్షణములో మేనువెంచి యుత్సాహగరిమ

చం. గురుతరవృక్షముల్ విఱిగి కూలఁగఁదన్నుచుఁ బెద్దకొమ్మలన్
విఱుచుచు, పేఁగ నేలఁ బడవేయుచుఁ గూఁకటివేళ్లతో సరా
సరిఁ దలక్రిందుచేయుచుఁ గుజంబులఁగొన్నిటిఁ బెచ్చురేఁగఁగా
పరులరుదేర వారలను బాది గతాసులఁ జేసివైచుదున్.

గీ. అక్షయుఁడువచ్చి క్రొవ్వాడి యంపగమిని
నాంజనేయుఁడై బరగించి యతులశక్తిఁ
బిరుతివియ కట్టె పోరాడి వీఁగి తుదకు
వీరశయనంబు బొందెను విధివశమున.

ఇంద్రజిత్తు(జీతులమారి)యేగుడెంచి
సునిశితాస్త్రంబులనువై వ సౌమ్మసిల్లఁ
బట్టి హనుమంతుఁ గొనిపోయి భక్తితోడ
నప్పగించెను దండ్రీ యౌరా : యనంగ.

సూతపురాణము

వ. హనుమంతుండును రావణుఁ జూచి చూచుటతోడనే మనంబులో నిట్లు తలపోయఁజొచ్చెను—

వీడఁజే రోరాయు వీడఁజే చొరఁబాటి
 కైకొన్నవాడఁజే గాలికలము
 వీడఁజే ముక్కుంటి వీడఁజే పైకెత్తి
 క్రొండాడినాడఁజే కొండవీడు
 వీడఁజే నాడఁజే పెట్టివారలఁజేసి
 పీడించినాడఁజే వేల్పుమూఁక
 వీడఁజే కొడుకుచేఁ బెడఱెక్కలనుగట్టి
 తెప్పించినాడఁజే దివిజనాథు

గీ. వీడఁజే తనవీడిడు జోడుజాడ
 లేనిదానిఁగా జేసిన మానవునుఁడు.
 చేతులనునెత్తి జోహారు సేయుతలఁపు
 పుట్టుచుండె నిప్పుడు త్రాటఁ గట్టఁబడిన

గీ. అవుర : యంతఃకేళికృతి యగుటచేత
 నే, త్రిలోకంబు లరికట్టి నిల్పినేర్పెఁ
 దెగువఁజూపించి, యెల్లెడఁ దిరుగనేర్పె
 వీనిజన్మంబు ధన్యంబు పృథ్విలోన.

వ. హనుమంతు డీట్లు విచారించుచుండఁ బ్రతాపలంకేశ్వరుండయిన రావణుండు—

గీ. పట్టువడినట్టి పగవానిఁ బాఱఁజూచి
 కొలువులోన శిక్షించుట కూడుననుచు
 మంత్రవర్గంబుఁ బిలిపించి మంత్రవేత్త
 తత్క్షణమ కొల్వసేయ సిద్ధపడుచునుండ.

వ. విభీషణుండు పుత్రికాముఖంబున నీ యుదంతంబంతయు నెఱింగి, యేపన్ను
 గడనైన నాంజనేయుని శిక్షఁ దప్పించుట స్వార్థంబునకు మిగుల ననుకూ

తృ తీ యా శ్వా స ము

లించునని యెంచి, యత్యుత్సాహంబుతో నొడ్డోలగంబునకు నేగి యందు
మరణదండన యొక్కటియే సముచితంబగు శిక్షయని జరుగుచున్న చర్చ
నాలించి, వారించి, యగ్రజు నుద్దేశించి—

ఉ. దూతయవధ్యఁ డాతనిని ద్రుంచుట ధర్మముకాదు సోదరా :
నీతిదొరంగి యీవిధము నీయటువంటి మహానుభావుఁడే
దూతను జంపుచో జగము దూరదె ధర్మవినాశమంచు ? నీ
వీతనిఁ జంపమాని యెదియేనొకశిక్ష విధించి పంపుమా.

కం. దూతను బరిమార్చినచో
బ్రాతిఁబరస్పరము రాయబారము లెటులన్
భూతల పతులకు నడచును
దూతల వధియింపఁదగదు దొరలకు నెందున్.

దూత దుండగీడై నచోఁ దొట్రుపడక
యంగవై కల్య మొనరింప నగునుగాన
వీనిమొలచుట్టుఁ గడఁ బ్రాతఁ పేలకలను
గూర్చి కొఱవినిప్పుఁగొని దాకొల్పుచున్న.

లెస్సయని రావణుం డట్టులే యొనర్పుఁ
డంచుఁ గొలుపుకూటమువీడి యరిగెఁ దోక
చుట్టి కట్టెఱిప్పుదిపెట్టి, సాగ
నంప నాంజనేయుఁడు దెసలద్రువనార్చి.

గీ. గుప్పుగుప్పున మంటలు గప్పుచున్న
తోకచిచ్చు లంకాపురీ దుర్గమునకుఁ
దోకచుక్కయ్యె నిల్లిల్లు దూరి నిప్పు
వెట్టి, లంకెల్ల బూడిద గుట్టయయ్యె.

చం. వననిధిదాటి వాయుజుడు వాలిసుతాదులఁగూడి రామభ
ద్రునికడకేగి, సీత దయతోడ నొసంగిన మస్తభూషణం
బునొసఁగి సర్వముం దెలుప బోరననేడిచి కొంతసేపు, వెం
టనెముదలిచ్చె సైన్యము హుటాహుటిఁ దిన్నఁగఁబోవలంకకున్.

ఉ. దూతయెవండో : యేవ్రభువు దూతగ నీహనుమాను నంపెనో :
సీతను జూచిరమ్మనుచుఁ జెప్పెనుగాని రఘూద్వహం దొగిన్
దూతఁగఁబోయి రావణునితోఁ దగురీతిని రాయబారమున్
బ్రాతిగ నడ్పిరమ్మనుచుఁ బంపెనె ? రాఘవుఁ డెంతమోసమో .

గీ. దూతయగువాఁడు లంకిణిఁ ద్రుంపనేల :
రాత్రి పురిమాటుచేల ? ధరాజతోడ
మాటలేల ? వనమునెల్ల మాపుచేల ?
యక్షయాదిపీరులఁ దెగటార్చుచేల ?

కం. కలదొక్క ధర్మసూక్ష్మము
వలఁతులు తొల్లింటి పెద్దవారలు మత్తిఘం
తులు తెలిసి కప్పిపుచ్చిరి
తెలిపెద నిపు డద్ది నీకుఁ దెల్లముగాఁగన్

గీ. దూతదూతయంచుఁ దొందఱగాఁ జెప్పి
దూతఁ జంపునెడల దోసమంచు
బంకుబొంకుబొంక వంక తెలియలేక
బ్రమసీ మోసపడియె రావణుండు.

కం. అట కిష్కింధాపురిలోఁ
బటుతర సుగ్రీవునాజ్ఞఁ బాటించుచు మ
ర్కటసైన్యము లతిరథసో
త్కటముగ లంకానగరికిఁ గదలఁగసాఁగెన్.

- ఉ. వానరవాహినీపతు లపారబలంబులతోడ వచ్చుచుం
బ్రాణములొడ్డి సీతఁ గొనివత్తుమటంచును గ్రచ్చులాడుచుం
గానలనుండి కై కొనిన కమ్మనిపండుల నారగించుచున్
బై నముకాఁగ రాఘవులు వానరనాథునితోడ వెంటనే.
- కం. కోలాహలముం జేయుచు
గోలాంగూలములునడువఁ గోయని, ధరణీ
పాలసుతులు సుగ్రీవుని
కేలూనుచు నడచిరంత కేరింతలతో.
- ఉ. వారము లెన్నియొకడవ వానరులంగొని దక్షిణాంబుధిం
జేరి మహాసముద్రమిది సేన లపారము, లెట్లు దీని నే
ర్పారఁ దరింపఁగల్గుదుమొ యంచు విభాకరపుత్రుఁగూడి సా
మీరినీబిల్చి మంతనము మిక్కిలి చేయుచునుండ నచ్చటన్.
- ఉ. రాగవుఁ డన్ధికావలను రాణుతో దిగియున్న వార్తనున్
వేగులవారిచేఁ దెలిసి వేగమ రావణుఁ డా ప్తమంత్రులన్
వేగురు దండనాయకులఁ బిల్చి సమస్తముఁ దెల్చి కర్ణమున్
బాగుగ నిర్దరింపుఁడని పల్కె నిజస్థితి నిండుకొల్పాలో.
- చం. ఎటులొ విభీషణుండెఱిఁగి యీ సభసంగతి యప్పుడప్పు డే
కటఁదొడిపూసికట్టి యొడికంబుగఁ గొల్వనుజేరి యందు నొ
క్కట నుపవిష్టఁడై సరిగఁ గన్గొనుచుండి సభావిశేషముల్
చిటుకున బూటకీడగుచుఁ జి త్రములోఁ దలపోసె సీగతిన్.
- చం. ఇదె సమయంబువచ్చె నెది యెట్లయినన్ బదులాడి యన్నతోఁ
బదెబదె తిట్టులం దిని సభాస్థలి లోకులు బ్రువ్వఁదిట్ట త
ప్పిదమును నన్న నె త్తివయిఁ బెట్టి పురిందిగఁబెట్టి రామభూ
మిదయితు పాదపద్మముల మీఁదనువ్రాలి నమస్కరించెదన్.

గీ. ఈ యుపాయంబుచే నిప్పు డేయపాయ

మెనయకుండఁ బడసెద నభీష్టసిద్ధి

యంచు నొడ్డోలగమ్ము వీక్షించి యిట్లు

పాపభీతిఁ జొరయకుండ వక్కణించె.

ఉ. సీతను బట్టితెచ్చి వనసీమనుబెట్టిన నాఁటఁగోలె నేఁ

జాతుఁ బురంబునందుఁ బలుచోటుల దుశ్శకునంబు లెన్నియో

భీతి మునింగియుండె బ్రజబెక్కురె నేమియుఁ దోచకున్న మీ

రీతరి సంధిసేయ నశియింపక నిల్చును లంక యగ్రజా :

కం. రాముఁడు గుణాభిరాముఁడు

తామసిగాఁడు శరణంబు తప్పకయిచ్చున్

గామిడి మూఁకల మాటల

కేమీ ? చెప్పుదురు వార లేమయిననరే.

కూర్మగణ తెచ్చిపెట్టె నీ సూడు, సోడు

ముట్ట లంకనెల్ల నిపుడు చుట్టఁబెట్టి

కాల్చివేయంగ నుండె, నే కరణేనీని

మీరు దప్పింపవలయు సుమ్మీయఁటన్న.

గీ. పండ్లు పటపటగొఱుకుచుఁ గండ్లుఱుముచు

నట్టహాసంబుఁ గావించి కట్టలుకను

సోదరుం డిట్లు మాటాడఁజొచ్చె నకట

యంచుఁ జిఱుముఱ్ఱాడి లంకాధివిభుఁడు.

చం. అభిజనుఁ డెవ్వఁడేని యిటులాడునె దుస్సహజాతివై రినే

యభయముఁ గోరుమంచు నకటా సభలోపల ? వీఁడుతమ్ముఁడా

యుభయకులంబులున్ జెఱువ నుద్భవమందినవాఁడుగాక పా

పభయముఁదక్కి నేవెడలఁబెదఁ ద్రెంపెద స్నేహవల్లికన్.

ఉ. తమ్ముడటంచు వీడుపెడదారులఁ గ్రుమ్మరుచున్నఁజూచియున్
గిమ్మన కూరకుంటి నదె కీడయి యింతకుఁదెచ్చెనొర నా
సమ్ముఖమందె నిట్టుల నసహ్యపుమాటలఁ బల్కుచుండె నే
నెమ్మెయి వీనిఁబట్టి క్షమియింపఁగనేర్తును మాటిమాటికిన్ :

గీ. జాతిపౌరుషంబు జాత్యభిమానంబు
జాతిగౌరవంబు జాతిపరువు
వీనియందులేవు వీఁడెట్టు పుట్టెనో :
(కుక్క-మూతిపిందె కులముచెడఁగ.)

గీ. ఇంతలోన విభీషణుఁ డేమియన్న :
తగవులాడకు మీయెడఁ దప్పమీది
సీతనర్పించి శరణంబుఁ జెందు, రాముఁ
డతిదయాళువుగాన ని న్నాదరించు.

గీ. కూర్పణఁ బన్నమెల్లఁ బోకార్పనెంచి
యఖిలకులమును నీవు పోకార్పవలదు
శరణమనకున్న నాత్మనాశంబుగల్గు
శంకవలదన్న, రావణుఁ డంకపడుచు.

గీ. “బ్రతికినన్నినాళ్లు రావణశ్మేషతి
పౌరుషంబుతోడ బ్రదికెననఁగ
సర్వనాశమైన జాతిప్రతిష్ఠను
గాచువాఁడ రిపుల నేఁచువాఁడ.

వ. పరదారాగర్ప నిర్భేదనచణ ధనుర్జ్యవశ్రీకిజాంకితములైన యీ హస్తములు,
నిరంతర నవకోటి శివాలయార్చా పవిత్రీకృతములయిన యీ హస్తములు,
ధర్మపీఠాపరాయణ కంఠలుంతనపటిష్ఠ ద్రాఘిష్ఠ ఖడ్గపుంఖరత్న ప్రభారించోళి

విభ్రాజితంబులయిన యీ హస్తములు, సంతత దానజలధారా పరిప్లుతము
లయిన యీ హస్తములు, నీచమానవునకు, జాతివైరికి, హతభాగ్యునకు
గైవారంబుసేయునా ? ఓరిపాపీ ! ఓరీ కులద్రోహి"యంచు—

గీ. బెట్టిదంబుగ నటకాలఁ బెట్టితన్నఁ
గ్రిందపడి గద్దెపైనుండి కిడికిలేచి
తలఁపులీదేరె నని పొంగి కొలుపువదలి
క్రొవ్వుమాటలు తెగఁబడి కొన్నిపల్కి.

చం. నలుగురు మంత్రులంగలిసి నక్కి విభీషణుఁ డపై యబ్ధియా
వలఁగల రామచంద్రు పదపద్మయుగంబున వ్రాలి దీనుడై
గిలి నభయంబువేడఁగ నొగిన్ హనుమంతుని మాటమీద నె
చ్చెలిగ గ్రహించి రాముఁ డభిషిక్తునిగా నొనరించె లంకకున్.

చం. పిదప విభీషణుండు తన ప్రెగ్గెడలం బురికొల్పి మంత్రమె
ల్లఁ దెలిసి వేగ రండనుచు లంకకుఁబంపఁగ వారు తోడుతోఁ
గదలి పురంబుఁజేరి యటఁగల్గు రహస్యము లాకలింపుచున్
బడఁపడి దాచకుండ రఘువర్యునికిన్ వినిపించి రంతటన్.

ద్రావిడ శిల్పియౌ నలుఁడు రామునిపంపున గండ్లుపూడ్చి త
జ్జీవనధిన్ దరించుటకు సేతువుగట్టఁగ నబ్ధిదాటి సీ
తావిభుఁడా సువేలమున దండును డించుచు రాయబారిగా
రావణు చెంతకంపె యువరాజగు నంగదు సంధిసేయఁగా.

రాయబారంబు చెడిపోయె రావణుండు
స్వాభిజాత్యంబు విడనాడి సంధిసేయ
నొడఁబడకపోవ నందుచే యుద్ధభేరి
మొరసెఁ గోలాహలము మిన్ను ముట్టుచుండ.

గీ. సందికుదరలేదనుమాట సరమచెప్ప
సీత వెరడించి కూర్చుండి చెట్టుక్రిందఁ
గడకుఁ గానున్న దేదియో కాకమాన
దై న నొకమాట నాలింపు మనుచువేడె.

గీ. గుప్తి కర్మమెట్లు కొనసాగుచుండెనో :
మంత్రనిశ్చయంబు మాటయేమో :
తెలిసివచ్చి తేట తెల్లంబుగాఁజెప్ప
సరమతల్లి నిన్ను మఱవననిన.

చం. సరమపురంబుఁజేరి పటుశక్తి రహస్యములన్ గ్రహించుచున్
సరగునవచ్చి మైథిలికి సంగతులన్నియుఁ జెప్పఁగాఁ బ్రభా
కరకులహేళికిం గబురు గ్రక్కునఁబె యథోచితంబుగా
మఱగుచునుండె నేమగునొమంపిలు యుద్ధమటంచు నెమ్మదిన్.

వ. ఇరువారగులు పోరితమున కాయితమై మహాదారుణ రణంబు ప్రారంభింపఁ
బెడబొబ్బలు, పెడనవ్వులు, కనకతప్పెటలమ్రోత, యేనుల గీపెట్టులు,
జక్కుల నకిలింపులతో నిలాతలంబు దద్దరిల్ల, రోదసీగహ్వరంబు తూటు
గట్టఁ, జావునకుఁదెగించి, కనుతెప్పపాటులోఁ బోరు ముగించుటకోయన,
వీరరసావేశంతో, నట్టహాసంబుతో, నవష్టంభంబుతో దొమ్మినడువ
మోటువనాటుల పోటుధాటికి నిశాటులొదుగ, నింద్రజిత్తు సూరెలనిల్చి,
కోల్తలఁజేయుచుఁ జెలరేఁగి కొంతవడి యుద్ధంబుఁజేసి, కార్యంబు సుకరంబుగా
సాధించుటకు యజ్ఞదత్తంబులయిన రథాశ్వంబులుండుట నముచితంబనియెంచి
రణవిముఖుండై, వీడుచొచ్చి, నికుంభిలయందు హోమముఁ జేయసాగెను.
ఈ సమాచారంబు చారులవలన నెఱింగి విభీషణుండు వెంటనే రామునకు
విన్నవించెను. శ్రీరాముండు లక్ష్మణకుమారుని ససైన్యంబుగాఁబంప నతండు
మేఘనాథుని యునికి యెఱుంగనేరక తహతహపడుచుండ—

సీ. అతిరాజ్యతృష్ణచే నడియాస పాల్పడి
 జాతివిరోధి నేస్తంబునల్పి
 కన్నకూతురఁ జేసికొన్న నాతినిగూడ
 లంకలో దిగఁబెట్టి శంకలేక
 పగవాని శరణంచుఁ బజ్జఁజేరి కులంబు
 కూకటివ్రేళ్లతోఁ గూల్చునున్న
 తనయాలుబిడ్డల ననుకంప నిరతంబు
 కంటితెప్పవిధానఁ గాచుచున్న

గీ. సోదరుని బిడ్డయని జాలి చూపకుండ
 లక్ష్మణునకుఁజూపె నికుంభిలఁ జలపట్టి
 పరమభాగవతో తమ వరుఁడుకాఁడె
 (విమలచరితుండు కాఁడె విభీషణుండు)

కం. సరమాసతీవిభుండీ
 కరణిని లక్ష్మణున కచటఁ గన్నాపంగా
 శరపాళిని నిగుడించుచుఁ
 బరిమార్చెను మేఘనాథుఁ బటుతరశక్తిన్.

గీ. జ్యేష్ఠపుత్రుని మరణంబు చెవినిబడిన
 రావణుఁడు శోకవిహ్వల భావమునను
 గొంతసే పూరకుండి సక్రోధుఁడగుచు
 శత్రుమారణోపాయంబు సంస్మరించి.

ద్వి. పాతాళహోమంబుఁ బరిపాటిజేసి
 లబ్ధిదోస్సారుఁడై లావుతో మెఱసి
 జయలక్ష్మి కైదండ చనువుతోఁబట్టి
 యేపార రావణుం దెదనిశ్చయించి
 మఱువున నొకచోట మంత్రాలతోడ

నొక్కడే పాతాళ హోమంబుజేయ
నల విభీషణుడంత యాత్రంబుతోడ
శ్రీరామునకుజెప్పి సిద్ధితిలేక
యంగదాదులఁ బంపె నాహోమవిఘ్న
మాచరింపఁగ వార లంతటఁబోయి
దితిజేకు జాడలు తెలియఁగాలేక
మల్లాడుచుండంగ మతిమాలి సరమ
వీక్షించి వెంటనే ప్రేలితోఁజూప
గంగదుఁ డచ్చోట కతితొండ్రబోయి
పెనుగొండ కైవడి పీటపైనుండి
యగ్నిహోత్రమువేల్పు నవలసమాను
లంకాదినాథు విలక్షణుఁజూచి
జన్నంబు మాన్పింపఁ జాలఁగాలేక
యవరోధ మెదిలేక యవరోధమేగి
చెక్కునఁ జెయిజేర్చి చింతిల్లుచున్న
మందోదరినిగాంచి మాటాడకుండ
ముత్యాల చేర్చుక్క పుడమిపైరాల
జారుక్రొవ్వెదఁబట్టి చరచరలాఁగి
రాజవీధులగుండ రమణీదోడ్తేర
వీక్షించి యేరాలు వెడనవ్వనవ్వ
రాక్షసేశ్వరుముందు రామనునిల్చి
నామె విలాపంబు నాలించి రావ
ణుం డాగ్రహోదగ్ర మండితుండగుచు
యువరాజు నెదుఱొమ్ము నొకతన్నుఁదన్ని
యర్థాంగి విడిపింప నాతండుపర్వె.

- ఉ. ఏర్చు పరాభవాగ్నిఁ దపియించుచుఁగందుచునున్న భార్య నో
దార్చి విరోధివర్గమును దందడి దొందడిజేసి వారిబో
కార్చి జయంబుఁదెత్తునని గ్రక్కున దేరును నెక్కిపోయి బా
జారుల కారుచిచ్చు బయలంతయుఁ బ్రాకఁగజేసె నంతటన్.



పడరాని యవమానబాధ లంకేశుండు
 సీతాపహరణంబుఁ జేసి విదప
 బహుళ సాంద్రాశోక వనములోఁ గూర్చుండఁ
 బెట్టఁగాహాయిగాఁ జెట్టునీడ
 రావణుండెంత దుర్మార్గుఁ డౌరా : యంచు
 శ్రీరాముఁ డెల్లెత్తి చెప్పచుండె
 సుశ్లోకవతి దివ్య సుగుణాధ్య పతివత్ని
 మందోదరిని మోటు మర్కటండు

గీ. | రాణివాసంబుఁ జొచ్చి దుర్మదముతోడఁ
 గొప్పవట్టిడ్వ వీధులగుండ నొర :
 మైథిలీభర్త పల్లెత్తు మాటయైనఁ
 దప్పనంగ లేదెటువంటి ధార్మికుండొ :

గీ. అనలు నూజేండ్లు దాఁటిన ముసలియయ్యు
 గుడుసువడుచుండఁ జొపంబు గడుసువడుచు
 వెలితియగుచుండఁ గవదొనల్ వెలితిపడక
 పోయిసాఁగింప రావణ భూవరుండు.

ఉ. మోటువనాటులైన కపి ముఖ్యులు సంగరభూమిడించి పే
 రోటమిఁ బొందుచున్ నిలువనోపక వెన్కకుఁజూడకుండ మై
 పోటులు చూచికొంచుఁ బడిపోవదొడంగిరి యొక్క పెట్టఁబో
 రాట నెఱుంగు దేవుఁడని యంత కనుంగొని యుగ్రకోపుఁడై .

ఓడకుఁడోడకుండనుచు నొక్కఁడు రాఘవుఁ డడ్డువచ్చి తూ
 టాడఁదలంప రావణుఁ డహంకృతిఁ దూపులువేయఁ గాలుసే
 యాడక యూరకున్నఁగని యంత విభీషణుఁ డల్ల నల్ల మా
 టాడక వచ్చివచ్చి సమయంబున కై పరికించి చూచుచున్ .

- కం. దొందడి కయ్యములోనన్
సందడి కనిపెట్టి గుదియ సారించుచుఁ ద
త్యందన హయముల నాల్గిటి
మ్రందించెను నొక్కదెబ్బ మాసఁటికాడే ?
- కం. విరభుండయ్యును రావణ
ధరావరుఁడు కొండొక యరదంబెక్కి వెసన్
దురముం జేయుచునుండఁగ
గిరగిర కన్నుంగవదిరిగెన్ రామునకున్.
- చం. బడలిన రామచంద్రుఁగని ప్రామిడితో సరమావిభుండు త్రో
క్కుడుపడి రావణుండు రణకోవిదుఁ డీతని గెల్వనేరఁ డె
వ్వఁడయిన ధర్మయుద్ధమున బాపురె : కాపునఁ బొత్తికడ్చుపై
గుడికొని బిట్టుగొట్టి పడఁగొట్టుమనన్ రఘరాముఁడెంతయున్.
- గీ. నాభిమీదను వాలమ్ము నాటి పుడమి
వాలై డబ్బాటుతోడ రావణనరేంద్రు
భాగవతుఁడౌ విభీషణు పల్కుచునుచు
ధర్మమొ యధర్మమొ పనిమాత్రంబు దీరె.
- గీ. అవనిపైఁ జాపకట్టుగ నణఁగియున్న
యన్న కగ్నిసంస్కారము లాచరింప
ననె విభీషణుఁ డన్న యత్యధికపాపి
ధర్మచూరుడటంచును దగవుచెప్పి.
- ఉ. లోకమువిన్న ధర్మపరిలుపుఁ దీతండనిచెప్పి తిట్టునే
మోకదయంచు రాఘవుఁడు యోజనచేసి విభీషణా : సరే
నీకిది యొప్పుకాదు రజసిచరనాథుఁడు లోకజేతయే
కాక సహోదరుండుకనుకన్ బొనరింపుమ యగ్నిసంస్కృతుల్.

గీ. చావుతోఁ దప్పులన్నియు సమసిపోవుఁ
గానఁ బ్రేతకు నగ్నిసంస్కారములను
జేయుమని రాముఁడానతిఁ జేసినంత
యటులె చేసె విభీషణుఁ డొనటంచు.

గీ. / పాలుత్రాగెదవా ? నీవు బసవ ! యౌను
ప్రత్తివిత్తులు తిందువా ? బసవ ! యౌను
మంచిమార్గంబుఁ బట్టెను మావిభీష
ణుండు నేటిదాఁ కెన్నొ సన్నుతులుగాంచె.

సీ. ఈరేడు జగముల కీతేఁడు తగువాఁడు
వేరేఁడు తగఁడన్న పేరుఁగాంచె
చదువు సాములనేర్చి చదువు సాములనేర్చు
చదువు సాములనేర్చు చతురుఁడయ్యె
గోవాండ్ర సరిదిద్ది గోవాండ్రఁ గని యిద్ది
గోవాండ్రఁ గనుడంచుఁ జావఁగొట్టె
ఆ పగతురజ్జులు నాపఁగఁ బురిచుట్టు
నాపగదొరఁబెట్టి యధికుఁడయ్యె.

గీ. ధరణీబుట్టుట గిట్టుట కొఱకుఁగాదె
యొప్పుదో యొకప్పుడు చావు తప్పబోదు
జాతి యభివృద్ధికొఱకునై సమసిపోయె
రావణుం డెంతధన్యుడో ప్రథనభూమి.

గీ. విధవయైన లంకాపురి సధవఁజేసి
సీత నగ్నిలోపలఁ బ్రవేశింపఁజేసి
మరలఁ గొనుచు నయోధ్యకు మరలివచ్చె
వానరులతోడ రాముండు వె భవమున.

- గీ. భార్యఁగొంపోవఁగ విరోధి, వానరులను
జేరి శరణంచు బగవానిఁ జించి భార్యఁ
దెచ్చికొన్న రాముఁడు కీర్తిఁ దెచ్చికొనియె
వసుధ నెవరియదృష్ట మెవ్వరికివచ్చు.

ము గి ం పు

- వ. నాటికిఁ గథాశ్రవణంబు చాలించి, సంధ్యావందనాదులునల్పి, యారేయి
నిదురించి, యుషఃకాలంబునఁ దత్తరపడిలేచి, కాల్యంబులఁ దీర్చికొని,
గురువరుండగు సూతమహర్షిం జేరి వందనం బాచరించి—
- చం. కడచినరేయి నొక్కకలగంటిని మాదగు కమ్మనాటిలో
గడబిడలేవా కల్గి కడగం ద్లగచాట్లు ప్రజాసమూహమున్
నుడుపులు పెట్టి పెట్టి పరిశోషణఁజేయుచు నుండెనంచు న
క్కడ క్షిప్రదేగించుచి యటఁగాంచిన సంగతులన్ని చెప్పెదన్.
- గీ. బుద్ధివుద్దెను మాయూరు పోయివత్తుఁ
జుట్టవక్కాల నెల్లరఁ జూచివత్తు
దేశికేంద్రః రెన్నెల్లలోఁ దిరిగివత్తుఁ
గొఱతవద్ద ధర్మంబుల నెఱుఁగుకొఱకు.
- గీ. ఎల్లకాల మెల్ల వృత్తంబు లెఱుఁగుదు.
రై నఁ గన్నులార నేనుచూచి
మీకు విన్నవించు నాకడ కథలెల్లఁ
దప్పుపట్టవద్దు తండ్రీ : నన్ను
- చం. అనవిని మౌనిచంద్రుఁడు రయంబునలేచుచు నొక్కయోషధిన్
గొని యరుదెంచి చూడుమిదిగో : యపురూపపు మందుటాకు దీ
నిని నఱకాలఁ బ్రామునెడ నింగినిబోయెద వెంతదూరమై
నను గనుఁజెప్పపాటుననినన్ విని మిక్కిలి యాదరంబునన్.

A. చిక్క మొగమున మునినాథు చక్కిచూచి
యేమితోచక కూర్చుండి యంచుకంత
పైన మప్పుడే నిశ్చయపఱచి నేను
యోగవాగలు సంచిలో నుంచికొనుచు.

A. పాదలేపనంబుఁ బట్టింప నఱకాల
మింటికెగసి నాడఁ మంటినుండి
తెల్లవారలేదు దిగినాడ మాయూరి
చెఱువుగట్టుమీది చెట్టుక్రింద.

కం. ఈ కథవ్రాసిన విన్నను
వాకొన్నను బాడిపంట పరువమునుబున్
తేకువ జోకయుఁ బ్రబున్
బ్రాకటముగ లిబ్బులుబ్బుఁ బైరములబ్బున్.

తృతీయాశ్వాసము సమాప్తము



సూ త పు రాణ ము

చ తు ర్థా శ్వా స ము

తొలి పలుకులు

రామరావణ యుద్ధకాలము నాటికి వింధ్యదక్షిణ దిగ్భాగము మహాదర జ్యానులతో నిండియుండెను. ప్రాణసంరక్షణార్థమయి పరాజితులయిన ద్రావిడులు చెట్టుల గుట్టలపాలయి మధ్యదేశమునం దల్లాడుచుండినట్లు పొడగెట్టును. దక్షిణా పథమునకుఁ జనుదెంచిన రామునకు విరాధునివంటి వారెవ్వరో యొక రిద్దరు దానవు లెదురుపడిరి. కాన నాడు దక్షిణాపథమునందు వానరరాజ్యము దక్క ద్రావిడ రాజ్యములుగాని, ద్రావిడరాజులుగాని యున్నట్లు చూపట్టదు. ఇంతియెకాక దక్షిణా పథము ద్రావిడ జనాకీర్ణముగాఁ గూడలేదు. నామమాత్రపట్టణమగు కిష్కింధాపుర మొక్కటియే దృగ్గోచరమైనది.

భారతకాలము నాటి పరిస్థితులు తాఱుమాఱుపోయినవి. దక్షిణా పథమునఁ బాండ్యరాజ్యము చాల సుప్రసిద్ధముగా నుండెను. దీని ప్రభువు మలయ ధ్వజుఁడు. ఈ రాజశేఖరుని పుత్రికయగు చిత్రాంగదను నర్జునుఁడు వివాహ మయ్యెను. ఈరీతి మలయధ్వజుఁడు ప్రార్థుని నింటియల్లునిఁ జేసికొనియెను. చిత్రాం గదయుఁ దండ్రినిఁ దలఁదన్నఁగల కొడుకును బ్రభువాహనుఁ గాంచెను. మలయధ్వజుఁడు కడు దురభిమానమును, నహంకారమును గల రాజు. కృష్ణార్జునులె తనకు దీటురారని నిక్కినీల్గెడివాఁడు. ఇతఁడతిరథుండు, ఎవరయిన సరిపోల్చి చెప్పచో దొమముడి వెట్టువాఁడు. అల్లునికోసమై కురుక్షేత్రయుద్ధమున నితఁ డశ్వద్ధామచేఁ జచ్చెను.

ఇంకఁ గళింగరాజ్యముకూడ వన్నె వాసికెక్కియున్నది. దీని జనపాలుఁడు చిత్రాంగదుఁడు. దుర్యోధన సార్వభౌమునకుఁ గూతునిచ్చిన మామ. కడు వృద్ధుఁడు. కురుక్షేత్ర యుద్ధమున నొడలు దాఁచక కళింగ సైన్యములు మహాదారుణముగఁ బోరాడినవి. ఈ కళింగరాజు పొంద్రక వాసుదేవునితోడను గాళి రాజుతోడను మిగులఁజెలిమి కలిగి యుండెడివాఁడు. ఈ కళింగులు యాదవులు హీనజాతి సంభవు లని యెంతయో గేలిసేయువారు. ఈ కళింగరాజు బలరాము నెన్నిమారులో గేలిసేసి యా బలరాముని చేతిలోనె చచ్చెను.

నిషాదదేశము : దీనికిఁ గృష్ణుని పినతండ్రి కుమారుఁడైన యేకలవ్యుఁడు ప్రభువు. మఱియు సాశ్వదేశముకలదు. భీష్మకుండేలిన విదర్భకలదు. ఇట్టివి

యెన్నియో రాజ్యములు తలయెత్తినవి. ద్రావిడ దేశమంతయు జనాకీర్ణముగానే యుండెను. రాక్షసత్వమును వదలివేసి ద్రావిడులు మానవులయిరి. అడవుల వదలి రాజాలక యందె మోటు జీవనముఁ జేయుచున్న ఘోరకాదులు రాక్షసులుగనె పరిగణింపఁబడిరి.

మధ్యదేశమునందు (అనఁగా వింధ్యపర్వతపంక్తి నానుకొని యుత్తరమున నున్న దేశము) ద్రావిడ రాజ్యములు చిక్కురుబొక్కురుగా నుండెను. మధ్యదేశ మందలి ద్రావిడులు పూర్వపు టొన్నత్యమును గడింపఁజాలిరి. మగధరాజ్యము, దీనికి జరాసంధుఁడు ప్రభువు ; చేదిదేశము, దీనికి శిశుపాలుఁడు ప్రభువు; దశార్హదేశము, దీనికిఁ గాశిరాజు ప్రభువు; అవంతిదేశము, దీనికిఁ బాండవుల పినతల్లి కుమారులును, గృష్టుని బావమఱుదులునైన విందానువిందులు ప్రభువులు. మాఘర శూరసేన దేశములు, వీనికిఁ గంసుఁడు ప్రభువు. కుంతి భోజదేశము, దీనికిఁ గుంతిభోజుఁడు, కుంతి పెంపుడు తండ్రి ప్రభువు; హైహయదేశము, దీనికి వీలుఁడు ప్రభువు.

నేటికి వివాహరూపకమయిన చుట్టరికం దార్య ద్రావిడులకుఁ జాల బలసి పోయినది. వసుదేవుని చెల్లెలు, కుంతిభోజుని పెంపుడు కుమార్తె పృథ (కుంతి)ను బాండురాజు పరిణయమయ్యెను. అర్జునుని చుట్టరికంబంతయు ద్రావిడులతోడనే చిత్రాంగద, యులూచి, సుభద్ర మువ్వరు ద్రావిడకన్యలే. ఒక్క కడుపు చేసికొన్న దాశరాజు కూతురయిన సత్యవతిని శంతనవుండు పెండ్లియామెను. భీముఁడు హిడింబును గాంధర్వంబునఁ గైకొనియెను. ఇట్టి వెన్నియో చూపవచ్చును.

దేశ మిట్టి స్థితియం దుండఁగా జరాసంధుఁడు మగధదేశమునకు రాజయ్యెను. జాతి వైరము వానినిఁ బ్రేరేప ద్రావిడరాజుల నందఱి నొక్క మొగమునకుఁ దెచ్చి యార్జులను దేశమునుండి తఱుమఁ బూనికొనెను. ఈ యుత్కృష్టకార్యమునఁ జాలవఱకు సఫలీకృత మనోరథుఁడయ్యెను. వీనికిఁ జేదిదేశమునకు రాజయిన శిశు పాలుండును, గంగతీరవాసులగు మహాయోధులు హంసడిచికులు మంత్రులు, సేనా పతులునైరి. మూర్తికావతపురమునకు రాజయిన సాశ్వని నీతండు సామంతునిఁ జేసికొనియెను. పౌండ్రకదేశ ప్రభువగు పౌండ్రక వాసుదేవుని జెలిగా నొనరించు కొనెను. మథురాధివాళుఁడగు కంసుఁ డీతని కల్లుడయ్యెను. ప్రాగ్జోతిషా ధీశ్వరుండగు నరకుండు నేస్తయ్యెను. నిషాదవాళుండగు “ఏకలవ్యుఁడు” మిత్రమయ్యెను. జరాసంధ సార్వభౌముని శ్వేతచ్ఛత్రముక్రింద ద్రావిడు లేకముఖంబునఁ గూడిరి. ఒకప్పుడు

చతుర్థాశ్వాసము

కర్ణజరాసంధు లొకరితోడ నొకరు పోరాడి బలాబలంబులను జూచికొని మిత్రులైరి. జరాసంధ ప్రయత్నము లీకై వడి ఫలోన్ముఖంబునకు వచ్చెను గాని దైవవిధి వేరు విధముగ నున్నది. అవరోధము సంభవించినది. ఆ యవరోధము జరాసంధున కవిలంఘనీయమయినది. మహా మాంత్రికుండయిన శ్రీ కృష్ణుం డవతరించెను. కథ తలక్రిందైనది. ఒక విధముగా వ్రాయఁదగిన భారత చరిత్ర వేఱువిధముగా వ్రాయ వలసి వచ్చెను. విధి దుర్లంఘము గదా ?

యాదవులెవరు ?

శ్రీకృష్ణుండు మథురలో యదుకులంబునఁ బ్రభవించెను తల్లిదండ్రులకుఁ జెఱచిప్పించి పిదపఁ దాను పుట్టెను. యాదవులు, వాన్దేయులు, భోజులు, అంధకులు, సాత్త్వతులు, దశార్హులు అను తెగలు నాఁడు మథురలోఁ గాపురముఁ జేయుచుండెను. ద్రావిడజాతి స్కంధమునకు నీ జాతులు కొమ్మలు, రెమ్మలు.

యాదవులఁగూర్చి పురాణము లేమి చెప్పుచున్నవో మనము పరిశీలింతము. చంద్రవంశపు సార్యభాముఁడగు యయాతి పెద్ద కుమారుఁడు యదువు. ఇతండును నితని ముగ్గురు తమ్ములును బిత్రాజ్ఞఁ బాలింపమిచ్చే జక్రవర్తులు కాలేదు. కడఁగొట్టు తనయుఁడయిన పూరుఁడు తండ్రియానతి జవదాటక పాలించుటచే జక్రవర్తి యయ్యెను. గుప్తముగా నిందొక్క ధర్మసూక్ష్మ మిమిడియున్నది. యయాతి కిర్వరు భార్యలు పెద్దభార్య దేవయాని ఈమె రాక్షసగురువగు శుక్రాచార్యుని తనూజ : యయాతి చంద్రవంశ క్షత్రియుఁడు. శుక్రాచార్యుఁడు బ్రాహ్మణుఁడు. కావున యయాతి దేవయానుల యుద్వాహము ప్రతిలోమ వివాహమగును. ప్రతిలోమ వివాహమున సంకీర్ణులు పుట్టుదురని స్మృతి కర్తలు ఘంటాపథముగ వచించు చున్నారు. కావున క్షత్రియ పురుషునకును బ్రాహ్మణ స్త్రీకిని బుట్టినవాఁడెవఁడై యుండును ? “బ్రాహ్మణ్యామ్ క్షత్రియాత్సూతః” అనఁగా బ్రాహ్మణ స్త్రీకిని క్షత్రియునకును బుట్టినవాఁడు సూతుఁడగును. సూతునకు రాజ్యాధికారము లేదు. అందుచేతనే యదువునకు యౌవరాజ్య పట్టాభిషేకముగాని, పట్టాభిషేకముగాని జరిగియుండలేదు.

ఇక యయాతి రెండవ భార్యయగు శర్మిష్ఠనుగూర్చి విచారితము. ఈమె దానవేంద్రుఁడగు వృషపర్వుని కూతురు. ద్రావిడ జనపాలురను భారతకాలమునాఁడు

క్షత్రియులుగనే యార్యులు చూడమొదలిడిరి. అందుచేతనే యయాతి శర్మిష్ఠా వివాహము సవర్ణవివాహమయినది. ఇది కారణముగ శర్మిష్ఠా సుతుండయిన పూరుడు యయాతి యనంతరము చక్రవర్తి యయ్యెను. ఈ పూరుడే కారవ పాండవులకు మూలపురుషుడు. యదువు యదువృష్టి భోజాంధకాది జాతులకు మూలపురుషుడు. యాదవులగుర్ని భాగవతమేమి చెప్పుచున్నదో చూతము. ద్వాదశస్కంధములో భవిష్యన్నరపాల రాజ్య పరిపాలన కాలనిర్ణయాను వర్ణనములో నీ క్రింది వాక్యములు చెప్పబడినవి. “పురంజయుండు మగధదేశాధిపతియై పుట్టె. అంత నతండు పుళింద యదు మద్రదేశవాసులగు హీనజాతి జనులు బ్రహ్మజ్ఞాన విహీనులై హరిభక్తి విరహితులై యుండువారికి” ఈ మాటలను బరిశీలించి చూచినయెడల యాదవులు పుళిందులతో పాటివారుగా గన్పట్టుదురు. పుళిందు లెవరు : “భేదాకిరాత, శబర పుళిందాప్లేచ్ఛజాతయః” అని అమరుడు కంఠోక్తిగా వచియించుచున్నాడు. కనుక యాదవులు ప్లేచ్ఛజాతివారు. ఇంక ప్లేచ్ఛులన నెవరు ? “ప్లేచ్ఛంతే అవ్యక్తం భాషంతే ఇతిప్లేచ్ఛాః ; ప్లేచ్ఛ, అవ్యక్తేశద్దే”. అనఁగ నవ్యక్తమగు భాషకలవారు. అత్యులకు ద్రావిడభాషలు “అవ్యక్తములే”. ద్రావిడ భాషలనుగూర్చి యార్యుల యందు వ్యాపించియుండిన యిట్టి యభిప్రాయములే నేటికిని మన కర్ణ రంధ్రముల బడుచుండెను. నన్నయకాలమునాడు తెలుగుభాష “గానటినట”గా నున్నదని తలంపబడినది. తెలుగుదేశమునఁ బుట్టి తెలుగుభాష నేర్చిన నన్నయాదులకే తెలుగు “గానటినట”గా గన్పట్టినప్పుడు తెలుగుభాష నుడికార మెఱుంగని యార్యులకుఁ దెలుగుభాష యవ్యక్తముగా నేల పొడమాపదు ? ఈ ప్లేచ్ఛజాతులన్నియు ననార్యులనియు ననఁగా ద్రావిడులనియు మా యభిప్రాయము.

పనుదేవుని మూడవ తమ్ముడగు “అనాథృష్టి”కి శత్రుఘ్నుండను నామాంతరముగల ఏకలవ్యుడు కుమారుడు. ఈ యేకలవ్యుడు “నైషాది” యని బ్రహ్మపురాణము మోమోటమిలేక సత్యమును వెలిబుచ్చుచున్నది. కావున యదుజాతి ప్లేచ్ఛజాతి; అనఁగ నాటవికులయిన కిరాతాది జాతులలోనివారు. ఇట్టి యదుకులంబున శ్రీకృష్ణుండు జనియించె.

యదువృష్టి భోజాంధకాది జాతులయందు భోజవంశము రాజవంశము. అనఁగా నీ జాతులను బరిపాలించు రాజులు భోజకులమునందే యుండవలయును.

వసుదేవుని భార్యయగు దేవకియు, శ్రీకృష్ణుని భార్యయగు రుక్మిణియును నే భోజాం గనలే : వసుదేవుని చెల్లెలగు పృథ (కుంతి) భోజకులంబునందలి రాజగు కుంతికిఁ బెంపుడువోయి కుంతియయ్యెను. ఈ కుంతి భోజునకు నాగులచుట్టరికం బున్న దందురు. నాగులకుఁ బెండ్లిండ్లులేవు. అందుచేతనే కాఁబోలుఁ గుంతి సంతగని దినంతతోఁ బెండిఁ జేసికొనినది.

భోజులకుఁ గంసుఁడు ప్రభువయ్యెను. తన్మూలమున యదువృష్టి భోజాంధకుల కెల్లఁ బ్రభువయ్యెను. జరాసంధుఁడు తన కూతుండ్ర నిర్వుర హస్తిని, ప్రాస్తినిఁ గంసునకిచ్చి పెండ్లిచేసెను. భోజులదిక సంఖ్యాకులును, రాజవంశమువారును, సార్వభౌమునితోఁ జుట్టరికంబు కలవారు నగుటచేత యదువృష్టి కులంబులను దమతో సరిసమానముగాఁ జూచుకొను నలవాటు లేకపోయినది. అందుచే యదువృష్టి కులము లకును, భోజాంధకులకును దమ దమ మనస్సులందు విరిపోట్లు కలిగి నెలకొనెను. ఈ సమయంబునఁ గంసభీతి నవయుచున్న దేవకి వసుదేవులకుఁ జెఱిలోఁ జిన్నికృష్ణుఁడు ప్రభవించెను. కంసుఁడు వ్రేలు విడచిన మేనల్లనిఁ జంపునేమో యను భయంబుచేఁ బుట్టిననాటి నడిరేయి వసుదేవుఁడు కృష్ణునిఁ గొనిపోయి వ్రేవల్లెలో నున్న నందగోపకుని భార్య యశోద ప్రక్కఁ బరుండఁబెట్టి యామె యాడుబిడ్డను దెచ్చికొనెను. కంసుం డీ యాడుపాపను జంపి వైచెను. కృష్ణుఁడు గోపకుని యింటఁ బెట్టిగి గోపాలుఁడయ్యెను. శ్రీకృష్ణుఁడు వ్రేవల్లెలో బాల్య పాగండములు గడపెను. శ్రీకృష్ణుని పెంపుడు తండ్రియైన నందుఁడు రాజపట్టణంబునకు దగ్గరనుండుటకు భయంపడి బృందావనంబునకు లేచిపోయెను.

వ్రేవల్లెలో నుండఁగా వసుదేవుని యింటి పురోహితుండగు గర్గుడు వ్రేవల్లెకు రాఁగా నందుఁడు రామకృష్ణులకు నామకరణము జేయుమని వేడఁగా గర్గుమహాముని చెప్పినమాట లాలింపుడు. తొల్లి యీ శిశువు ధవళారుణ పీత వర్ణుండై యిప్పుడు నల్లనైన కతంబునఁ గృష్ణుండయ్యె పరిశీలింపుడు. ధవళారుణ పీతవర్ణంబులు క్రమముగా బ్రహ్మ క్షత్రియ వైశ్యుల వర్ణంబులు. నల్లని వర్ణంబు శూద్రవర్ణంబు అనఁగా ననార్య వర్ణంబు. దీనింబట్టి చూచినను యదుకులంబు ద్రావిడ జాతిగనే స్పష్టమగుచున్నది.

శ్రీ కృష్ణుండు బృందా వనములోఁ దన యౌవనములోఁ గొంతభాగంబు గడపెను. గోప ప్రభుండయిన నందునకు లేకలేక కన్ను సంతానమగుటచే నందుఁడు శ్రీకృష్ణుని నడుపు, నాజ్ఞలలోఁ బెట్టి పెంపలేదు. శ్రీకృష్ణుండు బృందయంతయు విచ్చలవిడి తిరుగనేర్చెను. ఆకతాయి యయ్యెను. మల్లుఁడయ్యెను. జారుఁడయ్యెను. జోరుఁడయ్యెను. గాయనుఁడయ్యెను. తాంత్రికుండయ్యెను. వేదాంతియయ్యెను. స్వేచ్ఛా మధుర రసమును గుత్తుకబంటి గ్రోలెను. ప్రాకృత లోకంబునకు నిర్ణయింపఁబడిన మర్యాద లతనికి నచ్చలేదు.

ఈ మర్యాదలకులొంగి ప్రవర్తించుటకు స్వేచ్ఛాజీవనసారముఁ గ్రోలిన యీ మహాతేజశ్శాలి ప్రవృత్తి తిరుగుబాటొనరించెను. దానంజేసి యాటవికుల కట్టుబాట్లను దుత్తుమురు చేసెను.

ఈ స్వేచ్ఛా జీవనమే భవిష్య ద్రాజకీయ రంగమున శ్రీకృష్ణుని నెదురులేని వానినిగాఁ జేసెను. బృందావనమందలి శరద్రాత్రులన్నియు రసము చిప్పిల్లు వీని మధుర వేణుగానముచే నుత్కుల్లము లయ్యెను. చంపక సోగంధికా వాసితములగు నరస్సులన్నియు వీని జలక్రీడలచే నల్లడి తల్లడి యయ్యెను. వ్యాకోచ వివిధ పుష్ప సౌరభ్య సంవాసితంబులయిన నికుంజ పుంజములు వీని రాచక్రీడలచేఁ బరిష్కణ్ణము లయ్యెను. మాధవీలతా మంటపములు వీనికిఁ బరిష్కృత పుష్పశయ్యాగారము లయ్యెను. గోపగోపికా రసనాగ్రములపై నిరంతరము వీని నామము మంగళ తూర్వారావములతో నాట్యమాడెను. ఆహా ! స్వేచ్ఛా జీవనమునకు మూల్యమేది ?

కన్నులు దెఱువనినాఁడే గోపకుని యింటికిం గొంపోఁబడి యందె పెఱిగి పెద్దయయ్యుఁ గృష్ణుండు దన వంశా చారంబులనుఁ సంప్రదాయములను విస్మరింపఁ నేరఁడయ్యె. ఏమి యీ చిత్రము ? కిరాత జన సామాన్య శిరోలంకారమయిన కేకి ఫంచము నెత్తిపై నుయ్యాలో జొంపాలో యనుచుండ యూఁడుఁ గ్రోవిన చీతఁబట్టి కనుజొమ లెగుర వైచుచుఁ దద్వంశనాశముపై మునివ్రేళ్ళు తాండవింపఁ జేయుచు గోపికాజనంబును జిందులు ద్రొక్కించెను. ఆ మనోజ్ఞ వేణుగానము నాలకించిన యాటవికుఁ డెవ్వఁడు పాటకు సరిపడు నడుగు వేయక దారఁగలఁడు. నిశిత బాణ పరంపరచేఁ గాని కార్యము, ముట్టినఁ దునుగు వెదురుబారచేఁ జేయనేర్చెను. ఆ రసికశిఖామణికి బృందావనమంతయుఁ గై వసంబై పోయెను.

శ్రీకృష్ణుండు నెమ్మదిగ రాజకీయరంగమును బ్రవేశించెను. మహామేధావి యగు పీనికి భావికార్యంబులు కన్నులగట్టినట్లు గన్పట్టసాగెను. తల్లిదండ్రులు పద్ద కష్టంబులు, తన్నుఁ జిన్ననాఁడు కంసుఁడు పెట్టినపాట్లు, భోజులు తమ్ముగౌరవంబుగాఁ జూచు తెఱంగు శ్రీకృష్ణుని మనంబు కలవరపెట్టసాగెను. భోజులను బదచ్యుతులను జేసి, ద్రావిడ సార్వభౌముండయిన జరాసంధు పీచమడంచి తానే యాపదవి నాక్రమింపఁగూడదా : యనునూహ పొడమెను. వెంటనే ప్రయత్నములు చేయఁబూనెను. ఈ యత్నంబులచేఁ జేతి కందనున్న పండు చేజారిపోవుచున్నట్లు జరాసంధునకుఁ దోచెను. దీని మాగఁడుండు క్రుద్ధుండై యతి నిగూఢంబుగఁ బ్రతియత్నములఁజేయ నన్నద్ధఁడయ్యెను. ఇరువుర కిట్లు లాంతరంగిక యుద్ధము తలయెత్తెను. ఇరువురును బయటపడిరి. చేతులు గలిపిరి. చదరంగపు టాటలోనికి దిగిరి. ఎత్తునకు మారెత్తుతోఁ గొంతకాలంబు గడపిరి. మహామాంత్రికుండయిన శ్రీకృష్ణునిముందు జరాసంధుని యెత్తులు సాగలేదు. భటులను గోలుపోయెను. గుఱ్ఱములు, నేనుఁగులు మాయమైనవి. శకటములు రూపతెను. మంత్రులు మటు మాయమైరి. ఆట కట్టెను. ఇరువది ముప్పదియేండ్లు పోరి పోరి శ్రీకృష్ణుఁ డాట కట్టించెను. తానుమాత్రము ఫలమును బొందలేదు. కృష్ణ నిర్యాణ సమయంబున యాదవులు మిగుల బలవంతులైరి. కాని సంపూర్ణ క్షత్రియత్వమును బొందలేక పోయిరి. క్షత్రియులతో వియ్యము, నెయ్యము, తప్పినఁ గయ్యముఁజేయ సామర్థ్యమును సంపాదించిరి. బొమ్మికములేని రాజులైరి. ఇంతటితో నవసానదశ సంప్రాప్తమయినది. సుగుణములన్నియు నశించినవి. యాదవ కులంబున మిండరికము, త్రాగుదోతుతనము క్రమక్రమముగా హెచ్చినది. గురుధిక్కారము మూఁడుపూవు లారుకాయలుగా దెసలావరించినది. పెద్దలదగ్గరనుండి పిన్నలవఱకుఁ ద్రాగఁజొచ్చిరి బలరామ సాత్యకుల సురాపానంబునకు మితియు, మేరయు లేకుండఁ బోయెను. కోడిపందెములకుఁ బోయినట్లు పోయి, సముద్రతీరమునఁ దెగఁద్రావి యదువృష్టి భోజాంధకు లెల్లరు తన్నుకుని చచ్చిరి. కృష్ణుండు చూచు చుండగనే యిదియంతయు జరిగిపోయెను.

శ్రీ కృష్ణుని రాజనీతి

ఈ యమేయ ప్రతిభావంతునకున్న దూరదృష్టి యద్భుతజనకము. తన కార్య సాఫల్యమునకు నవరోధములు కలుగుచో నెట్టి సాధన సంపత్తిచేనైన వానిని

సూ త పు రాణ ము

దొలఁగించుకొనుటకు వెనుదీయఁడు. కార్యనిశ్చయము కూడ కడు వేగమునఁ జేయుచుండును. సామాన్య రాజకుటుంబమున జనియించి భారతలోకము నంతయు నొక కీలుబొమ్మగా నాడించుటకు నెట్టి ప్రతిభ యుండవలయును ? చుట్టపక్కములు కూడ వీని రాజ్యతృష్ణకు నాహుతి యగుచుండిరి. కాని శత్రునిశ్శేషమునకయ్యెన్నఁదేనియుఁ బ్రయత్నించినట్లు కానరాదు.

శ్రీకృష్ణుండు యావద్భారతవర్షమునఁ బలుకుబడియో, రాచరికమో సంపాదించఁ జిన్నతనమునుండి తలంచుచునే యుండెను. దీనికై మునుముందు స్వసంఘమునఁ బెత్తనము సమకూర్చు కొనవలసియున్నది. శీఘ్రముగఁ జుట్టరికమును బెంపు చేసెను. యదు వృష్ణిభోజాంధక సాత్వతి కన్యలను బెండ్లియాడి యంతశ్శిద్రముల నుడిపికొనియెను. కాని మేనమామ యగు కంసుఁ డడ్డమువచ్చెను. వెనుక ముందు చూడక తుద ముట్టించెను. ముసలియగు తన తాతను నుగ్రసేనుని నామమాత్రపు రాజునిఁ జేసి నిరాటంకమును, విశంకటమునైన పెత్తనముఁ జెల్లించికొనెను. కంసవధ సందర్భమున శ్రీకృష్ణుని యద్భుత రాజసితి లోకవిదితమైనది. కంసభీతిచేఁ గృష్ణుని వంగడమువారు వలుదేశములకు వలసఁబోయిరి. తన్మూలమున యాదవుల యందు మిగుల యసంతృప్తి ప్రబలియుండినది. దానిం గనిపెట్టి శ్రీకృష్ణుఁ డొక్కఁడే యన్నతోఁ గలిసి మథురకు రహస్యముగాఁ బోయెను. రాజకుటుంబము యొక్క రహస్యములు తెలిసికొన వలయునన్న దాసీ సాంగత్యముఁ జేయవలయునని పెద్దలు చెప్పచుందురు. మథురకు నేగిన గోపాలుఁడు తిన్నగాఁ గంసునింటి దాసియైన త్రివక్రయగు కుబ్జ యింటికేగుటయేకాదు. దానితో రతిక్రీడలం దేలి యలరించెను. ఏమి రహస్యములు గ్రహించెనో భగవంతుఁ డెఱుఁగును. కాని యొద్దోలగంబునకే నిర్భయంబుగా, హఠాత్తుగాఁ జని కంసునిపైఁ బడి చంపెను. రాజ్యము మాత్రము స్వాధీనముఁ జేసికొను ప్రయత్నములు లేకయే, ముసలివానిని గద్దెపైఁబెట్టి, వలసకుఁబోయిన తమవారిని రప్పించి, యభయప్రదానముఁ జేసి, మథుర నెలవుల నిప్పించి, తన పక్షమును బలపఱచికొనియెను. కంసవధచే శ్రీకృష్ణునకు బలవద్విరోధము సంప్రాప్తమయినది. కాని స్వసంఘమును గిరిగీసి నిల్పఁగలిగెను. కంసుఁడన్న సామాన్యుఁడుకూడ; జరాసంధుని యల్లఁడు. జరాసంధుని బలపరాక్రమములు, ముష్టియుద్ధకౌశలము లోకవిదితము. అతని నైశ్యము పీఠసుభటాకీర్ణము. ఇతఁడు బహుబాంధవుఁడు. ద్రావిడసంఘము చీలి

పోయినది. ఇరుపాయలయినది. బహుళ సంఖ్యాకులు జరాసంధుని కేతన పటాంచలము క్రింద ప్రోవయిరి. యదువృష్టి భోజాంధకులయందు నదిక సంఖ్యాకులఁ జేపట్టి, శ్రీకృష్ణుఁడు జరాసంధునితో డీకొనెను. జరాసంధ పక్షమున నున్న వీరులం జీలదీసి యొకరు తోడ్పడక మున్న యొకరిని పొడవడంచుటకు నారంభించెను. అశ్రమంబున హంసశిచికుల మాయోపాయముచేఁ గూల్చెను. దీన జరాసంధుఁ డదరిపడి యప్రమత్తుఁడై యెన్నియో సారులు దండెత్తిపోయి శ్రీకృష్ణుని బరాభూతుని జేసెను. మథురలో నున్నచోఁ బ్రాణంబులు దక్కవని యెఱింగినవాఁడై జలదుర్గము నాశ్రయించుట యుత్తమంబని యూహించి వెంటనే సముద్రములో ద్వారవతి యను పట్టణంబుఁ గట్టించి యచ్చోటకుఁ దరలెను.

ఇవటనుండి నిర్భయుఁడై తంత్రములు పన్నసాఁగెను. ఏకలవ్యుఁ డీ సమయంబుననే ద్వారవతిపై దండెత్తి యా పురంబును మిగులఁ బాడొనరించి మట్టగించివై చెను. సావ్యుఁడు వికత్తనము లాడుచుండెను. శిశుపాలుఁడు మహోల్లాసంబున సైన్యంబులఁ గూర్చుకొని బెదరించుచుండెను.

వి ష మ స్థి తి

ఇట్టి విషమస్థితియందు దిక్కు తోచలేదు. దరి తెన్ను గానరాలేదు. ఏవై పు చూచిన వైరి సింహనాదములే, ఏవై పుఁ దిలకించినను వైరి ధనుష్షంకారములే, ఏవై పుటపడించినను వైరి సేనాశిబిరములే. ద్రావిడులలో నొక్క వీరుఁ డయిననుఁ జేయూత యిచ్చువాఁడు గానరాఁడయ్యె. శ్రీకృష్ణుఁడు భయభ్రాంతుఁ డయ్యెను. జకితుఁడయ్యెను. జడుఁడయ్యెను. ఆర్యుల సాంగత్యమున కాసీంతుమన్న నప్పటికి నార్య రాజుల యందు విరోధభావములు లేమింజేసి తన్నాదరింపరు. వారితోఁ గలియటకు నిష్టపడఁడయ్యె. ఒక్కటే శరణ్యమైనది, మంత్రము. మంత్ర సాహాయ్యముచే నార్యులను జీలదీసి యొకపక్షమును జేఁబట్టవలయును. అది యెట్లు తటస్థించును ? కురుపాండవులకు విరోధము గానరాదు. ఇఁకఁ దప్పదు. కల్పింప వలయును. ధర్మరాజుచే రాజసూయముఁ జేయింప నిశ్చయించెను. జరాసంధుఁ డెదురు తిరిగెను. పాండవులకుఁ దన్నాశ్రయింపక తప్పనదికాదు. భీమార్జున కృష్ణులు మువ్వరు స్నాతకప్రాహ్మణ వేషములు దాల్చి కుట్రను బన్ని గిరివ్రజపురంబుఁ బ్రవేశించి యర్ధరాత్రమున రాజమందిరములోనే జరాసంధుని బిలుకుమార్చిరి. రాజ

సూయము పూర్తియైనది. అందు నగ్రపూజావిషయంబున భిన్నాభిప్రాయుడయిన శిశుపాలునిఁ బ్రమత్తుని శ్రీకృష్ణుండు చక్రముఁ బ్రయోగించి, తునిమివేసెను. రాజసూయముఁ జూచిన దుర్యోధనునకుఁ గన్నుఁగుట్ట నీర్వాసూయ లేర్పడి రాజ దొడంగెను. రాజసూయ సమాప్తితో నిర్వ్యరు మహావైరియోధులు సమాప్తిఁజెందిరి. శ్రీకృష్ణునకప్పుడు కొంతవఱకు మనశ్శాంతి చేకూరెను. శిశుపాల వధానంతరము శ్రీకృష్ణుఁడు సాశ్వని, పౌండ్రక వాసుదేవునిఁ జంపఁగల్గెను. నిరుపద్రవస్థితికి వచ్చితినిని శ్రీకృష్ణుండు తలంచెను. ఉత్సాహము మిన్నుముట్టెను. సాహసముతో గార్యములు చేయఁసాఁగెను. ఈ విధముగా నార్యులతోఁ బొత్తు కుదిరించుకొని క్రమ క్రమముగా దిట్టము చేసికొని ద్రావిడసంఘ విముఖుఁ డయ్యెను. విముఖుడగుటయే గాక ద్రావిడ జాత్యన్యులనమునకే కడంగెను.

ష్ఠిని రాయబారము

కురుపాండవుల మధ్య తాను పెదఁజల్లిన విరోధబీజములు మోసులెత్తి, పెరిగి, పెద్దవై మహాదారుణమయిన. కురుక్షేత్ర యుద్ధమునకు మూలకందమైనవి. శ్రీకృష్ణుని తంత్రము ఫలవంతమయినది. మంచితరుణము వచ్చినది. దాయభాగ విషయమయి భారతయుద్ధ మానన్నమయినది. సంధి చెడి భారత సంగ్రామమే ప్రవర్తిల్లినఁ దన కమిత లాభమని చక్కగా గ్రహించెను. కురుపాండవులకుఁ బోరాటము కల్గి యెవ్వరు గెల్చినను దనకు నష్టము వాటిల్లకుండునట్లు లెత్తులు వేయఁసాఁగెను. ఇరుపక్షములనున్న మహావీరులు చచ్చుటయే యతని యభిమత మయ్యెను. ఎవరు గెల్చినను నధిక నష్టముతో గెల్తురని విశ్వసించెను. జేతలుగూడ మిగుల బలహీనులుగా నుండురని నమ్మెను. అట్టివారిని దనచేతిలో నుంచుకొని కీలుజొమ్మలవలె నాడింప నేర్తునని నెఱుంగెను. అందుచే తనే యెఱిఁగి యెఱిఁగి సౌప్తికవధ కంగీకరించి, పాండవ సాత్యకులం దక్క నెల్లర నశ్వత్థామబాణిం బడ ద్రోసెను. సాత్యకి నచ్చినబంటుకాకున్న సౌప్తికవధలోఁ బేరులేకుండ బోయెడివాఁడే. దీని నంతయుఁ గూలంకషముగఁ జర్చించియే యాదవ మహావీరులను యుద్ధములోనికి రానీయలేదు. సాత్యకి చేకితానులుదక్క యాదవవీరు లెవ్వరు పాండవపక్షమునఁ జేరరాదైరి. కృతవర్మ వింధానువిందులు నారాయణ గోపాలురుదక్క నితరు లెవ్వరు కౌరవపక్షమునకుఁ బోలేదు. సత్యభామా వివాహ సందర్భమునఁ గృతవర్మ

ఓ బగయయ్యెను. అందుచే నాతఁడు కౌరవులం గలనెను. విందాను విందులు పొండవుల పినతల్లి బిడ్డలయ్యుఁ బొండవ విద్వేషులు. దాన వారు కౌరవులం గూడిరి. నారాయణ గోపాలురనే శ్రీకృష్ణుండు యుద్ధమునకు నెనకొలిపి పంపెను. ఈ నారాయణ గోపాలురు మిగుల బలవంతులును, బొగరుబోతులును. శ్రీకృష్ణుని తిరస్కరించుటకు వెనుదీయనివారు. ఇందుచే నిష్టము వచ్చినట్లు మారణము చేయవచ్చునని తలంచి కుతంత్రముఁబన్ని వారలను గౌరవబలంబును జేరఁబంపెను. ప్రద్యుమ్న, గద సారణచారుదేష్ట సాంబాదులు కురుక్షేత్ర యుద్ధము నకు దిగిన యెడల నా యుద్ధ మట్లుండెడిదికాదు. కురుక్షేత్ర యుద్ధమునఁ బొండవులు విజయులై నను మిగుల దుర్బలులైరి. జయము నామమాత్ర జయమైనది. చతురంగ బలమాలేదు. వీరులాలేరు. ఉత్సాహమా బంధునాశముచే నశించినది. పుత్రమారణముచే దిగులేర్పడినది. తత్కారణంబుచేఁ బొండవులు శ్రీకృష్ణుని నవనరము వచ్చి నప్పుడుగూడ ధిఃకరించుటకు శక్తిసామర్థ్యములు లేక యుండిరి. ఇట్టి పొండవులను శ్రీకృష్ణుండు తనచేతిలో నుంచికొని యాడించుట మిక్కిలి సుకరమైనది.

మొట్టమొదటి నుండియుఁ బైఁజెప్పిన కారణములచే శ్రీకృష్ణునకు నంది చెడఁగొట్టవలయుననియే తలంపు. భారతమున శ్రీకృష్ణుండు నందికై పోవువేళఁ జెప్పిన వాక్యము లాలింపుఁడు.

ఉద్యోగవర్జము తృతీయాశ్వాసము.

“ఆసుయోధను ముక్కున నావిగలుగఁ
బుడమి నీకీడు గావునఁ బోరకలుగు
నేను గయ్యపుశకునము లెన్నియేని
కంటిసేవనుత్సాహివి కాఁగవలయు.

చతురంగ బలంబుల న్నాయితంబుఁ గావించుచు దొరలం బురికొల్పికొనుచు నాలస్యములేక నమరమునకు నన్నాహంబు సేయుచుండవలయు.”

భీమ సేనుని బురికొల్పుటకుఁగూడ నీయుద్దేశ్యమే మూలకారణము. ద్రౌపది మూరార్జు నమయంబునఁ జెప్పిన సూక్తులకుఁగూడ నీతలంపే ముఖ్యహేతువు. ఆ యా ఘట్టములు చదివిన సర్వము బోధపడకమానదు.

కౌరవసభలో నంది విషయము ముచ్చటించునపుడు సైత మేవద్దతి నవలంబించిన నంది తప్పకచెడునో యాపద్దతి నవలంబించియే మాటాడెను. రాయబారి నంది పొసగించుటకు వలయు కారణములను నుడువవలయునుగాని తనపక్షమును ముందుగ మితిమీఱి కొండాడుట ధర్మమా? తన పక్షమువారి యందున్న మంచిని గోరంతలు కొండంతలుగా నుపన్యసించుట లెస్సయా? ఎదిరి పక్షముననున్న చెడుగు గోరంతలు, కొండంతలుగా నిండించుట మేలా? ఈ ఫక్కి నందిఁ గూర్చుటకా? చెడఁగొట్టుటకా?

ఇక నంది నియమంబులను గూర్చి చర్చింతము. పాండవులు కృష్ణుని ముఖంబున నైమాళ్ళనడిగిరి. ఆ యయిదూళ్లేవి?

1. మాకంది 2. వారణావతము 3. కుశస్థలి 4. వృకస్థలి 5. మరియేదేని యొకయూరు. ఈ యూళ్లెట్టివి? ఎవ్వరివి? ఇందు మాకంది, వారణావతంబులు పాంచాలరాజ్యములోనివి. కుమారాశ్రు ప్రదర్శనానంతరము కౌరవ పాండవులు ద్రుపదునిఁ జావఁగొట్టి లాగికొని గురుదక్షిణగా ద్రోణాచార్యున కిచ్చిరి. మూడవది యగు కుశస్థలి కర్ణుఁడు యాదవుల నొడిచిపుచ్చి గుంజకొన్నది. కర్ణుని స్వార్జితము. నంది కుదురుటకే కృష్ణుఁ డీ యూళ్ళడిగి యుండునా? ఈ యూళ్ళపై దుర్యోధన చక్రవర్తికిఁ బెత్తన మేమియుండును? ఎట్టులనేని యీ యూళ్ళను దుర్యోధనుఁ డీయ నిష్టపడిన గర్జద్రోణులు కౌరవపక్షమునుండి చీలిపోవచ్చునను నాశతో వేసిన యెత్తు. ఎత్తు సాఁగలేదు. ధర్మజుడు గురుధనావహరణంబునకు జంకఁడయ్యెను. మొండి దుర్యోధనుఁడు నంది కురదనీయలేదని ప్రాకృత లోకమాడుచుండెను. ఏమి చిత్రమోకదా! నీతివేత్త భీష్ముఁడు వాయెత్తలేదు. ఎప్పుడు నితండు మతకరియుఁ గపటియేకదా?

శ్రీకృష్ణుఁడు యుద్ధమును నెట్లు నడిపించెను? రణనీతి గంగఁగలిపి ధర్మజు నకు విజయముఁ జేకూర్చెను. భూరీశ్రవునివధ, ద్రోణవధ, కర్ణవధ, దుర్యోధనవధ ఇవియన్నియు నతిహేయములును, నింద్యములును, యుద్ధప్రారంభమున నేర్పఱచి కొన్న నియమములకుఁ బూర్ణవిరుద్ధములును.

యాదవ ప్రళయము

కురుక్షేత్రయుద్ధ సమాప్తితో భారతవర్షంబున శ్రీకృష్ణుని యాజ్ఞ సుగ్రీవాజ్ఞయై పోయినది. దానిచే యాదవులు కన్నుగనరైరి. మిన్నుమన్ను నెఱుంగరైరి. కావరమెగదఁబెను. పోచరించిరి. ఈ యప్రతిహతాధికారము యాదవజాతి పతన హేతువైనది. ద్వారకాపురమంతయు శౌండికమయమైపోయెను. పానగోష్ఠులు మదస్తానములు క్రిక్కిరిపెను. జారత్వము హెచ్చెను. మద్యపాన మపరిమిత మయ్యెను. చీకులమ్ము నంగడులు చిస్తరిల్లినవి. * ఆచార్య తిరస్కారము చెలరేగెను. ఏకలవ్యుడు గణనిహతుం డయినను దత్సంబధికులు తరుణమునకయి వేచియుండి ద్వారకను జాట్టిముట్టియేముండిరి. భారతవర్షమునంతయు నదిమిపట్టి యుంపఁగల్గిన శ్రీకృష్ణుడు యాదవులను మర్యాదాబుద్ధులను జేయఁజాలక నీరవుఁ డయ్యెను. నిర్వీర్యుఁడయ్యెను. యాదవ కుమారు లొడలు తెలియక మత్తులై, సముద్ర తీరమునకుఁ బోయి చెడఁద్రావి, లేనిపోని పోరాటము కల్పించుకొని కొట్టుకొని చచ్చిరి. ఏకలవ్య సంబంధికులు సమయము దొఱకఁగదాయని సముద్ర తీరమునఁ గనిపెట్టుకొనియుండిరి. యాదవులు నిశ్శేషముగాఁ ద్రెళ్ళి రణరంగమునఁ బడియున్నప్పుడు బ్రతు వొక్కరుఁ డా దారుణ రణరంగమున నతికరుణముగా నేడ్చుచుఁ దిరుగుచుండ బోయఁ దొక్కఁడు చొంగపోటున వానిఁ దెగటార్చెను. • శ్రీకృష్ణుడు రుక్మిణిని బలవంతముగా నెత్తుకొని పోయినప్పుడు, కోపమును బట్టఁజాలక శిశుపాలుడు ద్వారకపైబడి, యీ బ్రతువు భార్యనే హరించి, కొంపోయెను.

యాదవ ప్రళయసంతరము శ్రీకృష్ణుఁ డతి దుఃఖముతో నొక చెట్టునీడఁ బరుండియుండ నింకొక బోయఁడు తీవ్రబాణ హతునిజేసి ప్రాణములు హరి యించెను. శ్రీకృష్ణుని వధకు మన పూర్వులు కట్టుకథ నొకదానిని సృజించి సమాధానముఁ జెప్పజూచిరి. గాని, బ్రతువధకు నెట్టి సమాధానమును జెప్పఁ

* భారతమౌసల వర్ణములోని యీ పద్యములఁ దిలకింపుడు 29, 29, 40, 57, 99, 66

• 72 మౌసల పరము.

బ్రయత్నింపరైరి. సమాధానము లేకపోవుటం బట్టియే యాదవకాంతలను ద్వారక పురినుండి కృష్ణానుమతంబున నింద్రప్రస్థపురంబునకుఁ దోడ్కొని గ్రీడి పోవు చుండఁగా బోయలు చుట్టముట్టిరి. మునలివాఁడయిన యర్జునుండు గాఢీవమును మోపెట్ట నేరడయ్యె. బోయలు విస్తారసంఖ్యగల వారగుటచేతను, దానొక్కఁడగుట చేతను, రక్షణీయులు ప్రీబాలవృద్ధ జనం బగుటచేతను, గలవరపడి క్రీడి గాఢీవము మోపెట్టనేరక యుండును. దీనింగనిపెట్టిన బోయలు పెచ్చుపెటిగి యాదవ కాంతలను నిలుపు దోపిడి చేసిరి. ఇంతతోఁ దనియక కొంతమందిని లేవదీసికొని పోయిరి. మరికొంతమంది తమంతతామే లేచిపోయి చెంచువాండ్రతోఁ గాపురంబున కయి యడవులకుం బోయిరి. ఇట్టి కులావమానముతో శ్రీకృష్ణుని యవతారము ముగిసినది. అధికరాజ్యత్వష్టచే బలవద్విరోధము సంపాదించుకొన్న వారంత్య కాలమును నిరుపద్రవముగను, సుఖముగను గడవ నేర్తురా ?

భారతకాలము నాటికి సాంఘిక పరిస్థితులు చాలఁ దాఱుమాత్రై నవి. అనులోమ వివాహములు విశంకటముగా జరుగుచుండెను. ఒక నిదర్శనము జూపింతుము. చంద్రవంశ క్షత్రియుఁ డయిన ముద్గలుని సంతానము బ్రాహ్మణులైరి. బ్రాహ్మణులే కాదు నాల్గుకులముల వారైరిని భాగవతము చాటుచున్నది. నేఁటికిని ముద్గల గోత్రజులు బ్రాహ్మణులయందుఁ గలరు. ముద్గలుని పుత్రుడైన దివోదాసుని వంశమునందు ద్రుపదుండు జన్మించి క్షత్రియుఁడుగనే యుండెను. ముద్గలుని కుమార్తె యయిన అహల్యవంశముండుఁ గృపాచార్యుండు పుట్టి బ్రాహ్మణుడయ్యెను. అహల్య గోతముఁడను బ్రాహ్మణుని బెండ్లియాడి బ్రాహ్మణ సంతానమును గన్నది. తేలిససంగతి యేమి? కృపాచార్యునకుఁ దల్లివైపు చుట్టములు పాంచాలరు. కృపాచార్యుని చెల్లెలయిన కృపి ద్రోణాచార్యునిఁ బరిణయమై యశ్వత్థామను గాంచినది. ఒక్కవంశమునందు బుట్టిన పాంచాలరకు రాజ్యముండి తనకు లేదనియే కాఁబోలు నశ్వత్థామకుఁ బాంచాలరపై నంత దురాగ్రహము. బ్రాహ్మణుండయ్యు క్షత్రియత్వము బూనుట కిదియే కారణము. దీని ఫలితమే కాఁబోలు నతని హృదయకారకృత్యముగూడ. చదువరులకు సుఖరంబుగ నుండుటకై ద్రుపద కృపాచార్యుల వంశ మిటుఁ బొందుపఱచుచున్నాము.

బ్రహ్మపురాణమునుబట్టి

శ్రీకృష్ణుని పంశవృక్షము
దేవమీథుడు

అసేక్ష్మి


శూరుడు

పసుదేవుడు.	దేవభాగుడు.	దేవశ్రవుడు	నాధృష్టి	కనవకుడు.	వత్సవంతుడు
వదిమంది భార్యలు అందరికి సంతానము కలదు.	దేవకీదేవి	నశ్మకీయందు దేవశ్రవుడు	పృథ్వీర్తి పృథ	వ్యముడు గృంజముడు. 10. గండూషుడు కూతుళ్లు	శ్యామీకుడు; గండూషుడు
రోహిణి	దేవకీదేవి	యందు దంతవక్త్రుడు	పాండ	కేక	విందాను
బలరాముడు	శ్రీకృష్ణుడు	శత్రుఘ్నుడు అనునామాం	వులు	పాలుడు	విందులు
చిత్ర (సుభద్ర)		తరము కల ఏకలవ్యుడు			

శ్రీకృష్ణుడు, యుద్ధవుడు, ఏకలవ్యుడు అన్నదమ్ముల బిడ్డలు; బ్రహ్మపురాము సుభద్రను బలరాముని తోడఁ బుట్టువుగాఁ జెప్పుచున్నది. భాగవతపురాణము శ్రీకృష్ణుని తోఁబుట్టువుగాఁజెప్పుచున్నది. ఇందేది నిజంబోకదా. పంశవృక్షములనైనఁ బురాణములు సరిగా నీయఁజాలకున్నవి. త్రికాలవేదులయిన మునులు చెప్పుటచేతఁ గాఁబోలు.

ద్రుపద కృపాచార్య వంశ వృక్షము


ముద్గలాడు



ద్రౌపది.

సగోత్రజులుకూడఁ దమలోఁ దాము పెండ్లిచేసుకొను నాచారమున్నది. సాత్యకి వంశమందుఁ బుట్టిన సత్యభామను శ్రీకృష్ణుడు పెండ్లియయ్యె.

వంశవృక్షము



కర్ణుఁడు సూతుఁడేనా ?

ఇందనుకఁ గర్ణుని బురాణములు, భారతము సూతుఁడని వచించుచున్నవి. ఈ కింవచంతిని నాధారము చేసికొని యనేక గాథలు బయలుదేరినవి. కాని భాగవతములోఁ జెప్పఁబడిన వంశవృక్షమును నిటఁ జొందుపఱచుచున్నాము. దానిఁబట్టి చూడఁ గర్ణుని పెంపుడు తండ్రియైన యతిరథుఁడు చంద్రవంశక్షత్రియుఁడైనట్లు పొడకట్టుచున్నది. ఈ చిత్రమేమియో కర్ణుఁడు సూతపుత్రుడను ప్రవాద మేల బయలువెడలినదో దుర్గాహముగానున్నది. పుట్టిననాఁటినుండియును గర్ణుఁడు దురదృష్ట వంతుఁడే.

(యయాతి కొడుకు అనువు సంతతి)

చంద్రవంశము

రోమపాదుఁడు

|

చతురంగుఁడు

|

బృథులాక్షుఁడు

|

బృహద్రథుఁడు

|

బృహన్మనస్సు

|

జయద్రథుఁడు

|

విజయుఁడు

|

ధృతి

|

ధృతవ్రతుఁడు

|

సత్యకర్ముఁడు

|

అతిరథుఁడు

కర్ణుఁడు

భీష్ముఁడు

అనేకు శీతాచలము భారతవర్షమునందలి హిందువులు భీష్ముని స్వార్థత్యాగి యనియు, నీతివే యనియు నేటివఱకుఁ గొనియాడుచుండిరి. కాని యింత కవటి, యింత పక్షపాతి భారత యోధులందు మఱియొకరు గన్పట్టరు. దక్షిణ గోగ్రహణ సమయంబున నచ్చనుండు గోవులను మరలింప బయటఁపడినప్పుడు పదుమూఁడు వర్షములు పూర్తికాలేదని దుర్యోధనుని నమ్మకము. అందుచేతనే గోగ్రహణంబు జరిగినది. భీష్ముఁడు దీనినెఱింగి యియ్యకొనియెను. నిజముగఁ బదుమూఁడు సంవత్సరములు చెల్లిపోయినయెడల భీష్ముఁడు దుర్యోధనునకు గోగ్రహణమునకుఁ బూర్వమే వినిపించియుండును. అట్లు జరుగలేదు. పదుమూఁడేండ్లు పూర్తియయ్యెనే యని తాతను దుర్యోధనుడు ప్రశ్నించి నపుడు మహా నీతివేత్తయగు భీష్ముఁడేమి సమాధానముఁ జెప్పెనో చూడుఁడు.

* గీ. రెండవయేట నొక్కండధిమాసమి

ఘోర్కీన యన్నెల లెల్లఁగూర్చి

కొనఁ బదుమూఁడు హోయనములు దప్పక

నిన్నటితోడనె నిండెనంత.

ఈసిద్ధాంత మెచ్చటిదో బోధపడదు. అధిక మాసములయొక్క యుద్దేశ్య మేమి? సౌరమాసము ప్రకారము సంవత్సరమున కుండఁదగిన రో॥ 335-3 గంటలు చంద్రమాసములోని పండ్రెండు మాసములు గూర్చినఁ గొఱవడిన దినములను బూర్తిచేయుటకేకదా యేర్పడినది? అట్టిచో నాయధిమాసములను బ్రత్యేకించి లెక్కపెట్టి దొంగలెక్క సిద్ధముచేసి భీష్ముఁడు దుర్యోధనుని మోసపుచ్చఁజాలెను. ఇట్టి సంప్రతి నెచ్చటను బుట్టియుండఁడుకదా.

అతికవటియై కర్ణుని నర్థరథునిగా నిరూపించెను. నిజముగఁ గర్ణుని నిరసించి, నిరుత్సాహునిజేయు తలంపే లేనియెడల, గర్ణుని నతిరథ శ్రేష్ఠునిగాఁజెప్పి, వానికిం గల్గిన శాపాదులచే నిర్వీర్యుఁ డగుటచేఁ జేయఁదగినంత యుద్ధము జేయఁ జాలఁడని

* విరాటవర్షము, చతుర్థాశ్వాసము 232 వ పద్యము.

చెప్పవలసియుండు. ఎఱిగి యెఱిగియే పాండవులకుఁ దోడ్పడ నెంచి యీ పద్ధతి నవలంబించెను. అంపనెజ్జపై భీష్ముండు పడియుండఁగాఁ జూచుటకునై కర్ణుఁడు వెళ్ళియున్నప్పు డిరువురకు జరిగిన సంభాషణము జూడుడు.

రా ధ

రాధ లిరువురున్నట్లు పురాణాంతరములయందుఁ జెప్పఁబడియున్నది. ఒక రాధ నందునిచెల్లెలు, కృష్ణుని మేనయత్త. రెండవ రాధ కృష్ణుని సయాటకత్తై; కీలారులందలి చెలిమికత్తై. ఈ రాధయే మహాభక్తురాలనియుఁ గృష్ణుని పరతత్వ మహత్వముఁ గనిపెట్టిన జాణయనియు భక్తులచే వర్ణింపఁబడినది. నామ సామ్యముంబట్టి యొడలెఱుంగని భక్తకోటిచే నిరువురు నొక్కరుగాఁ జేయఁబడిరి. ఇట్టిది యింకొక్క యుదాహరణ మిత్తుము. చంద్రవంశంబున దశరథుండను రాజౌ కండుకలఁడు. ఈతనికి శాంతియను కుమార్తె కలదు. ఈయమనే ఋశ్యశృంగుని కిచ్చి పెండ్లిఁజేసిరి. సూర్యవంశమున శ్రీరాముని జనకుఁడయిన దశరథుఁడు కలఁడు. మతిమాలిన భక్తులు నిరువురను నొకటిఁజేసిరి. శాంతను సీత యాడుబిడ్డను జేసిరి. ఆడువారి పాటలలోని తెక్కించిరి. ఇట్టి ప్రమాదములెన్నెన్ని కలవో యెవ్వఁడెఱుంగును ?

ధృష్టద్యుమ్నుఁడు

భారతము వీనిని శ్వేతజాతుండనియు; నయోనిజుఁడనియు వచించుచున్నది: అయోనిజులు శ్వేతాంగులే. ఈ యయోనిజులు చిరకాలమునకుఁ బూర్వము గ్రీకుల యందు నొక తెగగానుండిరి. అయోనియన్ నముద్రమనియు, నయోనియన్ దీపు లనియు వీరి పేర నేటికిని సుప్రసిద్ధములై యున్నవి. కావున భారతవర్షమునకు ధృష్టద్యుమ్నుఁడు దత్తపుత్రుడని యూహించు చుంటిమి.

ధర్మజ భీమార్జునులు మూవురు కుంతీదేవి పుత్రులేనా ?

పృథాసుతులనఁబడు ధర్మజ భీమార్జునులు మూవురు పాథులని పిలువంబడక, యొక్క యర్జునుఁడే పాథుఁడని పిలువంబడుటచే నర్జునుఁ డొక్కఁడే కుంతి పుత్రుఁడని కొందఱు వాదించుచున్నారు. భారత వీరుల చరిత్రలో బ్రహ్మశ్రీ

పెండ్యాల సుబ్రహ్మణ్యశాస్త్రిగారీ వాదమును మొలకెత్తించినారు. తమ వాదమును బలపఱచుకొనుటకుఁ బెక్కు కారణము లిచ్చియున్నారు. ఇది యిట్లుండ బ్రహ్మ పురాణములో యయాతి వంశమును జెప్పటలో “కృష్ణద్వైపాయనుడగు వ్యాసులా వైచిత్రవీర్యక్షేత్రంబున, మాతృనియోగానుసారంబున ధృతరాష్ట్రుఁడు, పాండుఁడు, విదురుఁడు ననువారలను బుట్టించెను. ధృతరాష్ట్రునికి గాంధారి యందు నూర్గురు పుత్రులు పుట్టిరి. అందు దుర్యోధనుఁడు జ్యేష్ఠుడై యెల్లరకుఁ బ్రభువై యుండెను. పాండునకు ధనంజయుఁడు. నాతనికి సుభద్రయందు నభిమన్యుఁడు, నాతనికిఁ పరీక్షితుండును బుట్టిరి.” అని వర్ణింపఁబడెను. దీనింబట్టిచూడ ధర్మజ భీములు కౌంతేయులుగాని, పాండవేయులుగాని కానియట పొడకట్టుచున్నది. ఒకవేళ పాండునకుఁ గృతకపుత్రులేమో : ఆకాలంబునఁ గృతకపుత్రులు ధర్మసంతానముగనే పరిగణింపఁబడిరి.



సూతపురాణము



చతుర్థాశ్వాసము

మొత్తుకోళ్ళు

గీ.

చెవిటిదేవుఁ డొక్కఁడు పాప చెవులదేవుఁ
దొక్కఁడు లోకపాలనఁ జేయు చుందురట్టె :
యెటులఁ బ్రార్థింపవలయునో యెఱుఁగరాదు
భక్తకోటికిఁ బ్రాణాల పైకివచ్చె.

గీ.

అఖిల భువన సంవ్యాపకుఁ డంచు బుధులు
సుడుపుచుందురు నినుఁగూర్చి నోటినిండ
నదియె నిజమైనచోఁ దీర్థ యాత్రలెల్ల
భగవదపచారములుగావె పరమపురుష : ✓

చం.

పరమ సుశీలఁ బాలసుని పాలొనరింతువు మూర్ఖురాలిన్
సరసుని పాలుఁజేసెదవు స్వామి : యిదేమి ? ప్రపంచ మెల్ల దు
ర్భరతర దుఃఖభారమున మ్రగ్గుచునుండఁగఁ గాంచి యెంతయో
ముఠిపెదవా ? యిట్లైన నిను భూస్థలి నమ్మెడు వారలుందురే ? 3

వ.

పాతకా : యనంతర కథావిశేషంబు, నిరవశేషంబుగా వినింతు సాడ
ధానుండవె యాలింపుము.

నా గోడు

గీ.

బాల్యమిత్రుల విహితుల బంధుజనులఁ
గూడి సుఖముగాఁబుచ్చితిఁ గొన్నినాళ్లు
కాని యేలొకోక్రమముగాఁ గష్టమగుచుఁ
బుట్టిసూర నుండఁగ బుద్ధి పుట్టదయ్యె.

చం. తుదకొక నాట నేదియును దోచక యూరకయుండలేక నె
మ్మడిగను పొంటె సూతముని మందను నాశ్రమభూమికేగి, కొ
న్నిదినములందె యుండి బహు నీతివిశేషములన్ గ్రహింప న
భ్యుదయము గల్గనంచుఁ దలపోయుచుఁబై నమ నిశ్చయించితిన్. 6

గీ. బలసి బూజవట్టిన యోగ వాగలపుడె
చేతఁగైకొని యొర్మితోఁ జికిలిచేసి
తూర్పురేక లారకముందె తొందరించి
మెదలకుండ బయలుదేరి చదలబాట. 7

ఉ. దవ్వని యెంచకేను జనుదారిని లేవలిగాడ్పు తెమ్మెరల్
తీవ్వన మోముదూసి చన తీచ్చను బొందితి నెంతయేని నా
కొవ్వమి; యేదియెట్లయిన నోపికపెట్టి మనంబు తాయిగా
నవ్వినుపీడిఁ బోయితి నవాంబుదముల్ మెయిసోకుచుండఁగా.

గీ. మింటిత్రోవ నీగతిఁజని మిహిరుఁడల్ల
ప్రొద్దుమలమీఁది కెక్కక మున్నె గురుని
పర్ణశాల నొక్కెడ నానవాలు పట్టి
గంగయొడ్డున దిగినాఁడ నంగవైచి. 9

అప్పటికప్పుడే సూతర్షి తనకుటీరంబు ముంగలఁగల జగతిపై నల్లని యిట్టి
కళాసంబుఁ బఱచి కూర్చుండి నన్నుఁగాంచి, దరహాసితవదనుండై, కన్నన్న
రమ్మని పిలువ, సామీప్యంబునకు నేగి, సాష్టాంగ దండప్రమాణంబు లాచ
రించి; కూర్చుండ నన్నుఁగాంచి కుమారా : కుష్కిభూత శరీరుండవై తివేల ?
యన నేనును గాఢద్యంబు బయటఁ దోపివీక యిట్లంటి — 10

పరమసాధ్వీ నీలీరాగవతి కళత్ర
మఱిగ మునిచంద్రమతిపోయె నందుచేత
నిలుల కుష్కించి కుష్కించి యెండిపోయి
శల్యగతజీవినైతిని జావలేక.

వ. ఈ యుదంతంబు గురువరుం డాలకించి తాత్కాలిక ముఖవికారంబు పొడకట్ట నూరకుండి తుదకు — 12

చం. మఱిగిన జాయ మానవతి మాన్యచరిత్ర దివంబుఁ జేరఁగా మఱుగుట మానరాదయిన మానకచేసెడిదేమి ? పౌఖ్యమే మఱుగును గాన లోఁబొగుల మానుచు, బెద్దలతోవఁబోవుచున్ దురటిలఁబోక చూడు సుఖ దుఃఖములన్ సమభావమొప్పఁగన్. 13

వ. సుఖదుఃఖములు 'కావడికుండలు', దీని నెఱింగి మెలంగిన లగ్నగు నన్న నేనును జింతదేఱి, కుత్తుకబంటి శోకమును దిగఁమింగి, పోయివచ్చిన కార్యంబు సర్వంబు నివేదించి జన్మభూమి దుర్దశాకథనంబు వినిపించి, పురాణకథాశ్రవణకుతూహలండనై యిట్లు ప్రార్థించితి. 14

క థా ప్రా రం భ ము

సీ. శ్రీకృష్ణ చరితంబుఁ జెప్పవే సర్వంబు
పుట్టు పూర్వములన్ని పొందుపఱచి
తల్లిదండ్రు లెవ్వరో : దాయాదు లెవ్వరో :
తాత ముత్తాతలు భ్రాత లెవరో :
ఎచ్చోట జన్మించి, యెచ్చోటఁ బెరిగెనో
పెట్టి పెంచినవారి పేరు లేవో :
ఎలప్రాయ మెచ్చోట నేరీతిఁ గడపెనో :
యెవరితోఁ బోరెనో యేదికోరి :

గీ. చుట్ట పక్కంబు లెవ్వరో సూడువార
లెవ్వరో ? రాజ్య తంత్రంబు నెవరిఁగూడి
యెట్లు సాగించెనో : ఫల మేమి వచ్చి
పడెనో : యవసానదశ యెట్లు కడపినాఁడో :

సీ. ముఱి పెంపుఁ బసిగాపుఁ బూఁబోండ్ల పాలిండ్లఁ
 బుణికి పుచ్చని దొండు పుట్టఁబోదు
 రేఁబవళ్ళనకుండ వ్రేవల్లెలో వ్రేత
 గడపఁ ద్రొక్కనియిల్లు కానరాదు
 పిన్నయై వెన్నంటి వెన్నంటు పంటులఁ
 గెలకకుండిన దొండు కలుగఁబోదు
 “రార : పోరా” యంచు రాకొట్టి పిల్వని
 పడుచొక్కతైనఁ గన్నట్టఁబోదు

గీ. పోకముడి విప్పనీయని పోకలాఁడి
 రైకముడి విప్పనీయని సాకులాఁడి
 బళిర : యుండరై రంట వ్రేవల్లెయందుఁ
 గృష్ణ పోకిళ్ళచే నిది యెంత నిజమొ :

గీ. వరుస వాపులు లేక వ్రేవల్లెనున్న
 యట్టి మగవ్రాండు అంకుటాండై) రటంచు
 సాటి లోకులు వాయెత్తి చాటుచుండ్రు
 కృష్ణ పోకిళ్ళచే నిది యెంత నిజమొ.

కం. మౌనీశ్వర : చెప్పంగదె :
 బోనము తినలేని పాల బుగ్గలనాఁడే
 తా నత్తమిల్లె నందురు
 మేనత్తగు రాధఁగూడి మేలఱికమునన్.

గీ. గొల్లడందురు కొందఱు గొల్లగాఁడు
 యాదవుండను వారేయు డందు రితని
 గద్దెపై నెక్కరానట్టి క్షత్రియుండ
 టందు రింకఁగొందరు తెల్పురా ? నిజంబు.

- గీ. పొగరు విలుకాండ గమికాండ మొగముదన్ని
చాలగై చాపు అందుకోఁ జాలునట్టి
యేకలవ్యన కీతని కేలవ్వుచై
జన్మవై రంబు సంయమిశ్వర : వచింపు. 20
- వ. ఇదియది యననేల ? శ్రీకృష్ణ చారిత్రంబున మీ రెఱింగిన యంత వట్టు
మూలముట్టుగఁగల గుట్టుమట్టులఁ జెప్పరే యనవుడు సూతర్ని యత్యు
త్సాహంబున నిట్లు చెప్పఁదొడంగెను— 21
- సీ. మిహిర బింబముఁగప్పు మిడుత దండునుబోలే
నార్యులు దండెత్తి యాక్రమింపఁ
బొరిపుచ్చఁజాలక యరికట్టనేరక
ప్రాలేయ భూధర ప్రాంతభూమి
'ద్రావిడమన్నీలు' త్యజియించి యందుండి
మధ్యదేశముఁజొచ్చి మాటుపడుచు
పంచబంగాళమై పొంచియుండిన సేన
గుదికట్టి యందందుఁ గూర్చి పెట్టి
- గీ. చిన్నిరాజ్యంబు లెన్నియో సేకరించి
యేలుకొనుచుండి వారు దోర్లీలమెఱయ
వేరమియు నొంటరములేక బెట్టుతోడ
కాల వై పరీత్యమునకుఁ గళవళించి.
- సీ. పుండ్రహైహయ చైద్య భోజాంధకదళార్హ
సాత్వత యదువృష్టి జాతులెల్ల
మధ్య దేశమునందు మహిత బలాధ్యులై
యీతి బాధలులేక యేలుకొనఁగ
మాగధుండై న దుర్మదవై రిపీరభం
జనపటిష్ఠుఁడు జరాసంధ విభుఁడు
సార్వభౌముండయి జనరంజకముగ నే
కాతవత్రముగాఁగ నవనియెల్ల

గీ. నేలుచుండ నార్యులు భీతి యనుమడింపఁ
 తేటిపాటఁ జూడఁగలేక దినదినంబు
 కుటిల దుస్తంత్రములు పన్ని కొన్ని యెటులొ
 వీనిఁ దెగటార్చఁ దలపెట్టి వేచియుండ.

౨౩

ఉ. కొండలచుట్టు నేర్పుమెయిఁ గోటనుగట్టి గిరివ్రజంబునఁ
 గొండొక వత్తనంబు ననుకూలముగా విరచించి దానిలో.
 నుండి బృహద్రథాత్మభవుఁ డోడక రాజ్యముఁ జేయుచుండె దో
 శృండిమ జాతివైరులను జంపుచు నింపుచుఁ గీర్తి యెల్లెడన్.

గీ. ఆ గిరివ్రజపురికి రహస్యపథము
 కల దొకండందు నెవరై నఁ గాలువెట్ట
 దుందుభులు మ్రోఁగుఁ దమయంత తూటగుట్ల
 నెల్లరికి వారిరాకెల్ల నెఱుకపడఁగ.

కం. దేవీ పూజాశహితుడై
 పావనుడై విప్రభక్తి పరతంత్రుడై
 యేవేళ నీతిదొరఁగక
 భూవలయము నేలుచుండెఁ బోడిమినతఁడున్.

యాదవపాదపంబునకు నంధక సాత్వత వృష్టిభోజులున్
 మీఁద దళార్హ వర్గమును మిక్కిలి కొమ్ములు వీరలెల్లఁ
 భేదములేక యెల్లపుడు వేడుకతో మధురాపురంబులో
 వాదులు పుట్టకుండఁ బరిపాలనఁజేతురు ధర్మబద్ధులై.

రాజ్యకాంక్ష వీరలు మధురాపురంబుఁ
 జేరుటకు ముందరజ్యాని జీవనంబు
 నల్పుచుండెడివారు దోశ్శక్తి నమ్మి
 వ్యాధవృత్తినిఁ జేపట్టి వాడికల్గి.

సీ. యోజింప యదువృష్టి భోజాంధకాదుల
రాజవరిశమువాడు భోజకులులు
రాజయ్యె నందుచే భోజకులుండైన
యగ్రసేనుండు యథోచితముగ
కంసాదు లాతని కన్నబిడ్డలు దేవ
కీదేవి కంసవృద్ధీదయితుని
పినతండ్రి దేవకజనపాలకుని బిడ్డ
యైనప్పటికీ గంసుఁ డామె సాఁకు

గీ. చుండె నుగ్రసేనుఁడు వృద్ధుఁ డోపకున్కి-
రాజ్యభారంబువహించెఁ బ్రాజ్యశీలఁ
గంసభూజాని మధురఁ జీకాకులేక
ప్రజలఁ గాపాడుచుండె దోర్బలముపేర్చి.

ఉ. బాంధవకోటి మెచ్చ నతి వైభవ భాసురశీలతో జరా
సంధుఁడు దైర్యశాలియుఁ బ్రశస్త గదారణ శౌర్యశాలియున్
సింధురవై రివిక్రముఁడు చేసెను బెండ్లికొమార్త లిర్వురన్
బంధురబాహుశాలియగు పార్థుఁడు కంసునకిచ్చి పేర్చితో.

గీ. వినుము వసుదేవుఁడు కులము పెద్దయయ్యె
నకల యాదవ వారేయ జాతులకును
నతిపురాతన సంప్రదాయమ్ముచేతఁ
✱ గాని బహుబుద్ధిబలమ్ము కలిగికాదు.

వైరి సంహతిఁ గడతేర్చ బలములేక
దేశము జయింపఁ దంత్రముల్ తెలియలేక
యౌర : పదుముగ్గురను బెండ్లియాడె నాతఁ
డొండు తోచక యూరకే యుండలేక

గీ. భోజవంశ్యులకును యాదవులకు నెపుడు
లోని పగలును బయలి చెల్ములును గల్గి
యొకరినొక్కరు లోనమ్మ కుందురెందు
దురభిమానంబు నీర్వ్యయఁ బఱగుచుండ.

33

కం. జనబాహుళ్యము కలుగుట
జనపతి తమ వంశమందు సంభవమగుటన్
జనులను మెచ్చక మురితోఁ
జనుచుందురు భోజకులులు సంభ్రమపరులై

34

కం. కృతవర్మయు నక్రూరుఁడు
శతధన్వండును బ్రసేన సత్రాజిత్తుల్
పతులై భోజాంధకులకు
నతులగతిం దోడుపడుదు రవసీపతికిన్.

35

గీ. పెండ్లియయ్యఁ బన్నిద్దరఁ బెళ్ళుమంచు
భోజకులముతో వియ్యంబుఁ బొందఁగోరి
జంకక పదుమూడవసారి శౌరసేని
మరులు పురికొల్పఁ బెండ్లికుమారుడయ్యె.

36

ఉ. ఓవనివారలుందెగడ నుబ్బరికించుచు భోజవంశ్యుఁడౌ
దేవకుకూర్మి బిడ్డయగు దేవకిదేవిని పెండ్లియాడె, ధా
త్రీవరుడైనయట్టి వసుదేవుఁడు భోజుల ప్రాపుగల్గనం
చీవిధిసంతసిల్లుచు నభీష్టములన్నియుఁ దీరునంచొగిన్.

37

గీ. కట్ట : దేవకిమెడఁ దాళిబొట్టుగట్టి
నపుడె తన కురిత్రాడంచు నఱయఁడయ్యెఁ
గంసుఁడేమందుఁ జిత్రంబుగాదె ? చెపుమ :
యెప్పుడేపని యెఱులొనొ యెవ్వఁడెఱుగు ?

గీ. బావను జెల్లెలిగంస
జ్మివరుడనుకంపఁ జీర సారెలనెన్నో
ప్రోవిడి యరణంబిచ్చి మ
హా విభవముతోడ వారి సంపెడివేశన్.

39

గీ. తేఱికొన్న దెందములతోఁ దేరిచూచి
తేరుపై నెక్కి వారలేతేరదారి
వారి నవ్వారిగా ఘర్మ వారి పట్ట
సేదదేర్చికొనంగఁ బ్రస్వేదముడిపి.

ఉ. తెల్లనియెండ వీడ్వడుచు దేవకియన్ వసుదేవ కంసులున్
జల్లని నీడ చెట్లు వెదఁ జల్లఁగ హాయిగఁ దేరుడిగ్గి య
ల్లల్లన విశ్రమింప నడయాడుచు నందఱు చెట్లక్రిందకున్
మెల్లనపోయిపోయి చిరమించిరి యచ్చట నింతలోవలన్.

41

వ. సమయంబునకై నిరీక్షించి, వెన్నాడి వచ్చుచు దట్టంపుఁ బొదల నట్టనడుమ
నడంగి—

4

కం. ఆకాశవాణీయనుకొనఁ
గూఁకలనిడె నార్యతాంత్రికుఁడొకఁడు “కంసా
యా కాంతాష్టమగర్భము
పోకారెడి నిన్న”టంచుఁ బొడఁగట్టకయే.

వ. ఈ మాటలు చెవింటిన వెంటనే యులికిపడి కంసుఁడు—

కం. కొంచించి యేమిచెప్పక
యించించుక నమ్మినమ్మి యేమయినసరే
వంచించి చెల్లెలిని మా
యించన్ మది నిశ్చయించె నేమనువాడన్.

సీ. కుటిలకుంతలఁజూచి కుటిలాత్మకుండయ్యెఁ
 గుటిల ప్రచారముల్ పెట్టిలుచుండ
 శాతోదరినిజూచి శాతనత్పథుండయ్యె
 శాతాసీఁబాపంబు నల్పనెంచి
 వక్రాలకంగాంచి వక్రమార్గుండయ్యెఁ
 బ్రక్రమనయమెల్లఁ బాడువార
 చపలాక్షిఁ బొడగాంచి చపలభావుండయ్యెఁ
 గృహణవృత్తికిఁజొచ్చి యపనయింప

గీ. స్వార్థమెంతటి పెడదారి పాలుసేయుఁ
 దోడఁబుట్టిన నూమెను దోడునీడ
 యైన యామెను దరవాయి యలుకతోడ
 గొప్పతరవారిఁజేఁబూని కూల్చునెంచె.

46

వ. అంతటఁ గంసుని ముఖవైలక్ష్మ్యం బువలక్షించి వసుదేవుఁడడ్డంబు పొచ్చి
 దీనస్వరంబున—

47

మ. సిరి సంవత్తులు, బోగభాగ్యములు దాసీదాస సంతానముల్
 మెఱుపుందీవలు నీటిమీది బుడగల్ మీసాలపైఁ దేనియల్
 పరమార్థజ్ఞులు వీనినమ్మి యెపుడున్ బాపంబు గావింపఁబో
 వరుసుంటేనియు ధర్మదూరులయి బావా : నీవు చింతింపవే.

48

గీ. తల్లిమాటునఁ బెఱిగిన పిల్ల, బేల,
 వాలకం బెఱుఁగని గోల యేల ? చాల
 వాలుకందోయి కన్నీటి జాలువెడల
 బాల బొరిపుచ్చఁబాడియే జాలిలేక.

సీ. మంగళాభ్యంజన మహితకేశంబుల
 నబ్జొట్లుపడుచు మానంగలేడు
 అగురుకెంజిగురాకు నవఘళించెడునట్టి
 యడుగుల పారాణి యాటలేదు

పచ్చబ్రాల్ తలనుండి పడుటచే నై నట్టి
పసుపు బట్టల నేని పాయలేదు
క్రొత్త పెండ్లికొమ్మ ర్త కొంగ్రొత్తగాఁబొందు
మందాక్షమెనను మానలేదు

గీ. పెండ్లిపీటలపై నుండి పెళ్ళగించి
యత్తవారింటి కంపెద నరణమిచ్చి
యంచుఁ గొనివచ్చి చెల్లెలి నక్కటకట !
గొంతుఁగోయుట ధర్మమా చింతమాని.

కం. కావునఁ గరుణింపవె యొక
త్రోవను జూపింతుదానఁ దొలఁగునునీకున్
బావా ! ప్రాణభయము మఱి
దేవకిజీవంబునిల్పుఁ దికమకలేలా ?

51

కం. బిడ్డలు పుట్టినయపుడే
యడ్డంబులు చెప్పకుండ నర్పించెద, నే
స్ట్రొడ్డులు తలపెట్టక నీ
బొడ్డారింపకయె ప్రోవు ముగ్గులిననినన్.

52

ఉ. భోజకులై కభూషుఁడు ప్రభూతముదంబున నాలకించి యం
భోజముఖిన్ పహోదరిని ముగ్ధను నూరక చంపనేల ? యీ
యోజ నుపద్రవంబుడుగు చుండిన నంచుఁ దలంచి వెంటనే
వాజులఁబూని తేరుపయి బావను జెల్లెలిఁ బెట్టితోలుచున్.

గీ. అత్తవారింటి కిర్వుర నంపి, తిరిగి
వచ్చి కంసుండు తల్లడ పాటుఁదొరఁగి
కొంతకాలంబు మధురలోఁ జింతలేక
యుండ నఖిలమాదమఱిచి యొక్కనాఁడు.

కం. వసుదేవుడు తొలికాన్నును
గసిగందును దెచ్చియాయఁ గంసన్మృపుండున్
గసిమసఁగం జేయాడక
వసిపాపను నిచ్చి చెప్పె వసుదేవునితో. 55

కం. ఈ పాపని మూలంబున
నాపత్తులు నాకు నేమి యరుదెంచును ? పో !
పో ! పాపనిఁ గెకొని నే
సివనిఁ జేయంగనేర నెట్లయిన సరే ! 56

వ. అని చెప్పి కంసభూజాని వసుదేవునిఁ బిప్పివైవ; నేనాడు కంసుండుదరి
పడి, తనకుఁ బ్రాణోపద్రవంబుఁ గలుగఁజేయునో, యేనాడు తనకన్న
బిడ్డనుఁ దనకుఁగాకుండఁజేయునో యను భయంబు నిరంతరంబు పీడించు
చుండఁ జేయునదిలేక— 57

కం. అనక దుందుభి భయమును
మానక శోకాగ్ని దగ్ధమానసుఁడగుచున్
మానవనాయకుఁ జంపఁగ
దై నందిన మధికకుటిల తంత్రుండగుటన్. 58

కం. చక్కఁగఁ గంసుఁ డిదియెఱిఁగి
గ్రక్కున వసుదేవుఁబట్టి కారనుబెట్టెన్
గ్రుక్కిళ్ళు మ్రింగ సతితో
వెక్కినమైనట్టి కోప వేగముచేతన్.

గీ. గర్భవతిగానఁ జెఱిసాలఁ గాపువెట్టి
కన్నబిడ్డను మ్రందించి కత్తివాతఁ
ప్రాణభీతిని సర్వంబుఁ బాపికొందు
సనుచు నట్టహాసంబుతో నతఁడు పల్కి.

వ. మనంబు నంచలింప సంశయగ్రస్తుండై యిట్లు తలంచె — 61

కం. అష్టమగర్భంబనునుడి
స్పష్టముగా నేను విన్నవాడనొ లేదో !
కష్టము నాకేటికి నా
యిష్టము వచ్చిన తెఱఁగున నేఁ జరియింతున్.

కం. బూమెలు చెప్పఁగ నేలా ?
యేమనుజుని నమ్మనేల ? 'యేపుట్టను నే
పామున్నదొ' యెవ్వఁడెఱుఁగు ?
ప్రామిడి యన్నంత నేమి పై బడునంచున్ ? 63

కం. గొల్లరు మనఁ దలిదండ్రులు
నల్లరనెల్లరను బట్టి హతమొనరించెన్
జెల్లాచెదరై పోయిన
యుల్లము కుడుటఁబడఁగంసుఁ డుగ్రుండగుచున్. 64

గీ. అంత గొన్నాళ్ళు చనిన యనంతరమ్ము
చెఱును దేవకి ప్రసవించెఁ జిన్నికృష్ణు
దొంగప్రొద్దున నెల్లరు దొంగినపుడు
కావుకావంచు మాత్రోగెఁ గారయెల్ల. 65

గీ తల్లిదండ్రులు శోకమోదములఁబొంది
వీని బ్రదికించు పెటులంచుఁ బిఱికిఁబడఁగఁ
గడకు వసుదేవుఁ డారాట ముడిగి పిదప
నొక యుపాయంబుఁ దలపోసి యొదిగి యొదిగి. 66

ఉ. కావలివారిఁ గట్టికొని కాళ్లల సంతెల లూడ్చిపుచ్చి యా
త్రోవకు నద్దమౌ యమున తోయములం దిగి పాటిరేవులో .
నావలిగట్టుఁజేరెఁగద యనక దుందుభి నెత్రుకందుతోఁ
గేవల పుత్రమోహమునఁ గ్రిందును మీఁదునుజూడకుండఁగన్.

కం. నెత్తురుకందును తొమ్మున
హత్తిందికొని వసుదేవుడరిగె నిశీధిన్
బిత్తరపడకడవింబడి
యెత్తిన యీ పుత్రమోహ మెంతకుడగదో ?

69

గీ. నందగోపకుండు బృందడగ్గఱకాన
వల్లవులను గూడి వల్లె గట్టి
యాలకదుపులెన్నో యార్జించె గొల్లగా
సొమ్ములన్ని తనకు సొమ్ముగాగ.

ఉ. ఎచ్చటఁ జూచినంబనులె యెచ్చటఁ జూచినఁ దొట్టుపట్టులే
యెచ్చటఁ జూచినన్ గదుపు లెన్నియొమేపు కిలారి మూఁకలే
పచ్చని బీళ్ళపైఁ బరుగు వారెడి చక్కవి కోడెమాడలే
ముచ్చటఁ గొల్పుచుండు వనభూముల నందునిపల్లెయంతటన్. 70

కం. గోరాడు గుట్ట మెట్టల
గోరాజులు బటువుగుబ్బ కొమ్ములచేతన్
గాజులు తిరిగిన మెడలును
గాజునలుపు మూపురములు గలిగి కడంకన్.

71

సీ. పుల్లావు లొకవంకఁ బుల్లు మేయుచునుండ
నల్లవు లొకవంక నమలుచుండ
కఱియావు లొకవంక గాడివద్దను మేయ
దోరావు లొకవంక దొడ్డినుండ
మనరావు లొకవంకఁ గనవు మేయుచునుండ
మైలావు లొకవంకఁ బాలుపితుక
వెల్లావు లొకవంకఁ బేరెమేగుచునుండ
ఱట్టావు లొకవంక బయట నిల్వ

గీ. పొందుకల్గి నందుని యాలమందపట్టు
దోసతోటట్టు చేయుఁ గందోయి విందుఁ
బాడికదుపులు కొదలేక పాడియిచ్చుఁ
దమకుఁ దమవారికిని వెక్కనమగురీతి.

72

గీ. కడలుచేయని కోడెలు కాలుద్రవ్వ
మోరవంచి అంకెలిడ మార్మోగ దొడ్డి
కట్టు కారుపెయ్యలు తోక లద్దెయై త్తి
మెడలు సారించి మూచూచు మేతమాని.

73

చం. తలుగులమోపు, చిక్కములు దామెనలున్ మొగముట్టుచుట్టలున్
బలుపులు, కట్టుగుంజగుదిబండలు, పెన్ పెలకోలకట్టలున్
బలుతలత్రాళ్ళు, మువ్వమెడ పట్టెలు, బందము, లెన్నియెన్నియో
కలిగిన నందగోష్ఠములు కన్నులపండువు సేయు నిత్యమున్.

74

ఆ. వె. బడుగుక్రేపుగాని చెడిపెపెయ్యయుఁగాని
గోవయాపుతెవులు గొంటుగాని
కరటువంజగాని కనముమందున కైన
నందునాలమంద యందునెందు.

75

గీ. అతని ధర్మపత్ని యశోద యనెడి యామె
యాడుబిడ్డను బ్రసవించె ననుటతెలిసి
యాత్రపాటుతో బిడ్డను నదిమికొనుచు
నేమియో తలంచికొనుచు నేగెనటకు.

గీ. వెలుగుకోటలేని వ్రేపల్లియకునేగి
కదలకుండ సుంత మెడీలకుండఁ
బొంచి పొంచి పోయి పురుటాలిపొదిగిళ్ళ
బిడ్డనుంచి యామెబిడ్డఁగొనుచు.

వ. కటికచీకటిలో దారితెలియమిచే నిట్టట్టుపడిపోయి తుట్ట తుదకెట్టులో మరల
యమునదాటి చెఱసాల బ్రవేశించి, యాడుచంటిపాపను దన పురిటియాలికిచ్చి
యేమియెఱుంగని వానిఁబోలెఁగాళ్ళకు సంకెళ్ళు దగిలించుకొని నందు నిడు
రించుచుండె. ఇంతలోఁ జెల్లెలు ప్రసవించినమాటఁ గావలివారివలనఁ దెలిసి
కొని కంసుండు గారా గృహంబున కరుదెంచి చెల్లెలు కంటదడిపెట్టి వలవల
వాపోవుచున్నను సరకు సేయక పసికూనను బలవంతముగా వినరి లాగికొని
యట్టె యాకసమున కెగురవైచి కత్తివాత కెఱఁజేసి మగిడి చనియె. ఇంక
నచ్చట ప్రేవల్లెలో— 79

గీ. నందునింటను గృష్ణుఁడా నందగరిమఁ
బెరుగుచుండెఁ బెరుగుఁద్రావి వెన్నఁదినుచు
నామెతగమేను మినమిన లాడుచుండ
నేమితక్కువ కలవారి యింటబిడ్డ : 79

గీ. నందగోపకు చెల్లెలు నాతిమిన్న
రాధయనునామె ప్రేమైక రసముతోలుక
సతత మల్లారు ముద్దుగా సాఁకుచుండె
ముద్దుకృష్ణుని దుండగంబుల సహించి. 80

గీ. ముద్దుకృష్ణుండు క్రమముగాఁ బెద్దయగుచుఁ
గొంఠెకృష్ణుఁడై యావుల వెంటబడుచుఁ
గానలన్నియుఁ దిరుగుచుఁ గాయనేర్చె
నెఱులఁ ద్యజియించుఁ గులవిద్య నెవ్వఁడేని : 81

గీ. మందకట్టుఁదప్పి మర్యాదలనుదప్పి
మందఁగాయనేర్చె మందలందు
మందకాయవారు మందేమేలమ్మంద
మందలందునేర్చె మాటలెన్నొ. 82

- కం. నందుం డా వ్రేపల్లియ
కుందొర యటె లేక లేక కొడుకొక్కడచే
దుందుడుకు పనులు నేర్వక
మందునివలె నెట్టులుండు మర్యాదలతో ? 83
- కం. గారాపుబిడ్డఁ డగుటన్
మారాములు పెక్కుజేసి మఱిమఱియెన్నో
పోరాములు గూర్చికొనియె
నారామలతోడఁ గృష్ణుఁ డభిరాముండై . 84
- వ. ఒక్కొక్కనాఁడు కొంటెకృష్ణుండు చెలికొండ్రనుగూడి యమునానదీ
తీరంబునఁ విల్లంబులు దాల్చి తిప్పకాయయై— 85
- గీ. గోపికలు నెత్తికుదురుపైఁ గుండలుంచి
కొనుచు యమునాజలముఁదెచ్చికొనుచునుండ
నొక్కయమ్మునఁ గుండకు బొక్కవెట్టి
నీరుకారనీ కప్పడే నిల్పునొకట. 86
- కం. మందలకడనుండియుఁ దాఁ
బెందలకడ రాఁడిదేమి వేడబడుచుచున్
వందురు నెప్పుడు ముంగిట
ముందల మేనత్తరాధ ముఱిముఱిపడుచున్. 87
- కం. ఇంటికి వచ్చిన వెంటనె
తుంటరి; మేనత్తరాధ తొందరపడి వె
న్నంటుచు “నాయన్న జడిసి
కొంటివె” యని బుజ్జగించి కొంపోయివెనన్. 88
- గీ. ఆపు వెన్నతో నొడలెల్ల నలమి తోమి
గోరువెచ్చని నీర్వోసి కోకఁడుడిచి
యగురు సాంబ్రాణి పొగవెట్టి యప్పుడపుడె
“రార : నాయన్న !” యని చెప్పి రాధ యంత.

- గీ. ఆవునేతిలోఁ జొరలించి నట్టి కూర
గాయలాఱురసంబులు గల్గు మేలు
వంటకము సిద్ధపఱచి సాపడఁగఁబెట్టి
కడను గూర్చుండుఁ కృష్ణుఁడు గుడుచునపుడు. 9
- గీ. యాదవుండయ్యె యదువంశ మందుఁబుట్టి
గోపకునియింట వద్దిల్లి గొల్లఁడయ్యె
దానిచేత గోపకులు యాదవులుగారు
యాదవులు గోపకులను గా రరసిచూడ. 91
- కం. యదువంశాంతర్గతమయి
పొదలిన వృష్ణికులమందుఁ బుట్టుటచేతన్
బదిలుఁడు శ్రీ కృష్ణుఁడు భూ
విదితుఁడు వాస్తేయుఁడనెడి పేరన్ వెలసెన్. 92
- వ. ఇట్లు శ్రీకృష్ణుఁడు శైశవక్రీడారతుండై నందగోష్ఠంబులఁ దిరుగువేళ— 93
- గీ. రాధ యనుగోపబాలికా రత్నమోర్తు
నవ్యతారుణ్యలావణ్య దివ్యగాత్రి
నందు మందఁగీలారి తనమ్మునందు
మెలఁగుచుండును సర్వదా మిట్టివడుచు. 94
- వ. కాలగతి వ్రేవలైలో నందుని యాలమందలో నొకరితో నొకరికిఁ బొత్తు
కుదుర రాధాకృష్ణు లిరువురు సిగ్గుజోడై శైశవక్రీడల నిరంతరంబు
ప్రొద్దులు పుచ్చుచున్న కతంబునఁ బరస్పరానురాగంబుంకురించి క్షణక్షణ
ప్రవర్థమానం బగుదుండ— 95
- గీ. ప్రొద్దుపొడుపుమొదల్ ప్రొద్దు గ్రుంకువఱకుఁ
జిన్నికృష్ణరాధలకడై చెలిమిక్కి
యొకరినొక్కరు విడనాడి యుండలేక
తనిసి వింత సుద్దులు చెప్పుకొనుచునుండ్రు. 96

గీ. ఈరములనుదూరి యేటితీరముఁ జేరి
చెట్టునీడ వక్కి గట్టులెక్కి
ప్రణయమగున్నలగుచు రాధికాశ్రీకృష్ణు
లాడుకొందు రెవరు చూడకుండ.

97

మువ్వకోడెల మెడనూలి మువ్వలులియ
మురువునడచేత మొలనూలి మువ్వలులియఁ
దమ్మితుఁడుచే నదలించి తఱుముకొనుచు
వచ్చు రాధ శ్రీకృష్ణుని పజ్జకెపుడు.

98

వెన్నెలకారునం జెలఁగి వెన్నెల నవ్వన వెన్నుఁ దొక్కచో
వెన్నెలరేల రాధఁగొని వెన్నెలకుప్పల నాడియాడి యా
వెన్నెలపుల్లలో యనఁగ వీడక జోడునుగూడిమాడుచున్
వెన్నెలదొంగ రాధయును బృందఁ జరింతురు బద్ధరాగులై.

99

సీ. ఇఱుకు గుబ్బలమధ్య యిటికి పిసాళించు
పుంజాలదండ చన్మోనలఁజిక్క
పుంజాలదండలోఁ బువ్వాటలాడెడి
పులిగోరు పతకంబు గులకరింప
తొడవుగా నిడినట్టి మెడనిండ మెలివడ్డ
గురివెంద పేరులు గునియుచుండ
పచ్చరాల్ దాపిన యచ్చగుండుల సరుల్
మిట్లుగుబ్బలమీఁద మిడిసిపడఁగ

గీ. నడ్డజానయు ముంగెఱ నటమటింపఁ
గాలియందెలు గల్లరు గల్లరనఁగఁ
జొక్కపుందీవి రాధిక చొక్కుచుండుఁ
దనదు సోయగంబునుజూచి కొనుచుఁ దనిసి.

చం. తుఱుము విదల్పుచున్నపుడు తొంగలితుమ్మెదఱెక్క వెండ్రుకల్
 పిఱుఁదులమీఁద జారిపడి పెళ్ళుఱి మిట్టిపడంగ ముంగురుల్
 మురువుమొగంబుమీఁదఁ బడ ముద్దులమూటనుగట్టు రాధికా
 తరుణి హరించుఁజూపరుల ధైర్యము పుత్తడి బొమ్మలాగునన్. 102

గీ. ప్రొద్దుపొడవక మునుముందె పొరలిలేచి
 దూవుముడిలోన విరిపూలు తుఱిమి, తుఱిమి
 చెలఁగి చిన్నికోలను రాధ చేతఁబట్టి
 తోలుకొనిపోవు నామంద దొడ్డినుండి. 103

సీ. జాఱువయ్యఁటనఁజై నవరించు నెవముచే
 వలుఁదపాలిండ్లఁ గన్నఱుచుచుండు
 కందోయి మూసికో కలదు చిత్రంబంచుఁ
 బూదుమారంబులో ముంచియెత్తు
 గుమ్ముపాలను దెచ్చి కోకొమ్ము నాసామి
 యనిపాలదుత్తను నందియిచ్చు
 కనుగొమ్ము నే నెవ ర్తనో యంచుఁ గనుమూయు
 వెనుకగా తొమ్ములు వెన్నునాన్ని

గీ. తెలిసియో తెలిసికొనకో కలికిమిన్న
 దొంగకృష్ణుని ప్రేమంబు దొంగిలింప
 జగములన్నియు ఓగ్రమింగఁ జాలుజాణ
 కందచందము లెన్నియో యఁజెచూపు.

గీ. మిట్టుగబ్బిగుబ్బల మొనల్ మీటి చింపు
 ననుచుఁ జనుకట్టును దొడిగి కొనుటమాని
 పైఁట చెఱఁగున తొమ్ముల పట్టుఁగప్పఁ
 బుట్టి యెఱుంగఁబోమిటువంటి పొదుపులాఁడి.

ఉ. రాగములేని రాధ యనురాగము క్రొన్నన సాగుచుండఁగా
రాగ ముదంబు కృష్ణుని సరాగములాడెడి కోర్కెపుట్టఁగా
రాగముఁదీయుచున్ సుమపరాగము పై విడలింపఁ బట్టుకో
రాగ మురారి, యందకయె తాఁగతనంబున దాటు జాజయె.

105

ఉ. వెన్నుఁడు రెండుచేతులను బిల్లనగ్రోవిని గావిమోవిపైఁ
బన్నుగఁబెట్టి మైమఱచి పాడుచునుండఁగఁ బూవుఁజెత్తులన్
గొన్నిటిఁదెచ్చి వంశమునకుం గయిసేయుచు రాధ మాయమై
మన్ననమాలి పూఁబొదల మాటున డాఁగిలిమూఁతలాడెడిన్.

106

సీ. కొండగోఁగులపూలు కొండె నీగం జుట్టి
కొండాడుచుండు మా కొండఁడంచు
నెమ్మికుంచీయఁ దెచ్చి నెత్తిపైఁ గుదిరించి
కుదిరించి యూఁగించి కులుకులాడు
బుజ్జుటకొమ్ములో బుక్కాము విరఁజిమ్మి
“యేర : మాధవ!” యంచు నెత్తిపొడుచు
బొందుమల్లెలదండ దండ చేతికిఁగట్టి
దండంబు నిడుచుండు దండనిల్చి

గీ. పూనిగొల్లెత వాతెఱ పానకంబొ :
పూవుఁదేనియయో : యిచ్చుఁ బుక్కిలిత
కలవిగాకుండ, నాబోవు నామఠించి
జాజిపూవుల పొదరింటి చవికెయందు.

(107)

సీ. కేతకీ కుంజంబు క్రేవల కేగితే ?
చెక్కిళ్ళపై నుండెఁ జిన్ని గీట్లు
వకుళావనీజంబు వద్దకుఁ బోయితే ?
మొగమెల్లఁ బుష్పిడి పులుముకొనియె

క్రొమ్మవిగున్నల క్రొన్ననల్ కోసితే :

యెంతో నీ మునివ్రేకు లెఱవడియె
ముండ్లతీవెలుగల్గు పొదరిండ్లు దూరితే ?
చెదరి నీకీల్గంటు చిక్కువడియె

గీ. నొక్కచోటను నీవు కూర్చుండలేవె ?
కాలు కుదురదే నీకెందు ? బాలయంచు
చిట్టివ్రేలితో మెల్లగాఁ జెంపమీటి
ముద్దుకృష్ణుండు రాధను బుజ్జగించు.

సీ. కర్ణికారముఁదెచ్చి కర్ణయుగ్మంబున
పొగనుగాఁ గీలించి పొక్కుచుండు
మెట్టదామరదండ మెడనిండ దిగవై చి
ముసిముసి నవ్వులో మునుఁగుచుండు
కలువపూవులపేరు కలకంఠి సిగచుట్టు
జాఱకుండఁగఁ జుట్టి సంతసించు
పొగదొందు క్రొందావి పొగదపూవుల సరుల్
మణిబంధమునఁ జుట్టి గొణుగుచుండు

గీ. మోముదమ్మిపైఁ బుప్పొడి బొట్టుపెట్టి
యూఁగు నెమలియూకలఁజూచి యురలినవ్వు
ముద్దుకృష్ణుని రాధిక ముద్దులిడుచు
మెలఁగు బృందావనీవీధి మేనుమఱచి.

౧౮౩

సీ. రోమాంచములచేత రోమంధములు మాని
విలువుగ్రుడ్డున నాలు నిలిచియుండ
కాళింది బేడిసమీలెల్ల నెదురెక్కి
వేలంబునకుఁజేరి వినుచునుండ

గందమాకుల డిగ్గి కాలాహతండంబు
నిలువునఁ బడగెత్తి నిలిచియుండ
ప్రేవలైలోనున్న ప్రేతలు గుదికట్టి
“ పనిపాటలను డించి వచ్చుచుండ

గీ. చాల విరివూలు జలజల రాలుపొగడ
నీడలోనఁ ద్రిభంగిగా నిలిచియుండి
మురళి చేఁగొని విశ్వ సమ్మోహనముగఁ
బాట పాడును దనరాధ ప్రక్కనున్న.

110

ఉ. ప్రొద్దున మేలుకాంచి నవ మోహిని రాధఁ దలంఛికొంచు వే
చద్దిని వెన్నతో మెదిపి సాపడి మెల్లననూదు గ్రోవినిన్
దద్దయుఁబట్టికొంచుఁ దన దారిని మందకుఁబోవు నెప్పుడున్
ముద్దియయైన రాధ నెఱి ముద్దుమొగంబునుజూచు కోర్కెమై.

111

కం. ✱ వాగరమ్ముల వలె నను
రాగాతిశయమ్ముచేత రాధాకృష్ణుల్
భోగా భోగముల మఱచి
యోగీశ్వరులట్లులుందు రొక్కటె యెప్పుడున్.

112

గీ. ఇంటికడ మందకడ రాధ కృష్ణమూర్తి
కన్నుదోయికి నిండారఁ గానుపించుఁ
గృష్ణునకు రాధమయమయ్యె నీజగంబు
వగలురేలను భేదంబు పాసిపోవ.

113

గీ. బృందయంత గోగోపికా బృందమెల్లఁ
గృష్ణమయమై కనంబడు నెల్లయపుడు
రాధికాచకోరాక్షి నేత్రయుగమునకు
నొండుగనరాదు శ్రీకృష్ణఁ దొక్కడుదక్క.

114

కం. ఓరంత ప్రౌద్ధాకండే

యూరంతయుఁ దిరిగితిరిగి యుబలాటముతో

గోరంత భయములేకయె

తేరింతలనింటి కరుగుఁ గిలకిలనగుచున్.

సీ. ముక్కుగోళ్లుబికించి మోరెత్తుముడిగిబ్బ

నఱచేతి దెబ్బతో నదిమిపట్టు

కాల్చివ్విపోరాడు కారుగిత్తలనొత్తి

యొక్కడే పోరాట ముడుపుచుండు

అంతవేసెడికోడె యంతవేసిన ముట్టి

తెగియించి చెవిబట్టి తెచ్చునొకఁడె

కాళ్ళబందముదూసి క్రేళ్లువారెడినట్లు

బదరించియొక్కడే పట్టితెచ్చు

గీ. ఒరులు సేయంగనేరని బిరుసుపనుల

నెన్నియెన్నియోచేయుచు నెన్నరాని

మిత్రకోటిని గడియించి మెలఁగు ననవ

రతము, కృష్ణుండుయౌవనారంభవేళ.

సీ. జగజెట్టిచనుదేరఁ జలపట్టి పోరాడి

తనచల్లడముక్రింద ననుపుచుండు

బుసకొట్టునెలత్రాఁచుఁ బుట్టకల్గననుండి

వెన బైటకునులాగి వినరికొట్టు

అలవోకకారుదున్నల కొమ్ములనుబట్టి

నిమిషంబులో నాని నిల్వరించు

ఎత్తైన నెత్తమ్ము లెగఁబ్రాకి గండభే

రుండకులాయముల్ రోయుచుండు

గీ. అకతాయ పనులనిట్టు లాచరించు
గోపబాలురతోఁగవ గూడిబృంద
నిండుమురితోడఁ జరియించు చుండు ననవ
రతము కృష్ణుండు యౌవనారంభవేళ.

107

మందా. వాసింపన్ శారద రజనులున్ బాండురజ్యోత్స్నచే ను
ల్లాసంబొప్పన్ వ్రజ తరుణులెల్లన్ బిసాళింప రా
జై సంతోసిల్లి మురహరుఁడున్ యౌవనారంభవేళన్
రాసక్రీడా చతురుఁడగుచున్ రాజిలున్ బృందలోనన్.

18

సీ. కారానిపోరాని గహన భూములనెల్ల
ద్రిమ్మరీఁదై దిమ్మ దిరుగనేరె
తెలిసీట యమునలో జలకమాడెడి గోపి
కల కోకలను మూటఁ గట్టినేరె
తనతోడనాలమందలఁగాయువేతలన్
జిట్టంటు చేతలన్ ముట్టినేరె
కొండాటముంగోరి కొంపకొంపలు దూరి
మిసిమివెన్నలముద్ద మెసవనేరె

గీ. కొంటెతనమేల రాకుండు గొప్పయింటి
బిడ్డకును జెల్లుబడి యుండ నడ్డమేమి ?
అవును గాదనువారెవరై న నుండు
వారె నిజముగా నొక గొల్ల పల్లెయందు.

వ. క్రమముగా శ్రీకృష్ణుండు పెరిగి పెద్దయై చెలరేగి—

సీ. ఒకనాఁడు పెనుబండి నూడి కూలఁగఁదన్ను
నొకనాఁడు పెన్నాఁచు నుక్కడంచు
ఒకనాఁడు సుడిగాలి సురలించియెగఁజిమ్ము
నొకనాఁడు కార్పిచ్చు నుమిసివైచు

ఒకనాడు గాడిద నోడించి పొరిపుచ్చు
 నొక్కనాడంటోతు నుసురుదీయు
 ఒకనాడు యమునలో నుంకించి వెనదూకు
 నొకనాడు రాకాసి మొకముఁదన్ను

గీ. పీని గనుచున్న రాధిక బేలుపోయి
 దేవునంతటివాడంచు భావమందు
 నమ్మి ముద్దుకృష్ణుని ప్రక్క నక్కియుండి
 నిరతమాతని జపించు బరవశమయి.

121

గీ. మరులు జడవేసి కై నేసి మరులు గొల్పు
 “జెన్నకృష్ణుండు” రాధిక చీర చెఱుగు
 గట్టిగాఁబట్టికొని, పోవు గాలికొద్ది
 మరులు జడద్రొక్కినటువంటి మనుజుఁబోలె.

122

చం. వసులను గాయఁబోయెడి నెపంబున మందకుఁ బోయి కృష్ణుఁడన్
 బసులనుగాయకుండఁ బొరపాటుననై నను, రాధఁగూడుచున్
 దుసికిలుచుండెనంచువిని త్రొక్కివలాడక మేనయ త్త తా
 ముసిముసినవ్వునవ్వుకొని మోదమునందుచునుండు రాధయున్.

123

ఉ. రాధికఁగూడిమాడి యనురాగమునన్ నిరతంబునున్ రసాం
 బోధినిమగ్నఁడయ్యుఁ దల మున్కులుగాఁ జరియింపుచుండియున్
 మాధవుఁ డెంతమాత్రము, ప్రమత్తుఁడుగాక మనంబులో నదా
 జ్ఞేధవుడైన మాతులునిఁ గంసునిఁగూర్చి తలంచె నీగతిన్.

124

౧. క్రోధపరీతమాననుఁడు క్రూరుఁడు భోజకులాభిమాన సం
 బాధితుడైన కంస జన పాలుఁడు జీవముతోడ నున్నచో
 గాథలు చెప్పనేమిటికి ? గల్గినె యోగము రాజభోగమున్ ,
 బాధలు తీరునే ? తుదకుఁ బ్రాణముమీఁదికి రాకయుండునే.

125

గీ. భోజ దౌర్జన్యవాహిని పొంగి పొరల
నానకట్టను వేయక యాగియున్నఁ
బొడిచి యాదవ దీప్తివంబు ముంచివైచు
నంచు నిరతంబీ లోలోఁ దలంచుచుండు.

126

గీ. సార్వభౌముండనని జరాసంధ విభుఁడు
సరకుసేయుటమానె నెవ్వరినిఁగూడ
వానిఁదెగటార్చుకున్న లాభంబులేదు
పురుషకారంబు మానుట పోలదిపుడు.

127

గీ. హంసడిచికసాశ్వసరక కంస దంత
వక్త్రశిఖపాల పౌండ్రక వాసుదేవ
దివ్యధానుష్కమజ్యేకలవ్య ముఖర
యోధులను గూడి వ రించు చుండు నతఁడు.

128

ఉ. ఒక్కొక్కవంకఁ బెట్టుకొని యొక్కొక్క వీరవరున్ గ్రమంబుగా
నొక్కొక్కవట్టునందు సమరోర్వినిగూలిచి మాగధేంద్రునిన్
తెక్కలులేని పుల్లనినరించి హరించుట యొప్పుఁగానిచో
దక్కునె రాజ్యభోగములు ? దక్కునె రాచరికంపుచున్ననల్ ?

129

గీ. కాని కథయొక్కటన్నది కదనమందు
నొంటిఁగఁ బోదునల్పుచో నోటమబ్బు
మాగదుఁడు దివ్యసేనా సమన్వితుండు
శత్రుభీకర యుద్ధ విశారదుండు.

13

ఉ. నిట్టలమైన నేర్పుమెయి నిత్యము మాగధవై రిపాశితోఁ
జుట్టఱికంబుఁజేసి రణశూరుల వీరులఁ బ్రోపుచేయుచున్
గుట్టుగ నైనన్యసంపదను గూర్చుటమిక్కిలి రాజనీతి, యే
దెట్టులనైన సాయమగు నీపనిచేత దురంబుకల్గినన్.

131

గీ. అంచుఁ గృతనిశ్చయుండయి యావులించి
యప్పుడే యుద్ధవిడిలేచి యరిగె నింటి
కొకఁడె రాధకడకుఁబోక యొక్కనాఁడు
కార్యభారంబు మనసులోఁ గలఁతపెట్ట.

132

సీ. చరణాబ్జ యుగ్మలాజ్ఞరసం బొకమాటు
పగవారిక్రొన్నెత్తు వాఁకయొకట
ముగుద వాలుంజూపు మొత్తంబు లొకమాటు
వైరుల తూపుల బారులొకట
మదనరంగస్థలీ మండనం బొకమాటు
కదనరంగస్థలీ గరిమమొకట
కామతంత్రపరీత కార్యంబు లొకమాటు
రాజ్యతంత్ర రహస్య రాజినొకట

గీ. కలలు గనుచుండె రేలెల్లఁ గళవళించి
యన్యదుర్లభమైన కార్యంబుఁజేయఁ
బూన్కిఁ గైకొన్నవాఁడొకఁ బోహళించి
కుసుకుపట్టునే కార్యాతురునకు నెందు ?

133

వ. దూరదృష్టియు, దివ్యదృష్టియుఁగల్గి శ్రీకృష్ణుండు వెంటనే బహుబాంధవ
సంపాదనంబునకై నడుముకట్టికొని బహుళ ప్రయత్నంబులఁ జేయసిద్ధపడి-

సీ. భోజక్షమానాథు పుత్రి రుక్మిణి చెట్ట
వచ్చెను రాక్షసోద్వాహమందు
బూటకంబులు చెప్పి పొరపుచ్చి సత్యభా
మను వివాహంబాడె మరులుచూపి
విందానువిందుల ప్రియసహోదరి మిత్ర
విందను మెలపుతోఁ బెండ్లియయ్యె
నగ్నజిన్నపుని నందన నాగ్నజిత్తిని
బరిణయం బాడెను బందెమొడ్డి

134

గీ. నరకుఁ బొరిపుచ్చి దురమందు నరులుబెగవఁ
బెండ్లి పెండ్లంచుఁ బదియారు వేల రావ
కన్నెలకుఁ దాళిబొట్టును గట్టివైచె
మధ్యదేశంబు బాంధవమయము గాఁగ.

135

గీ. అతి భయంకరాటపులందు యమునయొద్ద
వైవరవృత్తిని నిరతంబు సంచరించు
నాటవికకన్య కాళింది యనెడు నామెఁ
బరిణయంబయ్యెఁ దనవార లెఱుఁగకుండ.

136

గీ. మద్రవసుమతీనాథు కొమార్తయైన
భద్ర గుణసముద్రను భూరి వై భవమున
మత్స్యయంత్రంబుఁ బడఁగొట్టి మహితశక్తిఁ
బెండ్లి పెద్దలు వెఱుగందఁ బెండ్లియాడె.

137

గీ. కొండగవులయందుఁ గ్రుమ్మరు భల్లూక
జాతి జాంబవంతుఁ జావఁగొట్టి
వానిబిడ్డ జాంబవతిని బెండిలియాడె
నడవిజాతి పొందు నానఁజేసి.

138

గీ. యాదవాన్వయులకును భోజాంధకులకుఁ
గలుగు వై మనస్యంబెల్లఁ దొలఁగిపోయె
రుక్మిణీ సత్యభామా సరోజ వత్ర
నేత్రల వివాహములచేతఁ జిత్రముగను.

139

ప. ఇట్లు గృహచ్చిద్రంబులనెల్ల నుడిపికొని బలవంతుడై మంత్రదత్త
ప్రభావంబుచే నత్యుత్సాహంబునంజెలరేఁగి, మింటికి మంటికిఁ దాళమువేయ
నెంచుచుండ—

ఉ. మాగధుఁ డీయుదంతము సమస్తముఁ జారులచే గ్రహించి యీ
యాగడమేమి ? యాదవునకా తలవంచుట మాగధుండు ? భూ
భాగమునన్ జరాసుతుని బాహుబలంబున కడ్డుగల్గునే ?
సాగునె యిట్టిచిత్రములు ? సాగునె యీ వివరీతకర్మముల్. 141

గీ. ఓడుగోరు పెచ్చని నల్ల నొలసి ముద్ద
కట్టినట్టి కృష్ణుని యెమ్ముక పొడి యనెడి
కుంకుమున బొట్టుపెట్టెదఁ గొంకులేక
యలుగునెలచేత జయలక్ష్మి యలికమందు. 142

గీ. ఎవనిఁగాఁదల పోసెనే ? యీ జరా త
నూజ ? ఎవరిగాఁ దలపోసెనో మగధన్యు
పుని బలంబుల ? అడవి మూఁకనుచు నాత్మఁ
దలఁచెనో యతఁడె నిజంబుఁ దెలిసికొనును. 143

వ. అంచు దండనాయకులం బిలిపించి పణపథక్కాది హోషంబులచే భూనభోంత
రాళంబు బీటలువార నతులచతురంగ పృతనావితాన పరీవృతుండై,
కృష్ణునిపై దాడివెడలి నాల్గహోరాత్రంబులు హోరాహోరింబోర యాదవ
నైన్యంబులు, పంచబింకాళమై, వీటతాటమై, చెల్లాచెదరై పోవ, శ్రీకృష్ణుండు
చేయునదిలేక యాస్తబంధు సహితంబుగా బలాయితుండయ్యె. జరాసంధుండు
మగిడిమగధం బ్రవేశించెను. శ్రీకృష్ణుండు విసుగువిరామము లేక, విఠిగి
పాతీన నైన్యంబులఁ గూర్చికొని, మరల యుద్ధప్రయత్నములు సేయుచుండ
మాగధుండు వెండియు దండెత్తిపోయి పరాభూతునిం జేయఁ జేజిక్కక
శ్రీకృష్ణుండు దుసకిలైను. ఈ కైవడి నిరుపదిమాటు లోడించి శ్రీకృష్ణునిఁ
బలాయనసూత్ర పరాయణునిగాఁ జేసె. దత్తారణంబున జరాసంధుండు
యాదవునిఁ బట్టుకొన నేరకపోయె. ఈ పోరిట్టు రేఁగుచుండ— 144

కం. మధురాధిపుడగు కంసుఁడు
వృధు నైన్యంబులను గూర్చి కృష్ణుని నెట్లో
వధించుట ధర్మంబని
క్రుధతోఁ దలపోయుచుండెఁ గుసిలింతలతో.

145

చం. ఇది కనిపెట్టి నేర్పుమెయి వృష్టికులుండిటు నిశ్చయించె నే
యదనుననైన గంసవసు ధాధిపుపైఁ బడుచున్ హతాత్తుగా
గుదియను దచ్చిరంబుఁ బడ గొట్టుచుఁ జుట్టలు రాకమున్నె త
ప్పదవిని నాక్రమించుకొనఁ దప్పదు తప్పినఁ గార్యముఁజెడున్.

146

గీ. మాగధన్వపాలకుం డనుమానపడిన
నతుల నైన్యంబుతోడ సాయంబువచ్చు
జగతి “నాలస్య మమృతమ్ విషమ్”నంగ
వినమె ? పెద్దలనుడి రిత్త చనునె యెందు ?

147

గీ. కృష్ణుఁ డీరీతిఁ దలపోసి కితవబుద్ధి
నన్నతో మధురకు నేగి యందుఁ గృష్ణు
నింటి దాసియైన త్రివక్ర యింటికేగి
ప్రేమతో నామెతో నొక్క రేయి కడపి.

148

మ. ఖలసంయోగమటుంచు దానెఱిగియున్ గార్యార్థి శ్రీకృష్ణుఁ డా
కులపాటుం గనకుండ దాసియను సంకోచంబులేకుండఁ బు
వ్వలసెజ్జన్ గఱిగించెఁ గుట్టనుగడున్ పూత్కారసీత్కారముల్
గళరావంబులు ధూత్యూతంబులు సేరింగన్ గుమకాత్తజ్జుఁడై.

149

చం. అనునయనూక్తులొడుచు రహస్యములన్నియు సంగ్రహించి కు
బ్జను మఱిపించి మాటుపడి సాహసపద్ధతిచేత నన్నతో
జనపతి కొల్లుకూటమును జయ్యనచొచ్చి ప్రశాంతచిత్తుఁడై
సునిశితబద్ధమైకొనుచున్ దెగవైచే శిరంబు లెందుగన్.

150

గీ. సఖికులాహారవంబులు నల్పుచుండ
భటులుచెదరి నల్లిక్కులు పాటుచుండఁ
గొలుపుకూటంబు గందర గోళమయ్యె
వాసుదేవుని సింహరావంబుచేత.

151

చం. కలగుడు బొందుచున్ మధురఁ గ్రక్కున వీడుచుఁ గంసభీతిచే
వలసకుఁబోయినట్టి తమవారలఁ బిల్వఁగఁబంచి కృష్ణుఁడున్
నెలపులు వారికేర్పఱచి నీతులుసెప్పి బహుకరించియే
యలజడియుండదంచు నభయంబునొసంగి ప్రమోదచిత్తుడై. 152

ఉ. పిమ్మటనుగ్రసేన పృథివీపతిఁదాతను బైడిగద్దెపై
నిమ్ముగనుంచి రాజునుచు నెల్లరకుంబ్రకటించి మంచినే
స్తమ్ముగడించి కొన్ని దివసమ్ములపాటటనుండుచున్ స్వప
క్షమ్మును బెంపుఁజేసికొనె సారసనేత్రుఁడు మంత్రవేత్తయై. 153

చం. పతిమృతియాలకించి యతి పాపుఁడు యాదపుఁ డెంతకార్య మీ
గతినొనరించి పోయెఁ గడగండ్లు సదా మముఁ జుట్టుముట్ట భూ
పతికిదియంతయుం దెలిసి వానినిజంపఁగఁజేతుమంచుఁ దా
మతికుపితాత్మలై చనిరి హస్తయుఁ బ్రాస్తయుఁ దండ్రీయొద్దకున్. 154

గీ. తండ్రీయగు జరాసుతుని చెంతకునుబోయి
బిట్టు కంటిసిరోడికఁ గట్టుచుండ
వెక్కివెక్కి యలందురి విభుని యాద
పుండుగూల్చిన విధమెల్ల బొగిలిచెప్ప.

155

కన్నబిడ్డల దుఃఖంబుఁ గంటఁజూచి
యల్లుఁడేకాదు పరమాత్తుడైన బంట్లు
నొకఁడు చంపెననుటచేత నుమ్ములించి
పల్కె మగధభూనేత కట్టల్కు నిట్లు.

156

కం. పదిదినములు చనకుండన్
దుదముట్టించెదను గృష్ణ దోర్బలలీలన్
విదళించెదఁ గనుగొనుఁదో
సుదతీమణులార నాదు చూరత్వంబున్.

157

గీ. వందలకొలఁది యున్నారు భార్యలతని
కందఱిని మిమ్ముఁజోలెనే నగతికలను
జేసివుచ్చెద ఊములోఁ జింతఁదక్కి
సొడ్డుఁదీర్చెద నో కన్నవిడ్డలార.

158

అనుచు బుజ్జగించి తనయల నిర్వరలోనికంపి యతిరోషావేశంబున
యుద్దసన్నాహంబుఁ గావించి దిక్కుల పిక్కటిల్ల భూమిగ్రక్కదలఁ బ్రస్తాన
భేరి వేయించి—

159

సీ. నడగొండ లన్నట్లు లెడమీక నడతెంచు
గుడికొన్న పొగరేన్గు గున్నదండు
కాలిగిట్టలగాలి నేలఁబై తెగఁజిమ్మి
తేలిపేరెమువారు తేజిపొజు
మిఱుమిట్లు గొనునట్లు మిట్టాడఁ గొఱుముట్లు
దిటవుగాఁగలమేలు తేరివారు
వీఁకమై రిపుసేన చీకాకుఁబడఁదూఁకి
పడనూకుజోకకాల్పంతుమూఁక

గీ. కల్గిదుర్జయంబైన మాగధన్వపాల
చంద్రవతురంగవాహినీ సముదయంబు
యాదవద్వీపమును ముంచునట్లు బయలు
దేరె దుర్వార భండనోద్రేకగరిమ.

160

కం. వచ్చిన మాగధసైన్యముఁ

జెచ్చెర యాదవులుగాంచి సిద్ధంబగుచున్

గచ్చలు బిగించికొనుచు

విచ్చలవిడి వచ్చిపడిరి విద్యేషులపై .

కం. ఏటున కొక్కనిఁ గూల్పఁగఁ

బోటరియగు యాదవుండు పోపో యదియున్

వ్రేటా : యని మాగధుడిదె

నూటికి పెలగంఘఁ జంపె నూర్వర నొకఁడే.

కం. సెలవింటిదెబ్బ నెత్తుటి

సెలయేరులుపాఱ మగధ సేనానుభటుల్

సెలరేఁగి పగరనలుగుల

సెలచే గుదిగ్రుచ్చిసెలగి సెలఁగుదురంతన్.

సీ. కోటానకోటులుఁ కుప్పఁగూరఁగఁ గూలఁ

బంచబంగాళమై పాఱ రిపులు

వెన్నాడి మాగధ వీరాధిపీరులు

పాఱదోలిరి యాదవ ప్రవరుల

కృష్ణుఁడీయోబమి నీక్షించి యన్నయౌ

బలరాముతోఁగూడి పాఱిపోయి

యనతి దూరమునందు నలరు ప్రవర్షణ

గిరిఁజేరి డాగెఁ గందరమునందు

గీ. విడి జరాసంద భూపాలుఁ డెఱిగి గిరికి

నగ్గి దాకొల్పినందుండి యన్నతోడ

మాగధునికంటఁ బడకుండ మాయమయ్యె

వ్రేత యింద్లఁదిరుగు ప్రాంత వెన్నదొంగ.

164

వ. వినవి జరాసంద సార్వభౌముండు మరలి మగధరాజ్యంబుఁ జోచ్చి ముత్రా
గంబుఁ జేయుచుండె—

హంసడిచికులమృతి

- గీ. మాగధవృతనాధీశులమాత్యవరులు
హంసడిచికులు రాజసూయాధ్వరంబుఁ
జేయ నమకట్టి యుప్పుకై చీరియొక్క
బ్రాహ్మణునిఁ బంపిరప్పడు ద్వారవతికి. 1
- ఉ. ద్వారకకేగి బ్రాహ్మణుఁడు పద్మదళాక్షిని దర్శనంబు దై
వారంగజేసి పిమ్మటను వచ్చిన కార్యముఁదెల్పి శ్రద్ధతోఁ
బాటుఁడువల్కు నెన్నుదుల వక్కఁజయెల్లను నాలకించి లో
సారెకు నీగతిన్దలఁచె సాధకబాధకముల్ మురారియున్. 2
- గీ. వెదుకఁబోయిన తీవెయే పదములందుఁ
దగితె'నన్న సామెతరీతి ధరణీసురుఁడు
తంత్రమును నడ్చుచుండె హితమ్ముఁగోరి
సంశయింపంగఁ బనిలేదు సమయమంచు. 3
- వ. వితర్కించి శ్రీకృష్ణుండు కొండొకసేపు మౌనము వహించి యెట్లకేలకు
ధరణీసురునితో నిట్లు వచియించె— 4
- ఉ. ఓ ధరణీసురా ! చని హితోక్తులు చెప్పము మీదుధారుణీ
నాథునితోడ యాదవులనన్దలల్కొగ్గురు వైరి పాళికిన్
గాథలు చెప్పనేల ? యపకర్ష సహింపరు ప్రాణభీతిచే
సాధక బాధకంబు లొకసారిఁ బరీక్షను జేయమేలగున్. 5
- గీ. ఉప్పుఁదెమ్మంచు మీతోడఁ జెప్పెనోటు !
వింత విడ్డూర మిప్పుడు వింటి ముప్పు
గోరుఁజెల్లను దమముప్పుఁ గోరుకొనుటె
యనుచు మీరాజచంద్రుతో నాడఁదగును. 6

- ఉ. మీరలు ధర్మమూర్తులరు మేమికమాటలఁ జెప్పబోమదే
మా రణభేరి చెప్పెడునుమా : యతిమాత్రము మాకు మారుగా
మా రణకేళి నిక్కముగ మారణకేళి విచారమేల : ని
ష్కారణయుద్ధ మేమిటికిఁ ? గల్గినె లాభము దానఁజెప్పవే. 7
- వ. కావున మీరు వెంటనే చని యీ యుదంతమంతయు మీ భూకాంతుల
స్వాంతంబున కెక్కునట్లు లెఱింగించి, పోలిన తెఱంగున బుద్ధులు
గఱపుఁడు. మా ముక్కున నావియున్నంతవఱకుఁ బరులకు జంకి
యుప్పిచ్చువారము మాత్రము కాము. ధర్మయుద్ధమున వీరశయ్యాసుఖ
మనుభవింప నిచ్చించువారమనుఁడు విప్రుండు లేచి వాసుదేవునివద్ద సెలవుం
గైకొని ప్రయాణోన్ముఖుండయ్యె. అంత— 8
- కం. ఆనక దుందుభిసూనుం
దానక దుందుభివిరావ మతిభీషణమై
మానక మ్రోగుచునుండఁగఁ
బూనికఁ దన సేనఁగొంచుఁ బోరికి వెడలెన్. 9
- వ. అంతకుమున్నె జరాసంధుఁడు చారులవలన శ్రీకృష్ణరణప్రారంభ మెఱిగి,
నమరోత్సాహంబున సైన్యములఁ గూర్చికొని, హంసడిచికులకుఁ దోడ్పడ
గంగాతీరంబున దండువిడిసి, యాదవసేనకై యెదురుచూచుచుండెను.
కోలాహలంబుతో యాదవ సైన్యంబు లరుదేర దోఃకంఠూతినిరాసంబుగఁ
బోరఁదొడంగెను— 10
- చం. అలమటఁ బొందకుండఁగ బృహద్రథపుత్రుఁడు వైరిసైన్యమున్
దలపడి పోరనొక్కొడ వితాకును జెంద మఱొక్కచోట ను
త్తలపడి యాదవుల్ పఱవఁ దార్కొని హంసుఁడు యుద్ధమాడఁగా
విలయముఁజేయు నాడిచిక పీరుఁడు వేఱొకచోట నుద్ధతిన్. 11
- వ. ఈ వీరత్రయంబుచేయు కోల్తలకు నివాసంజాలక తలచీరలూడ యాదవ
సైన్యంబు క్రేళ్లుఱుకుచుండఁ గాంచి, శ్రీకృష్ణుండు సైన్యరక్షణం బవశ్య
కర్తవ్యమని నిశ్చయించి— 12

దెప్పరముగ నొక్కట పోరుడివికు కడకు
వార్తఁ బుత్తెంచె హంసుండు ప్రథనభూమి
సిగ్గెనని దీని నాలించి యెన్నరాని
శోకమున మున్గి డిచికుండు శూరుడయ్యు.

13

గీ. అన్నలేని రాజ్యంబేల ? యాయువేల ?
భోగభాగ్యంబు లవియేల ? భూములేల ?
యంచు మిక్కిలి వగచేత నొడుగఁగఱచి
గంగలోఁదూకి ప్రాణముల్ గంగఁగలిపె.

14

తమ్ముడు గంగలోదుమికి తా మరణించెనటన్న వార్త శో
కమ్మును గూర్చఁగా నడలి గ్రక్కునఁ దమ్ముడు లేనిరాజ్యమున్
దమ్ముడులేని వైభవము తమ్ముడులేని సుఖంబులేల ? నా
కిమ్మహినంచు గంగఁబడి యీలెన్న హంసుండు దీరచిత్తుడై.

15

అన్నదమ్ము లీగతిఁ దెగ టారినంత
బహుళ తత్సైన్యములు పటాపంచలగుడుఁ
టొంగి బార్హద్రథియు నాల్గు మూపులగుచు
యాదపులనెల్ల నరికటి యాఁగినంత.

16

గీ. వాసుదేవుండు తనసైన్య పటలినెల్లఁ
జేయునదిలేక మరలించి చెప్పకుండఁ
బ్రథనభూమిని విడనాడి పాటిపోయెఁ
బొరుషము మాఁకెఱుఁగు భగవంతుడనుచు.

17

గీ. మధురకడనున్నఁ బ్రాణముల్ మఱియుఁ దక్కు
వంచు లోనెంచి శ్రీకృష్ణుఁ డాప్తబంధు
సుత కుటుంబసహితముగా హితులతోఁ గు
శస్థలీవిషయమునకుఁ జనఁగ వెంచి.

18

చం. పడమటి సంద్రమందు ఫలవంతమునై వెలుగొందు దీవిపై
గుడులును గోపురంబులును గోటలు పేటలు రాచబాట క్రొ
త్తడములు మిదైమేడలును దద్దళముల్ మిఱుమిట్లుగొల్పుఁ బు
త్తడి యడుసోడిగించి పనితంబుగఁగట్టిరి ద్వారకాపురిన్. 19

గీ. ద్వారవతియన వెల్గు నీ పత్తనంబు
వైరి దుర్బేదమై యిందు వాసుదేవుఁ
దెలమి యదువృష్టి భోజాంధకులను గూడి
రాజ్యమును సేయు నే అద్ది అవ్వలేక. 20

మ. దివ్యజ్ఞానము దివ్యదృష్టి వెలుగన్ దేదీప్యమానంబుగా
నేవ్యాసంగములేక యబ్జనయనుం దేకాగ్రతన్ భూరి శ
త్రువృహంబుల మంత్రతంత్రములచే దూలింప యత్నింపుచున్
దీప్యత్సైన్యము గూర్చి పెట్టికొని యిందే యుండె నిచ్చింతతో. 21

ఉ. ద్రావిడ జాతినిందోఁగి ద్రావిడసంఘము పొత్తుమాని యా
ద్రావిడసార్వభౌమువయి దర్పముఁజూపఁగ నెంచి నందునన్
ద్రావిడులెల్ల మార్తురయి దగ్గరఁజేరఁగనీకపోవుటన్
ద్రోవమఱొందులేక పెఱ తోయమువారలఁ జేరనెంచుచున్. 22

గీ. అనువుగల్గిన యపుడెల్ల యాదవుండు
సహచరులతోడఁ జెప్పును జాత్యహంకృ
తి విడనాడి కార్యంబు సాధించుటొప్పు
బాగుపడనెంచు వారికెప్పాటనైన. 23

గీ. దేశకాలపాత్రంబులఁ దేరిచూచి
మొనయు వల్లడిఁ దప్పించు కొనుటమేలు
మొండితనమును జూపింప మొదటికంట
నాత్మనాశంబుగల్గు నటంచు జెప్పి. 24

మ. ఒకవంకన్ శిశుపాలుఁడుండ గురు యుద్ధోద్యోగనరంభియై
యొకవంకన్ మగధక్షితీశ్వరుఁడు నైన్యోపేతుఁడై యుండ మీఁ
దకు లంఘింపఁగ దాయలో కపటులై తారాదుచుండంగ వే
తొకవంకన్ మనమున్ సురక్షితులమై యుండన్ సదాశక్యమే. 25

ఉ. కావున నార్యులం గలిసి కాలముఁబుచ్చుట యొప్పు లేనిదో
దేవుఁడెఱుంగుఁగాదె మన తిప్పలు తప్పవు చావులక్కటా !
నావచనంబులన్ విని వినాశముఁ బొందకుఁడంచు నార్య ధా
త్రివరమైత్రి కిష్టపడు రీతినిఁ జేసి స్వజాతివారలన్. 26

అంతకుమున్నె పాండునృపుఁ డంతలపొంతల చుట్టమాటచేఁ
జింతయొనర్చుచున్ సవతి చెల్లెలిఁ జిత్రసు గ్రీడికిచ్చెఁబో
పంతముతో సహోదరుఁడు వద్దని చెప్పుచుఁ బట్టుఁబట్టినం
గంతులువై చు నగ్రజుని కండ్లకు గంతలుకట్టి మూయుచున్. 27

గీ. కొన్నియేఁడులిట్టులు కడచన్న పిదప
నన్నకూతురి మేనల్లఁ డర్జునాత్మ
జుఁ డభిమన్యునకు నొసంగి సోదరుండు
వలదు వలదన్న దొంగపెండిలినిజేసె. 28

సీ. సురటియై యుయ్యాలొ జొంపాలొ యనుచుండు
నెమ్మియీఁకలకుంచె నెత్తిఁజూచి
“నా పితృవ్యసుతుండు నశినాజ్ఞఁడ”ని చెప్పు
నేకలవ్యునిమాట లాకిలించి
“నన్నుఁబెండ్లాడవా నాముద్దు చినకృష్ణ”
యనెడి చెంచెతవల్కు లాలకించి
కారుమబ్బులతోడఁ గయ్యమాడఁగఁజాలు
నిద్దంపుమైచాయ నిగ్గుఁగాంచి

గీ. చెంచులకు నింటివేల్పుయి మించుకృష్ణు
నేకులమునందు నేజాతి నెందు బుద్ధై
నని వితండ వాదముఁ జేయనగునె చెవుము
తేటవఱచవే యవియెల్లఁ దెలముగను ?

29

ఉ. కిట్టని మాట యానె ? యొక కేలను వేణువుగల్గఁ మోకిపై
నట్టువప్పిట్టకుంచియ కనంబడుచుండఁగఁ జెంచువారితోఁ
జుట్టఱికంబు గల్గఁ గడుఁ జొక్కపు నల్లనిమేనిచాయక
న్నట్టఁగఁ జెంచుకాడనుచు వాకొన సత్యవిరుద్ధమేకదా :

30



ఏ కల వ్యుని వృత్తాంతము

- గీ. అఖిలయదువృష్టి భోజాంధకాది జాతు
లన్ని తొలుదొల్ల మ్రేచ్చులై యెన్నఁబడియె
నార్యజాతికి భిన్నంబు లగుటచేత
నడవివలైలు కాపురంబగుట చేత. 1
- గీ. ఆర్యసంబంధమును బొంది యణఁగి మణఁగి
వర్తిలుటచేత శ్రీకృష్ణ వంగసంబు
క్రమముగా గడించెను గొంత గౌరవంబు
దానఁబరులు మ్రేచ్చులనుట మానినారు.
- కం. ఆర్య జనాచారంబులు
నార్యమతవిశిష్టధర్మ మనుపమనుచున్
గార్యజ్ఞులగుచు యాదవ
వర్యులు గైకొన్నవారు బ్రమపడివానిన్. 3
- గీ. ఆర్యజనులకు “దాసోహ” మనిన యాద
వాళి మ్రేచ్చదశను బాసి యబ్బురముగ
క్షత్రియత్వం బొక లవలేశంబుఁ బొంది
బొమ్మికములేని రాజులై పోయినారు. 4
- గీ. జాతివిడనాడి తొలఁగుట జాతిధర్మ
ములను సంత్యజించుట పాపమూల మంచు
జాతివీడకనిల్చిన శబరులెల్ల
శబరులుగ నుండిపోయిరి జగతియందు. 5
- కం. అభిమానంబునఁ బెనఁగుచు
వ్యభిచారమునల్పఁ బోక వర్తిలువారల్
శుభములఁ బొందంజాలక
యభిఘాతములందు బొక్క యబ్బుర మగునే ?

కం. ఆర్యులపురములఁ గని యని

వార్యంబగు సంతసంబు పరిగొనఁగా నా

యార్యులరీతిగ నుండఁగఁ

పర్యాలోచించి మోహ పరవశులగుచున్.

7

చం. వనములనుండలేక యడువద్యులు కొందఱు సంభ్రమంబునన్

దనియక కొంచెమేని నవనాగరికంబును బొందఁగోరి ప

త్తనములఁ గట్టుకోఁదలంచి దారసుతాదులఁగూడి యేడకో

చనిరి నితాంతహర్షమున జయ్యనఁబిమ్మట నొక్కయిమ్మునన్.

8

కం. అధికోత్సాహంబున మరి

వృథుసామర్థ్యంబున యడువృష్ట్యంధకులున్

మధురాపురి నిర్మించిరి

ప్రదితంబుగ నెల్లవారు ప్రస్తుతిసేయన్.

9

కం. వసుదేవాదులు తమ దా

రసుతాదులఁగైకొని మధురాపురమునకున్

వసించువఁగ బోయిరచట

వనతి గలదటంచు భోగభాగ్యములందన్.

10

కం. పిమ్మట నావసుదేవుని

తమ్ముడ 'నాధృష్టి' యనెడి ద్రావిడవరుఁడున్

సమ్మతిపడఁడయ్యె నర

జ్యమ్ముల దిగఁబెట్టి పోవ నా నగరునకున్.

11

వ. అనాధృష్టికి నశ్మకి శ్రుతదేవ యను కశత్రద్వయంబు కలదు. శ్రుతదేవ యందు కశత్రుష్టుండను నామాంతరముగల యేకలవ్యుండు జనియించి మహావీరలక్షణ లక్షితుండయి పెరుగుచుండ నొక్కనాఁడు తండ్రియగు ననాధృష్టి కొడుకుం జూచి యనురాగంబున నిట్లనియె. "కుమారా ! కస్తూర విద్యాప్రాగల్భ్యంబు మనకుఁ దరతరంబులనుండి కలదు. అది మనకక్కఱకు

వచ్చునట్టితరులకురాదు. మహదరణ్యానిఁ గాపురముంటిమి, ధనుర్గురుం
డగు ద్రోణాచార్యుని కడకుంటోయి, ధానుష్క శేఖరుండవై రమ్మ”
నవుడు—

12

ఉ. మేచకదేహకాంతి మిఱుమిట్లు గొనం, దల మేచకంబు వ్యా
కోచముగాఁగ విల్లును లకోరులునింపిన తూణయుగ్మమున్
గోచతనంబుఁ బోవిడచి కుఱ్ఱుడు గైకొని, కాసెఁగట్టి నం
కోచముమాని కూర్మిపితకున్ నతిసేసి సెలంగిపైనమై.

13

కం. చని ద్రోణాచార్యునిఁగని
ప్రణతియొనర్చి విలువిద్య పారము ముట్టన్
దనకున్ నేర్పుడటంచును
వినయంబున వేడి వేడి విఫలుండగుచున్.

14

వ. మగిడి కాననసీమకుంటోయి జనకుంఁగాంచి విషణ్ణచిత్తుండై దైన్యంబున
సర్వంబు వినిపించి, రెట్టించిన పట్టుదల నెట్టయిన నస్త్రవిద్యా పాండిత్యము
సాధింప దీక్షవహించి, పరాకాష్ఠతో నేకాగ్రచిత్తుండై ద్రోణుని ప్రతి
రూపంబున దృష్టినిబద్ధముంచేసి, దృఢముష్టిలక్ష్మలాఘవంబుల నిరంతరా
భ్యాస పటిమంబుచేఁ గౌశలంబు సంతరించి, యెరులు తేరిచూడఁగ రానిరీతి
విక్రమోపేతుండై వెల్లుచుఁ దన యశశ్చంద్రికలు గహనసీమ నాల్గుకొనలు
వ్యాపింపఁ దేదీప్యమానంబుగా విరాజిల్లుచు జనకుని మరణానంతరము
రాజ్యంబు వహించి పూజ్యభావంబునఁ బ్రజలను గాపాడుచుండెను.

15

సీ. కన్నుఁ బొడుచుకొన్నఁ గనరానియడవులఁ
జిమ్మచీకలులెల్లఁ జిమ్మివైచె
కాలు వెట్టఁగరాని కఱకునేలలనెల్ల
సవరించి తిన్నఁగా సాగుచేసె

వన్యమృగంబుల వల్లడిఁ దప్పింప
 వలఁజుట్టి దిట్టమౌ వెలుగువేసె
 చిలుగుతొడుగుకంపఁ జెలగివేయుచు మంచి
 యాఁకతోఁటలగుంపు నలవరించె

గీ. పోసరించిన బలుదిట్ట పోటు బంటు
 లోర్మిఁ దనయాజ్ఞఁ బాలించుచుండ నెపుడు
 ధర్మమొకవీసమేనియుఁ దప్పకుండ
 నేకలవ్వుండు రాజ్యంబు నేలుచుండె.

16

వ. చెంచుతోని యటవీరాజ్యంబున నాకలిదగదప్పు లెఱుంగక, కుసిలింత
 లెఱుంగక, యనంతుష్టి యెఱుంగక—

17

గీ. పుట్టతేనెగలిపి ముదురు వెదురుప్రాళు
 కడుపునిండఁ గుడిచి గట్టుమంచుఁ
 ద్రేచి తనివిఁజెంది తిరుగాడుదురు తప్పు
 లెంచరానివారు చెంచువారు.

గీ. పాయకట్టుకట్టుఁ బాయఁగొట్టఁగలేరు
 మానటీఁడులైన మనుజులైనఁ
 పలికి బొంకువారు గలుగఁజోవరుసుంత
 యేకలవ్యవృత్తి యేలుబడిని.

19

ఉ. ఏసినతూపుతప్పి చని యెప్పుడు తీర్తగఁజోవ లేదొరన్
 దీసినకత్తి యెప్పువనిఁ దీర్చకయుండఁగలేదు భీతిచేన్
 జాసినవారికెప్పు శరణంబు నొసంగమిలేదు వానికై
 వానిగ నేకలవ్య సరిబంటొకరుండుగలందె భూమిలో :

యదుకులంబునఁ బ్రభవించి నట్టివాఁడు
కాననాంతర రాజ్యంబు గలుగువాఁడు
వినుము కృష్ణుని పినతండ్రి యనుఁగుబిడ్డ
యేకలవ్యుఁడు శబర జాత్యైకవిభుఁడు.

21

ఉ. జాతిని బాసి తామయిన క్షత్రియులంచుఁ దలంచి గొప్పఁగా
నేతుమటంచు నిక్కుచును నీలైడివారలతోడఁ బోకహోః
జాతిని ధర్మమున్ విడువఁ జాలనివారికిఁ జెంచువారికిన్
భూతలనాథుడై వెలసెఁ బోఁబరిమాటరి యేకలవ్యుఁడున్.

2

ఆరయ రెండుపాయలై న యాదవులకు
నుద్దిలేనిరాజు లిద్దరై రి
యొకరు మధురలోన నొక్క రడవియందుఁ
గృష్ణుఁ డేకలవ్యుఁ డేలుచుండ్రు.

23

వెన్నునిఁ గన్నఁ గన్నెఱుపు వెక్కనమోగద చెంచుతేనికిన్
వెన్నుని మాటయన్నఁ బ్రభవించెడివేరము చెంచుతేనికిన్
వెన్నుని బూటకీడనుచు విక్కుచుఁ జెప్పును నేస్తకాండ్రతో
వెన్నుని నమ్మఁడెన్నఁడును వీరశిఖామణి యేకలవ్యుఁడున్.

24

కా. జ్ఞాతి ద్రోహియధర్మమంచు ననకేస్వార్థంబపేక్షింపుచున్
జాతిన్ వీడి యొనర్చెనార్యతతితో సంబంధబాంధవ్యముల్
గోతం బెట్టెదనంచు నుండు శబర జ్ఞోజీశుఁడత్యుగ్రుడై
'జ్ఞాతిశ్చేదనరేనకిమ్మ'నెడి వాక్యస్ఫూర్తి దీపింపఁగన్.

25

ఏకరి నేకలవ్య మొగమించుక చూచినఁ గృష్ణుఁడర్చిరాః
యీతఁడు జాతిజాతియని యెప్పుడు త్రుళ్ళుచుఁ గల్వరించుచున్
జాతిని గూడియుండు నతిసాంద్రవనంబుల జాతివైరమున్
నైతము మానఁడంచు నెకసత్కేము లాడుచు గెలిపేనెడిన్.

26

- వ. ఇట్లు పరస్పర విరోధభావంబులచే భావంబులు కలవరపడుచుండ— 27
- చం. గరువతనంబుచేతఁ జెలికాండ్ర నొకానొకనాఁడు గూడుచున్
గురుతర కాననస్థలికిఁగోయని యార్చుచుఁబోయి యందఱున్
గరమరుదైనపేట తమకంబున రేఁగుచు సంచరింపుచున్
దరమిడి క్రూరజంతువుల దద్దరిలంగను జేయుచున్నెడన్. 28
- గీ. కఱకు పదమగలు కాండంబునొకదాని
వింటఁదొడిగి పందివెంటఁబడుచు
నేకలవ్యుఁడొక్కఁ డే కాకియైపోయి
యేకలంబు సురుగనీక తఱుమ. 29
- ఉ. కొందొకవైపునుండి రణకోవిదుఁడైన కిరీటియప్పడే
కాండము వింటనుందొడిగి గమ్మున నేసెను వేసినంతనే
యొందొక బాణమో రభసమొప్పుగఁ జీవున వచ్చి సూటిగా
నిండుమొగంబుఁదాకి ధరణీస్థలిపైఁ బడఁగూల్చెఁ బందినిన్. 30
- గీ. లక్ష్యకుద్ది యద్భుత శరలాఘవంబుఁ
గాంచి నరుఁడేకలవ్యునిఁ గంటఁజూచి
యీడుగానని చెప్పి తానీడఁబోయి
తేరి పాఱఁజూచి యపుడె తిరిగిపోయి. 31
- కం. ఇంతటి విద్యానైపుణి
యింతటి శరలాఘవంబు నెన్నండెఱుఁగన్
వంతకదా : యితఁడెవఁడో
యంతెఱుగుట మేలటంచు నాతండపుడే. 32
- . చాపాచార్యుండగు ద్రోణాచార్యునింజేరి వినయంబుట్టిపడ దీనాననుండై —
- కం. ఎఱు కొక్కనిఁగంటిని ద
చ్చరలాఘవమెల్లఁగంటి సాంద్రాటవిరో
గురువర : యాతని రూపము
మఱువఁగ రాదయ్యె నాకు మాపులుతేపుల్. 33

గీ. మూఁడులోకాల విలుకాండ్ర మొత్తమందు
నన్ను సరిలేని బంటునొనర్తునంటి
వదియు నేటికి వమ్మయ్యె నక్కటకట !
మీరలేమిసేతురా నాకు మేలు నేడు.

34

సరియె కాదయ్య నాకంటెనురువగునతఁ
దెచటనేర్చెనొ చిలువిద్య నెఱుగరాదు
బాసమాత్రము తీర్చుకోవలయునన్న
గురుఁడు చింతించి మిగుల సంకోచపడుచు.

35

వెంటనె క్రీడిఁగూడి యటవీస్థలికేగ గురుండు సిద్ధమై
జంటఁగనంటి వెంటఁబడి ఛాత్రుఁడు ముందుగ దారితీయ గో
రింటల దొంకలన్ నడచి త్రిప్పులు పొందుచుఁ గాంచిరొక్కెడన్
వంటెముకాని గూడెమును వారలు దానిని డాసినంతటన్.

36

సీ. నెఱ్ఱెంబుఁ గైసేయు నెమ్మిపురితురాయి
కనువిచ్చి దెనలెల్లఁగాంచుచుండ
దొనల రారాపుచేతను గాయగాసిన
యెగుమూపు దోయిమై బిగువుచూప
ఎన్నెన్నో కత్తరి వన్నెపూసల పేరు
లెదురొమ్ముపైఁబడి కదలుచుండ
మొలచుట్టుచుట్టిన మోటువన్నియ ప్రాత
మోకాలు దిగజారి పోకయుండ

గీ. నింటిముంగలియఱుగుపై నొంటరిగను
రెడ్డిగమువేసి కూర్చున్నదొడ్డఱేని
శబరజాతి క్షమానాథుకౌర్యరాశిఁ
గాంచి గురుశిష్యులిర్వరు కొంచెపడితి.

37

గీ. అతిఘటిద్దరింటికి వచ్చుటల్లకాంచి
 దూరముననుండి తొందరతోడలేచి
 యర్హ్యమును బాద్యమునునిచ్చి యాదరించి
 వారి పయనంపు బడలికఁ బాపనెంచి.

38

మ. త్త. చారపప్పును సూచబియ్యము సన్నమండిగ గుగ్గిళుల్
 దోరముగ్గిన మావిపండులు దుర్లభంబగు ద్రాక్ష ఖ
 ర్జూర పక్వ పలాళి తంగెటి జుంటితేనియఁజక్కఁగా
 నారకాగిన యావుపాలను నారగింపఁగఁ బెట్టుచున్.

39

కం. ఇంటికి వచ్చిన పెద్దల
 వెంటనె పూజించునియతి విహితంబుగఁ జే
 కొంటిమి యాతిథ్యమె మా
 పంటలు వీనిఁగొని సేదఁ బావుకొనుండి.

40

ప. అని బహువ్రకారంబుల వేడిన ద్రోణార్జును లతిథి సత్కారముల గ్రహించి
 తృప్తై న యనంతరంబు వారలంజూచి యేకలవ్యుండు—

41

ఉ. ఏవనిఁబూని మీరలిటులిచ్చటికింజనుదెంచివారు ? మీ
 కాపురమేది ? నావలనఁ గాఁగలకార్యముఁజెప్పఁ డున్నచో
 నావనిఁదీర్తు నాకలవియైన నటంచు వచించినంతనే
 చాపగురుండు పల్కెను నిజంబును దెల్పుచుఁదత్తణంబునన్.

42

కం. నాపేరు ద్రోణుఁడందురు
 చాపాచార్యుండ నిఖిలజనపాలసుతుల్
 నాపజ్జ నేర్చికొందురు
 చాపాభ్యాసంబు దివ్యశరలాఘవమున్.

43

ఉ. క్రీడియితండు ఘోరరణకేళివిదగ్ధుఁడు మొన్న మొన్నవే
 టాడఁదలంచి యాయడవియందునఁజొచ్చి చరించుచుండఁగాఁ
 గ్రోడముతోడవచ్చి యిటకున్ గుఱివెట్టి శరంబుఁబువ్వు దో
 ద్తోడఁదవ్వదీయబాణము కడున్ రయమారఁగ దానిఁగూల్చుడున్.

44

ఉ. నీ శరలాఘవంబు గని నివ్వెఱపాఠెనయంగ వేగ నా
వేశముఁజొచ్చి యాయెడకు వ్రేల్చిడిఁదెచ్చెను నిన్నుఁజూపఁగా
నో శబరేశ్వరా ! పలుక నోడకు పేరు నుదంతమెల్ల నీ
వీ శరవిద్య నెప్పుడెటు లెవ్వనివద్దను నేర్చినాఁడవో.

45

కం. అనినంత నేకలవ్యుఁడు
వినయాదర మొప్పుచుండ విస్పష్టముగాఁ
దనుగురునితోడను బలికెఁ
గనుదమ్ములవింతకాంతి గంతులువై వన్.

46

కం. ఏమేమీ ! యితఁడర్జునుఁ
డా ? మీరలుద్రోణగురువులా ? మోదంబా
హా ? మీరాకను ధన్యుఁడ
నే మీకడఁగాదె విద్య నేరిచికొంటిన్.

47

ఈ మాటలాలించి ధనురాచార్యుండు కలగుండువడిన మనంబు కలవాఁడై,
బోయతుంటరియై, మెఱమెచ్చులకో, మిడిమేలమునకో, మేలమునకో
యిట్లాడుచుండెనని సంశయించి, యేకలవ్యుని ముఖలక్షణంబుల నుపలక్షించి,
విలక్షణంబులేమియుఁ గన్పట్టమిఁ గుదుటఁబడిన మనంబుకలవాఁడై — 48

ఉ. చిత్రముఁ జెప్పుచుంటివి, హసింపఁగనేమొకొ నిన్నెఱుంగఁబో
ఛాత్రుఁడవై మముంగొలిచి సాంగముగా విలువిద్యనెన్నఁడే
మాత్రము నేర్వవీవిటుల మాటలుచెప్పఁగనేల ? నీదు చా
రిత్రమువిస్మయంబుఁ బచరించెడినంచు వచింప బోయఁడున్.

49

చం. ఎఱుంగకపోవుచేమినను ? నే విలువిద్య గ్రహించు కోర్కెతోఁ
జిఱుత తనంబునందు మిముఁ జేరి భయంబునఁ జాగివేడఁగా
నెఱుకకుఁ జెప్పరాదనుచు నెన్నియొ శాస్త్రములున్నవందుచేఁ
గఱవఁగజాలనంచు ననుఁ గ త్తరీమాటలనాడి పంపరే.

50

గీ. అట్లు మీచేత నవమాన మంది దుఃఖి
తాత్కుడనయి యేమియుదోచ కలమటించి
యించుకంతవంచిన తల యెత్తకుండఁ
దిరిగి మాచెంచుగూడెంబు దరియఁజొచ్చి.

51

కం. సతతము కొలిచితి నే మీ
ప్రతిమారూపంబు భక్తిపరతంత్రుడనై
జితకాశినె తి దానన్
కృతహస్తఁడనై న నాకు నెదురునెఱుంగన్.

5-

వ. నాపేరేకలవ్యండు, ఈ యాటవిక ప్రదేశంబు మదీయ బాహువప్రయుగళి
గుప్తంబై, దొంగకోడుబోతులవలని వల్లడిదక్కి చల్లగ వర్షిల్లుచుండు.
నాకదురుగాని యెదురుగాని లేక యిందె వసియింతు—

53

ఉ. మాకొరవంజిగూడెములు మాటలు తప్పవు తప్పినంతనీ
లోకములోనఁ బుట్టుగతులున్ మరియొండవు చుట్టపక్కముల్
బాకులుదూసి మీదఁబడి ప్రాణములన్ హరియింతురట్టి యీ
మూఁతలకెల్ల నే దొరను బొంతులెఱుంగని కారుకోనలో.

54

ఉ. అంతట ద్రోణుడిట్లు హృదయమ్మునఁ దాదలపోయఁజొచ్చె పీఠ
దంతక కల్పఁడితని యందంచితభీషణ బాహుశౌర్య వి
క్రాంతియు వీనినిస్తుల పరాక్రమ మీతనివాపవిద్య, ప్రా
ణాంతక మార్య కోటి కెఱులై నను హీనునిఁజేయుటొప్పుగున్.

55

గీ. వీనివింటికి నెదురెత్తివింటినారి
లేశమైనను మ్రోగింప లేదెవండు
వీని భుజశక్తిఁ బొరిపుచ్చ లేనియెడల
మాకు బ్రదుకుట దుర్లభంబయని యెంచి.

56

కం. ఎఱుగవె శిష్టాచారం
బెఱిగియు నిట్లాచరింప నెఱుకకుడగునే
గురుదక్షిణఁ బెట్టని యా
కఱికికి నదతులు పుట్టఁగలవేయెందున్.

57

వ. ఇట్లు గురుండు కుత్సితుండై తనయభీష్పితంబును మఱుగుపుచ్చి పల్కినవెంటనే
యేకలవ్యుండు—

58

కం. “తల తల మను కత్తిగో :
తలయిదిగో : కోరుకొన్న దానిని నిపుడే
తలఁగక యిచ్చెద గురువర :
తలఁగోసిమ్మునుదొలేక ధన మిమ్మునుదో :”

59

కం. చెడుతలఁపున ద్రోణుండ
ప్పుడు పలికెను నాకదేచిపోలదుగానీ
కుడిచే బొటమన వ్రేలొ
క్కొండు చాలును దానినిమ్ము గురుదక్షిణగా.

60

ఉ. చెంగట నిల్చి కుంభజుండు చెప్పినమాటలనాలకించి యం
దుంగల మోసముందెలిసి తొట్రొలకుండఁగ నేకలవ్యుఁ డా
యంగుటముంగరుక్కున ఖరాసినిగోసి యిదే గ్రహింపవే
వెంగలికాడహో : శబర వీరుండు వాసను దప్పఁడెన్నఁడున్.

61

వ. ఇట్లు వచించి, నిర్వికారంబున—

62

చం. తలతలలాడు కత్తి నొఱుదాల్చి విషణ్ణతఁబొందకుండఁగా
జలజల రాలుచున్న క్షతజంబును సుంతయు లెక్క పెట్టకే
కలకలలాడు నెమ్మొగము కొంతులు పర్వఁగ మాటలాడఁగా
బలపలనొచు ద్రోణుండును ఫల్గునుడంతట బిత్తఱింపుచున్.

63

- గీ. ఏకలవ్యుని గురుశిష్యులిర్వరంత
చిట్టకంబునఁ బొడఁగాంచి సెలవుఁబొంది
కోర్కెఁబీడేఱనని చెప్పి కులుకుతోడ
మరలిపోయిరి తమవీటి తెఱపుఁబట్టి. 64
- వ. ద్రోణార్జునులు మగిడిపోయినవిమ్మట నేకలవ్యుండు తనమనంబున నిట్లు
తలపోయసాగెను— 65
- చం. గురుఁడఁటవీడు నన్ను వెడక్కోర్కులు గోరుచునంగుటంబునున్
నఱకఁగఁజేసి కైకొనియె న్యాయము : శిష్యునిఁ బుండలింపఁగా
గురుజనుఁడున్ స్వలాభమును గోరఁగవచ్చునుగాని శిష్యునిన్
గరుణయొకింతలేకయ పకారమునన్ గ్రసించుపధర్మవే : 66
- కం. చింతింపక యొకనికిన్
యంతఃకరణ ప్రవృత్తి నావలనిడెఁబో
యంతే : వాసిచెఱచుకొనె
నంతేవాసి చెడఁడింతయైనను గనుఁడి. 67
- వ. హృదయంబు కలవరపడుచుండఁ దన్నుదానూరడిఁచుకొని— 68
- గీ. కృష్ణమూర్తి మేనత్తయౌ పృథకుఁగొడుకు
నరుఁడు వానిగురువుచావగురుఁడుగానఁ
గృష్ణఁడీపనియెల్లఁ జేయించియుండు
వేఱువిధముగాఁ దలపోయ వీలులేదు. 69
- వ. ఇంతమాత్రంబునకు నైనదియేమి : త్రిజగంబులు విస్మయంపడ శ్రీకృష్ణుండు
సంగ్రామరంగంబున నాప్రళయతాండవమంగనుంగొని తీర్చవడుఁగాక—
- సీ. అర్థంబువచ్చిన హరిహరదులనైన
“ఉప్పు”ని క్షణములో నూదిపైతు
శ్రీకృష్ణఁడేవచ్చి డీకొన్నచో వాని
వేటారుతునియల విలుగవెతు 70

దండేత్తిపోయి నే ద్వారకావతిలోన
దండాటలాడింతు దండునెల్ల
పాండుపుత్రకులెతోడ్పడవచ్చుచో ముట్టి
పెలుచవారల తలల్ దులిచిపుత్తు

గీ. వెలయఁ బడినేళ్ళలో నొక్క వ్రేలుపోయి
సంతమాత్రాన నేమి దురాశగాక ?
ఏకలవ్యుండు సర్వలోకైక ధార్మి
కుండనఁగ మారుమోగింతుఁ గుకలమెల్ల.

71

వ. అంచు రోషించి మంచికాలరులఁబంచి, చెంచు గూడెములనుంచి చెంచు
దొరతం బిలిపించినఁ జేరుమోసిన నెలవిలుకాండ్రు, తడవిలుకాండ్రు,
వెదురు విలుకాండ్రు, పెడవిలుకాండ్రు నెదురులేక యొకరి నొకరు పిలుచు
కొని, మించిన భక్తితో తేనికడకురా నేకలవ్యుండు రణభేరిపేయించి,
పైనంబుఁజేసి ద్వారకాపురినిదాసి, చుట్టుమూఁగి పైఁబడి యాయాదారులనెల్ల
నరికట్టి, పురంబుననున్న సరదారుల నాదారులంజేసి, కట్టెదుటనున్న తోట
లను, దొడ్లను బాడుచేసి, జోదుల పెక్కండ్ర మడియించి, కృష్ణుండు లేమిచే
మగిడివచ్చె. పదంపడి కొందొక కాలంబున మరల యుద్ధంబు ప్రవర్తింప
నందు నన్యాయంబుగాఁ గృష్ణునిచే నతఁడు నిహతుండయ్యె.

72



ధర్మజురాజసూయము

వ. నిరంతర ఘోర సంగ్రామవ్యాపారసంతృభిత మనస్కుండై శ్రీకృష్ణుం
దొక్కనాడేకాంతంబున, నవరత్నస్థగిత కుడ్యపరిత్రాజమాన నిజసౌధాభ్యం
తర చంద్రశాలలో, సాంద్ర చంద్రమరీచి జాలంబు హృదయాహ్లాదంబు
కలుగజేయుచుండ నెమ్మదిఁ గూర్చుండి యిట్లు తలపోయసాగెను— 1

కం. మురనరకహంసడిచికళ
బరభూవరకంసముఖర పరనరవదులన్
బొరిగొనితి ననుటెకానీ
యెఱుగనయితిఁ గంటినిండ నెన్నఁడునిద్రన్.

2

సీ. ఒకమూల మాగధుం డూర్జితనత్వఁడై
దండెత్తిపైఁబడఁ దలఁచుచుండ
ఒకవంక శకుపాలుఁ డుద్బటారభటితోఁ
గోలాహలముజేయఁ గొంకకుండ
ఒక చెంప పొండ్రకుం డుత్సాహవంతుఁడై
దెప్పరంబుగ ముట్టడింపనుండ
ఒకప్రక్క సాల్వండు వికటాట్టహాసీయై
కైలాటములు పెట్టఁ గదలుచుండ

గీ. కాలయవనుదొక్కట నొడు గఱచుచుండ
దంతవక్త్రుండు తనదండఁ దట్టుచుండ
వీరివారిఁ దప్పించుక వేగుటెటలొ :
కలలలో వీరిమూర్తులే కానిపించు.

3

కం. వినరాదువీరి పల్కులు
కనరాదినుమంత వీరి కార్యవయంబున్
మనరాదు వీరిపొత్తునఁ
జనరాదొక యింత వీరి సంగడికొఱకై.

4

సీ. అర్యసంఘంబుతో నై క్యమైతినటంచు
మాజాతివారెల్ల మనకపడుచు
ననుజూచి కినుకతో నాయందు లేని త
ప్పులమోపి దవ్వగాఁ దొలఁగిపోయి
చతురంగసైన్యంబు నమకూర్చి నిరతంబు
వెంటాడుచుండిరి విసుగులేక
కంటినిద్రయెఱుంగఁ గడుపుకూడు నెఱుంగఁ
జాలకాలమునుండి జడుఁడనై తి

గీ. నాంటరిగ వీరితోఁబోరుచుండలేక
జన్మభూమిని గాపాడు శక్తిలేక
కానిదీప్యవంబులోనిట్లు గట్టుకొనుచు
నిట్లు లారాటపడుచుంటిఁ దుట్టతుదకు.

5

పాపియగు జరాసంధుఁడై శ్వర్యమత్తుఁ
డగుచు రాజచక్రమునెల్ల నానకట్టి
తోలుచుండె నామీఁదకు ధూర్తుఁడతఁడు
జాతివిద్రోహినని చెప్పి సాకువెట్టి.

అతనిపేరు సింహస్వప్న మగుటచేతఁ
దొలఁగియుండుట లగ్గంచుఁ దలఁచినేను
మధ్యదేశంబు నెడఁబాసి మాటుపడుచు
వచ్చియిందుంటి బాంధవ వ్రజముతోడ.

7

కం. ఎచ్చటి పచ్చికబీళ్ళను
విచ్చల విడిమేయు ధేనువిసరంబులు నా
కిచ్చినవా గుమ్ముపాలను
నచ్చటి భూములను వీడనాడఁగవలసెన్.

8

గీ. జన్మభూమియౌ మధ్యదేశంబునందు
నిలువనీడ లేకుండఁ జేఁ గలిగినాఁడు
వీనిరాజ్యంబు కూఁకటి ప్రేళ్ళతోడఁ
బెళ్ళగింపకుండినఁ బేరుపెంపు చెడును.

9

కం. ద్రావిడ జనముల పంచకుఁ
బోవక యెట్లయిన నార్య భూమీశ్వరులా
పోవఁదలలోని నాలుక
కైవడినే సంచరింతుఁ గార్యార్థుఁడనై ..

10

సీ. సంజకెంజాయలోఁ జలువతిన్నెలమీఁద
విరమించు భాగ్యంబు వెడలిపోయె
పండువెన్నెల నారులై టలోఁ బవళించు
సౌభాగ్యగరిమంబు సమసిపోయె
ముప్పోద్ధులందుఁ బుప్పొడి దుమారంబులో
మునిఁగితేలుట యెల్ల ముగిసిపోయె
పున్నాగములకూడి పున్నాగములనీడ
పన్నాగములఁబన్ను చెన్నుపోయె

గీ. జన్మశతములకై న నా జన్మభూమి
సౌఖ్యములమాట మఱవంగఁ జాలనొర
రాజచండాలుఁడైన జరాతనూజు
వల్లవంతవల్లడి గల్గె వల్లమాని.

11

కం. అమ్మడువోయిననుచున్
సమ్మతిఁ జూపింపలేక సందేహముతో
సమ్మరు ద్రావిడజనములు
సమ్మనలాభంబులేదు నాకిక వారిన్.

12

చం. అరయగ నార్యసంఘమున యందిపుడిప్పుడె భేదభావముల్
పొరయుచునుండెఁగాన నెఱి పూనికతో నెఱులైన వానినిన్
బెరయఁగఁజేసి చిక్కులను బెట్టి నిజంబుగ రెండుపక్షముల్
స్థిరముగఁ గూడకుండునటు చేసినమేలగు రాజనీతిచే.

13

కొరవ పాండవుల్ తొడరి కొరవ రాజ్యరహ-నిమిత్తమై
పోరఁగనున్న వారలని పొక్కెను వార్తలు కాన వెంటనే
వాఱి విరోధముల్ చతురుపాయములన్ నిగుడింపఁజేసి యే
తీరుననైన దగ్గరకుఁ దీయుట మంచిది యొక్కపక్షమున్.

14

కం. చతురంగబలముతోడన్
సతతము సప్రాంగ బహుళ సంపదతోడన్
ధృతరాష్ట్రపుత్రుఁ డుండెను
జతపదునేవానిపొత్తు సరిపడి మాకున్ ?

15

ఉ. పర్యవసాన మేమయినఁ బాపమొ గీపమొ తప్పకుండ నా
యార్యులఁ జీలఁదీసి సమయజ్ఞత వారలు కూడకుండఁగా
దైర్యముతోడ నీపనిని దప్పక చేయకయున్న బాపురే !
కార్యము తప్పిపోయి యడక తైఱిలోపలి పోకనయ్యెదన్.

16

కం. బలవంతునితో నెన్నఁడు
చెలిమింజేయంగ రాదు చేసిన యపుడే
సిలుగులు తప్పకకలుగును
జెలిమియు బగయౌచునుండుఁ జిట్టచివరకున్.

17

ఉ. పగ్గెకలట్టివారు బహు బాహుబలాధ్యులు నెట్టివారికిం
దగ్గరు పంచపాండవులు దర్పనమగ్రులు యుద్ధభూమి. మా
దగ్గర చుట్టముల్ గనుక దగ్గతీసి వివేకమొప్ప నా
యగ్గముఁ జేసికొన్నఁబని యంతయు నెగ్గును నెగ్గులేటికిన్ ?

18

కం. అన్నన్నా : నన్నెంత వి
పన్నునిఁ గావించినాఁడు బార్హద్రథియున్
గన్నీటి ధారలొలుకన్
మున్నీటి మయమ్మునందు మునుగఁగవలసెన్.

19

గీ. చుట్టపక్కాలు తక్కువ చుట్టునున్న
యట్టి బలగంబు తక్కువ యగునుగానఁ
బరమనంతుష్టలగుచు నా ప్రాప్త ప్రోవు
నొందఁ బొందవు లువ్విళు లూరుచుండ్రు.

20

కం. కావున నామాటలపైఁ
గావలసినయంత నమ్మకంబుంతురు గా
దే వారలు దానివలన
నావచనములేవియైన నచ్చఁగవచ్చున్.

21

ఉ. చందమదంబునన్ దిరిగి సాహసచర్యల నాచరించు రా
జ్యుండలి వారికిన్ బృథకుమారులకుం బగఁజేసిపెట్ట నా
యందను బాయకుండెదరు ప్రాణభయంబునఁ బొందవేయుటన్
నిండు బలంబు చేకురును నిక్కము మేలగు నాకు దానిచే.

22

గీ. రాజసూయాధ్వరంబొనర్పంగఁ బొంద
వులను బురికొల్పి సంతటఁ బుడమిఁ బొడమి
యారిపోవని శత్రుత్వ మఖిల రాజ
రాజితోడ క్షణంబులో రాజఁగలదు.

23

వ. అని యారీతి రాజనీతిజ్ఞుఁడై లోతు విచారించి, వీతర్కించి: పెంటనే దేవర్షి
యగు నారదుని బిలిపించి, కార్యవిధానంబు సర్వంబు నిరూపించి చెప్పింప,
నారదర్షియు నింద్రప్రస్థంబునకేగి పొందవులచే నర్హ్యపాద్యాది విదులం
బుజీంపఁబడి, క్షేమసమాచారంబు లెఱింగి, ప్రసంగవశమున నేమియు
నెఱుంగని వానింజోతి నీట్లు చెప్పదొడంగె—

24

కం. మొనమొన్ననె త్రిదివమునకుఁ
జనివచ్చినవాఁడ నేను జనపాలా : మీ
జనకుని నటఁ గాంచితి నా
యనఘుఁడు సౌఖ్యముల నోలలాడుచునుండెన్.

25

మ త. నన్నుఁగాంచినయంత మీపిత నాకమందున వెంటనే
నన్నుడగ్గరి మీదుజేమము నాముఖంబున సర్వమున్
విన్నవాఁడయి సంతసిల్లుచు బిక్కమోమున నాపయిన్
గొన్నిమాటలు మీకుఁజెప్పఁగఁ గోరి యిట్లనిచెప్పెఁగా.

26

మ త్త. భూతలంబున నున్నయప్పుడు భూతలేకులఁగూల్పుచున్
భూతిఁగూర్చుటెకాని మీకయిబుద్ధిపుట్టకపోయెఁగాఁ
భూతయజ్ఞము లాచరించుచుఁ బ్రోవనైతిని బుణ్యమున్
భూతలంబును వీడినప్పుడు పుణ్యలోకముఁ జేరఁగా.

27

మ త్త. అజ్ఞఁడయ్యనధర్ముఁడయ్యను నల్పుఁడయ్యను నెవఁడే
యజ్ఞమొక్కఁడు చేసియుండునొ యట్టివానికినిత్యమున్
బ్రహ్మగల్గును సత్యలోక నివాసమొందఁగ సర్వదా
ప్రాజ్ఞులయ్యును నాకమందునఁ బ్రాకులాదెదరన్యులున్.

28

ఉ. ఎద్దడిలేని భూమితలమెల్లనునేలుచునుంటి వింటికిం
బెద్దపుపెద్దవీవయనిపించుకపేరును మోసినావు నీ
కెద్దియు నడ్డులేదు వృథివీకులు తమ్ములు రాజసూయమున్
వద్దనఁబోరు తోడువడవత్తురు జన్మముసేతునన్నచో.

29

శా. నాకంఠెన్ గుణహీనులై నన్మపులున్ నాకంఠె ధర్మచ్యుతుల్
నాకంఠెన్ గడులుబ్బులుండిరిగదన్నా : సత్యలోకంబులో
నాకుంగూర్పుము సత్యలోకము మహానందంబు వాటిల్లఁగా
సాకల్యంబుగ రాజసూయమను యజ్ఞంబొందుగావించుచున్.

30

గీ. కానఁ బిత్రాజ్ఞఁబాలించి మానసీయ
చంద్రవంశ మర్యాద దేశములయందు
నిలిపి, నన్నుద్ధరింపంగ వలయునంచుఁ
బలికి ధర్మణా : నన్ను మీవద్దకంపె.

కం. నారదుఁడాడిన మాటల
గారవమున నాలకించి కంపిల్లుడుఁ గ
న్నీరొలుకఁగ నిట్లినె వసు
ధారమణుఁడు తండ్రిపాట్లు తత్తరపెట్టన్.

32

కం. తండ్రి : చెప్పితి గదె మా
తండ్రి దివమునందు నందు తాపంబును నే
మండ్రొజనంబులు విన్నన్
తీండించుచునుండె శోకతీవ్రత నన్నున్.

33

గీ. తండ్రి యానతి నేఁదలఁదాల్చి చేతు
రాజసూయ పవిత్రాధ్వరంబు నిపుడె
కాని మాకేడుగడయైన కంసవైరిఁ
బిల్చి చెప్పవలసియుండుఁ బెద్దమాకు.

34

వ. అనుచున్న వెంటనే దౌవారికుండు చనుదెంచి శ్రీకృష్ణు నాగమనంబు వినీ
వింప యుధిష్ఠిరుండు దిగ్గన లేచి యెదురేగి, సాష్టాంగ దండప్రణామంబు
లాచరించిన శ్రీకృష్ణుని గ్రుచ్చి కౌఁగలించి యుచితాననంబునఁ గూర్చుండఁ
బెట్టి, కుశలసంప్రశ్నముఁ జేసి, నారదుండు చెప్పిన యుదంతంబు
విన్పింప దరహానితవదనుండై యదూర్వహుండు—

35

గీ. ఇంతకన్నఁ గావలసిన దేమిమనకు ?
తండ్రికన్న పేలుగలందె దైవమొకఁడు ?
తండ్రి సంతుష్టిఁ బొందినఁదప్పకుండ
భువనమంతయు సంతుష్టిఁబొందఁగలదు.

36

వ. దైవజ్ఞుల రావించి నుముహూర్తంబు నిశ్చయించి వెంటనే— 37

ఉ. నల్వార తమ్ములంబిలిచి నాలుగుదిక్కుల కప్పనంబులన్
గొట్టిగఁదేరఁబంపు నమకూర్పుము ద్రవ్యములన్ని చక్కఁగాఁ
బిల్వఁగఁబంపు చుట్టములఁ బెత్తనముంజొనరింప నిష్పదే
పల్వరచేత యజ్ఞము నెఱాననిపించెదఁ దండ్రి హర్షిలన్. 38

కం. కానుకలీయకయున్నన్
మానక దండెత్తిపోయి జ్ఞేపాలకులన్
దీనులఁజేయుచు నీ స్వా
ధీనముఁగావించు వారిదీమనమెడలన్. 39

గీ. అధ్వరసమాప్తి యయ్యెడు సంతవఱకు
నిందెయుండి సంపారము లెల్లఁగూర్చి
పెట్టి మెప్పించెద విరోధి వితతిచేతఁ
గలఁతపడనేల యీపాటి కార్యమునకు 4

మ. అని ప్రోత్సహముఁ జేసినంతటనే యజ్ఞారంభసంరంభియై
తన తోఁబుట్టుల నల్వారంబనిచెఁ బంతంజొప్ప నల్లిక్కులం
గని రాజన్యలనుండి యప్పనములంగైకొంచు రమ్మంచుఁ జ
య్యనఁ గుంతితనయాగ్రజుండవుడె పిత్రాజ్ఞానిబద్ధాత్ముడై. 41

గీ. కొన్ని దివసంబు లట్టచే చన్నపిడవఁ
గవలు వడముడివచ్చిరి కానుకలను
సకల రాజచంద్రులనుండి సంగ్రహించి
వాసుదేవ ధర్మజులు సంతోసమంద. 42

గీ. బేలుపోయిన మనసుతో విజయు దొకఁడు
వట్టిచేతులతోఁదిగ్గివచ్చెనకట ।
సిగ్గు ముప్పిరిఁ గొనుచుండఁ జెప్పలేక
చెప్పె నగ్రజుతోఁ జిట్ట చివరకిట్టు.

ఉ. రాజగృహంబుఁజొచ్చుచు రాజసుతుఁ గన్గొని యెంటిపాటునన్
నే జనివచ్చినట్టి పనినిన్ వినిపింపఁగ నవ్వి యిట్లనెన్
రాజుఁ ధర్మసూనుఁడవురా : యిది యెన్నఁడువచ్చి పైఁబడెన్
రాజనుకొన్న మాత్రనే జరాసుతుఁడిచ్చునె యప్పనంబులన్ ? 44

కం. ఆరియప్పనంబులీయం
డరివారముఁ ద్రుంచుఁగాని యరుదెంచిన నా
హరిహరులరిఁ గొనఁదలఁగక
యరిగావుల జేసికొనును నరి నరవరులన్. 45

గీ. ఇటు జరాసుతుఁ డాడ నే నేవపడియు
నోరు కదలింప కరికట్టి యూరకుంటిఁ
జేయునదిలేక యచ్చట విగ్గవడితి
రాజచంద్ర : దుస్సహ మీ పరాభంబు. 46

ఉ. వానినిఁజంపి కాని కయివాల్యను నాకనుదోయి తెప్పలన్
వానినిఁ జంపికాని కుడువం దలపోయను భోజనంబునున్
వాని కఠోరవాక్యములు వానిఛలోక్తులు నీనడింపులున్
మానవనాథ : నాచెవుల మానక గింగురుమంచునుండెఁబో. 47

పం. అనవిని కృష్ణఁడిట్లనియె నొర : జరాసుతుఁడన్న నల్పుడే ,
యనిమొనఁ జూచితీరవలె నాతనిచేవ, బలంబు, సొంపు, నా
తని పటుముష్టియుద్ధము, గదారణపాండితి, శ్రతువీరులై
నను నుతియించి తీరుదురు నాపలుకుల్ వినియూరకుండుమా. 48

కం. భీమార్జునులిర్వుర నా
తో మానవనాథ : పంపు తొందరపడ కె
ట్లో మాగధు లోఁబఱచెద
సామముననో లేక ఘోర సమరమ్ముననో. 49

వ. నేటికిఁ గొల్లు చాలింతమని చెప్పి లేచి శ్రీకృష్ణుండు కొండొక క్షణంబు
దర్శనంతో రహస్యాలోచనంబుఁ గావించి, రాత్రి గడపివుచ్చి మఱు
నాఁడు పెందలకడనిద్దురలేచి భీమార్జునులను గూడి గిరివ్రజపురంబునకుఁ
బ్రయాణోన్ముఖుండయ్యెను—

గీ. వెలయ స్నాతక బ్రాహ్మణ వేషములను
గొనఁబుగా సంతరించి ముగ్గురునుగూడ
వెడలి ముచ్చిచ్చురీతిగా బిడియవడక
చనిరి యప్పుడపై గిరివ్రజపురమునకు.

51

ఉ. ఒడ్దికవారు మూపురును నుబ్బకు నెండకునోర్చి దారిలో
సుద్దులుకొన్ని చెప్పికొనుచుం జనుచుండఁగ నోర్మినొక్క నాఁ
డద్దమరేయియైన యపుడందఱు రాజగృహంబు చెంతకున్
దద్దయుఁజేరి యొక్కయెడ దారికిఁచూరమునందునిల్వఁగన్.

52

గీ. వాసుదేవుండొ యిటునటు పాఱఁజూచి
చీమ చిటుకుమన్న నులికి చివుకురుమనఁ
దోడవచ్చిన పార్థులతోడ నేమి
పలుకులో పల్కె యచ్చోటనిలువనీక.

53

గీ. రాచబాటను దిగఁద్రొక్కి కోచలగుహఁ
గొండకోనలో లోయలోగుండ నడచి
కాలి నవ్వుడి కాకుండఁ గట్టకడకు
గవలివచ్చి నిల్చిరి కోటగమిడివాత.

54

చం. ఎఱిగినవారగుగాన మును కృష్ణుఁడు పాండు నృపాలపుత్రు లి
ద్దరి విడి దుందుభుల్ గలుగుతావున కేగి యగల్పివైచుచున్
బిరబిరవచ్చి వారలను వెంటనె తోడ్కొని పట్టణంబునున్
జొరి చనె నెట్టి సంశయము చొప్పుడకుండఁగ నెట్టివారికిన్.

55

- A. రాజమందిరమేగి యారాత్రిపూట
వార్తబంపిరి కావలివానితోడ
స్నాతకులు మువ్వరు తమ దర్శనముగోరి
నిలిచియున్నారు మొగసాల నీడ ననుచు.

56

- A. శైవపూజానిమగ్నుడై సర్వమాద
మఱియొన్న జరాసంధ నరవరునకు
సౌవిదల్లుడు మెల్లగాఁ జనియచటకు
విన్నవించె నీవార్త భూవిభునితోడ.

57

- కం. వచ్చినది విప్రుడగుటన్
జెచ్చెర వినిపింపకున్న శిక్షించునొకో
మచ్చరపడి భూపతియని
క్రచ్చర వినిపించెనపుడు కావలివాడున్.

58

- ఉ. ముంగిటియందు బ్రాహ్మణులు మూపురు నిల్పిరటన్న వార్త వ
ల్లంగలగుండుఁ జొంది పదిలంబుగఁ బూజనుమానివైచి క
న్నుంగవదాష్టముల్ దొడర, నూత్నవికాసము మోముగ్రమ్మఁగా
ముంగల నంగజాల వడిఁ బోవుచునుండఁగ దారితీయుచున్.

59

- A. పంచరత్న ప్రమాణంబు బహుశమాంస
లాంగకములుగల్గి శరీర మగ్గలింప
విపులవక్షాకవాటంబు పెల్లుచుండ
నేంగణమున జరాసంధుఁ డనతరించి.

60

- ఉ. మువ్వరిమూర్తులంగని యపూర్వము వీరలబ్రహ్మశేషమున్
మువ్వరియందుఁ గన్నడదు పూర్తిగ వీరలు విప్రులౌదురా
యెవ్వరో వీర లెందుకయి కృత్రిమ వేషములిట్లు తాల్చిరో
నివ్వెట గల్గుచుండె గమనించుట మంచిది వీరి చర్యలన్.

61

వ. ఆంచు నీగతి లోలోన వితర్కించుకొని జరాసంధుండు డోలిక పోలిక
మాగులాడు మనంబుతో వారలంజూచి— 62

ఉ. ఏనినిజూడఁగోరి యిటులిచ్చటికిన్ జనుదెంచినారు ? మీ
మీనివసించు భూములయు మీనరపాలర పేరులేవియో
యినడిరేయి యేమిపని కిచ్చటి కీగతి వచ్చినారలో
నేననుమానముంబడితి నిక్కముచెప్పఁడి వాఁచకుండఁగన్. 63

కం. ఈ మాటల నాలించిన
తామరసాక్షండు పల్కె దంబముతోడన్
మోమున విలక్షణంబుల
నేమియుఁ జూపట్టనీక యెంతో కపటియై. 64

గీ. స్నాతకులమైన మాకొక్క సమయముండె
రెండుజాముల మునుముందు రేయియందుఁ
బల్కరింపము పల్కము పరులతోడ
నిందుచే వచ్చితిమి యిట కీ యవేళ. 65

కం. మీతోడంబని గల్గుట
చేతన్ వచ్చితిమి యీ నిశీధిన్ దేవా :
మీతోఁ జెప్పెదమంతయు
నేతావునకై న పోదమేకాంతముగా. 66

కం. అనినంతనె వెంట జరా
తనయుఁడు భీమార్జునులను దామోదరునిన్
గొనిచనె నిర్వాతమయిన
తన పూజాగృహమునకును దద్దయుఁబ్రీతిన్. 67

చం. నలువురు లోనికేగిన యనంతర మర్జునుఁగన్ను పైగచేఁ
దెలువఁగ యాదవుండతఁడు దీనినినెల్ల గ్రహించి వెంటనే
తలుపులుమూసి మాగధునిదగ్గరఁజేరుచుఁ జుట్టుమూఁగియే
పలుకులొకొన్ని పల్కచును వాదములోనికిదింపి యంతటన్. 68

కం. జిలిబిలిపలుకులు పలుకుచుఁ
జెలిమిని నటియించి కొంతసేపు తటుకునన్
దొలకరిమెఱుపులఁ బలెఁ బైఁ
గలియంబడి మాపురొకటిగా మాగధుపై.

69

చం. పిడికిటిపోటులం బొడిచి పెక్కురిపోవఁగ నజ్జనజ్జగఁ
గడిమిచెడంగఁ బాదముల గట్టిగఁదాకుచు గొంతుఁబట్టుచున్
నుడిబడఁ గ్రుమ్మిమర్మముల స్రుక్కఁగఁజేయుచు మాపురొక్కపై
నుడియఁగఁజేయుకొక్కమెయి మాగధుఁదాకిరి భీకరంబుగన్.

70

చం. మొనసిజరాతనూభవుఁడు మాపురితోడను మూఁడుమూర్తులై
కినిసిప్రపంచవేగమునఁ గిట్టిచలంబునఁ గీలుకీలునున్
దునిసిపడంగ వారిపయి దూకుచు నూకుచు రెండుమూర్తముల్
పెనగెను ముష్టియుద్ధమున వీరుఁడితండని తెల్పనోయనన్.

71

కం. మాపురు మిక్కిలి రోజుచు
చావులు దప్పించుకొనఁగఁ జకితాత్మకులై
పైవచ్చి పడుటమానుచు
లావును దగ్గింపఁగను వెలార్పిరి వానిన్.

72

కం. క్రమముగ బలముడుగుటఁగని
సమయమరుగుదెంచెననుచు సాహసశీలన్
బొమముడిఁ బెట్టుచుభీముఁడు
తమకమ్మున మీఁదికుటికి ధరఁబడఁగొట్టెన్.

73

గీ. పడినవానిఁ గృష్ణార్జునుల్ పట్టుకొనుచు
నదిమిపెట్టంగ భీముండు కదిసి కాలు
పట్టి పెళపెళావంబు లుట్టిపడఁగఁ
జీర్చివైచె జరాసంధు శీర్షదేహు.

74

కం. తెల తెలవారకమున్నే
బలవంతపు జేనిచావు పట్టణమెఱిగెన్
గలగుడువడి చెడిపోయిరి
వలవలనయి యెందుగల్గు బివినీందెల్లన్.

75

గీ. పేరుమోసిన రారాజుపేరు మాసి
పోవఁ బురిలోననున్నట్టి పోటుకాండ్రు
బిత్తరిల్లిరి యెదురెక్కి పెనఁగులాట
మాటఁ దలపెట్టరె రి డబ్బాటుచేత.

76

గీ. వీరగంధము నొడలెల్లఁ బెటిలఁబూసి
యెఱ్ఱ కనుగ్రుడ్లు మిక్కిలి యెఱ్ఱపూల
దండ లెఱ్ఱవల్వలును మైనిండఁదాల్చి
రాచబాట నిలిచిరి వీరత్రయంబు.

77

స్నాతకు లొకక్షణంబులో నల్లఁద్రావు
కటిక వారలై పోయిరి కాలమహిమ
ఘోరహత్యలు చేయఁగాఁ గొంకరెందు
మానవులు రాజ్యకాంక్షచే మఱుగునవుడు.

78

ఉ. గిట్టిజరాతనూభవునిఁ గీటడఁగింప నరాజకంబుగాఁ
బట్టణమెల్లఁ బాడవడ వందురుచుండుటఁగాంచి తత్పుత్రున్
దిట్టతనంబులేని సహదేవుని రమ్మని పిల్చి వానికిం
బట్టముగట్టి పాడిమెయిఁ బాలనసేయుమటంచుఁ దెల్పఁగన్.

79

గీ. తండ్రీచావుచే భీతిల్లి తత్తరించి
జడిసి సహదేవుఁ డుడుగరల్ చాలఁదెచ్చి
కృష్ణ సన్నిధిఁ బెట్ట నాకేటి కనక
వాని నన్నింటిఁ జేకొని వరుసఁబెట్టి.

80

ఉ. మాగధుడేత నోటువడి మ్రగ్గుచునుండిన రాజలోకమున్
మాగధుకార నుండిరనుమాట యెఱింగి యదూర్వహుండు తా
వేగమె వానినెల్ల విడిపింపగఁ బోయిరి వారువీళ్ళకున్
భోగములందు కోర్కెపరిపూర్ణముగాఁదముఁ దొందరింపఁగన్. ౪౧

ఉ. పోయిన రాజులెల్ల యదు ముఖ్యపృథాతనయాభిమానులై
పోయిరి కారయన్ వదలిపోయె నటంచును నేఁటితోడ నా
పోయిరి పూర్వబాధఁదలపోయుచు మిక్కిలి తందరించి వా
పోయిరి సొంతపీడులకుఁ బోయిరి క్రోధపరీతచిత్తులై. ౪౨

వ. ఇట్లు జరాసంధ జీవోత్పాటకులైన యాదవ పౌరవవీరులింద్రప్రస్థపురంబు
నకు నేగి, చింతాకులుండై యెదురుచూచుచున్న ధర్మసూతికి నఖిలంబు
నెఱింగింప, నాతండు విస్మయాకుల చిత్తుండై యద్భుత రసావేశమగున్నదై
శ్రీకృష్ణభీమార్జునులఁగాంచి గాఢపరిష్కరింప సుఖంబునఁ దేల్చి రాజసూయ
మహాధ్వారంభ ప్రయత్నంబుననుండ— ౪౩

గీ. దూరభారమనక మాటుమూలలజనం
బధ్వరంబుఁజూడ నరుగుదెంచెఁ
బిక్కటిల్లిపోయె నొక్కొక్క గేహంబు
నేలయిననట్లు నిండెఁబురము. ౪౪

దిక్కులనుండి భూపతులు తెచ్చిరి కాన్కలు చుట్టపక్కముల్
పెక్కురు ద్రవ్యరాసులను బెక్కులు తెచ్చిరి మేలివస్తువుల్
మిక్కిలి గూర్చితెచ్చిరి సుమీ యభిమానము గల్గు రాజు
లమ్మక్క : యటంచునుండొగడి రాపురమందలి యమ్మలక్కలున్. ౪౫

వ. దైవజ్ఞోపదిష్టంబుగా ధర్మజుండు మఁగళస్నానం బాచరించి పహధర్మ
చారిణియైన ద్రౌపదింగూడి దీక్షితుండై యజ్ఞప్రారంభంబుఁ గావించి
శాస్త్రానుసారంబుగా సగ్రహజాపరిశిష్టంబుగా ముగియించి, తత్పూజార్హ
లెవ్వరాయని లోపితర్కించికొనుచుఁ దుట్టతుదకు— ౪౬

మ. తమమాటన్ దలపెట్ట కెప్పుడు దయాదాక్షిణ్యభావంబుతోఁ
గనుదోయింగను తెప్పలట్టులు మమున్ గాపాడు చున్నట్టి వె
న్నుని సంప్రీతుని గాఁగఁజేసికొని సంతోషించు భాగ్యంబు క
న్నను నాకున్ మఱి వేరుధర్మ మొకతైనను గల్గునే ధాత్రిలో

87

నాకంటెన్ బలవంతులైన నృపులున్ నాకంటె శౌర్యాధ్యులున్
నాకంటెన్ రణదక్షులైన నృపులున్ నాకంటె ధైర్యాత్ములౌ
భూకాంతుల్ గలుగంగ నీవనమమున్ భూపాలకశ్రేణీయున్
నాకొకుల్ వెరగందుచుండ నిపుడున్ నాచేతఁజేయింపఁదే.

88

కం. కృతకృత్యుడ నయ్యెదనేఁ
గృతజ్ఞతను గానిపింతుఁ గృష్ణుని నభలో
నతిభక్తిఁ బూజచేసెదఁ
బ్రతివజ్జల తోడనాకుఁ బనియేముండున్.

89

వ. ధర్మజుఁడు తన మనంబులో నిట్లు నిర్దారించుకొని.

90

కా. పూజాద్రవ్యములన్ గ్రహించుకొని సంపూర్ణోత్సృకత్వంబుతో
రాజీవాక్షుని పాదపద్మముల నారాధించి నదృక్తితోఁ
బూజించెన్ గద తత్సభాముఖమునన్ బోరామియేపారఁగాఁ
దేజఃపుంజముచేత మోము వెలుఁగన్ దేదీప్యమానంబుగా.

91

కం. కొందఱు సంతోషించిరి
కొందఱు మౌనంబుఁదాల్చి కూర్చుండి రిఁకన్
గొందఱు గుందిరి చైద్యుం
డందఱి నదలించి యాపి నతఁడిట్టనియెన్.

92

ఉ. పేరున ధర్మరాజనని బెట్టుగ నుంటివి యింతమాత్రమౌ
రౌర : యెఱుంగఁజాలవాకొ యారడియయ్యెను వృద్ధసేవ నీ
పేరుప్రతిష్ఠలున్ జెడియె వెంగలివైతివి యిప్పు డీ సభా
గౌరవమేల యిచ్చితివి కంటిమె వింటిమె యిట్టి చిత్రముల్ ?

93

సీ. క్షత్రియుండని కాళ్ళ కడిగి పూజించితే
 యుండఁదేయిందు దుర్యోధనుండు ?
 ఆచార్యుడని చెప్పి యరసి యర్పించితే
 కలుగఁదే యిందు గంగాసుతుండు ?
 వృద్ధుడంచును విచారించి నేవించితే
 వర్తింపఁదే యిందు బాహ్లికుండు ?
 వేదవేత్తని చెప్పి పిలిపించి కొలిచితే
 వరలఁదే యిందు ద్వైపాయనుండు ?

గీ. కులములేదు జాతియులేదు గుణములేదు
 ధర్మ మెఱుగఁబోఁదాచార్య తత్వమెఱుగఁ
 దేల పూజించినాడవో కృష్ణునిపుడు
 సభికులకుఁ దలవంపులు సంభవింప.

94

గీ. భార : నిన్న మొన్నటిదాక యదుకులంబు
 స్నేహజాతిగా నున్నది మేదిసీత ?
 యెఱుగవా యట్టివానికి నిప్పు డ్రగ
 పూజనిత్తువా యీ సభాముఖమునందు ?

95

ఉ. ఉత్తమ రాజవంశ్యులకహో తలవంపులు చేసినావు నీ
 చిత్తము నేటికిందెలిసె నీ ! యిది ధర్మమే ? యెందఱోనినున్
 మెత్తనివేఁగివందురది మిథ్యయొకించుకకూడఁగాదు యా
 వత్తునెఱింగి భీష్ముడొక పల్కును పల్కుఁడు మూఁగలాగునన్. 96

కం. గునగునలాడుటె కానీ
 బినవిడి మాటాడరిందుఁ బిఱికితనముచే
 నిసిరో ! యిట్టి సభికులున్
 వసుధం జూపట్టువారె పరిశీలింపన్ ?

97

చుట్టమైనచోఁ గుడువను గట్టనిచ్చి
పూజలొనరించెదవు గాని బుద్ధిలేక
పూజ్యుల యెదుటఁ బూజించి పొగడుటేల
గొల్లవారింటి గజదొంగఁ గొంతులేక :

98

కం. ఏటికి మముఁ దిలిపించితి ?
వేటికిటు పరాభవింప నీ సభలోనన్
జీటికి మాటికి నిటు కై
లాటముతో సంచరింప లగ్గునొక్క :

99

కం. బాలుండగు శిశుపాలుం
డీ లీలం బలుకుచుండ నిదియదియని వా
చాలుండై సభికులలోఁ
గోలాహల మఘైపుఘైఁ గొల్లుగ నపుడున్.

100

100

వ. అంతఁ దోకఁద్రొక్కిన మహానాగంబు చందంబున రోజుచు నతి రోషంబున
సహదేవుండు లేచి నిలువంబడి—

101

ఉ. ఊరక ప్రేలుచుండితివి యో శిశుపాల ! సభాముఖంబునన్
బాటులు క్షత్రియోత్తములు పండితులుండిరటంచు నెంచ వె
వ్వారలు మమ్ముఁగాదనుచుఁబ్రల్లదముల్ వచియించువారలో
వారలఁ దన్నిపంపెదము పంతముతో నిది చెప్పుచుండితిన్.

102

కం. బాలుండవయ్యున్ బెద్దలఁ
బోలెన్ ధర్మంబుఁ జెప్పఁ బోలునే ? పోపో
బాలిశ ! పెద్దల సభలో
నాలోచింపక ప్రసంగ మాడందగునే ?

103.

కం. సహదేవుని వాక్యంబుల
సహనము విడనాడిపోవ సంభ్రమపరుడై
యహమహమికతో నప్పుడు
సహదేవునిఁ జూచిపలికెఁ జైద్యుండిటులన్.

104

ఉ. తన్నెదనంచు నెత్తిన పదంబిదె పెద్దలు చూచుచుండఁగాఁ
దిన్నఁగ నాకటారిఁ దెగిత్తరును మిక్కిలి ప్రల్లదించినన్
దన్నఁగలట్టి శక్తి కలదా ? తమవద్దను జూతమేది ? నీ
యన్నలులేక తన్నఁగలవా ? సహదేవ ! యెఱుంగనింతకున్. 105

కం. తన్నెదననుచున్ సభలోఁ
దన్నక కూర్చుండి మాటఁదప్పినవానిన్
మన్నింపరు పెద్దలెప్పుడు
తన్నుటొ తన్నించుకొనుటొ తప్పదు నీకున్. 106

ఉ. మూగురు దొంగవేసములబూని యధేచ్ఛమహానుభావు మా
మాగధు విప్రబంధుని బ్రహ్మత్తుని నిర్మలు సేహపాత్రునిన్
మూఁగుచు నద్దరాత్రిఁ బొరిపుచ్చుట మాత్రము కాదురోరి ! మీ
యాగము సాగునా యిఁకను యాగమునందిటు దూరి పల్కినన్. 107

కం. శిశుపాలునితోఁ బోరుట
వశమగునే నిన్నుఁబోని పందకుఁజెడుగా !
శశిధరునంతటివాఁడు వి
వకుఁడయ్యెడు వానిబారిఁ బడినంతటనే. 108

వ. అని గంభీరవచనంబుల నుడిచి ధర్మనిర్ణేతలు ధర్మంబు నెఱింగియు, ధర్మ
నిర్ణయంబుఁజేయక యధర్మంబు సాగనిచ్చుటంజేసి యిందుండఁ దగవు
కాదని లేచిపోఁబోవుచుండ, ధర్మజుండు శిశుపాలుని వెంటంజని వానిం
బటువఱచి తోడ్కొని మగిడివచ్చెను. శిశుపాలుండును బాలుండగుటచేఁ
బరుషవాక్యపరంపరల విరమింపఁడయ్యె. భీమసేనుండు దాన రోషకషాయిత
నేత్రుండయి భుజాస్పాలనంబుఁజేసి యుద్ధోన్ముఖుండయ్యె. భీష్ముం డిది
చూచి భీముని నదిమిపట్టికొని శిశుపాలుం డలంతి యని తలంచితివే ?
నీ కసాధ్యుం, దూరకుండుమని బోధింపమిన్నకుండెను. శిశుపాలుని పరుష
వాక్యంబులకు, వీరవాక్యంబులకు వికత్తనంబులకు యాదవ పాంచాలురు

సంజుభిత మనస్కులై రి. చైద్యులును సంగరోన్ముఖులగుచుండిరి. సభ
యంతయు నల్ల కల్లోలమైపోయెను. ఈ సందడిఁ గనిపెట్టి చైద్యుండు
ప్రమత్తుడై యుండుటంగంచి—

107

కం. ఎగుమూపునకున్ నేర్పునఁ
దగిలించినయట్టి చక్రధారను శిరమున్
దెగిపడఁ దటుకునఁ గృష్ణుఁడు
మొగిసి ప్రయోగించెఁ జక్రమును సభ చెదరన్.

110

ఉ. ఈగతి రాజసూయము మహీశుఁడు సాంతముజేసి దూరదే
శాగతబంధులన్ బనిపి యందఁడు మోదము, కాని కృష్ణుఁడున్
బాగని లోఁదలంచె శిశుపాల జరాసుతులిర్వ రింతలో
నేగిరి స్వర్గలోకమిఁక నిక్కటలేవియుఁ రావటం చొగిన్.

11

మ. కలిగించెం బగ చేదిరాజమగధ జ్ఞాపాలసంహారమున్
గలఁగించెన్ గురురాజుమానసము యజ్ఞంబింక మాయిక్కటల్
* తొలగెంబొమ్మని ధర్మరాజుకడనెంతోభక్తి శ్రీకృష్ణుఁడున్
సెలవుంగై కొని ద్వారకానగరముం జేరెన్ బ్రమోదంబునన్.

1

ఉ. ద్వారకఁజేరి యందుఁగల తల్లిని దండ్రీని నన్నదమ్ములన్
గూరిమి బిడ్డలంగనుచుఁ గొన్నినెలల్ గడుపంగ నారిటం
కారములున్ వినంబడవు గంధగజేంద్ర ఘటాకతోర ఘీం
కారములున్ వినంబడవు, జ్ఞాస్థలి శాంతిగ నుండె, నింతలో.

13

ఉ. చైద్యునిఁజంపెఁ గృష్ణుఁడను సంగతి సాశ్వదెఱింగి క్రుద్ధుడై
చైద్యులుణంబుఁ దీర్చెదను సంగరమందునఁ కృష్ణుఁజంపి యీ
యుద్యమమందు నాయుసురులుంకువఁజేసెద నెవ్వరడ్దినన్
జైద్యునిచావు ద్రావిడుల శౌర్యము నింకఁగఁజేయఁజాలునే.

114

ఉ. ఎప్పుడు నిట్టివాడెయగు కృష్ణుడెఱుంగమె ? ఔర వీనికిం
దప్పులులేవు, లేదు రణధర్మము శూరకులంబునందునన్
జొప్పడఁ బుట్టియుండినను సుంతయెఱుంగఁడు శూరధర్మముల్
ముప్పొడఁ గూడు నిక్కముగ ముక్కున వీనికి నావి యున్నచో.

కం. చచ్చుటొ వీనిం జంపుటొ
మచ్చరమునఁ బోరుసల్పి మానకయనుచున్
జెచ్చెర సాశ్వనృపుండు వి
యచ్చరులెల్ల గుమిగూడి యచ్చెరువందన్.

ఉ. దంభనృపాలకోటి మదదర్ప సమగ్ర భుజావలేప సం
స్తంభన మాచరింపఁగల దారుణబాణకృపాణయుక్తమౌ
సౌంభకపట్టణంబు రిపుజాలముఁదూల్చక వ్రేల్చికెల్ల వి
శ్వంభర దిర్దిరం దిరిగి వాలక మ్రాలక యుండ నుంచునే.

గీ. ప్రళయతాండవమాడింతు భగ్నరథము
శిథిల సమరాయుధంబు; విశీర్ణ దేహ
మై రణస్థలి గోమాయువాహరించి
మిగుల విహరించు భోగభూమిని నొనర్తు.

వ. అని వచియించి కృతనిశ్చయుండయి—

పీ. తుంగమాతంగ తురంగశతాంగ స
ద్భటరాజి నెక్కించ పదిలపఱచి
ఆయుధాగారంబులన్నింటి శస్త్రాది
నిఖిలాయుధంబుల నింపివైచి
వివరించి శ్రీ బాల వృద్ధరోగార్తుల
మంచిమాటలు చెప్పి దించివైచి
మేఘమండలిపైకి మెలపుతో నెగయించి
యలవోక తనదారిఁ దొలఁగనీక

గీ. సౌంభకవిమాన నగరంబు సాఖ్యఁడెక్కఁ
జండభయదవలాహక స్వనితతులిత
చటుల గంభీర భేరికాస్వనమునిగుడె
జైత్రయాత్రాసముత్సాహ సమయమందు.

120

చం. తలఁగక యాదవుల్ కడలి దాపునబందరునందు సాఖ్యనిన్
దలపడి లెక్కపెట్టక వితాకును జెందక పోరుచుండఁగా
నలవు జలంబుతోడను భయంకరరీతి జయాభిలాషచే
దొలఁగెను మాసముల్ జయము తోచకపోయె లవంబునైతమున్.

121

గీ. ఆరునెలలు పోరు ఘోరంబుగాఁజేసి
సాశ్వభూమి ధవుఁడు సమసిపోయె
గాలిజోగుప్రోలు కడలిలో దిగఁబారి
పేరు మాసిపోయె విభునిఁగూడి.

122

ఉ. యాదవ సాశ్వపీరు లిటు లాలముఁజేసెడి కాలమందునన్
జూదమునాడి పాండు నృపసూనుఁడు కోల్చిడిపోవ రాజ్యమున్
గాదిలితమ్ములన్ సతిని గౌరవనాథుఁడు యజ్ఞసేవినిన్
జ్ఞేదయితుల్ కనుంగొన సుమాళముతో సభకిడిపింపఁగా.

123

చం. కనుగొనలందు నశ్రువులుగ్రమ్మఁగ బోరుననేడ్చెదత్సభన్
గనుగొనఁ గాచువారలఁ గానమిఁ గృష్ణుఁడు సాశ్వరాజుతో
డ నని యొనర్చుచున్ మిగుల డస్సి భయంపడి వేగవీనినిన్
దునుముట యెట్టులో యనుచు దూరియియిచ్చట నేడ్చుచుండఁగన్.

124

పౌం ద్ర క వా సు దే వు ఁ డు

చం. కలదొక ద్రావిడప్రభువు గండరగండఁడు పుండ్రజాతికిన్
గులపతి వాసుదేవుఁడను క్షోణిధవుండభిమానవంతుఁడున్
జలజదళాక్షసన్నిధికిఁ జారునిబంపె నొకప్పుడిగతిన్
బలుకుమటంచుఁజెప్పి తనభావము తేటపడంగఁ జెప్పెరన్.

1

- గీ. వాసుదేవుడన్ పేరుగా వలసెనోటు
ఇప్పుడు శంఖచక్రములు నీకేలవలసె ?
నెంతవాడవై తొరొర : యింతలోనఁ
గృష్ణ : గోపీకుచాలంకరిఁ యీవు.
- ఉ. ఏమిర కృష్ణ : చిత్రములనేకముఁజేయుచు నుంటివంట నా
నామము బూనినావఁట వినాశము నీకిఁకఁదప్పఁబోదు పైఁ
గా మము దిశకరించుటకుఁ గైకొనినావఁట శంఖచక్రముల్
నీ మతి పోయెనే ? బ్రదుక నేరవె ? తీరని వైరమేటికిన్.
- ఉ. పేరు ప్రతిష్ఠలేల ? యదువీర : చలంబును మాని వీడు నా
పేరును శంఖచక్రముల వీడకయున్న శరీరమంతయున్
బేరుకొనంగ నెత్తు అరిపీరులు పేరుకొనంగ నన్ను నీ
పేరునడంతు నీక్షణమ పేరులకోరుల గ్రొచ్చిపాతుచున్.
- ఉ. చారుముఖంబునన్ విని విచారములేకయె కృష్ణుఁడీ సమా
చారము యాదవప్రజకు సర్వము చక్కఁగ విప్పిచెప్పి గో
చారఫలంబుఁ జూచికొని సంగరభూమికి భూరి సైన్యసం
చారముతో బయల్వెడలెఁ జయ్యన వైరులు పిచ్చలింపఁగన్.
- ఉ. గాండ్రుని బొబ్బరింతలిడు గండుపులింబలె గ్రుడ్లుద్రిప్పుచుం
బొండ్రక వాసుదేవుఁడు జవంబున యాదవ వాసుదేవునిన్
దీండ్రిలివచ్చి దాఁకె గడతేర్చెదనంచు జయాభిలాషచే
వాండ్రును వీండ్రు నీవగిది వచ్చిన సైఁకునెయంచు గర్వియై.
- మ. శరసంధానముఁజేసి లాఘవముతో సవ్యాస సవ్యంబుగా
దురముంజేసిరి వాసుదేవయుగమున్ దోస్సారదుర్వారులై
సరిపోరాటపుటంచు వీరభటులాశ్చర్యంబుతో వింతతోఁ
బరికింపం దివసంబులేగె సమరవ్యాపార మేపారఁగన్.

శౌరి గర్జించి నిర్విద్ర శక్తిపటిమ
భండనంబునఁ బొండ్రక వాసుదేవు
శిరము చక్రధారాహతి దొరలనేనెఁ
బుండ్రజాతి దొరలు నేల పొరలి దొరల.

ఇటు యావపుండు ద్రావిడలోకంబునంగల దొరల నొక్కొక్కరిం బట్టుకొని
చతురుపాయంబుల ప్రుండించి పరిశ్రాంతుండై యెగులుదిగులు లేక కాల
క్షేపంబుఁజేయుచు నార్యలోకంబునందు తన మంత్రాంగంబుచేఁ గల్గిన
విభేదంబు లెట్లు విస్తరిల్లునాయని యోజించునవసరంబున—

7



కృష్ణుని రాయబారము

సీ. హ్యతమాడుటకునై దుర్యోధనుడు పిల్వ
క్షత్ర ధర్మమటంచు సాకువెట్టి
తనకున్న యక్ష విద్యాప్రౌఢి నెఱనమ్మి
పూర్వాపజయముచేఁ బొగులుచుండి
కురురాజ్య విభవంబుఁ గొల్లఁగొట్టఁగవచ్చు
ననిచెప్పి పాండవేయాగ్రజుండు
పదిరెండు వర్షముల్ వనవాసమామీద
నొకయబ్దముజ్ఞాత మొనరుపంగ

గీ. నిండునభలోనఁ బందెంబు నిర్ణయించి
శకునితో జూదమాడి సభికుల యెదుట
నోడి, పెండ్లాము తమ్ముల తోడఁగూడి
బయలుదేరె దత్తణమ ప్రవాసదీక్ష.

ఉ. అవ్యయమైననోర్మి సమయాబ్దములన్ గడువంగఁబుచ్చి నా
నావ్యధలంది ఘోర గహనంబులఁ గ్రుమ్మటి యెట్టెటో యువ
స్లావ్యపురంబుఁజేరి తమభార్యను దమ్ములఁగూడియుండి కా
లవ్యవధిన్ సహంప కుబలాటముతోడఁ బృథాతనూజుఁడున్. ౨

చం. చిడిముడిపాటుతోఁ గలఁతఁ జెందిన దెందముతోడఁ బాలలో
బడినబువంటి బల్లివలెఁ బాండుతనూభవుఁడుండి చాలనే
పెడతెగకుండ లోఁదలచి యేమియుఁ దోవక బేలుపోయి యొ
క్కఁడె తుదకీవిధంబు మతకంబునఁ జేయఁగనెంచె గార్యమున్. ౩

గీ. రణము రణమన్న వత్తురో రారో ! రాజు
లఖిల బంధువర్గము వెనుకాడునేమో !
యేదో యొక యుపాయమ్ముచే నిటకు నెల్ల
వారి రప్పించి యెనకొల్ప వలయునంచు.

ఉండెగా యభిమన్యు నుద్వాహకార్యంబు
 సరవితో నేడెల్లి జరుగవలసి
 యదిసాకుగా నిప్పు డఖిల బంధుజనంబు
 విహిత సంఘంబు బిల్పించువాడ
 పెండిలియైనంత పెద్దవారలముందు
 మాగోడుచెప్పి బాగోగులెల్ల
 జక్కవిచారించి సామరస్యముతోడ
 సంగోరు నిప్పించి సంతరింప

వేడికొనువాడ నెటులైనఁ బెండ్లి పెద్ద
 లందఱిని బోరు పెద్ద లొనఱులఁజేసి
 రాణువను సేకరించి రారాజుతోడఁ
 బోరుసాఁగించు పనిఁజేయఁ బోలునంచు.

5

వ. ధర్మజుఁడు వెంటనే మోహూర్తి కుల రప్పించి లగ్ననిశ్చయంబు గావించి
 నిఖిలబంధువర్గంబునకును, మిత్రులకును, విహితులకును శుభలేఖలఁబంపి
 వారిరాకకై యెదురుచూచుచుండ—

కం. కొంతేయు లేఖలందినఁ
 జింతింపక తత్క్షణంబు స్నేహితులగు భూ
 కాంతులు బాంధవులును న
 త్యంతామోదంబుతోఁ బయనమై యపుడే.

7

కం. అరుదెంచి దండువిడియఁగఁ
 బరివారముతోఁ బ్రభూత పరివాహముతోఁ
 దెఱపేమియు లేకయె క్రి
 క్కిఱిసి యుపస్థావ్యమంత కిటకిటలాడెన్.

A. కుంతి భోజులు కొందఱు గొంతి యన్న
దమ్ములును మాద్రిదేవి సోదరుడు శల్య
ధారుణీనాథుఁ డొకఁడును దైవగతిని
బాండవులఁ జేరరాఁరైరి పల్కఁరైరి.

9

ఉ. పోసరమెత్తి చిత్తముల భూవరులత్తరి బిత్తరించి మా
మీసములుండిరేయనుచు మీసములన్ మెలివెట్టి దువ్వచున్
రోసపుఁ బల్కులాడుచును తొచ్చుచు వారలొకళ్లకళ్ళతో
గోసుఁ దలంపకుండఁ దెగఁ గోయుచునుండిరి కోత లెన్నియో. 10

ఉ. వేఱుగ ద్వారకాపురికిఁ బెండ్లికి రమ్మనువార్త వచ్చుదున్
సారసపత్రనేత్రుఁ డొకసారి మనోబ్జమునందు సర్వమున్
బాఱఁగఁజూచి పాండవులపాలికిఁబోవుట కర్జునుండు ని
ర్ధారణఁజేసి పైనమయి దారుకు రమ్మని చెప్పినంతన్. 11

సీ. కౌమోదకీనందకసుదర్శనంబుల
బహు జాగరూకుఁడై భద్రపఱచి
శుభ్ర చిహ్నితశ్చైవ్య సుగ్రీవ మేఘ పు
ష్పవలాహకాశ్వరాజములఁబూన్చి
పైరి దుర్లోక దుర్వారమై క్రూరమై
తనరారు గరుడ కేతనముఁగట్టి
దారుకుండు రథచోదకుఁడై శతాంగంబు
నిటు పన్నికొనితెచ్చి యెదుటబెట్ట

గీ. బలుఁడు కృతవర్మ సాత్యకి ప్రభృతు లెల్ల
బయలుదేర వెంటనె యుపస్థావ్యమునకు
దారిలో వాసుదేవుండు తలఁపసాగె
భానికార్యంబులను గూర్చి యీవిధంబు.

12

ఆర్యసంఘమందున నేటి కవతరించె

ఘోర వైరాగ్ని దానిజల్లారకుండఁ

బట్టుదలతోడఁ గాపాడవలయుఁ గాన

నంది చెడఁగొట్టితీరెద రంధిఁజేసి.

3

నంది నియమంబులను విన్న జగతియెల్ల

బిళి : బళి : : యంచు శ్లాఘింపవలయు, నంది

కుదురకుండఁ బోవలయు లోకులకు రాజ

నీతి నె పుణిఁ జూపింపనే రు నేడు.

14

వ. నా పూనుకార్యంబున కుపోద్బలంబులగు పరిస్థితులు పెక్కులు గలవు. 15

కం. గురు ధనుర్వేది పాంచాలకుల విరోధి

గురుఁడు తనయూళ్లు పాలించుకొనుచునుండ

బ్రదికి యున్నాఁడు జీవచ్ఛవంబు కరణి

మానధనుడైన పాంచాల మనుజువిభుఁడు.

16

కం. కురుపాండవు లొక్కటియై

గురుదక్షిణకొఱకుఁ జావఁగొట్టి ద్రుపద భూ

వరు వారణావతంబును

మఱి మాకండిఁగొనుటెల్ల మాకుండెలియున్.

17

కం. గురుదక్షిణ యనుచు ధను

ర్గురునకు నీయూళ్ళు రెండు గొనియిచ్చిరి మున్

కురువర పాండుకుమారులు

గురువశమై యుండె నాఁటఁ గొలె నవిరెండున్.

18

ఉ. దుర్మదుడై విభాకరసుతుండు మముందెరలించి యెన్నఁదో

దోర్మదమొప్పుఁ గైకొనియెఁ దొల్లి చలంబున మాకుశస్థలిన్ !

మర్మముఁ జీల్చుచుండెఁగద మమ్మది నేటికి బూటకంబులన్

ధర్మజు సమ్మతింబఱచి దానిగ్రహింపఁగఁ బోలు నేర్పునన్.

గీ. కావునఁ గుశస్థలియును మాకందివార
జావతముల వృక్షస్థలిందప్పకిచ్చి
మఱియు నేదేని యొక యూరు మాకునీయ
నందియగు నంచుఁ జెప్పింతు జడియకుండ.

2'

వ. దీనంజేసి స్వార్థపరాయణత్వమునఁ దప్పక—

2'

కం. పాంచాలరు నాపట్టయి
కొంచినపరునన్ను గొల్వఁ గూరిమితోడన్
గొంచెంబై నను మమ్మొది
రించంగలవారలుందురే సభతోనన్.

22

కం. ఐదూశ్శేనడిగించెద
నై దూళ్ళనుగూడ నీయనని కురుపతిచేఁ
గాదనిపించెదగట్టిగ
నాదోపముఁ గప్పిపుచ్చి నటియించెదనే.

23

గీ. రాయబారంబు నడపెద రాజరాజు
కడకు నారాజనీతి ప్రకారమెల్ల
బయలుపడకుండ రాజప్రపంచమంత
నన్ను నగ్గింపఁ జూపింతు నాదుశక్తి.

24

గీ. కౌరవులు భీతులై సందిఁ గోరి పాండ
వులకు నీయాళ్ళ నై దీయఁ గలుగునొక్క
మేలు; కాకున్నచో రెండు మేళ్లుగలుగు
లగుగాని యిందేమియు నెగులేదు.

25

శ్రీకృష్ణుం డీట్లు తర్కించుకొనుచు, బలరామ కృతవర్మ సాత్యకి సహీతుడై
యుపస్థావ్యంబుఁజేరి తనకై యెదురు చూచుచున్న రాజలోకంబును సమాద
రించి, పాండవులం గుశలసంప్రశ్నముంజేసి, రాజహంసంబురీతి నడ
యాడుచు, నిష్ఠగోష్ఠిఁ గొంతప్రొద్దుపుచ్చెను. పదంపడి యభిమన్యు పెండ్లి

ముచ్చటలుదీర, నేకాంతంబునఁ గృష్ణుండు ధర్మజుంగూడి పెద్దప్రోడ్డు సంధి
విషయంబుఁ గూర్చి చర్చించి మెత్తఁబఱచి, యైమాళ్ళనడుగుటకు ధర్మజా
నొడంబఱచి, నిండోలగంబున నియ్యది నిర్ధారణఁజేయుట యుత్తమంబని
యూహఁజేసి యేమెఱుంగనట్లు మిన్నకుండెను. 26

ఉ. ఆమఱునాఁడు నిండుసభయందున రాజులుకొల్పవీరి యీ
బామునఁ బాండవుల్ వడిన బన్నములందలపోసి, యింక సం
గ్రామము దప్పఁబోదు, కురురాజునరాని వృధాభిమాని తా
నేమెయిఁ బించిపెట్టఁడెవరెన్నివిధంబుల నొక్కిచెప్పినన్. 27

కం. ఆమాటల నీమాటలఁ
దామసులై యిట్లుచెప్ప ధరణీపతులన్
మోమోటవఱచి మెల్లఁగఁ
దామనీలఁగఁ గోరిపల్కె ధర్మజుఁడంతన్. 28

ఉ. ఓన్మపులార ! మీరుకని యుంటిరె : వింటిరె : యెన్నఁడేనియున్
గానలకేగు పందెమునుగల్గిన జూదము మోసగింపఁగా
నీనియమంబువెట్టి మము నెల్లరఁ గానలకంపినారు మే
మానియమంబుఁ దీర్చియిపు డందఱి ముందఱనుంటి మీగతిన్. 29

కం. జూదము పూర్వములేదా ?
జూదములోఁ జూఱ గొన్న కూరులులేరా ?
యేదీ వారిటు చేసిరె ?
జూదపు గెలుపొక్క గెలుపె సుజనులకెందున్ ?

ఉ. సిగ్గుచుండె మీయెదుటఁ జెప్ప రజస్వల నేకవస్త్రనున్
బెగ్గిలఁ గొప్పువట్టి పదివేపురు చూడఁగఁ గొల్పిలోనికిన్
నెగ్గిలకీడ్చి తెచ్చి యెక్కనెక్కములాడరె క్రొవ్వచేత : నీ
యెగులు రాచబిడ్డలు సహించెడునట్టివె ? మీరుచెప్పఁడి. 30

- ఉ. పెద్దలు ద్రోణభీష్ములును బెద్దలు బాహ్లిక సోమదత్తులున్
వద్దనరైరి జూదమును వద్దనరైరి వణంబులోడ్డ మా
వద్దనయుండి చూచెదరు వద్దన వారికి మాకు నిట్లు న
య్యొద్ద తొలంగునే యిటుల? యుద్ధమువచ్చునె సర్వనాశమై? 32
- ఉ. జూదమునాడు నాడనిన చొప్పుననే పదుమూడు వర్షముల్
కాదనకుండఁ గ్రుమ్మరుచు గాననమీమలయందు డాఁగి యె
ట్లోదరిఁజేరఁ గల్గితిమి లోకులఁ జూడఁగనింక మీఁదకున్
మీ దయ యెట్లు చేసినను మీరలె దిక్కయినారు నేటికిన్. 33
- చం. అడుగుటలేదు మేము సమయంబనియన్యుల భాగమీయఁగా
నడుగుట లేదు భూతలము నంతయు మాకును గట్టఁబెట్టఁగా
నడుగుటలేదు మేమిపుడ యన్యులరాజ్యముఁ బంచిపెట్టఁగా
నడిగెదమింతె మా జనకుఁ డార్జనఁజేసిన యర్థభాగమున్. 34
- వ. కావున— 35
- గీ. రాజరాజుకడకు రాయబారమునంపి
యిచ్చినట్టిదేదో పుచ్చుకొనుటో !
కాక రణముఁ జేసి కైకొందమందురో
చేతఁబడిన పుడమిఁ జెప్పుడన్న. 36
- మ. బలరాముండిది యాలకించి పలికెన్ బౌరవ్యవంశాగ్రణీ !
బలమున్ సమ్మి రణాంగణమ్మునకుఁ బోవన్ ధర్మముంగాదు మీ
రలు పోషంబున సంధియత్నము లొనర్పన్ మాని, కార్తీవ్య తో
కులు నోనాడరె మీదెదోషమని మీకున్ మేలు చేకూరునే. 37
- గీ. అన్నదమ్ముల బిడ్డలరై న మీర
లోకపవిత్రాన్వయంబున నుద్భవించి
పంచకొనలేక పోరు సాగించిరన్న
విన్నవారలు నవ్వరే పృథ్విలోన? 38

పాలడుగంగఁ గొరవుని పాలికిఁ బంపుము రాయబారమున్
 మేలగు సంధియైనయెడ మీకునువారికిఁ గాకపోయినన్
 నాలుగుమూలలన్ గల జనంబు మిముంగొనియాడియాడి యే
 వాటిననేని మీరెగెలువన్ వలెనంచుఁ దలంతురన్నచో.

37

చం. శినివరుఁ డాలకించి యిటుచెప్పెను బిమ్మటఁ దత్సభన్ సుయో
 ధనుఁడతి లోభి వానికిని దగ్గరనుండిరి కర్ణసౌబలుల్
 మనలను లెక్కపెట్టఁడు సుమా వృధః వానికి రాయబారమున్
 బనుచుటగాన నీమెయిని వె రమెచాటుట నామతంబగున్.

40

ఉ. బంధుజనంబులోఁ గలఁత వచ్చిన నిద్దురఁ బోక యెట్టులో
 సంధియొనర్చి యెల్లరకు సౌఖ్యముఁ గూర్పఁదలంచు దుక్రియా
 గంధములేదు కల్లయెఱుఁగంజనఁ డుత్తయమాయకుండునున్
 బంధుజనప్రియుండు సమభావుఁడు మాబలదేవుఁ డెప్పుడున్.

41

గీ. కార్యగతి తెఱంగెఱుఁగండు కపటిగాఁడు
 కాన నామాటలనునెల్ల గట్టిపెట్టి
 గఱువచందంబుఁ దలపోసి కత్తిఁగట్టి
 పాలు పంచిచిత్తిరఁగావలయు నిపుడు.

గీ. దండిమగలు కలరు మన దండునందు
 భయముపడనేల ? సంధికిఁ బంపనేల ?
 భయదఘోర బాణకృపాణ పాణులగుచు
 సదమదింతురు కురురాజ సైన్యపటలి.

43

కం. ఈమాట లాలకించుచు
 దామోదరుఁడపుడు పల్కెఁ దగ దనకుండన్.
 భూమీశ్వరు లాసభలోఁ
 బ్రేముడి నందఱును జెవులు టిక్కించి వినన్.

44

ఉ. లోకులు పాండవేయులదె లోపమటంచును జెప్పికొందు రే
 పోకలు పోయినన్ గురువిభుండటు కావున సంధియత్నముల్
 మేకొని చేయఁగావలయు మీరలు కౌరవరాజు సంధినిన్
 బోకడఁ బెట్టకుండఁ డతిమూర్ఖుఁడు గల్గును దీన లాభమున్. ౪5

కం. జనవాక్యమ్మనుకూలము
 మనకగునది కల్గినెడల మనకుం జేకూ
 రును బలమెంతో కావున
 మనుజేశ్వరులార వద్దు : మానఁగ సంధిన్. ౪6

ఉ. కౌరవరాజు పక్షమునఁ గయ్యము సేయఁగ నున్నవారు దు
 ర్వారులు ద్రోణభీష్ము లతి బాహుబలాధ్యులు సంధియత్నముల్
 మీరలు సేయకున్న మీతిమీతిన కోపముఁ బొందవచ్చు నె
 ణ్లో వెరవార వారలను లొంగఁగఁదీయుట మేలు ధర్మజా : ౪7

గీ. కౌరవేశ్వరుండు కలుషాత్ముడై సంధి
 కిచ్చగింపకున్న నేవగించి
 పక్షపాతమూని వారిర్వురు మనకు
 మేలు సేయవచ్చు జాలిపడుచు. ౪8

కం. జలజాఙ్గిని నుడువులు విని
 తలలూఁపిరి యిదియె మంచి దారియనుచు భూ
 తలపతులు ధర్మసూనుఁడు
 పలికెను నిందోలగమునఁ బదపడి యిటులన్. ౪9

చం. గతజల సేతుబంధనము కల్గఁగఁజేయునె యెందు మేలు ? దు
 ర్గతులనుబొంది యింతదనుకన్ గొఱప్రాణముతోడనుండి మీ
 యతులిత బాహుశక్తి విజయమ్మును నమ్ముచుఁ దండ్రిపాలు గో
 రితి మదికూడ నీయనని ప్రేలుచునుండెను ధార్తరాష్ట్రుఁడున్. 50

గీ. పద్మనాభునికన్న నుపాయశాలి
లేడు మనపక్షమందు గాలించి వెదుకఁ
గాన రాయబారిగ నేను వాని బంపు
చుంటి దేవునిపై భారముంచి నేడు.

51

వ. శ్రీకృష్ణఁ డీ ప్రసంగంబాకర్ణించి తన మంత్రంబు పాఠెనని యెఱింగి,
దౌత్యంబుఁ బూననంగీకరించిన, ధర్మజుం డతిహృష్టుండై —

52

గీ. దేవగురునంత వాడవో దేవ నీవు
నీకు నీతులు గఱపంగనేర మైన
మా మనోగతు లెఱిగించి మనలకుందు
మవల నీయిష్టమెట్లొ యట్లాచరింపు.

53

ఉ. పాండునృపాలు బిడ్డలము పాండునృపాలుని పాలు పంచి మా
కిండని మేముగోరఁదగదే ? యిదితప్పని చెప్పు పెద్దలిం
దుండిరె ! తండ్రి సౌత్తుపయి నుండదె బిడ్డల కాన ? మాకు ని
ట్లుండుట నేరమానె చెప్పఁదో నృపసత్తములార మీరలున్.

54

గీ. కూల్పఁజాలము మాపాలు కోసరంబు
నిఖిలి భూపాలచంద్రుల నేలపాలు;
ఆర్తరావముల్ మినుముట్ట నవని నేలఁ
జాలమింకేల జాలంబు సంధిసేయ ?

55

గీ. పద్మనాభ ! మా సాఁబాలు పంచిపెట్ట
నిష్టపడకున్నచో, గౌరవేశ్వరుండు
నిఖిలజనపాలలోక సమ్ముఖమునందు
వినుము కడసారిమాటఁ జెప్పెదను నేను.

గీ. కదనమన్నచో భయపడికాదు సంధి
సల్పు, వంశక్షయమునకు జంకి కాని
కాన నై దూళ్ళ నిచ్చుచో, గాదునాక
యొప్పు వారల మీమాటఁ దప్పఁబోము.

56

వ. అవి యెవ్వియంటివేని వృకస్తలి కుశస్తలి మాకంది వారణావతంబు మఱి
యేదేని నొక గ్రామంబు. ఈ మాటలు ధర్మజుని నోటినుండి వెలువడి
సంతనే ధర్మజుం డింత పేదఱికంబుఁ జూపునే యనువారును ధర్మజుం
డెంత పాపభీతి కలవాడనువారును, సాత్యకి ధృష్టద్యుమ్నులు గలుగఁ
దనకింత పిఱికితనమేల యనువారును, ధర్మజుఁడు సామాన్యుఁడె :
యిందేదియో నిగూఢ రహస్యం బిమిడియున్నదని తలంచువారునై సభ
యంతయు గుసగుసలతో నిండిపోయెను—

58

గీ. ధర్మపుత్రునిమాటలు తనదు చెవులఁ
బడెనొ పడలేదొ ద్రుపదభూపాలపుత్రి
చిఱ్ఱుబున్నుమనుచు లేచి చెప్పె బొమలు
ముడివడఁగ నేలిదపు మూతి ముఱకటించి.

59

ఉ. ఏమని నంది, నెప్పవుగ, యే వినఁగూడదె నందిమాట ? ని
న్నేమని చెప్పఁగోరెను నరేంద్రుఁడు కౌరవరాజు కొల్వులో
నేమఱియుంటి గృష్ణ యిది యిట్లనిచెప్పిన నాలకించి యెం
తోముదమందెదన్ బతులతోడిద లోకమ యాడువారికిన్.

60

ఉ. ఊళ్ళయిదిచ్చుచో దనివి నొందెదమంచనినాఁడె ధర్మరా
జిళ్ళును వాకిళుల్ దమకునేవియుఁగల్గమి నిన్నమొన్నదాఁ
కేళ్ళకొలంది కాఱడవు లేలినరాజులువీరు; వీరి కై
దూళ్ళనుగూడ లేనియెడ నుండగనేర్తురె రాజతీవితో ?

61

ఉ. నామగలేవురుంగలిసి నాపగఁ దీర్చక మిన్నకున్న నే
నేమనుదాన ? నీయెడకు విప్పుడువచ్చిన రాచవారలో
యేమిమొగంబుఁ బెట్టికొని యింద్లకుఁబోదురు వాసుదేవ ! యీ
భూముల నాడువారలకుఁ బుట్టుగతుల్ మఱిలేవె చెప్పుమా :

62

గీ. ఎఱుగవే నీవు వారునన్నెంతలేసి
మాటలనినారొ సభలోన మఱవఁగలనె ?
వారునన్ బఱచినపాట్లు వాసుదేవ :
యెచ్చుటేని యిల్లాండ్రు సహింపఁగలరె ?

63

ఉ. ఏమనిసేతుమంచు నృపు లిచ్చటనిందఱుకూడి యుండఁ దా
నేమని సంధిసేయుమనె నీ మనరా జను గాక కృష్ణ : నీ
వేమిమునింగిపోయెనని యీవెడ సంధికి రాయబారివై
యేమనియుండ హస్తానికి నేగుచునుంటివి నాకుఁ జెప్పవే.

64

కం. ముడికోకఁ గట్టుచుంటిని
ముడివేయకయుంటిఁ గురులు ముడిబొమదక్కన్
ముడి దుర్యోధను కుత్తుక
ముడి యూడకరముడి శాంతిఁ బూనంగలనే.

65

గీ. చెనఁటియైన దుశ్శాసను చేతివ్రేళ్ళ
సగముద్రెస్సినయట్టి కేశంబులివిగొ :
దాచియుంచితీ నిన్ని వత్సరములెల్ల
దారుణపరాభవాగ్ని చల్లారకుండ.

66

ఉ. ఎట్టయినన్ దరించితిమి యేడుతరంబులదాక నేటికి
చుట్టఱికంబు చేతననుచున్ ముదమొందఁగమాదుతండ్రిచే
పట్టితిఁబంచబాండవుల బాగుగఁగోటరికంబుఁ జేసినే
బొబ్బెలఁగాంచితిన్ భరతభూమిని వన్నెకువాసికెక్కితిన్.

67

గీ. ఇన్నియుండియు నాట్రతు కిట్టులయ్యెఁ
బతులుచూడంగ నన్ గొప్పువట్టి సభకు
నీడిపించిన యాచేయి యేనుఁజూడఁ
ద్రెళ్ళివడదయ్యె నాయేడ్పు తీరదయ్యె.

68

- గీ. పంచపాండవు లై దూళ్ళ పాలిగాండ్రె
యంచు మాతండ్రి యెఱిగి యున్నట్టియెడల
నిట్టి సంబంధమునుగూర్చి నిష్టపడడు
పెళ్ళి సేయఁబోవఁడు వారి కాళ్లకడిగి.

69

- చం. కొలువున కీడిపించెననుఁ గొప్పును బట్టిన దుస్సపేనుచే
గిలగిలమందు కొట్టుకొని కెప్పున కేకలు వేయుచున్ రజ
స్వలనని చెప్పుచున్నను సభన్ విననొల్లక కౌరవేంద్రుఁడున్
గిలకిల నవ్వె నాతనికిఁ గీడును రోయక యుండనేర్తునే ? 70

- గీ. పగలు కండ్లారఁజూచి నా మగలు పగలు
దీర్చి నాయెగులుదిగులు దీర్చకున్న
సెగలు చిమ్ము తూపులు గల్గె జెట్టిమగలు
నా సహోదరుల్ తండ్రియు నాకు లేరె ?

71

- గీ. రాచపుట్టువుఁ బుట్టియు రాచదొరలు
మలయు పేరోలగమున నా మగల యెదుటఁ
బరులచేఁ దిట్లు తిని యేల బ్రదుకవలయు ?
యంత తీపియా ప్రాణంబులన్న కృష్ణ ?

72

- కం. పామైన మఱచిపోవును
భామిని మఱవంగఁబోదు పగనెన్నఁటికిన్
దామోదర ! యాలింపుము
నామాటలు, నందినాకు నచ్చదు నేఁడున్.

73

- కం. ఏటికి దొరలెల్లరు నీ
ఏటికిఁ జనుదెంచినారొ విల్లంబులతో ?
నేటికి నిటఁగూర్చుండిరొ ?
బోటికి నభయంబు నిచ్చి ప్రోవకయున్నన్.

74

చం. అతిరథులున్ మహారథులు నందఱుకూడిన నిండు కొల్వలలో
నతివయొకర్లు చెప్పవలెనా ? యిది క్షత్రియధర్మమంచు భా
రతకుల వీర్యమున్ మఱచిరా ? తగునా ? యిటువంటి జోలికూ
డుతినుతలంపుమీకు టకటొంకులు చెల్లనె సంధిగల్గినే !

75

గీ. భీమపేను గదను విజయగాండీవంబు
నెడదనమ్మి మోసపడినదాన
నిండుకొల్వలలోన నేబద్ధబన్నంబుఁ
దీర్పఁగలునట్టి దిక్కులేదు.

ఉ. మా కులగౌరవంబు కనుమాయకయుంపఁగఁ గోరుచున్న యీ
మా కుల దైవతంబయిన మాధవుఁడేమనె ? ద్రోణ భీష్ములొ
యా కురురాజుపక్షమయి వత్తురటంచునుగాదె ? చెప్పుఁ డీ :
మీకు భయంబుకల్గినెడ మీరలు నిండ్లకుఁబోవవచ్చుఁగా.

77

గీ. ముసలి వగ్గు లిర్వురునేఁడు బుసలుకొట్ట
భయముకల్గిన మీరలు పాటిపొండు
కాంచెదముగాక యేమౌనొ కట్టకడకు
దారిలేనట్టి యీయాఁడుదాని బ్రదుకు.

78

అయినను రణపరాజ్ఞులులు కాకున్న మీతో నేమి చెప్పనేర్తు. ఇన్నింటికి
మిమ్మునవలసిన పనియేమున్నది ?

79

నన్నుఁగాంచిన పాంచాల నరవరుండు
నన్నుఁజెంచిన జోదుమాయన్నకలరు
కయ్యమును వారు చేయరే కత్తిఁగట్టి
పేరు చెడ నామగలు సంధిఁ గోరుచున్న ?

80

వీరపత్నినని నేను గర్వించుట నేటికి సంశయాస్పదమయ్యె. కాని నేనింకను
వీరసువుగనే యుంటిని.

81

కం. హైడింబేయుడు లేడా ?

లేడా యభిమన్యుడింక లేరా ? ననుగా

పాదంగా నా బిడ్డలు

నాడింపనె కొరవేండ్లు ననిమొనలోనన్.

42

ఉ. బాణము చేతఁబట్టిన నృపాలుడు ప్రాణము లెక్కపెట్టకే

బాణమువేసెదొల్లి తలప్రాణము తోకకు వచ్చుచుండినన్

బాణమువేయ జంకెదరు ప్రాణభయంబుననేడు మీరల్

క్షోణిని మిమ్ముతోని రణశూరులఁగంటిమె యెన్నఁదేనియున్.

43

వ. సంగరభయ నిరాసంబును, రణోత్సాహజనకంబునైన యీ ద్రౌపదీ వాక్యంబు

లాలించి, కొల్వంతయు నిస్తరంగ నీరాకరంబుఁబలి నిశ్శబ్దముగానుండ,

వాసుదేవుండు మెల్లగఁ బీఠంబుననుండి లేచి ద్రౌపదీదేవి దిక్కునకు దరహాస

చంద్రికల బ్రసరింపఁజేయుచు మృదూక్తుల నిట్లు ప్రసంగించె—

44

చం. ఎఱుగవె తల్లి నన్నుఁ బగనీగకయుందునె యెన్నఁదేని ? నే

నెఱుగనె నిన్నుఁ గౌరవనరేశ్వరుడా సభకీర్తితెచ్చి యం

దఱు వినుచుండఁ బిల్కినవిధంబును దుస్సహవ ర్తనంబు ? నే

నెఱుగక చేయుచుంటినని యెంచకు మీపని యిప్పు సోదరీ !

45

చం. ఉడుగుము శోకమేఘదికి యుండిన నీపగయెల్లఁ దీర్తు నీ

వడుగకయున్నచో మఱుతునా ? యిపుడెంతటి బేలవైతి నీ

యడుగులు రెండునున్ బవరమందున మార్తుఁ నెఱుఁగెటిలోఁ

దడిపెదనంచు నేను శపథంబును జేయుచునుంటి సోదరీ !

46

గీ. వేడినెత్తుటి తొంగిట్ల వ్రేళ్ళనుండి

జారిపడుచుండ యువరాజు సంతసమున

జడలుగట్టిన నీకురుల్ చక్కదువ్వి

మరులు ముడివేయఁ గలఁడమ్మ మాటలేల ?

47

వ. ఇట్లు సమాధాన వాక్యంబులఁజెప్పి ద్రోపదించి బట్టువఱచి, యూరార్చి— ౪౪

గీ. పోయివచ్చెదఁ గాకేమి పోరుమాన్చి
సంధిసేయ దుర్యోధన చక్రవర్తి
సన్నిధికినై న మీరెల్ల సైన్యములను
గూర్చి పెట్టుకొనఁగ మేలు గూర్చుననుచు. ౪౫

శ్రీకృష్ణుండు ప్రయాణోన్ముఖుండగుట, సహదేవుండు తిరికించి పీదరించు
కొనుచు, గృష్ణునిఁజూచి యీగతి నుడిచె— ౪౬

ఉ. ఒచ్చెములేదు కొరవులు యుద్ధముమానిన మానకున్న ని
క్కచ్చిగ మాటలాడి మన గౌరవముం జెడకుండ సంధికై
యిచ్చకముం గనంబఱపు మింతియె పెక్కులువద్దు వారలున్
గచ్చియమానకున్న మన కచ్చెను దీరిచికొందమంతయున్. ౪౭

వ. అయిన నది యటుఱుంచి యటు వినుము— ౪౮

గీ. రాజునకును నే నెదురాడ రాదు గాని
చెప్పుచున్నాఁడ నొకమాటఁ జెవినిజేర్చు
సంధిసేయంగ నీకెట్లు సాధ్యపడునొ !
ధర్మనిరేతవై తి నీ తరుణమందు. ౪౯

జూదమునాడు నాఁడుమనజూదరిపందెముఁ బెట్టినాఁడొకో !
మాదగుదాయమెల్లఁ గురు మానవ నాథున కిత్తునందు; వాఁ
డో ! దయమాలి సర్వమును దొంగిలె నీపదుమూఁడు వర్షముల్
పేదఱికంబుఁ బాపుటకుఁ బెత్తనముం బయిపేసికొంటివే ? ౫౦

కం. పదుమూఁడేడుల యాయము
పదిలంబుగ సంప్రతించి వశపఱచనిచోఁ
గుదురింతువే సంధిని ? నీ
పదకంబేమియొ తెలియదు బావా ! నాకున్. ౫౧

వ. శ్రీకృష్ణం దీవాక్యముల నాకర్ణించి సహదేవుని భుజంబుఁ దట్టుచు
నీ చెప్పిన ధర్మసూక్ష్మంబు బుధజన గ్రాహ్యంబు, కౌరవరాజు సభలో నంది
ప్రస్తావన సమయంబున నీసుడులు మనస్సునం దుంచికొనియె ముచ్చ
టించెదనని బుజ్జగించుచుఁ బ్రయాణంబు సన్నద్ధపఱచి వివిధాయుధంబుల
రథంబునందిడికొని సాత్యకిని రథం బెక్కించికొని తనప్రక్కఁ గూర్చుండఁ
బెట్టికొని హస్తినాపురోన్ముఖుండై పోయి— 96

గీ. ఎవని ధార్తరాష్ట్రుఁడు తన హృదయమందు
సతము లేశంబు నమ్మక సంచరించు
చుండి యొకకంటఁగనిపెట్టి యుండునట్టి
విదురునింట శ్రీకృష్ణుండు విడిది దిగియె. 97

వ. సుయోధన సార్వభౌముని కొలువుకూటంబుఁ బ్రవేశించి నంది విషయక
ప్రసంగంబుఁ గావింపకమున్న హస్తినాపురము నందలి రహస్యంబులఁ
దెలిసికొనుట భావ్యంబనియెంచి విదురుండు తొలుతనుండియుఁ బాండవ
పక్షపాతియని యెఱింగిన వాఁడగుటచే శ్రీకృష్ణుండు విదురునింట బస
చేసెను. సుయోధనుం డిది యెఱింగి మంత్రీసామంత పరివృతుండై, విదురు
నింటికిం జనుదెంచి కుశల సమాచారంబు లడిగి తనయింటికి విందారగింప
రమ్మని శ్రీకృష్ణునిఁ బ్రార్థింప— 98

గీ. పాండుపుత్రులకును బగవాఁడవౌట
నాకుఁ బగవాఁడవైతివి న్యాయమగునె
యెంచఁ బగయింట విందారగించుటనుచుఁ
బుల్లవిలుపు మాటల సంపిపుచ్చె రాజు. 99

వ. మఱునాఁడు రారాజౌద్ధోలగంబుఁ దీర్చి నందివిషయక ప్రసంగంబు విన
శ్రద్ధాభువై సింహాసనంబునఁ గూర్చుండఁ గమలనాభుండు సాత్యకి
కృతవర్మలంగూడి కొలువుంజొచ్చి యామాటల నీమాటలఁ గొంతతడవు
పుచ్చి జల్పాకుడై ధర్మరాజంపిన బట్టువోరె— 100

సీ. పాలబుగ్గలతోడఁ బాతాడునప్పటి
 నుండి ధర్మాత్ములు పొందుసుతులు
 గురువృద్ధజనముల గురుభక్తి సర్వదా
 కొలిచి సేవించిరి కొఱఁతలేక
 పంచజనులకెల్లఁ బంచప్రాణముతోచు
 సంచరించిరివారు శ్రద్ధతోడ
 దాసదాసీజన తండంబుఁ బ్రేమతో
 నిరతంబు సాకిరి నిన్నుఁబోలె

గీ. పెక్కుమాటలేటికి : నింటి పెద్దవనుచు
 నడుగులకు మడ్గులోత్తిరి యహరహంబు
 నీకు నట్టివారలను దృఢీకరించి
 పరుల పంచలఁ బట్టింపఁ బాడియగునె :

10

చం. తడయక వారు ధర్మమొ యధర్మమొ జూదపుఁ గట్టుబాట్లచే
 నడవులయందుఁ గ్రుమ్మరుచు నాకలిదప్పల కోర్చి యెట్టులో
 విడివడి వచ్చి నేఁడు పృథివీపతులందఱిఁ జూడఁగల్గి రీ
 యెడ మిమువంటిధర్మవరు లేడ్డడిచేయుట ధర్మవానాకో!

02

ఉ. పొందున్యపాలు పాలు తమ పాలోనరింపుమఁటంచు జాలితో
 నిండుసభన్ వచింపుమని నేర్పునఁజెప్పిరి యాంబికేయ : నీ
 కండఁగనుండ నేర్తురు యథార్థముఁ జెప్పిచునుంటి నిష్పదే
 యొండనకుండఁ బాండవుల నొప్పరికింపక పిల్వఁబంపునీ.

103

సీ. దుర్యోధనుండతి ధూర్తుడై చిననాఁడు
 పెక్కుకష్టంబులఁ బెట్టినాఁడు
 అక్కయిల్ గట్టించి లాలించి యందుంచి
 వంచింది తగులఁ బెట్టించినాఁడు

నీచాతినీచమో నెత్తంబు లాడించి

మించియిల్ వెడల గొట్టించినాడు

కాకోదరములెన్నో గడియించి తెప్పించి

భీమసేనుని గఱపించినాడు

గీ. ముట్టుతను సభకీడ్పించి ములుచయగుచుఁ

బల్వారి యెదుట నవమానపఱచినాడు

చేయరానట్టి పనులెన్నో చేసినాడు

సాధువని యెంచఁ గలవె దుర్యోధనుండు.

104

ఉ. కావున దమ్ముబిడ్డలను గాదని చెప్పుటకన్న నీనుతున్

భూవర : త్రోసిపుచ్చిసరిపుచ్చవె దాయము పంచిసెట్టివే

వేవురు మెచ్చికొందురు వివేకముఁ జూపితివంచు దాన ఘో

రావహమెల్లఁ దప్పు నృపులందఱు సౌఖ్యమునందుచుండఁగన్.

105

గీ. కర్ణసుబలపుత్రుల ప్రసంగంబు విన్న

భారత కులక్షయమునకే దారిచూపుఁ

జెడుగుమాట లాకర్ణించి చెడఁగనేల ?

పరువు మర్యాదలు పెరింగ బ్రదుకలేవె ?

106

వ. కృష్ణుం డీగతిఁ బెక్కు తెఱంగులరాజనీతి వైశద్యంబు విశదంబగుచుండ

మున్నటింప—

107

గీ. సంధివిషయప్రసంగంబు నల్ప మొదలు

పెట్టినపుడెందతో భూమివిభులు సంధి

సుముఖులై యిండి కృష్ణుని సూక్తులెల్ల

ముగియువేశకెల్లరు పరాజ్ఞుఖులైయెరి.

108

వ. అంత సుయోధనుం డుద్రిక్తనయనుండై లేచి సభనెల్లఁ గలయంజూచి

నానుదేవుని దిక్కు మొగంబై “బావా ! యీ సంవేదంబుతోఁ బనియేమి ?

109

మ. అవిభాజ్యంబగు రాజ్యమైన కురురాజ్యంబందు భాగంబు నీ
వెవియో చెప్పుచుఁ బంచపెట్టుమన నే నెవ్వండనో : నీ వెఱుం
గవె ? ముత్తాతగు బాహ్నికుండడుగో : భాగంబాతఁడర్థించెనే ?
వివదించన్ దలపోసి పంచుమనుచున్ వేలార్చెనే యన్నసున్ : 110

ప. ఓ యదునందనా ! పెక్కుమాటలేటికి : 111

గీ. నిఖిలదారుణీ చక్రంబు నేటిదాఁకఁ
దళకు నాకత్తి మొనయందు నిలిచియుండెఁ
బరుల ప్రార్థింప నీకేమి వచ్చిపడును ?
మాట వ్యయమౌట యొక్కచే బూటకీడ." 11

కం. సారసనేత్రుని నుడువులు
రారాజు వచించినట్టి ప్రతిపదనంబుల్
కొరవపక్ష నృపాలకు
లోరిమిచిని తలఁచిరిట్లు ఇల్లములందున్. 113

గీ. పాండవులు ధర్మపరులు గావచ్చుఁగాని
యితఁడు రారాజు దూషింప నేలయనుచు
నపుడు గ్రుడ్లెఱుఁజేసి ధరాధిపతులు
కత్తులను ముట్టసాఁగిరి బిత్తరించి. 114

ఉ. కొరవపక్షయోచులకుఁ గల్గినయట్టి యశాంతినెల్లఁ గ
న్నారఁగఁజూచి సంతసిలి యాదవపీరుఁడు దూరదృష్టిచేఁ
గొరవ పాండవేయులకుఁ గాదికసంధి యటంచు నెంచి గం
భీరమనస్కుఁడై పలికె వేరమునంతయు దాచిపెట్టుచున్. 115

కం. పిన్నలు పెద్దలు సీసభ
నున్నారుకదా యిఁకేమి యుండఁగలదు ? నా
విన్నవమొక్కటి వినుఁదీ
యన్నెము పున్నెంబువలదయ్యార్యుల కెందున్ 116

గీ. పాండు నరపాలు సంగోరు పాలుపంచి
యాయమీకు నిష్టంబు లేదేని తుదకు
నిప్పుడేవురకేనూళ్లు లిచ్చి సంది
సేయఁబాడిగాదో యాంబికేయః చెవుమ.

117

వ. ఆయాశ్లెవ్వి యంటివేని వినుము. కుశస్థలి వారణావతంబు మాకంది వృకస్థలి
మఱియేదేని యొక గ్రామంబు—

118

కం. కడసారిమాటఁ జెప్పితిఁ
గడగండ్లను దెచ్చికొనుట కర్హంబగునా ?
చెడుగులమాటలు విన్నన్
జేడు రెండుకులంబు లేమి చెప్పఁగవలయున్ ?

119

వ. రాధేయుండు శ్రీకృష్ణ వాక్యంబుల యందలి నిగూఢభావంబు గ్రహించి
వెంటనే చిడిముడిపాలులేక—

120

సీ. జలజాక్షః నీయెత్తు సాగిరాదికమీఁద
నింతమాత్రంబు మే మెఱుంగలేమి ?
కలహంభు మాలోనఁ గల్పింపనెంచి యీ
యైదుాళ్ళనే కోరి యడిగినావు
నాకుఁ గుశస్థలి, మాకందివారణా
వతములు గురునకు వచ్చుటెఱిఁగి
యాయాళ్ళ నడిగితి వందుచే రారాజు
పై మాకు గోపంబు వచ్చుననుచు

గీ. సంధిచేయ దుర్యోధన చక్రవర్తి
యిష్టపడెనేని నైదుాళ్ళనిత్తుమిపుడె
సకల కురురాజ్య సౌభాగ్య మొకటె మాకు
వలసినట్టిది, వేయేల వాసుదేవ ?

121

గీ. రవితనూజు పల్కులువిని రాజరాజు
సింహసంహననుడు దిగి సింహపీఠి
పలికె గంభీర భాషణంబులను సభికు
లెల్లఁ దలయూచి కొండాడ నొప్పిదముగ.

12

గీ. శైశవమునుండి రాజవంశంబు దొరఁగి
పెఱిగి పెద్దవాడవయి తాభీరపల్లి
వారి యాచారములెనీకుఁ బట్టువడియెఁ
బల్లెమాటలమానుమో పంకజాక్ష !

చం. చిఱుత తనంబునన్ జదువు చెప్పిన హేతువుదేత భక్తితో
గురునకు మేము వారలును గూడియెప్పార్వతుఁజావఁగొట్టి యా
నరపతి రెండుగ్రామముల నాచియొసంగితిమౌర : నేటికిన్
గురుధనమున్ హరింపగను గోరెనె ? ధర్మఁజుడెట్టి శిష్యుఁడో !

124

గీ. విపులతేజః ప్రతాపంబు వెలయ మిమ్ము
నొడిచివుచ్చి కర్ణుడు తొల్లి పుడికిపుచ్చు
కొనెఁ గుశస్థలి దానినేమనుచుఁ గర్ణు
నడిగి పుచ్చుకొనుచు మీకు నిడెడివాడ ?

చం. అతి కరుణాసముద్రులయి యాగురు కర్ణులు నన్నుఁజూచి న
మృతివడి యాయవచ్చు బతిమాలిన వారల మూఁడుగ్రామముల్
కితవుని మాటలాడెదవు కేవల మీవెపుడైన వింటివే ?
వితరణమిచ్చి యాపయిని వెండియు దానినిగొన్న రాజులన్.

12

గీ. పేరుపెట్టి యీ యైమాళ్ళు గోరుచేల ?
లేవె కురురాజ్యమందు నికేవియేని
యూళ్ళయిదు ? వానిఁగోరక యుండుచేల
యింతమాత్ర నీ మతకంబు నెఱుంగలేమె ?

127

- గీ. అఖిల భూచక్రమంత నా కగ్గమయ్యెఁ
బరుషవాక్యంబులనియెంచ వలదు, వాఁడి
సూది మొనమోపఁ జాలిన చోటుకూడ
నీయ నెవ్వరిప్పింతురో యేనుజూతు. 121
- కం. దుర్యోధనసూక్తుల భూ
వర్యులు కొనియాడినపుడు బళిరా : యనుచున్
గార్యజ్ఞులగుచు యాదవ
వర్యుని బందింప మేలు వచ్చునటంచున్. 122
- చం. ఒలయక యాత్మలోఁదలఁచి యొక్కరికొక్కరు మూకభాషచేఁ
బొలకువఁజెప్పికొంచు విడిపోవుచుఁ గూడుచు వెంటవెంటనే
కొలుపును జొచ్చుచున్ బయటకుంజని వచ్చుచు నొక్కరీతిగా
నలజడిఁ బొందుచున్ దిఱుగుటందఱు గాంచుచునుండనప్పడున్. 123
- ఉ. ప్రత్యయతుండు తత్సభిక వర్గము పన్నుచునున్న కుట్రనున్
సాత్యకి తా గ్రహించి యదునాథునకున్ వినిపింపనంతయున్
దోత్యము మాటమానుచు యథార్థముఁ జెప్పినయంత నాపగా
పత్యముమాటమీఁదుగ సభన్ ధృతరాష్ట్రుఁడు మాన్పు నెంచఁగన్. 124
- వ. ఐంద్రజాలికుండయిన నందనందనుండు కనుకట్టు ప్రభావంబుచేఁ బల్వారు
జోడులుతన్నుబలసి కొలుచున్నట్టు కన్నట్టుజేసి సాత్యకితోడఁగూడ బయటఁ
బడినంత వైచిత్ర్యపీర్వండు కొలుపు చాలించెను. రాజులెల్లరు తమ తమ
విడిదలకుంజనిరి. లేనిపోని పోరామిఁ గల్పించుకొని శ్రీకృష్ణుండు కర్ణుని
కరంబు కరంబునఁ దెనుల్పిపట్టుకొని తనతోఁ గొంతదూరంబు గొనిపోయి
మెల్లఁగా నొరులెవ్వరు వినరానిరీతి నాతని జన్మరహస్యంబు నెఱింగింపఁ
గర్జుండు వాసుదేవుని నెఱిగిగ చూచి “కృష్ణా : యీ నీ మేనత్త
రహస్యంబుఁ దాచక నాకేల చెప్పితివి ? నన్నేమని పొండవులం జేర
మందువు ? కని పాఱవేసినది కుంతిదేవి. కని పెంచినది రాధాదేవి.

కన్నులు దెలువని నెత్తుకందును బొదిగిళ్ళతోఁబాటు నట్టేటఁ ద్రోసినది కుంతీదేవి; నట్టేట చొటికిన కసిగందును బొదిగిళ్ళలోఁబెట్టి పెంచినది రాధాదేవి. పుత్రమోహమును దిగద్రావి జాలిలేని రాతిగుండెతో నన్నెము పున్నెమెఱుంగని కన్నబిడ్డను లోకాపవాదముఁ బాపుకొన గంగపాలు చేసినది కుంతీదేవి; కాపుకావంచు నేడ్పుచున్న దిక్కులేని పసికూనను దెచ్చి చగ్గుడుపులిచ్చి పెంచి పెద్దను జేసి మంచినది రాధాదేవి. పెండ్లి పేరంటములు చేసి యపరిమితానందముఁ బొందినది రాధాదేవి. నేనెవ్వండనైన నేమి? నేను లోకంబునకు రాధేయుండ నగుదును గాని కౌంతేయుండఁ గానోప. చదువు సాములు చెప్పవారు లేక దేశదేశంబులు తిరిగి తిరిగి ద్రోణునిఁజేర మోమోటమిలేక కుటిలుండై నీకు బ్రహ్మాత్మ ప్రయోగంబు నేర్పనయితి కాదని చెప్పి యవమానపఱచినప్పుడు పగకురాముండొ కష్ట కాలంబున భార్గవాత్మంబు ప్రతిభాషింపకుండునట్లు శపియించినప్పుడు నిష్కారణంబుగ నొక బ్రాహ్మణుండు నన్నుఁ దిట్టినప్పుడు, కుమారాత్మ ప్రదర్శన నమయంబున భీముండు నన్ను గేలిచేసినప్పుడు నేఁబడ్డ మనః పరితాపంబు నెవ్వండెఱుంగంజాలు? నాకీ ప్రపంచమునందుఁ జొరున్నదాయని నందియంబు పొడచునది. ఇట్లు బ్రాహ్మణులచే శప్తుండనై దిక్కులేక నేనల్లాడిపోవునప్పుడు నన్నుంగని కనికరంబున సుయోధన సార్వభౌముండు నాకాశ్రయంబునిచ్చి, యాదరించి, గౌరవంబిచ్చి, పెద్దనుజేసి, పరివారంబునిచ్చి, పరివాహంబునిచ్చి సరివారలలో తలయైత్తికొని తిరుగ నవకాశమిచ్చి మన్నించె. స్వామిద్రోహంబుగాని, మిత్రద్రోహంబుగాని యీ కర్మనకుఁ జేతరాదు. ఓ కృష్ణా! యీ జన్మంబునకుఁ గర్మండు రాధేయుండే. సుయోధన సార్వభౌముండు నమ్మినబంటే. ఈ మాటకుఁ దిరుగులేదు. గోపాలా! నాకు రాధాదేవి కన్నతల్లి, మహాభండుండు కన్నతండ్రీ, సుయోధనుం దేలిక. ఇవి త్రికరణకుద్ధిగా జెప్పుచున్న మాటలు. ఈ మహానుభావున కపచారంబుఁ దలంచుటకాని చేయుటకాని మహాపాప హేతువు. తలపెట్టఁజాలను, జేయఁజాలను. ఇంక మాటలు చెప్పి నన్నుఁ బీడింపక మగిడిపోమ్మ”ని చెప్పి, తటాలున నెలవంది గిరుక్కున మగిడి కర్ణుండు శ్రీకృష్ణుని సన్నిధానంబుననుండి తిరుగుడువడుచున్న మనంబుతో వెడలిపోయెను.

అతంబ శ్రీకృష్ణుండు నివ్వెఱవడి కొండొక సేపేమియుఁ దోచక నిలిచి
యుండి మేనత్తయగు కుంతిని దర్శించి సభావృత్తాంతం బెఱింగించి
యామె చెప్పినమాట లాలించి విదురునితో ముచ్చటించి యటనుండి తిన్నగా
నువస్తావ్యమునకు నేగి— 173

పాండవపక్షయోధులకుఁ బాండుకుమారుల కీయుదంతమున్
నిండు సభాముఖంబున గణించినపిమ్మట యోధులెల్ల రు
ద్ధండత సింహనాదములు దారుణవద్ధతిఁ జేసి ధీరులై
భండన మెప్పుడెప్పుడని పంతములాడగఁ జొచ్చిరెల్లెడన్. 174

ఉపస్థావ్యమంతయు, భేరీభాంకారములతోడను, మత్తకుంభీంద్ర ఘోంకార
ములతోడను, ధనుష్షంకారములతోడను బూరటిల్లెను— 175



కురుక్షేత్ర యుద్ధము

విజయాభిలాషచే నిరువాగుల దొరలు నవష్టంభ విజృంభణంబునఁ దమతమ సైన్యంబులతోఁ బోరికిఁ గల్గివ్వుచుఁ బుణ్యక్షేత్రంబగు కురుక్షేత్రంబున పాశేంబు దిగిరి. యాదవవర్గంబునందుఁ గృష్ణ సాత్యకి చేకితానులు పాండవపక్షపాతులై షోరలం గలిసికొనిరి. నారాయణ గోపాలురు వింధానువిందులు కృతవర్మయు దుర్యోధన పక్షంబునుం జేరిరి. బలరాముండు దుర్యోధన పక్షపాతియయ్యు, భీముండు శిష్యుం డగుటచేతను, దమ్ముండగు శ్రీకృష్ణుండు పాండవ పక్షపాతి యగుటచేతను బాహ్లిక సోమదత్తాదులు దుర్యోధనపక్షంబున నుండుటచేఁ దాను బాహ్లికుని మనుమం డగుటచేతను, నేమియుఁ జేయనేరక తీర్థయాత్రమిషంబున నెందేనరిగెను భీష్మకసుతుండగు రుక్మిపక్షద్వయంబుచేఁ దిరస్కృతుండై యింటి మరువునడాఁగె. దుర్యోధనుని నవతితమ్ముండగు యుయుత్సుండు ధర్మజుం గలిసె. ధర్మజుని మేనమామలగు కుంతిభోజు లిరుపక్షంబులం జేరిరి. కవల మేనమామయగు శల్యుండు దుర్యోధనపక్ష మవలంబించె ఈగతిఁ గురుపాండవులు పరస్పరాభిముఖులై నిలువంబడిరి. పాండవసైన్యంబునకు ధృష్టద్యుమ్నుండు సర్వసేనాధిపతియయ్యె. కురుబలంబునకుఁ బితామహుండైన భీష్ముండు సేనాపతి యయ్యె. ఆసన్న గురువృద్ధజ్ఞాతి బంధువధచే విషాదచిత్తుండైన శ్వేతవాహనుని బోధించి సమరసుముఖునిగా శ్రీకృష్ణుఁ డొనరింప, సుభయసైన్యంబులు పెచ్చు పెఱిగి తలపడి పోరు నారంభించెను— 1

సీ. గ్రీష్మభానునిభంగి భీష్ముండు చెలరేగి
 చిచ్ఛరమ్ములచేత తీచ్ఛవడఁగ
పాండవవాహినీ పతనంబుఁ గావింప
 నొక్కనాఁ డర్జునుం ధోర్వలేక
గాంగేయు నెదిరింపఁగనలి యాతండతి
 క్రూరాశుగములచేఁ గొట్టినంత
అథుధంబుల ముట్టనని బాససేసిన
 నగధారివగ్గముల్ నొగలఁబెట్టి

- గీ. చక్రమును ముట్టి చేబట్టి సాహసించి
శాంతినవుపైకి లంఘించెఁ జంపివైతు
ననుచు నపుడు ధనంజయుఁ డడువచ్చి
తివిచి మరలించి కొంపోయెఁ దేరుపెక్కి. 2
- వ. తన్నుఁ గాపాడ వాసుదేవుండు ప్రతిజ్ఞాభంగంబగునన్న సంకోచంబులేక
చక్రచారి యయ్యెనని సిగ్గిల్లి పలునుండు కిసిసి నముత్సాహ సంతంభంబున
గాడివచండకోదండజ్ఞా నిర్హోషంబునఁ గురుసేన బెగ్గిల్లిపాట నిశాతబాణ
వరంపర బడలువడఁజేసి యుద్ధంబు ప్రవర్తింపఁజేసెను— 3
- ఉ. పాండవసేనలుం జెదరి పాటఁగ భీష్ముండు విక్రమింపఁగాఁ
గొందొకనాఁడు శౌరి మునికోలధరించి నదీతనూజునిన్
మొందెముజేతుఁ జూడుమని మొగ్గరమందు రథంబు డిగ్గనా
ఖండలసూతి యద్ధుపడెఁ గర్ణముకాదని నచ్చఁజెప్పుచున్. 4
- గీ. తొమ్మిదవనాఁడు సంగ్రామ దోహతుండు
జాహ్నువీసూనుఁ డుగ్రుడై నదమదించెఁ
బాండవచమూనమూహంబు బటలు పఱచి
ఘోర శరపాళి సేన గగ్గోలుపుట్ట. 5
- గీ. పంచపాండవుల్ పైన్యాధిపతులు గూడి
యుక్కు చెడియొక్క యెడగూడి యుమ్మలించి
వడకునంగకమ్ములతోడ నడలుతోడ
నిలిచియుండంగ వెన్నుండు కలయఁజూచి. 6
- ఉ. ధర్మజుతోడ నిట్లనియెఁ దాతకు నీవనినంత నెంతయో
యర్మిలి యెట్లు నీకు విజయంబొడఁగూర్చు దలంచుఁ గావునన్
మర్మమువిప్పి చెప్పు మనుమానము మానుము తప్పకుండ దు
ష్కర్మమటంచు నెంచకయె జాహ్నువిపుత్రునిఁ జూడఁబోవుమా. 7

పోరునకుముందు సెలవందఁ బోయినపుడు
మించి యావదల్ నిన్నావరించినపుడు
వచ్చి తనుఁ జూడమనిచెప్పి పంపలేదె ?
తగినసమయంబు పొమ్మన్నఁ దాతకడకు.

8

తాతకడకేగ నిచ్చించి ధర్మసుతుఁడు
దొరలు శిబిరంబులను నిద్ర దొరలుచుండఁ
దారి మెల్లగా నడిరేయి తాతకడకుఁ
బోయి తనగోడు నిటు వెళ్ళఁ బోసికొనియె.

9

చం. అవవదలయ్యె నాబ్రదుకు నాహవభూమికి నీవురాఁగ నీ
యెదుటను నల్లెత్రాడు బిగియించి శరంబును వింటఁదొడ్డి నె
మ్మది గురితప్పకేయఁగల మానటియొక్కఁడు గల్గివాఁడె యీ
పదిపది నాల్గోకముల ? వట్టిదిగాదె జయంబు నాకికన్ ?

10

ఉ. ఇంతటిజాలిలేక రణ మిట్టులు సేతువఁటన్న మేము మా
వంతును బంచిపెట్టుమని పట్టును బట్టఁగఁబోము వారు మ
మ్మెంతలు చేసినారొ యవి యెల్ల నెఱుంగవె నీవు తాత ? మే
మింతకు బీదవారమనియేకద ! యిట్టులుపేక్ష సేయుటల్.

11

ఉ. చెప్పెదనేఁడు రాజులకుఁ జెచ్చెరఁబొండిక వీళ్ళకంచు నా
తప్పిదమున్ క్షమించి యొక దారిని జూపకయున్న వారలన్
ముప్పులపాలు సేయఁగల మూర్ఖుఁడఁగాను మహానుభావ ! నా
కిప్పుడు తోచదేమియును నీవొకదారిని జూపి పంపవే.

12

ఉ. తాతవు నీవు చిన్నపుడె తాతగతించిన వాళిచేత నీ
చేతులమీఁదఁ బెంచితివి ? చేతమువల్లఁగ నీవునేఁడొ యా
చేతులమీఁదఁ జంపెదవె, చి త్రమువచ్చినయట్టు చేయు మీ
చేతులుమోడ్చి భక్తి మెయిఁ జేతును జోతలఁటన్న పిమ్మటన్.

13

చం. ముసిముసి నవ్వునవ్వుకొని మోము వికారముఁ దోపనీక సం
తనపడి జాహ్నుషీసుతుఁడు ధర్మజాతో నిటువల్కె నర్థరా
త్రనమయమందు నొంటరిగ రాదగునే పరసై న్యమధ్యమం
దెసగు గుడారముల్ చొరఁగ నేటికిఁజేసితివీ యకార్యమున్. 14

గీ. కూడుగుడ్డలనిచ్చి కాపాడుచుండె
నేటిదాఁక దుర్యోధనుఁ డేటిమాట ?
ధర్మమో యధర్మమొ యుద్ధంబుఁజేయఁ
బూనితిని వానిపక్షంబు పొమ్మటంచు. 15

కం. దీనాననుఁడగు కుంతీ
సూనునిఁ గనుగొని సురనచి సుతుఁడు కనికరం
బూనుచుఁ గటకటఁబడుచున్
మౌనముతోనుండి కొంత మాటాడె నిటుల్ 16

ఉ. ఇంతకుమున్నె నీచివటికేలరుదెంచఁగ లేదటంచు నే
నెంతో తలంచుచుంటిఁగద యిప్పుడు వచ్చితి వేమిసేతు నీ
వంతలు దీరుపెట్లు బలవంతుఁడు కౌరవరాజు భూరి వి
క్రాంతిగలట్టి సైన్యములు గల్గును వానికి వేల పెట్టుగన్. 17

కం. నా వంతలయిక చేసిన
నీ వంతలు నీకుఁ దీరునే ? కురుపతికిన్
మావంతులు రేవంతులు
లావంతుల బలముకలదు అక్షలకొలఁదినన్. 18

గీ. చాపము నాచేనుండినఁ
జాపాచార్యుఁడుగూడ శరమొక్కటియేన్
మోపెట్టి వేయనేరఁడు
నీ పట్టుగలట్టివారు నేర్తురె ? యైనన్. 19

చం. ముదునలినైతి నే బ్రదుకఁబోనిక నెన్నియొ యేండులక్కటా !
 బ్రదికిన లాభమేమిపుడు ? పాత్రులు గొట్టుక చచ్చుమండఁగా
 నది కనులారఁగాంచు దొక టబ్బెను గావున యుద్ధమందునన్
 గదిరినవావుకన్న మరి క్షత్రియుఁ దొక్కటి గోరనేర్చునే ?

2

బ్రదికియుండిన నీకుఁ దోడ్పడఁగఁ లఁ
 జచ్చిపోయిన లాభంబు సంక్రమించు
 నొక యుపాయంబుఁ జెప్పెద నొండునాక
 నాకమరణంబుఁ గూర్చఁగా నీకతగును.

2

“నాకొక ప్రతంబుకలను. అంగనాపూర్వుల మోముఁ దిలకింపను. నీమఱుది
 యగు శిఖండి యంగనాపూర్వుఁడు. వానిని ముందల నిడికొని సవ్యసాచిచే
 తేవు నన్నుఁ బడవేయింపుము. మీకు లగ్గగు. మిమ్ముఁ బెంచినవాఁడ
 నగుటచే మీయెడఁ గూర్మికలవాఁడ. మీకు భాగంబుఁ బెట్టింప విశ్వ
 ప్రయత్నంబులు చేసితి. దుర్యోధనుండు వినఁడయ్యె. కర్ణుని దివ్యాస్త్ర
 మహిమంబు నమ్మియున్నవాఁడు ఏతత్కారణంబున వానిని నిరుత్సాహునిఁ
 జేయుటకై యర్థరథుండని నిర్ణయించితి. దాన మీకు లాభంబు గలిగె.
 ఇంతదనుక నతండు రణరంగంబునకు రాఁడయ్యె. అతం డనామాన్యుండైన
 యోధుండు, వానినిఁ గనిపెట్టియుండుట నముచితంబు. నీ విడిదలకుఁబోయి
 కార్యోన్ముఖుండవుకమ్ము.” ధర్మజుం డంత తాతకు సాగి ప్రణమిల్లి,
 సెలవుం గైకొని సంభ్రమంబునఁ దన పర్ణకుటీరముంజేరి కృష్ణునకు
 సర్వంబు విన్నవించి యా మఱునాఁడు గాంగేయోపదిష్టంబుగా రణంబు
 నడపి కరుణమాలి తాతయని తలంపక క్రీడిచే శరశయ్యాగతునిం
 జేయించెను.

22

౧. అంపనెజ్జమీద నావగా తనయుండు
 కూలియున్నయంత కురునృపుండు
 కుంభభవునిదెచ్చి కురుసేనలకునెల్లఁ
 బట్టభద్రుఁడేయ బై సితోడ.

22

వ. పాంచాయితోడనున్న పూర్వవైరంబు మనంబునం దుంచుకొని ద్రోణా
చార్యుండు విక్రమావష్టంభంబున విజృంభించి యొకనాడు— 24

ఉ. తామర మొగ్గరంబు నొకదానిని బన్ని ప్రచండుడై సమి
ద్యూమి విహారమున్ సలుప దోర్పలుడై యభిమన్యుఁ డొక్కఁడున్
దీమసమూని చీల్చి చొరి తేకువఁజూపఁగ యోధలెల్ల సం
గ్రామముచేయఁజుట్టికడఁకన్ గుమిఁగూడినయంత బైటనున్. 25

గీ. భీమముఖ్యులు తోడ్పడ వెడలుచుండ
మొగను సైంధవుండాకట్టెఁ బగఱనెల్ల
మొగ్గరంబునఁ బల్వరు ముట్టిగిట్టి
చంపిపై చిరి యభిమన్యుఁ జలముపట్టి. 26

కం. కవ్వడి యీసంగతివిని
వివ్వెరఁగును బూనియపుడె నిశ్శేష్టుండై
దవ్వలనుండిన సైంధవు
బ్రువ్వందెగఁదిట్టిపల్కెఁ బొక్కుచు నిటులన్. 27

గీ. అస్తగిరిపైకి నాదిత్యుఁ డరుగకుండ
సవని సైంధవు తలఁ గూల్చినైతినేని
నాలుకలు గ్రోయు నగ్నిలోఁ గూలువాఁడ
గాండివముతోడ నెల్లరు గాంచుచుండ. 28

కం. సకలం బాలించి గురుఁడు
శకటవ్యాహంబుఁబన్ని సైంధవు సైన్య
ప్రకరముతో దానినడుచు
సుకరముగా నుండుమంచు సుస్థిరుఁజేయన్. 29

వ. మరునాడు బీభత్సుండు బీభత్సంబుగా భూనభోంతరాశంబు పిక్కటిల్ల
దేవదత్తంబుఁ బూరించి, ప్రచండగాండివ కోదండజ్యోవల్లిటంకారంబునఁ

గురుసైన్యంబు కలవరపడ, రథంబెక్కి శకటవ్యూహంబుజేరి తత్సేనా
ముఖంబుననున్న గురునితోఁ గయ్యంబాడఁ దొడంగె. శ్రీకృష్ణుఁ డిదిగాంచి
కాలహరణంబగునని తలపోసి గురునకుఁ బ్రదక్షిణంబుగాఁ దేరుపోనిచ్చి
తప్పింప క్రీడి సైందవుంజేరు తమకంబున శకట వ్యూహంబును జించు
కొనుచు మహాదారుణంబుగాఁ బోరాడుచుఁ బోవుచుండ, నిక్కడ— 30

చం. శనివరుఁజూచి ధర్మజుఁడు చెప్పెను నీగురుఁడొక్కరుండె బా
నను నెఱవేర్చికోఁదలఁచి సైన్యసమాకులమైన మోహరం
బునుజొరె నేప్రకారముగఁ బోరుచునుండెనొ నేనెఱుంగఁ గా
వున నరుఁజేరి తోడ్పడుము పొమ్ము సాత్యకి పొంగిపోవుచున్. 31

కం. మొగఁగూచి యున్నద్రోణుని
మొగమునఁబడకమొగఁ దప్పి పోవుచు ఘోరం
బుగ సైన్యముఁబడఁ గూల్చుచుఁ
బగతుఁకును బిట్టపిడుగుభాతిఁ జరించెన్. 32

వ. శకటవ్యూహ మధ్యభాగంబునకుఁ జనునంత భూరీశ్రవుం దెదురుపడఁ
బ్రాతపగలు పొగలెగయ నొకరినొకరు పేర్కొని దార్కొని మార్కొని
తులారణంబుఁ జేయుడు నిరువురు విరభులై ముష్టియుద్ధంబునకుఁ గడంగిరి.
భూరీశ్రవసుండు నముత్సాహంబున శైనేయునిం బట్టికొని, పడవేసి
తొమ్ముఁ ద్రొక్కి నిలిచి, కాలసర్పంబుఁబోని ఖడ్గయుక్తంబయిన భుజా
దండంబు పె తెత్తఁ గృష్ణుండు దూరంబుననుండి పరికించి తొరపడి క్రీడిం
గనుంగొని— 33

కం. అదె చూడుము నీశిష్యుని
మదమునఁ బడవైచి యొక్క మానిసి గొంతున్
విదళింపఁగ నున్నాడదె
బ్రదికింపుము పగతుచేయిఁ బడఁగూల్చిదరన్. 34

కం. రణనీతి దైవమెఱుఁగును
రణమున నీ శిష్యునిపుడు బ్రదికింపవయో
రణమున నీకై వచ్చెను
తొణకిన లాభంబులేదు తొందరపడుమా.

35

గీ. అనిన నవ్యసాచి యమోఘమైన తూపు
వింటనందించి వెంటనే విడిచినంత
సౌమదత్తి హస్తంబును సగమువఱకుఁ
ద్రుంచిపడవైచె భూమిపై దొరలు బెగడ.

3

క్రోధోద్రేకంబున నొడలు తెలియక సాత్యకి భూరీశ్రవసునిఁ గ్రిందికి
దొరలించి నికృత్తకంఠునిఁ జేయ నుభయసేనలు హాహా కారంబులు చేసెను.
అంత సైంధవ వధోత్కంఠ నర్జునుండు కురుసేనాపతులఁ గాందిశీకులం
జేయుచుండఁ బ్రొద్దుగ్రుంకుతరి యగుడు విషణ్ణవదనుండైయుండ— 37

గీ. ప్రొద్దుక్రుంకుచుండఁ బొడతెంచె బెడగొండ
నలమె నెఱ్ఱచాయ లభ్రపీడి
మెడను సాచిసాచి పడమటిదిక్కును
సింధు రాజుచూచి చెలఁగుచుండె.

38

కం. సమయం బిదెయని కృష్ణుఁడు
తమకక బోధింపఁ గ్రీడి తతదివ్యామో
ఘమగు శరమువింటఁ దొడిగి
తమకంబున సైంధవుతల ధరఁబడనేసెన్.

39

గీ. ప్రొద్దుగ్రుంకెననుచు మొఱపెట్టి కొందఱు
బాస తప్పెననుచుఁ బల్కినారు
ప్రొద్దు గ్రుంకలేదు పొరపడినారంచుఁ
గొందఱాడిరపుడు గొల్లమనుచు.

40

వ. ఏది యెట్లయిననేమి : సైంధవుండు హతుండయ్యె. వివ్వచ్చుండు చిచ్చుఁ
జొరఁడయ్యె— 41

కం. పదునేనవనాఁడు గురుఁడు
తుదియగు యుద్ధంబు నేటితోనని పెలువన్
వదరుచు ద్రుపదవిరాటులఁ
దుదముట్టించెఁ గడువాడి తూపులచేతన్. 42

కం. ద్రోణాచార్యునిఁ బొడఁగని
ప్రాణంబులమీఁది తీపిఁ బొండవసేనన్
జ్ఞోజీతల మెల్లనద్రువ
బాణంబులు విడిచిపెట్టి పరుగిడుచుండన్. 43

ఉ. అప్పుడు ధర్మరాజుఁగని యాదవుఁ డీగతిజెప్పె ధర్మజా :
తప్పని చెప్పబోక రణ ధర్మవిరుద్ధమటంచుఁ బల్కఁబో
కిప్పుడు ద్రోణుఁజేరి వచించినచో నొకమాట వేగ నీ
ముప్పుతోలంగు లేనియెడ మూడునుజో మన చావులిప్పుడే 44

వ. ద్రోణాచార్యుండు సన్యస్తశస్త్రుండైనంగాని మన మోర్వంజాలము. వినఁ
గూడనిమాట విన్నచో నతం డత్రుసన్యాసంబుఁ గావించుననుట నీవెఱింగిన
విషయంబె; కావున మన భీముచేఁ జచ్చిన యశ్వత్థామనామ కుంజర
మిశంబున నశ్వత్థామ చచ్చెనని గురునకుం జెప్పు మనవుఁడు ధర్మజుండు
కొంతవడి నిష్టంబుఁ జూపకుండి పిదప వల్లెయని ద్రోణాచార్యునింజేరి,
పేరెలుంగున నశ్వత్థామ చచ్చెననియు నీరెలుంగునఁ గుంజరంబనియుఁ జెప్ప
గురుండు నమ్మి యత్రుసన్యాసంబుఁ గావించెను. ధృష్టద్యుమ్నుండపుడు
విజృంభించి ద్రోణురథంబు మీఁదికి లంఘించి కేశాకర్షణంబుఁ గావించి,
కుత్తుకను త్రరించు కబంధంబు భూమికి డిగ్గఁద్రోసెను— 45

కం. గురుఁడగు ద్రోణుం డీల్గినఁ
బరివాహమునిచ్చి కర్ణుఁబృథ్విముగట్టెన్
గురు సైన్యంబుల కెల్లను
గురుపతి, తత్సైన్యమెల్లఁ గోల్తులు సేయన్. 46

కం. పదునేడవ దివసమ్మునఁ
గదనముఁ జేయంగబూని కర్ణార్జునులున్
మదమునఁ గోల్తులఁజేయుచు
నెదుర్కొనిరి నొకరినొకరహీనజవమునన్. 47

చం. అతులితశిక్ష కన్నడఁగ నందఱుయోధులు పిచ్చలింప న
ద్భుతముగ రెండుసైన్యములు పోరునుమాని తమంత వారి పో
రితమును జాటుమూఁగి కనురెప్పలవేయక చూచుచుండఁగా
జితపడి పోరుసేయఁగను సాగఁగ నిరువురు నొక్కరూపుగా. 48

ఆ. తేరికండ్లు రెండు దిగఁబడ భూమిలో
నొడ్డగెడవుగాఁగ నొండుచేయ
లేక కర్ణుఁడత లేచి రథమునుండి
డిగ్గి నిలువఁబడుచు వెగ్గలించి. 49

గీ. నే నిరాముధుండ నిర్వాహకుండను
గనుకఁ గండ్లనెత్తు కొనెడుదనుక
బాణమేయమాను పార్థ ! నీ కెప్పుడు
క్షత్రధర్మ మెఱుంగఁగాని దగునె ? 50

గీ. అనినఁ జిన్నవాని నభిమన్యు మత్పుత్రు
నొంటివానిఁబట్టి యుసురుదీయ
క్షత్రధర్మ మెటకుఁ జని యుండెనోచెప్పు
కానిమాట లేల ? కర్ణ ! యనిన.

కం. పలుపురితోఁ బోరాడఁగ
వలయుననుచు వచ్చినట్టి వానిని గలనన్
బలుపురు చంప నధర్మమె ?
పలికెదవేమైన నీవు పాలనుఁడౌటన్.

5
53

వ. అయినను—

మ. ఇది ధర్మంబని చెప్పినాఁడనుమి యంతేగాని నీతోడి యీ
కదనంబున్న భయంబుఁజెంది యెటులో కాపాడుకోఁగాదు నే
నెదియర్థింపను బుట్టిబుద్ధెఱిగి, మున్నెవ్వనిఁ బ్రార్థించియు
న్నదిలే దర్లున : యిచ్చవచ్చినటు లెట్లునన్ బ్రతారంపుమా.

54

గీ. ఒకఁ డధర్మంబొనర్చెనం చోర్మివిడచి
నీ వధర్మంబుఁ జేయ ననింద్యమగునె ?
కృష్ణ శిష్యుండవైన నీకేమి తగవు
కలదని వచింపఁ బార్థుఁడాగ్రహముఁజెంది.

55

ధర్మమేల ? మాకుఁ దలపోయ రాధేయ !
శత్రుహనన మొకటి చాలుఁగానఁ
గాచియుండనోపఁ గలవనులను నీవు
తీర్చికొనెడిదాఁకఁ దేర్చకుండ.

56

కం. అగునగుఁ గృష్ణుని శిష్యుఁడ
వగుదువుగా యిట్టి ధర్మమాడఁగ నీవున్
దగుదువు గాకేమియనుచు
నగుమొగమునఁ గర్ణుఁడని యనంతర మతఁడున్.

57

గీ. కడఁగి రథచక్రమునుబట్టి కాలదన్ని
పైకి లేవనెత్తిడివేళఁ బార్థుఁడట్టె
దివ్యబాణ మొక్కండు సంధించి విడచి
పుచ్చెఁ గర్ణుండు తలఁద్రెల్లి చచ్చిపడఁగ.

58

కం. పిమ్మట శత్యునిఁ గురుసై
 న్యమ్ముల కధినాథుఁజేయ నహికేతనుఁడున్
 దొమ్మిరిపులను గలఁచి జీ
 వమ్ముల విడె ధర్మసూతి బాణమ్ములచే.

౫౨

ఉ. సెల్లుఁడు ద్రెళ్ళినంత తనసేనలు పర్విడఁ గౌరవక్షమా
 వల్లభుఁడల్ల కాంచి యిఁక వల్లడి తప్పదటంచు డెందమున్
 డిల్లపడంగఁ దోచమి కడిందివిచారముఁబూనియేడకో
 తల్లడమంది దాఁచెనుగదా కలితుండయి చాటుమాటుగన్. 6



ఊరు భంగము

వ. శంఖవక్త్ర పవ్వరేఖాంకితములయిన పదముల జాడంబట్టి దుర్యోధన సార్వభౌముండు ద్వైపాయన హదంబున జలస్తంభనవిద్యచే డాగెనని యెంచి ధర్మజుండు శ్రీకృష్ణసహతుడై యచ్చటికిఁ జనెను. పిమ్మట భీమారులు పోటుమాటలచే నుడికింప మానసుయోధనుండు నీరంబువెల్వడి తీరంబునుం జేరి నిలువంబడెను అంతట శ్రీకృష్ణుండు పరిహాసపూర్వక దరహాసిత వదనుండె —

ఉ. ఓ కురువంశవర్ధన : నహోదరబాంధవ పుత్రమిత్రులన్
నాకముఁజేరఁబంపితి వనాదృతిదాయము పంచిపెట్టకే
నీకయివచ్చి యెందఱవనీపతులీలిర్ చూచియుండియున్
లోకులు నవ్వ నీమడుగులోపల డాగఁగనేల ? యన్నచో. 2

ఉ. డస్సీతి సేదదీర్చుకొన డాగితి నంతియెకాని మీకునై
యిస్సీర్ : నేను భీతివడి యిచ్చటడాగను గృష్ణ : మీదు మే
దస్సున నందియంపడక ధారుణీ సర్వము కప్పకున్న నా
దుస్సహమైన దుఃఖమును ద్రోయఁగ నేర్తునె యంచు రాజనన్. 3

ఉ. ఒక్కఁడవీవు మేమిచటనుంటిమి యేవురమంచు భీతి నీ
కక్కఱలేదు నాదు పలుకాలనఁజేయుము వీరియందు నీ
వాక్కనితోడఁజోరి జయమొందినఁ గౌరవరాజ్య సంపదల్
దక్కును రాజరాజ : యది తప్పిన దక్కును స్వర్గభోగముల్. 4

కం. కావున నీయిష్టంబగు
నేవిధ యుద్ధమయిన సరియే వినుమా మా
యేవురియం దొక్కనితోఁ
గావింపు మటంచుఁ జెప్పఁ గొంతేయుండున్. 5

- గీ. ఉలికిపడి సారసదళాక్షఁ డుడ్డుకుడిచి
విస్మయంబునఁ బరికించి వెగటువడుచు
నరుని దరిఁజేరి మెల్లగా బఱుచుండఁ
గాంచి దుర్యోధనుఁడు కృష్ణుఁ గనలిపల్కె.
- చం. వనరుహనాభ ! ధర్మజుఁడు వట్టియమాయకుఁడంచు నీవు లో
ననుకొనినావె ? తప్పగు సుమా ! యతఁడందఱి కన్న మేటియా
ననయము నాస్వభావమును నాతఁడెఱింగియె యిట్టులాడెఁ గా
వున ననుమాన మీయెడలఁ బొందఁగనేటికి ? భీతియేటికిన్.
- కం. తెలిసియొ తెలియకొ ! నాకుం
గలిగించెను నతఁడు గొప్ప గౌరవ మదియున్
దొలఁగింపక దక్కించెదఁ
గలగుడు పడనేల ? నీవు కంజదళాక్ష !
- పీ. పాలించినాడనేఁ బౌర వాన్వయసంప్ర
దాయమ్ము లిసుమంత తప్పకుండ
అలించినాడనే నా ర్తాలాపంబు
లతిశయ శ్రద్ధచే నరులుపొగడ
దూలించినాడనే దుర్మదారులనెల్ల
ధర్మంబు లవమైన దాటకుండ
తోలించినాడనే దొంగ దొడ్డడికాండ్రఁ
బరసీమలకుఁ జేరి బ్రతుకుచుండ
- గీ. నర్థులకు నీవి యిచ్చితి నడిగినంత
జన్మములు చేసితిని బ్రజల్ సంతసింప
అనుభవించితి భోగ భాగ్యంబులెల్లఁ
జావు చావన్న భయమున్నె ? శంకయున్నె ?

ఉ. వచ్చు జయంబు నేనెఱుగు వాడ గదా రణమందు నిన్నొ వి
వచ్చునొ మాద్రిపుత్రులనొ వచ్చి రణంబొనరింపుడన్నచో
మెచ్చదు నామనంబు ననుమెచ్చదు తోకము దీనిఁజేసినన్
జచ్చెడుదాఁకనున్ మఱవఁజాలను బంతగు నాభిజాత్యమున్.

రాజరాజను పేరుతో రాజ్యమెల్ల
నేలినాడనేనిందాఁక వింకమీఁద
మానదుర్యోధనుండంచు మనుజగణము
నన్నుఁ గొండాడఁజేతు నీ నాఁడుమొదలు.

11

వ. అంచు బరవనంబుఁ జేయుచు మహానందంభంబున భీమునిదిక్కు మొగం
బయి చేయిపీచుచు—

12

చం. ఇరువురమొక్క యొజ్జకడనే కద తొల్లి గదారణంబునున్
గఱచితి మంతెకాని మన కౌశలమున్ గనుపింపఁజేయ నే
వెఱువును గల్గదయ్యె నదివెన్నుని నన్నిధి నబ్బెనేఁడు నా
తెఱుగును నీతెఱుగు బలదేవుఁడు సాక్షిగఁ దెల్లమయ్యెడున్.

13

చం. అతులమహానుభావుఁడగు నాబలరామునివద్ద విదై నే
ర్చితిమి రహస్యముల్ మనకుఁ జెప్పెగురుండును దద్విశేషముల్
వితథముఁ జేయకుండ నొకవీనము ధర్మము తప్పకుండనిన్
బితరులఁ జూడబుత్తు నొకపెట్టిన మాధవుఁడావులింపఁగన్.

14

కం. అదె : తాలాంకుఁడు వచ్చెను
బదపద యభివాదనంబుఁ బచరింతముపైఁ
గదనముఁ జేతుము మనకుం
గొదలుండవు భీమసేన కొంకఁగనేలా :

15

ఉ. భూభుజులందఱుంబొగడ భూరిగదారణ పొండితీ మహా
వైభవముం గనంబఱచి ప్రస్తుతికెక్కఁగవచ్చు వాయువు
త్రా భయదావహంబు మఱితప్పదు నాకును నీకు ధర్మపీ
దాభయముండ నేరదిఁక దాయము పోరికి మాటలేటికిన్.

16

వ. అంచ సుయోధనుండు విసీతవేషుడై బలరాముంజేరి— 17

గీ యడభివాదనంబును జేయుచుండె
నతిభయంకర ఘోర జన్యంబునల్పుఁ
బ్రాణము వణుంబుగా నొడ్డి యరుగుచుండె
దీవెనలనిచ్చి పంపవే దేశికేంద్ర :

18

వ. సుయోధనుండంత రౌహిణీయనిచే దీవనలంది మోము విప్పార నొడలు
పెంచి, భుజాస్పృలనంబుఁ గావించి, గర్జించి దీర్ఘ గదాదండంబు గమిచిపట్టి,
యుద్ధరంగంబున నిలువంబడ, భీముండును గన్నెలుంగని కోపంబుతో
గదంబట్టి సారించుచు మల్లచఱచి, సుయోధనుని నెదుర్కొనఁ బరస్పర
జయకాంక్షచే నారు పోరసాగిరి. ఒకరి నొకరు దాయుచు, వీడుచు వ్రేయుచు
గదను బిరబిరఁ ద్రిప్పికొట్టుచు, మండల ప్రచారంబుల భ్రమించుచు,
మలయుచు, నొడుపెఱింగి మట్టుచుఁ గొంతవడి పెనంగిరి. స్థూలకాయం
డగు భీముండు క్రమక్రమముగా డయ్య నారంభించి, రోజుచు నిట్టూర్పు
విడుచుచుండెను. అతికష్టంబుపై మండలభ్రమణంబుఁ జేయుచుండెను.
ఎదిరిఁ గొట్టుటమాని, తన్నుఁ గాపాడుకొను ప్రయత్నంబున నుండెను.
దుర్యోధనుం డతిలాఘవంబునఁ జూకుదనంబున నెచ్చటఁ జూచినను
దానయై భీమసేను వెలార్ప మొదలిడె.

19

కం. చకచక మాటల నాడుచు
జకపిక గదత్రిప్పి త్రిప్పి సర్పధ్వజుఁడున్
గకవికలై బెకబెకలై
తికమకలై భీముఁ గళ్ళు తిరుగఁగఁ గొఱైన్.

2

గీ. సొక్కి భీమసేనుండంత సొమ్మసిల్లి
తేరి, తేరి కొంతవడికిఁ దెప్పిరిల్లి
గదను జేబట్టి తన యొడుఁ గఱచికొనుచు
యుద్ధమును జేయుచుండెను నోసరిల్లి.

21

తడబడు నడుగులతోడన్
గడలుకొనెడి భీతితోడఁ గంపముతోడన్
బడలిన వడముడిచేగద
గిడుగయ్యెను జెప్పనేమి ? కృష్ణుండపుడున్.

22

వినవోయి ఘనా : మన భీమసేనుఁ డీ
యహికేతనుని గెల్చుననుట కల్ల
అలవాటులేమిచే నాయానమున భరం
పడిపోదుచుండెను బాఱఁజూడు
సారెసారెకుఁ దూలి జవ్వాడుచుండెను
నడకలో బిగువు కన్నడుటలేదు
అతిలాఘవముతోడ హస్తపురీకుండు
వెలుపుతో గదత్రిప్పి వినరుచుండె

గీ. భీమసేనుండు ప్రతివీరు పీఠమడఁచు
యత్నమునుమాని తన్నుఁగాపాడుకొనెడి
యత్నముననుండెఁ జూడుమా యక్కటకట !
చూడఁజాలఁ గంటను వాయుసూను వావు.

23

కం. నిట్టూర్పులగమి మిక్కిలి
దట్టంబగు చుండె నింక దక్కఁడు మనకున్
గట్టా : భీమునిఁ గొట్టన్
గట్టల్కన్ గాచియుండె గౌరవనృపుడున్.

24

గీ. ధర్మమనుమాట మనమేల తలఁపవలయు ?
తొడలు విఱుగఁగొట్టించి యా దూర్తుడైన
కొరవేశ్వరుఁ జంపించి తీరువాఁడ
శ్రీ విజయలక్ష్మి ధర్మజుఁ జెట్టఁబట్ట.

25

గీ. నాభిక్రింద ఘోర గదా రణంబునందుఁ
గొట్టరాదనిచెప్పి పల్కుదురు నీతి
విదులది యెఱింగి కౌరవ విభుఁడు జోకఁ
గాచుకొనుచునుండెను సూర్య కాయమొకఁబె.

26

కం. బలరాముని భయమొక్కటి
కలఁగించుచునుండె నైనఁ గౌరవనృపు భూ
తలమునఁ గూల్చినపిదపన్
బలరాముని బట్టుపఱవ వచ్చునునెట్లో.

27

కం. కావున భీము నెదుటఁ దొడ
సీవు చఱచికొనినయంతనె యతఁడెఱిఁగి యా
పై విఱుగఁగొట్టు దొడలను
బోవుమ యిది సీవుచేయఁ బొక్కకు మన్నన్.

8

భీము కట్టెదుటకు నేగి విజయుఁడప్పు
డేమొ పనియున్న యటు నటియించి కొంత
తొడను జఱచుకొనియె దీని వడముడియును
జక్కగా గ్రహించి యుత్సాహమాన.

29

సర్పకేతనుండు దర్పదుర్వారుడై
యుప్పరంబు నెగసె నురవడించి
గదను జిక్కఁబట్టి గర్జించి భీముని
మట్టుఁబెట్టి నొక్క పెట్టుచేతఁ

3

ఉ. మీఁదకుదూకి గర్జిలి సమిద్ధజవంబున వచ్చు కౌరవ
జ్ఞైదయతుంగనుంగొని ప్రచండగదాహతి నూరు యుగ్మమున్
బాదెను నుగ్గునూచముగ బాణహతింబడు పుల్లు కై వడిన్
వేదనఁబొంది రాజు పృథివీస్థలిఁగూలఁగఁ గుప్పకూరఁగా.

31

చం. పడినటువంటి కౌరవనృపాలునిఁ గన్గొని మచ్చరంబునన్
పడముడి దాని డగ్గరకుఁ బల్కురువద్దని చెప్పుచున్ననున్
ద్రోదిబడి దూరి కట్టలుకతోడ సుమోధను నుత్తమాంగమున్
గడువడి ధూర్తుడై యెడమ కాలను దన్నె దురాగ్రహంబునన్. 32

శా. తాలంకుండిదికాంచి దుర్బర పరీతాపంబునుంబొంది యా
భీలంబొగడఁ జేతఁబట్టి యిదిగో : భీమా : నినుంగూర్తు నీ
లీలం ధర్మముతప్పి కూర్తువె నృపున్ ? లేలెమ్ము కౌరవ్య భూ
పాలక్షోభము మాన్పనేరనె గదా ప్రావీణ్య మేపారఁగన్ , 33

గీ. అంచు లేచిన బలరాము నడ్డగించి
ధర్మజుఁడు ధర్మపీడచేఁ దత్తరింపఁ
జేతులను బట్టి గదలాఁగి చెప్పె నిట్లు
వాసుదేవుండు గద్గద స్వరముతోడ. 34

కం. చచ్చిన దుర్యోధనుఁ డిఁక
వచ్చునె మన భీమసేను వధియించినచో ?
నిచ్చలు మేనత్తనినున్
జొచ్చెము లేదంచు నెప్పుడు పొగడుచునుండున్. 35

గీ. అయినపని యేమొ యైపోయె నాగ్రహీంప
వలవదని చెప్పి బతిమాలి యవల కంప
నేవపడియపై బలరాముఁ దేగెనకట :
కర్మఫలము ననుభవించు గాతమంచు. 3

ఈ సంభాషణంబు నంతయు భీమ గాదాక్షేపంబున భగ్నోరువుండై పడి
యున్న దుర్యోధనుం దాలించి నడుము నలిగిన, మణిరోచిష్టువగు పడగ
విప్పి లేచి యాడు మహానాగంబు చందంబున, వివిధమణిప్రభావుంజ ధగద్ధగిత
నిస్తుల కోటిర ప్రళస్తంబయిన మస్తంత్రీ భూతలంబుఁ జేతుల నానుకొని
కృష్ణునిం జూచి— 37

నేతువుదొట్టి శీతనగ సీమలదాఁకను గల్గు భూతధా
 త్రితలభాగమంతయును రేఁగిన తీరని యాడుకూయిచే
 మ్రోఁతలు మ్రోఁగుచున్నఁగనుమూసిన రాత్రులు నిద్రపట్టునే ;
 సీతలవ్రాత యీవిధము నీకొడ గూర్చె దురంత దుఃఖముల్. 38

ఎల్లరు పేరుమోసిన మహీశులు యుద్ధమునందుఁ జావ నీ
 వెల్ల వసుంధరావలయ మేలఁగవచ్చునటంచు నెంచుచున్
 బల్లిదులై నయట్టి యదువర్యులఁ దోడ్కొనిరామిఁ బోరికిం
 చెల్లిము; కాని ధర్మజుఁడు దీని నెఱుంగఁగ నేరఁడేమియున్. 39

చెల్లదు, సత్యమున్ వినుము చెప్పెద మాధవ ! సర్వధారుణీ
 వల్లభులున్ నశింప యదు వంశమె యేలెడు నన్నమాట; నీ
 వల్ల నొనర్పఁబడ్డ బహు పాతక మూలక ధర్మపీడలున్
 వల్లడిఁ గూర్చి కూర్చి యదువంశముఁ బీలిచి పిప్పిఁజేయవే. 40

కం. బలవంతుఁ డైనవానిని
 బలహీనుం డెందు నమ్మవచ్చునే ? చెప్పుమా !
 బలవంతుఁడు వమయంబున
 బలహీనుని మ్రింగకున్నె పటుతరశక్తిన్ ? 41

సీ. పట్టించితివిగదా పగవాని కాళ్లునిన్
 నమ్మియున్నట్టి పాండవులచేత
 కొట్టించితివిగదా కురువృద్ధ గురుభీష్మ
 గురుయోధులనునెల్లఁ బరువుదప్పి
 మట్టించితివిగదా మహితపీరులనెల్ల
 సంగ్రామ నియమముల్ జారవిడచి
 ముట్టించితివిగదా ముమ్మరంబగుచిచ్చు
 భరతాన్వయారామ పటలికెల్ల

ఎవ్వఁ డనుభవించు నీ మహాదారుణ
పాపకార్యవితతి ప్రతిఫలంబు
రాత్రులెల్ల నిద్రరామిచే శ్రీకృష్ణ !
కలలుగాంచి చావఁగలవు నీవు.

42

ఉ. దారుణ సంగరంబు రణధర్మముఁ దప్పక చేసినాడనే
వీరవిహారమున్ సలిపి పెద్దలు మెచ్చఁగ నాకభోగముల్
జూరఁగఁ బోవుచుంటిఁగద శోకమునాకిక లేదు మాధవా !
భూరి విషాదభేదముల బ్రుంగుడు గాంతురు నీవు పాండవుల్.

43

వ. కృష్ణా ! నీమందెమేలంబునఁ బాండవులు ధర్మదూరులై
భారతకులంబునకుఁ గలంక మాపాదించిరి. చంద్రవంశంబునకు నీ పుట్టు
పునఁ బుట్టుమచ్చ దాకొనె—

44

గీ. కంటిఁ గన్నార నీవు వెన్నంటి భీము
నెదుటఁ గ్రీడిచే నైఁగఁ జేయించుటెల్ల
నింత పాపకార్యంబుఁ జేయింతువనుచు
నెఱుంగనై తి నద్దానిచే నిట్టులైతి.

45

కం. బలదేవ దేశికేంద్రుఁడు
కలఁడుగదాయంచు సూర్యకాయము నేనున్
గలఁగక కాపాడుకొని వ
దలితి నధఃకాయ మిట్టిదశ ప్రాప్తింపన్.

46

కం. వీరస్వర్గముఁ బొందెదఁ
గౌరవ వీరాధివీర గణమిచ్చెడి కై
వారంబుల నాలించెద
గౌరవమున నాకుఁ గొడువకలదే కృష్ణా

47

వ. అని చెప్పుచు డగ్గుత్తికపడి క్రమక్రమంబుగ మ్రోగన్ను వెట్టి మాటాడ నేరకయున్నఁ బాండవులు కృష్ణునింగూడి యథేచ్ఛగాఁ జనిరి— 48

చం. మఱికువలేక మాధవుఁడు మానసమందుఁ దలంచె సీక్రియన్ గురువతి చావునుం దెలిసి కొన్నయెడన్ గురుపుత్రుఁ డుగ్రుఁడై దురమునఁ బాండవేయులను ద్రుండుటయొందెను దొంగపోటువన్ బొరిగొనుటొందె చేయఁగల పోటరికాపున నేర్పుతోడుతన్. 49

గీ. పాండవేయుల సీరాత్రి వానివారిఁ బడక తొలఁగియుండెడునట్లు భద్రపఱుప వలయుననిచెప్పి వెంటనే పాండవాగ్ర జానిఁ గనుంగొని శ్రీకృష్ణుఁ డనియె నిట్లు. 50

ఉ. ధర్మజ ! డస్సియుంటిమి గదా ! పదునెన్నిదినాళ్ళ పోరుచే దుర్మదుఁడౌ సుయోధనుఁడు ద్రుంగెను నోఁపువతీస్ఫురన్నదీ నిర్మల వాయువీచికల నిద్దురఁబోవుద మేనుసీవు నీ పేర్ని సహోదరుల్ మఱియు వృష్ణికులుండును నేటిమాపునన్. 51

వ. అనిచెప్పి ధర్మజు నొడంబఱచి నాటిరేయి పంచపాండవులు కృష్ణుండును సాత్యకియు నోఁపువతీపులిసంబుల విశ్రమించిరి. ఆశ్వత్థామ విజృంభించి న్యాయయుద్ధంబునఁ బాండవులఁ గెలుచుట దుర్లభంబని యెంచి యర్థరాత్రం బునఁ బటకుటీరంబులం జొచ్చి కృప కృతవర్మ సాహాయ్యంబున నెల్లరం బొరిపుచ్చి, రారాజు ఋణంబుఁ దీర్చికొనియె. 52

యో ద వ ప్ర శ్న య ము

- ఉ. భారతయుద్ధమైన పిదపన్ యదువర్యుఁడు పాండవేయ స
త్కారముఁబొంది సంతసిలి ద్వారవతీపురి కేగుచుండఁగా
దారిని బ్రొద్దుగ్రుంకఁగ నుదంక మునీశ్వరు పర్ణశాలయున్
జేరువనున్నమాఁజెఱిఁగి చేరెను నచ్చట రేయి పుచ్చఁగన్.
- కం. చేరిన కృష్ణునిఁ గనుఁగొని
గౌరవమున సంయమిప్రకాండుఁ డతిథి స
త్కారముఁ జేయుచు సీగతి
సారసదళనేత్రుతోడఁ జనవున ననియెన్.
- ఉ. కౌరవ పాండవేయులకుఁ గల్గిన యాపగ యేవిధంబుగా
మాతెను ? సంధియౌననెడి మాటలు నిక్కమె ? సంధియయ్యెనే ?
సారసనేత్ర : సత్యముగ సంధిని నీవొనరింపఁ బూన, నె
వ్వారును మాన్పలేరిది ధ్రువంబనిపల్కఁగఁ గృష్ణఁడిట్లనెన్.
- మొండి దుర్యోధన నృపాలకుండు వినక
సంధిచెడఁగొట్టె నందుచే నమరమయ్యెఁ
గౌరవులు చచ్చిపోయి రాక్కరును లేరు
ధర్మజుని బొందె జయలక్ష్మి తాపసేంద్ర :
- కం. పదునెనిమిది యక్షోహిణు
లెదురెదురై పోరి పోరి యేపటికడకున్
బదునెనిమిది దినములలోఁ
గవనంబున నీల్గిచచ్చెఁ గ్రమ్మఱకుండన్.
- గీ. కౌరవులయందుఁ గృతవర్మ గౌతముండు
ద్రోణునుతుఁడును మిగిలిరి తుదకుఁ ధర్మ
తనయు దెసఁ బంచపాండవుల్ శనివరుండు
నే యుయుత్సుండు చావక నిల్చినాము.

గీ. అతిభయంకరమైన యా యాహవమ్ముఁ
గన్నవారికిఁ గంపంబు గల్గజేసె,
భరతవర్ష మీరీతిగా బాడువడియె
నన్నదమ్ములు పాళ్ళకై తన్నుకొనఁగ.

7

కం. ఆనుసీనుడులను వినుచును
గనారిలుచు మండిపడుచుఁ గటము లదరఁగా
మునికుల శేఖరుఁ డిట్టుల
వనరుహపత్రాక్షితోడ వక్కాణించెన్.

8

ఉ. పానలుపూననేల ? కురు పాండవ యుద్ధము మాన్పఁబూనుచో
మానుసఁగల్గియుండియును మాన్పక కౌరవసక్షయోధ సం
తానమునెల్లఁ గూల్చితివి న్యాయముమాని రణంబునందునన్
మానక శాపవహ్ని నిను మాడ్చెదఁ జూడుమటంచుఁ గ్రోధియై.

9

కం. శాపోదకమిదుగో : నీ
చాపల్యము మాన్తునంచు సంరంభమునన్
జేపట్టి కమండలువున్
గోపంబున శాపమీయ గొదగొనుచుండన్.

10

గీ. ఆగుమాగుము కోపంబు నాఁచికొనుము
నీకమండలు వటుపెట్టి నేను జెప్పు
మాటలను నాలకించి పిమ్ముటను నీవు
చేయవచ్చునుగాదె తోచినవిధంబు.

11

ఉ. వారిని వీరిఁబోలెననుఁ బల్కెదవేటికిఁ ? జాలు, నీశ్వర
ప్రేరేతమై మహారణము వీరవినాశన హేతుభూతమై
ధారుణీ భూరిభాగము వదల్పుఁగవచ్చె నిజంబు గాన నీ
బోరునుమాన్ప నేనెవఁడఁబో : తలపోయవె మౌనిదండ్రుమా

౧. పూర్వ కర్మఫలము నర్హంబు భుజియింప
కుండ నెవరిశక్యమో మునీశ !
మర్మమేల ? నరుడు కర్మఁబు చేతిలోఁ
గీలుబొమ్మకాదె కేవలంబు ?

13

౧. ఎన్నిపాటులు వడినానో యెవ్వఁడెఱుఁగు ?
నంధిసేయంగ నెటులైన శక్తివంచ
నంబులేకుండఁ గౌరవనాథుఁ డొకఁడు
వినక చెడఁగొల్పె నందుచే బెడిసె సంది.

14

కం. అందఱు దారుణయుద్ధము
నందున మరణించుచుండ నతిభయదముగాఁ
గ్రందై యేడ్పులు పెలఁగన్
విందగునే నాకుఁజెప్ప వివరీతముగాన్ ?

15

వ. శ్రీకృష్ణుండిట్లు కల్లబొల్లుమాటలు పెక్కులు చెప్పి యుదంకమహాముని
నిరుత్తరుంజేసి, మిక్కిలి చనువుతో—

16

౧. మౌనిపర్జశాల మరుభూమి యందుండ
మంచిసీఘ్రలేక మాఁడుచుండఁ
గాష్టలోనదానిఁ గనిపెట్టి చక్కఁగా
మంచిమాటలాడి మౌనితోడ.

17

౧. చుట్టుప్రక్కపొలము శోధించి త్రవ్వెంప
నీళ్లు పడెడిచోటు నిశ్చయించి
నిలువులోతుపోవ జలజలమని జెల
పొంగి పైకివచ్చి పొలముఁదడిపె.

18

వ. మౌనియు నీ యాకస్మిక జలపాతముచే మెత్తవడి, వాయెత్తి మాటాడ
నేరఁడయ్యె. శ్రీకృష్ణుఁ డీగతి బొంకులుబొంకి యుదంకమహాముని హృదయ

కలంకముఁ బాపి, సుయోధనునివంక వంకనిల్చి, తదాశ్రమంబున సుఖముగా
నారేయి పుచ్చి, సుప్రభాతంబుననే లేచి, మునీశ్వరుకడ నెలవంది, ద్వార
వతిం బ్రవేశించి, నిశ్చింతతోఁ గాలముఁ గడుపుచుండ—

ఉ. భారతభూతధాత్రిఁ గురు పాండవయుద్ధము వీరరక్తకా
సారమయంబుఁ జేయఁగ విసారమునై బహుదీర్ఘశోకవి
స్తారపరీతమై కుముల జారులుచోరులు భీతిలేక సం
చారముఁ జేయసాగిరి విశంకటపీడల నాచరించుచున్.

సీ. వినరావు మంగళ స్వనములు రవ్వంత
యోదార్పరాని యేడ్పొకటి తక్క
కనరారు నగుమోము కలవారు శిశువృద్ధ
వికలాంగ బధిరాంధ వితతి తక్క
పరికింపఁగాలేవు పంటపొలంబులు
పీను పెంటలఁగ్రుళ్లు బీళ్ళుదక్క
పొడకట్టఁగారారు పుణ్యాంగనామణుల్
విలపించు ముండమోపులును దక్క

గీ. ఏడ్చుబొబ్బలు లేనట్టి యిల్లుగాని
యూరు వల్లెలుగాని కొండొక్కఁడైనఁ
గటకటా : కన్నుదోయికిఁ గనరావు
వలుకులై పోయె భారత వర్షమెల్ల.

ఉ. ఒక్కని రాజ్యతృప్త మఱియొక్కని మొండితనంబు నింక వే
తొక్కని రాజనీతి భరతోర్వినిఁ బీలిచి పిప్పిఁజేసెఁబో
పిక్కటిలంగఁ బేదఱిమి పెంపఱిఁజేసె మహోగ్రభంగిగాఁ
ద్రెక్కిను బీదసాదలకు దిక్కున్నరుండిరి కాచిప్రోవఁగన్.

సీ. ధర్మపీడలుమాన్వః దగువారు లేమిచేఁ
 బాపముల్ మినుముట్టి వరుసఁబెట్టిగె
 బలవంతులై నట్టి పరిపాలకులు లేమి
 జారచోరులబాధ సాఁగిపోయె
 మగవాండ్రు మరణింప మగనాండ్రు చెలరేఁగి
 తిరుగాడఁ జొచ్చిరి తెంపుజేసి
 తగవుఁదీర్చుగఁజాలు తగవరుల్ గనరామి
 గోవాండ్ర గోవారు గుబ్బటిలై

గీ. భరతవర్షంబు దుస్సహ నరకమయ్యెఁ
 గాలు కదలింపఁగా వీలు కలుగదయ్యె
 బ్రాణభయమొక్క ఓణమైనఁ బాయదయ్యె
 దిగులు విడనాడిపోదయ్యె దినదినంబు.

వ ఇట్లు భరతవర్షంబు సంజ్ఞభిత్తమై, వ్యాకులమై, యాభీలమై, పాపమూలమై
 శోకరసాధిదేవత కునికిపట్టెయుండ— 24

ద్వారకయందు యాదవులు దర్శనమగ్ర మహోగ్రులౌచు నె
 వ్వారిని లెక్కపెట్టక యపారబలంబున వృద్ధిఁజెంది దు
 ర్వార పరాక్రమాధ్యులయి రాజులనెల్లర ధిక్కరించి దై
 వారుచునుండి రాపురిని వైరులు లేరని గర్వభీభులై .

సీ. కులవృద్ధులను జూచి గురుభక్తిఁ బూజించి
 మర్యాదలనుజూప మానినారు
 ఆచార్యులనుగాంచి యర్పించి శ్రద్ధతో
 నుడుగరలిచ్చుట యుడిగినారు
 ధర్మాత్ములగువారి దర్శించి నెమ్మితో
 భాషించుపద్ధతి వదలినారు
 దైవతారాధన తత్పరత్వముమాని
 మూఁడు సంజల పూజ వీడినారు

గీ. యాదవకుమారులు గ్రుల్లె వ్యసనసప్త
కమునఁజిక్కి దురంతులై క్రమముఁదప్పి
వృద్ధజనముల గికురించి వెడగులగుచుఁ
దిరుగుచుండిరి ద్వారకాపురమునందు.

ఉ. ఆయము లెక్కపెట్టకయె యందఱిముందఱఁ గేరడించి, మై
రేయముఁద్రావి మైమఱచి రేఁబవలొక్కరుఁ డొక్కకై వడిన్
బ్రాయముఁ బానగోష్ఠికల వద్దను బుచ్చుచునుండఁ గాంచియున్
న్యాయము కాదటంచు నొకరై నను జెప్పెడివారు లేరటన్.

గీ. త్రాగుబోతుతనము తగవుగాదంచును
ముట్టఁబలుకువారు పుట్టరందు
నేమి పల్కునుండె; నిందీపరాజుని
యెదుట సాగుచుండె నిటిపనులు.

ఉ. త్రావుముత్రావుమంచుఁ దెగఁద్రావుమటంచు నొకళ్లొకళ్ళనున్
ద్రావఁగఁ జేసిచేసి మదిరంబును లాహిరిఁబొంది వారుఱి
దేవత కేటికోళ్లు నిగడిఁచెద రాపురిఁగల్గు శౌండికుల్
త్రావుచు నేలమీదఁబడు దాఁకమదంబుముదంబు మీఁఱఁగా.

కం. ఓరోరీ ! తేరమదిర
తేరా ! చషకంబునిండఁ దెగఁ ద్రావెద నా
పేరెఱుఁగవురా యనుచున్
బూరింతురుగిండ్లు త్రాగుఁబోతులు చొరవన్.

ఉ. మద్యము నాని యాని యవమానమెఱుంగక రాచబాటలన్
జోద్యము లాడుచుం దిరుగుచున్ గనుపింతురు చేతనున్న యా
ఖాద్యములన్ బసాపడుచుఁ గాఱులు ప్రేలుచు బాసలాడుచున్
బద్యము కూనరాగమునఁ బాడుచు యాదవ శౌండులస్ఫురిన్.

కం. ఎప్పుడు పురపీఠులలోఁ
దప్పక కనవచ్చుఁ దప్పఁద్రాగినవారిన్
దుప్పతలల ముండలతోఁ
దప్పటడుగు లిడుచు దారిఁ దారెడివారిన్.

32

మ. మదిరాపాన విఘూర్ణమానులగుచున్ మల్లాడిమల్లాడియున్
మదిరాక్షీవరిరంభ సౌఖ్యములతో మత్తిల్లిపువ్వాటలో
మదమత్తుల్ చరియింతురాపురమునన్ మర్యాదలేకుండ నా
యదువంశోద్భవులేమి చెప్పెదను దుర్వాపార లీలారతిన్.

33

గీ. దెప్పరంబుగఁ బోరు కడింది మగలు
సందుగొండులఁ దిరిగి నిస్సారులై రి
పుడిమి నెదురించువారు కన్నడమిచేత
నొర : సామరి సోమరి యయ్యెనచట.

34

ఆనదొరంగి ద్వారవతి యందువనించెడి మత్తకాళినుల్
పానముఁజేయనేరిచి పిపాసను దీర్చికొనంగ వారుణిన్
బానలు నింపియుంపఁ దమవంతు మహాననమందునన్ మద
స్థానములయ్యె గేహములు ధర్మవినాశనమూలకంబులై.

35

కం. పొరుగుారి పెద్దలయినన్
బొరవడి ద్వారవతికట్టె పోయిరయేనిన్
బరువు ప్రతిష్ఠలు దక్కవు
మరచే మత్తిల్లి న యదుసూనులయెడుటన్.

36

గీ. నారద ప్రభృతి మునిజనమునకైనఁ
దప్పవయ్యె నీపాటులు ద్వారవతిని
యదుకుమారుల సైవ్విరవిహారమిట్లు
తెన్నుగానక మితిమీటి మిన్నుముట్టె.

37

చం. వివిధములైన మద్యముల విల్చుచు నమ్మఁగ శౌండులెల్ల ద్వా
రవతిని బాన గోష్ఠికల రాయడి యేమని చెప్పనేర్తు రేఁ
బవలును మూయఁగాఁబడవు వానిని బాయరు త్రాగుఁబోతులున్
బవరము పానగోష్ఠికల వద్దఁగనంబడు గండ్రగోళమై. 38

ఉ. పత్తనమిట్లు దుర్వ్యసన పంకిలమైకనుపట్టఁ గృష్ణఁడున్
జిత్తులమారియయ్యు నెది సేయఁగలేక విషణ్ణచిత్తుడై
యొత్తిగిలంగ యాదవులహోః ! చెలరేఁగుచు నంతకంత రే
కెత్తఁగ నుగ్రసేన పృథివీకుఁడు చాటఁగఁబంపె నీక్రియన్. 39

కం. హాలాపానముఁ జేసిన
వేశాకోళమ్ముగాదు వినుఁదీ వారిన్
శూలారోపణఁ జేసెద
జాలింబడఁ దక్కుటంబు నహితముగాఁగన్. 4

గీ. ద్వారకాపట్టణపుఁ బొలిమేరలోనఁ
బానగోష్ఠులు పెట్టినవారి నెల్లఁ
బట్టి మరుటొములకుఁ బంపివైతు నర్వ
జనుల కవిలంఘనీయ మీ శాసనంబు. 41

వ. ఈ శాసనంబు నాకర్ణించి యతికుపితులై యదుకుమారులందఱు నొకచోటఁ
గుమిఁగూడి— 42

చం. ముదుకఁడుగాన నెట్లయిన భూపుఁడు ప్రౌద్ధులు పుష్పవచ్చుఁగా
గొదగొనియున్న యీపదుచు కుఱ్ఱలమాటఁ దలంపకిట్లు బె
ట్టిదమగు శాసనంబు నొకటిన్ బ్రకటించుట రాజనీతియే,
యిది కనుగొందమంచునపుడెల్లరు రోషకషాయతాక్షరై. 43

వ. అతినిగూఢంబుగా నొకరినొకరు వీలించికొని బండు కట్టి శాసనంబు నిరర్థ
కంబుఁజేయ నమకట్టి జాతరయను నెపంబున. 44

సీ. బునబున పొంగారి పులికంపుగొట్టుచుం
 దెడి కలుకుండ కావడులదాల్చి
 మదపువాసనగొట్టు మధువునింపిన పంట్లు
 మూపులపై బెట్టి మోసికొనుచు
 లాహీరి గలిగించి లంఖింపజేసెడి
 వారుణి భాండముల్ పట్టుకొనుచు
 మదిరాజులకుగూర్చు మదిరతోఁ దెగనిండి
 తోలుకు మండల బండ్లఁ దోలుకొనుచు

గీ. ద్వారవతివీడి యాదవుల్ బయలుదేరి
 వార్ధి చెంతకుఁ జిత్తంబు వచ్చినట్టు
 త్రాగవచ్చునటంచును దరలినారు
 షోణిధవుఁ డేమిసేయునో చూతమనుచు.

45

గీ. రాజశాసన భయము సర్వంబు లొలంగఁ
 జేతఁ జపకముల్ పూని వాచేరఁబట్టి
 రేకలనుదాల్చి మంచి మైరేయమెల్లఁ
 గ్రోలిరప్పడు యాదవుల్ గొంతువఱకు.

46

కం. కవకవలుగఁ దిరుగాడుదు
 రవదంశము లమ్మునట్టి యంగడులందున్
 దెవఁద్రావిన యదువంశ
 ప్రవరులు మాటాడకుండ బందరునందున్.

47

కం. తనతనఁ గూలెడువారై
 వినవినఁ బరుగెత్తుచుండి విగతాంబరులై
 గుసగుస లాడెడివారై
 పనచెడి కందోయి తేలవై చెడివారై.

48

వ. యాదవ సందోహం బొడలెఱుంగక సంచరింపుచుండుటంజేసి ప్రచండ
శౌండపివండిలంబై సముద్రతీరం బంతయు మహాకోలాహలంబులుగానుండె,
అట్టి సమయంబునఁ బ్రద్యుమ్నునిపై నానుకొని యతి వాచాలుండె — 49

కం. కనుగ్రుడ్లెఱ్ఱవడంగా
శినివర్యుడు తప్పఁద్రావి చిటచిటమనుచున్
ఘనయోధుని గృతవర్మను
గనుగొని యిట్లాడిపోసెఁ గనుబొమ లెగురన్.

50

చం. ప్రధనముఁ జేసిచేసి శిబిరమ్ముల నిద్దురవోవు బాలురన్
బ్రతితుల నర్థరాత్రమునఁ బైఁబడి కంఠమునొక్కి కోయఁగా
రుధిరముఁ గ్రక్కుచుండఁగను రోయక పాయక తానృశంసుడై
వధయొనరించినట్టి బలవంతుని నేఁ గొనియాడుచుండెదన్.

51

కం. అనవిని కృతవర్మయుఁ దన
మనమునఁ గట్టల్కరాజి మండుచునుండన్
వెనుదీయక చెప్పె నిజుల
శినివరు వీక్షింపకుండఁ జిఱునవ్వొలయన్.

52

చం. పగతుడు నేలమీదఁ బడవైచి రణస్థలి యందున్నేహితుల్
పగవఁగఱొమ్ముఁ ద్రొక్కినిలువంబడి కంఠముఁగోయఁ జేయిపై
కెగయఁగఁబట్ట దానిఁ బయినే తెగఁగొట్టఁగఁ గ్రీడి యొంటిచే
పగతునిఁద్రోసి కూలించిన వానిని వీరవరున్ స్మరించెదన్.

53

కం. అని పలికి కొంటెచూపుల
వనరుహమ్మభీ సత్యభామ వదనముఁ జూడం
గను సిగ్గు నేలుక ముప్పిరి
గొనఁగాఁ దలవంచుట గనుగొని సాత్యకియున్.

54

చి త్రముఁగలంప భోజుని యె త్తిపొడుపు
సత్యభామావమానంబు సంగ్రసింపఁ
గుపితుఁడయ్యు సాత్యకి వేగిరపడకుఁడ
దృష్టిసారింపఁ గృష్ణుని డిక్కునకును.

22

కమలనాభుఁడంత కడగంటిపై గచే
హెచ్చరింపఁజూచి వృష్టికులుఁడు
సంభ్రమించి సాహసంబున నుత్సాహ
భరితుఁడగుచుఁ బెదవి కొఱుకుకొనుచు.

56

కం. అగునగు స్మరియింతువులే
యిఁగ నెన్నొక్కొయనిచెప్పి కృతవర్మతలన్
దెగిపడఁగొట్టెను వెంటనె
తగవుండునె త్రాగుఁబోతుతనమున్నయెడన్.

57

చం. ఇదికని భోజులెల్లరు సమిధపరాక్రమ విక్రమా ధ్యులై
మదమునఁ గన్నుఁగానక ప్రమత్తఁ దాలిచి క్రూర ఖడ్గముల్
బెదరక త్రోసికొంచు యదువృష్టి కులంబులవారి మీఁదికిం
గదియుచుఁ బోరుసేయఁగడఁగన్ యదువృష్టిజులంత నొక్కటన్.

58

కం. చేకొని కత్తుల భోజుల
డీకొని యెదిరించి నిల్చి దెప్పరముగ భూ
మీకంపము గల్గునటుల
నాకట్టుచుఁ బోరుచుండ యాదవవరుఁడున్.

59

గీ. దారకుని డగ్గరకుఁ బిల్చి ద్వారవతిని
గల్గు త్రీబాల వృద్ధ సంఘంబునెల్ల
హస్తినాపురంబును జేర్చి యాదరింపఁ
బారుతోడఁ జెప్పుమటంచుఁ బంపివైచి

6

- గీ. చెంతకప్పుడే బభ్రునిఁ జేరఁజీరి
పార్థఁ డరుదెంచు నందాఁక ద్వారవతిని
గల్గి శ్రీజన శశువృద్ధ గణమునెల్ల
బ్రోచుచుండు మనుచుఁ జెప్పి పుచ్చి పిదప. 61
- వ. ఒదిగి యొక్కఁడే యొందెడనిల్చి సముద్రతీరంబున మహాదారుణంబుగఁ
బ్రవర్తిల్లుచున్న సంగ్రామంబును జూచుచున్నయెడ— 62
- గీ. అధిక సంఖ్యాకులగుటచే యాదవులను
వృష్టికులులను భోజులు పీచమడఁప
వాసుదేవుండు క్రుద్ధుడై వసుధఁగూల్చెఁ
బోరుసాఁగించి మిగిలిన భోజకులుల. 63
- ఉ. యాదవవృష్టి సాత్వత దశార్హులు భోజులు నీవిధంబు తా
మై దెగఁద్రావి మైమఱచి మైకము కప్పఁగఁ గ్రూరకర్ములై
వాదములాడి తన్నుకొని ప్రాణము వీడఁటఁగాంచి బాపురే !
యాదవనాశ మీకరణి నయ్యెనె నేటికినంచు జాలితో. 64
- ఉ. కట్టెదుటన్ గులక్షయము కల్గుటకాంచి దురంతవేదనా
ఘట్టిత మానసుండగుచుఁ గన్నులఁ గాంచఁగలేక దైవముం
దిట్టి సముద్రతీరమును దించి సమీపమునందు నొక్కచో
దట్టపుఁజెట్టునీడఁగని దగ్గరకేగి పరున్నయంతటన్. 65
- ఉ. చిన్నతనంబునుండియును జేసినకార్యము లొక్కమాటుగాఁ
గన్నులఁగట్టినట్టు పొడగట్టఁగ మిక్కిలి విస్మయంబుతో
నన్ని తలంచికొంచు హృదయమ్మున నబ్బురపాటుఁ జెందుచున్
కొన్ని నిమేషముల్ గడవఁ గొంచెము కొంచెము నిద్రఁగూర్కఁగన్. 66
- గీ. బోయఁదొక్కఁడు వీక్షించి పొల్లిఁబట్టి
చిక్కనేచిక్కెఁ గృష్ణుండు చేతికిప్పు
దెటులఁ దప్పించుకొని యీతఁ డేగఁగలఁదా
కాంతుననిచెప్పి సంతోష కలితుఁడగుచు. 67

ఉ. వెల్లకిలం బరుండి పృథివీజముక్రిందను నుమ్మలమ్ముచే
నుల్లము తల్లడిల్లఁబడి యొండగ నొక్కఁడు చాపకట్టుగా
బిల్లుఁడుచూచి బాణమును వేయ రవంతయు వీలు చిక్కమిన్
బుల్లవడంగ మోము కొఱవోవుచునుండఁగ నింతలోపలన్. 68

కాలు కదలించి యిట్టటు కమలనాభుఁ
దెడమకాలిపైఁ గుడికాలు నిడిముసించి
నిదురపోవుచునుండెను గదలకుండ
నెఱుక కనిపెట్టి సంతోష మెనయుచుండ. 69

వెడదవాతియమ్ము వెనలాగి పొదినుండి
వింటఁ దొడిగి యొరుల కంటఁబడక
తివిచి యల్లెత్రాడు చెవిఁదాక గుఱిచూచి
విడిచిపుచ్చె దాని విధమెఱింగి. 70

ఎఱుకలోగి తోడుపడుచుండ నెఱుకయమ్ము
ఱివ్వఱివ్వన సూటిగా తెచ్చిపోయి
పోయి కృష్ణుని కుడికాలి బొట్టవ్రేలు
నెఱుక చెడిపోవ మొదలంట నఱికివె చె. 71

ఉ. కట్టిడియైన బోయ విశిఖమ్ముకరుక్కున దూసిపోవఁగా
బొట్టనవ్రేల్ చురుక్కునఁ జివుక్కునఁ గృష్ణుఁడు కన్నువిప్పియ
ట్టిటలుచూడఁ గట్టెడుట నే యగుపించెను బోయ; యొందొరుల్
గుట్టుగ భావముల్ తెలిసికొంచును మానముతోడనుండఁగన్. 72

కం. వెనుకకు గిరుక్కునఁ దిరిగి
చనియెఁ బ్రహృష్టుండగుచు నిషాదుండటుపై
వనజాఱుఁడు వెనువెంటనె
తనువు వదలి తాఁ బరచువదంబును బొందెన్. 73

కం. కులనాపకుడగు కృష్ణుని
కొలపెద్దలు సంతసింపఁ గూల్చితి ననుచున్
గులికెను బోయఁడు ప్రాత ప
గలుమాయునె ? యూరకెంత కాలము చనినన్.

74

చౌశీతి వర్షంబులు భారత వర్షంబును నఱచేత నిడికొని దేగాట యాడించిన
లీలామానుష విగ్రహుండగు శ్రీకృష్ణుండు కాలంబునకుం జిక్కి, నిషాద
బాణవ్యాఘాత వ్యాజంబునఁ దనుత్యాగంబుఁ జేయవలసినవాడయ్యె. ఇంతకు
మున్ను యాదవ ప్రళయంబు సముద్రతీరంబున మహాఘోరంబుగాఁ
బ్రవర్తించుచుండ నొక్కయెడ—

75

బలుఁడు తెగఁద్రావికుత్తుక బంటిగాఁగ
నొడలు తెలియక తూలి తప్పడుగులిడుచు
దారిలోనున్న యొకకోడె త్రాచుఁద్రొక్కఁ
గస్సుమనిలేచి బలరాముఁ గాటువేయ.

7

గీ. త్రాగియుండినవాడౌట నాగుబాముఁ
బట్టి యిట్టట్టు వేలార్చి పాఱవైచి
కదలి మత్తుతో నొకచెట్టు మొదటఁబండి
గుఱ్ఱపెట్టుచు నిద్దురఁ గూరెనపుడు.

77

కం. కసిఁబట్టిన యాపామో
పసిఁబట్టి యచటకువచ్చి పైఁబడివానిన్
బుసగొట్టుచుఁ గాటందెను
వెనమోమున దాన నతఁడు వెంటనె యీలెన్.

7

దారకునిచేఁ బంపఁబడినవార్త శూలాయమానమై చెవిని బడినంతనె, పార్థుండు
బయలుదేరి నిరంతర ప్రయాణంబుచే ద్వారవతింజేరి, శ్రీకృష్ణ సాత్యకి
బలరామప్రముఖ మహావీరశూన్యంబును, నారైలాప దైన్యంబునునై,
యా పురంబు కురుక్షేత్ర యుద్ధానంతరము పెంపుచెడియున్న హస్తినా

పురంబును జ్ఞప్తికి దేరఁజాలనేపు వగచి, తన్నుఁ దామరడించికొని,
దైర్యంబవలంబించి—

79

కం. అంతఃపుర కాంతాజన

సంతాపముడించి నవ్యసాచి కడంకన్

గాంతల వృద్ధుల బాలుర

చింతలుదీరంగఁజెప్పి చిడిముడిపడుచున్.

80

కం. వసిపిల్లలఁ గసిగందుల

మునలిముదుకవారినెల్ల మునుగుడుపడుచున్

దెనలారసికొనితెచ్చుచు

పెన ద్వారక డించిపోవ వెడలినయంతన్.

81

ఉ. ద్వారక చుట్టునున్న కొఱవంజులమూఁకలు మూఁకఁగట్టుచున్

దారులుగట్టి యాదవనితంబిను లెల్లఁబట్టి ద్రోచుకో

బారులుగట్టి నిల్చె నతి బంధుర కాననసీమలందునన్

మోరకులై ప్రచండులయి పూర్వవిరోధము తొందరింపఁగన్.

82

వ. పార్థుం దొక్కఁడు రక్షణకార్య నిమగ్నుడై యాదవ ప్రీజనంబులఁ

గొని తెచ్చుచుండ నకస్మాత్తుగాఁ జెంచువారలు వారలపైఁబడి నిర్దయులై

దోపిడి మొదలుపెట్టి—

83

సీ. ఉన్మత్తచిత్తుడై యొకచెంచు చెలరేఁగి

నిలువుదోపిడిచేసె నెలఁతనోర్తు

కన్నుఁగానక బోయ కడముట్టి యొకకాంత

ముప్పేటహారంబు మొలనుదోపె

కొఱవంజి యొకఁదొక్క కొమఱి నదలించి

ముంగెరఁ దెగగుంజి మూఁకఁగట్టె

శబరుఁ దొక్కఁడు దైర్య సాహసంబులచేత

నొకకాంత మెడపేరు లూడలాగె

గీ. వ్యాధుఁ డొక్కఁడొక్క పడంతి నదిమిసట్టి
యొడలి బంగారమెల్లను నొలిచి కొనియె
ఒక్క యెఱుక పేరాసతో నొక్కబోటి
పైడిమొలనూళ్లుపై బడి యూడఁదీసె.

84

గీ. ఆలగోలు బాలగోలయ్యె యాదవ
మదవతీ సమూహ మధ్యమందు
నేమిచెప్పవాఁడ నిదియెల్ల వీక్షించి
పార్థుఁ డుగ్రకోప భరముచేత.

85

ఉ. బావురుమంచు నేడ్చు యదు భామినులందఱిఁ బాఱఁజూచి రో
షావిల చిత్తుడై యతిభయంకర రూపముఁదాల్చి దివ్యగాం
డీవము నెక్కుపెట్టుటకు నేర్చున యత్నములెన్నో చేస్తీయున్
లేవడి యల్లెత్రాడు తగిలింపఁగలేక కిరీటియంతటన్.

86

గీ. వింటిపట్టుజార కంటిబొట్టులు గాఱ
నల్లెత్రాడు గూర్చ వల్లఁగాక
చిత్తమెల్లఁ జెదర జీకాకు పడిపోయె
ముసలి చెయివణకి పోవుచుండ.

87

కం. తెఱచిన కన్నులతోడన్
మఱచిన గాండీవ చాపమధ్యముతోడన్
బఱచిన తలఁపులతోడన్
నడుఁడత్తే నిల్చియుండె నబ్బరు నవ్వన్.

88

గీ. నిలువుగ్రుడ్డుతోడ నిలిచియుండఁ గిరీటి
నిలువుదోపిడంత నిలిచిపోక
యదుపులేక సాఁగె, యదువధూజనమంత
క్రొత్తపోటరులకు మెత్తవడుచు.

89

సీ. పూర్వార్జితములైన పౌలముల నన్నిటిఁ
బొరలివచ్చిన వార్ధి పూడ్చివైవ
కాయకష్టముతోడ గడియించి పెట్టిన
ధనధాన్య సంపత్తి పొనుగువడియె
పుట్టి పెరిగినట్టి పుటభేదనంబెల్లఁ
గడలిలో జ్ఞాములోఁ గలిసిపోయె
కనుకుట్టు లేకుండ మనుగడ జరిపించు
పెనిమిటులని లోన దునిసిపోవ

గీ. ఎఱుకలేని దేశాలకు నేగవలసె
నెఱుకతో మనియుండుట పరువుగాదె ;
ఏల పరదేశమునకేగి యిలియుఁబెల్ల
ననుచు యాదవ కామినీ జనము తలఁచి.

సీ. కడగంటి వాల్చూపు గమిచేత నొకచెల్వ
సొగసుకానికీఁ జాల సూరెలంపె
సొక్కి సోలి మనస్సు చుక్కాని వెనఁద్రిప్పె
సుందరాంగునివైపు సుదతియొర్తు
కంచెల తెగివడ్డ చంచలాక్షి యొకర్తు
వంచించి కొంపోయెఁ జెంచుమగని
పెరిగిపోయిన పేరు వెదకుచు నొకకాంత
మరులుచూపునుబంపె మరల మరలఁ

గీ. దోచుకున్నవారు దోచఁబడినవారు
జంటజంటలైరి జ్ఞాములోన
యాదవకులకాంత అటులొటఁగన్నార
నర్దునుండు చూచి యాడుఁగజుచె.

కం. నవరాగోదయమైనన్

నవలావణ్యంబుతోడ నవలాగమి భి

ల్లవరులతోఁ గిలకిలమన

నవమానముఁ జూడలేక యలమటపడుచున్.

92

వ. చెంచుదొరలనోపమి దన యెట్టయెడుట నతి కుత్సితంబుగా నడుచుచున్న
యాకార్యంబు నాపఁజాలక భీభత్సుం డొక్కయెడ నిలిచియుండ— 93

గీ. రుక్మిణీదేవి సొదఁజొచ్చి రూపుమాసెఁ
జలిమలకునేగెఁ దపింప సత్యభామ
తక్కు కులకాంత లేమైరొ దైవమెఱుఁగు
యాదవకులంబు తుదకు నిట్లయ్యెనకట !

పీ. కామోపథోగముల్ కాంక్షించి వాంఛించి

చెలరేఁగి యాదవ స్త్రీజనంబు

మితిమీరి గతిఁదప్పి ప్లేచ్చకిరాతని

షాదపురుషపాళి పజ్జఁజేరి

కాంతారవీధులఁ గదలిపోయిరివారు

మరులెత్తి సరిక్రాంత మగలతోడ

శ్రీకృష్ణనంతటి చిరయశోవంతుని

చెలిమి చుట్టరికంబుఁ జేసియుండి

గీ. యతఁడు చనినంత కులగౌరవాదులై న

సరకుసేయక దుశ్చింత జారపాళిఁ

గూడియేగిరి కామార్త కుటీలలగుచు

నేమికలదు రామస్వామి ! యింకఁ జెప్ప ?

గీ. లేచిపోవఁగా మిగిలిన లేమపిండుఁ

గొని ధనంజయుఁ డీభపురంబునకుఁదెచ్చి

ధర్మసూతికి వినిపింప దద్దరిల్ల

భయముఁ గొల్పెడి యాదవ ప్రళయమెల్ల.

వ. పెద్దప్రోద్ధువగచి నిట్టూర్పు విడచి— 97

చం. సరసిజనేత్రువావు విని సాత్యకి దుర్మృతి యాలకించి వా
రిరువురు చిన్ననాట గొలె నెప్పుడు చేసినమేళ్ళ నెంచుచున్
బుర్రపుర పొక్కి ధర్మజుఁడు పోయినవారలఁగూర్చి యేడ్చినన్
బొరయదు లాభమంచు వగవున్ విడి యెల్లరసమ్ముఖమ్మునన్. 98

గీ. వాసుదేవ ప్రపాత్రుఁడౌ వజ్రఁగాంచి
కురున్మపాలుఁ డింద్రప్రస్థ పురమునిచ్చి
చుట్టలలరంగఁ బట్టంబుఁ గట్టి పాడి
తప్ప కేలుకొనుమటంచుఁ జెప్పిసంపె. 99

గీ. సాత్యకి తనూజునకు సరస్వతిపురంబు
నిచ్చి మూర్తికావతపురంబిచ్చె భోజ
కులుఁడు కృతవర్మ పుత్రునకును నరాజ
కంబుగానది చెడియున్న కారణమున. 100

వ. పదంపడి ధర్మతనూభవుఁ దొక్కదినంబున నతి దుఃఖావేశపరవశుఁడై
కలవరపడి యొంటరిగఁ గూర్చుండి దీర్ఘముగ విచారించి— 101

ఉ. ప్రాణనమానుడై తనకుఁ బ్రాభవమిచ్చిన కృష్ణమూర్తి ని
ర్యాణముఁ జెందమన్నడ దురంతవిచారముఁ గూర్చుచుండె న
క్షీణధరాధిరాజ్యమును శీఘ్రమ మన్ననికిచ్చి యా జగ
త్ప్రాణపరాయణుండుటిచి ధ్యానముఁ జేసికొనంగ మేలగున్. 1

వ. అందు నిశ్చయించి వెంటనే ద్రౌపదీభీమార్జున నకుల సహదేవులం బిలిపించి
కంపితస్వరంబుతో వారల నుద్దేశించి సంబోధించి— 103

కాలము మాటిపోయె మన కాలము సర్వముఁ జెల్లిపోయె దు
ష్కాలము దాపరించె మన కన్నులముందరె యెంతమందియో
కాలముఁజేసినారు గతకాలమె మేలాగఁదోచు నక్కటా !
కాలమురీతి గ్రుచ్చుకొను కష్టపరంపరవచ్చెఁ గుంటిరే ! 104

ఇష్టసఖుండు కృష్ణుడఖిలేశ్వరుడక్కట యస్తమింపఁగాఁ
గష్టసుఖాలు చెప్పికొనఁగా దగువారుకూడ లేరు సం
తుష్టియు మాయమయ్యె నెదితోఁచక యుంటినిగాన నిట్టి ప్ర
భ్రష్టజగంబునన్ నిలువవచ్చునె ? చెప్పుఁడిమీరలిప్పుడున్. 105

పౌత్రుని నీధరాస్థలికిఁ బట్టముగట్టి ముదంబుతోడ నే
మాత్రము సంశయంపడక మౌనిజనంబుల సేవఁజేయుచున్
క్షత్రియ వృత్తినిన్ విడచి జైంతిని బూనుచు సన్యసించి లో
కత్రయ కారకుం బరముఁగన్గొనఁబోవఁగ నిశ్చయించితిన్. 106

కం. అన్నా ! పూర్వాచారము
లన్నియు మనకండ్లయెదుట నతివేగముగా
మన్నైపోవుచు నుండెను
చిన్నాచిన్నంబులగుచుఁ జెప్పఁగనేలా ?

107

కానీనుడన్నచోఁ గనరికొట్టుటెకాని
కొమరాండ్రు సరిపుచ్చుకొనరునేఁడు
క్షేత్రజుండన్నచోఁ గేరడింపులె కాని
ప్రోయాండ్రు తలలూఁచఁ బోరునేఁడు
మరి, సహోధజుడన్న మందెమేలమెకాని
పడుచుక త్తియలిష్టపడరు నేఁడు
అవుర : గూఢోత్పన్నుడన్న దూరులెకాని
మగవాండ్రు మొగమిచ్చి మనరు నేఁడు

గీ కాటుమాఱయ్యె జగమెల్లఁ దండ్రి : వింటె :
యెట్టి విడ్డూరములు నేఁడు పుట్టుచుండె
కాలమెంతలోఁ దలక్రిందు గాఁగ నయ్యెఁ
గలిప్రవేశించినట్టి యీ క్షణమునందె.

108

ఉ. పుత్రులు లేకయున్నయెడఁ బున్నరకంబు తొలంగిపోవఁగా
గోత్రమునిల్ప బ్రాహ్మణుని గూడి సుపుత్రులఁ గాంచుమన్న నే
మాత్రము మాటలన్ వినరు మారుతి ? భార్యలె యింక నేడు తా
వత్రయమెట్లు తీరునొకొ : బాపురె : యెంతటి చెడ్డకాలమో : 109

సీ. బహుపతిత్వము తప్పు పనికిరాదని చెప్పి
మగువ లీపెండ్లిండ్లు మానినారు
చూలాలు పెండ్లాడఁ జాలు నొననిచెప్పి
పడఁతులీపెండ్లిండ్లు నుడిగినారు
సంతుగాంచినఁబెండ్లి సల్పరాదనిచెప్పి
ముదిత లీపెండ్లిండ్లు వదలినారు
మారుమనువుగూర్చ మర్యాదకాదంచు
వెలఁదు లీ పెండ్లిండ్లు విడచినారు

గీ. | తాఱుమాఱయ్యె జగమెల్లఁ దండ్రీ : వింటె :
యెట్టి విధూరములు నేడు పుట్టుచుండెఁ
గాలమెంతలోఁ దలక్రిందు గాఁగనయ్యెఁ
గలి ప్రవేశించినట్టి యీ క్షణమునందె. 110

సత్యమె చెప్పవలయునటె
సత్యమె వలయునటె కార్యసాధనకై నన్
సత్యము దప్పిన నరకము
సత్యముగావచ్చునటె : విచారములేలా : 111

ఏ నియమంబులేనియెడ నిష్ఠముచొప్పున సంపరింపఁ, గా
నీసులు పుట్టవచ్చునని నేటికిఁ బెద్దలు బాల్యమందునే
మానక పెండ్లి చేసియును మాయురె యింటనునుచుచుండ్రీ, క
న్యానివహంబు పూర్వము వినంబడెనే యిటువంటి చిత్రముల్ : 112

మ. మృగయాక్రీడల నైతమున్ మృగములన్ హింసింపఁ గారాదు, మే
 ✓ ధగవాశ్వంబులఁ జంపఁగూడదను వాదంబున్ బయల్దేరె, నే
 డిఁగనే చిట్టలుపుట్టనున్నవి కదే యేమైన కానిండహో !
 తగదీరాజ్యమునందు నిల్వనిఁకమీఁదన్ జాముసేపేనియున్. 113

వేదం బార్షేయమతే
 వేదంబెల్లరును జదువ వినఁ జదివింపం
 గాఁదగుదురతే, చిత్రము
 గాదతే : యిదియెన్నఁడేని కంటిమెచ్చెప్పఁడీ !

14

కం. మదిరాపానముతప్పతే !
 ✓ మదిరాజులు దీనిమాట మన్నించుతే : త
 ప్పిదమతే : పూర్వాచారము
 లదవదలై పోయెనేమి యబ్బురమొ కదే

115

ఉ. పోయెదనింక నేను వనభూముల మౌనుల సేవఁజేయుదుం
 బ్రాయముపుచ్చెదన్ వినుఁడు ప్రాయముఁబట్టుదుగట్టిగాఁ దృణ
 ప్రాయముగా శరీరమును బానెద మోక్షవదంబుఁబొంద నీ
 తోయము మంచిమార్గమని తోఁచెను బెక్కులిఁకేల చెప్పితిన్. 116

కం. నాతోవత్తురయేనిన్
 జేతో మోదంబుతోడఁ జేకొని పోదున్
 మీతెఱఁగును వినిపింపుఁడు
 వాతూలతనూజ : తక్కువారలు నీవున్.

117

వ. నావు దొకరి మొగంబు లొకరు చూచుకొని తుట్టుకుదకుఁ "మితోడ నెందేని
 వచ్చుటకు సంసిద్ధులమ"ని యెల్లరు చెప్ప, ధర్మజ్ఞుఁడు పరీక్షిత్తును వెంటనే
 పిలిపించి సకల కురురాజ్యంబునకుఁ బట్టంబుఁగట్టి "ఇది సంధికాలమగుటం
 జేసి ధర్మాధర్మ నిరూపణంబుఁ జేయుట మిగుల దుష్కరంబు, కాన

నప్రమత్తుడవై, యతి శ్రద్ధాభుడవై రాజ్యపాలనంబు జేయుచు ననూక
పరిపాటిని గాపాడు"మని మనుమనికి మనికి తెలింగులు చెప్పి, బుద్ధులు
కఱపి హస్తినాపురంబు దించి— 119

చం. ధృతిమెయి మాతృభూమి శతశృంగ మహీధర సానుదేశముల్
వతనుగ నేర్పరించుకొని వానముజేయు తలంపుతోఁ బృథా
సుతుఁడు సహోదరుల్ ద్రుపదసూతియు గొల్వల్గ రూక్షకంటకా 119
వృతపథిఁబట్టిపోవఁ దొడవెన్ వెనుకాడక బంటుకై వడిన్.

కం. దగదప్పులచే నాకటి
పెగచేఁ గరువలివలిపిరిచే వగచే నా
మగువయు మగ లొకరొకరే 120
తెగటారఁగ ధర్మసుతుఁడు త్రెళ్ళక చనియెన్.

ము గి ం పు

ఉ. ఆటలనాడినాఁడదవులందున నావుల మేపుచుండి న
య్యాటలనాడినాఁడు కొమరాండ్రనుగూడి మనోహరంబుగాఁ
బాటలుపాడినాఁడు వసివాడిన మ్రోళ్ళు చిగుర్పగా జగ
న్నాటకసూత్రధారుఁడయినాఁడెతఁడో యతనిం దలంచెదన్.



